

# مزید حماقتوں

## شفیق الرحمن

۶۲۰۰۱

• دیباچہ

## شفیق الرحمن

یہ دستور ہے کہ کتاب کمیں بھی لکھی گئی ہو مصنف اگر ایک مرتبہ بھی روایت گیا ہے تو دیباچہ ضرور لندن کا لکھا ہو گا۔ ان دونوں میں لندن میں ہوں اس لئے مجبور ہوں کہ اس روایت کو قائم رکھوں۔ ویسے میں کوئی خاص بات نہیں کہنا چاہتا سوائے اس کے کہ یہ دیباچہ ہے جسے میں نے لندن میں لکھا ہے۔ (اگست ۱۹۵۳ء)

○○○

## • ترکے نادری عرف سیاحت نامہ ہند

رقم زدہ ... اعلیٰ حضرت جناب نادر شاہ، سابق شہنشاہ، سابق ابن شمشیر، سابق مرحوم و مغفور، سابق وغیرہ وغیرہ

## ○ پیش لفظ : عرف کرنا مرتبہ اس ترکے کا ہمارا

آج تو اتفاق سے پرانی پوتین کو جھاڑا، تو متعدد اشیاء کے ساتھ ہمارے خود نوشته اور اس کرم خورده بھی نہیں پر گرپڑے، جنہیں ہم نے وقت فوقة لکھا تھا۔ پڑھا تو حیران نہ گئے۔ سوچا کہ سیاحت ہند کے بعد معتبرضین نے ہم پر جو طرح طرح کی افترا پردازی کی ہے، کیوں نہ اس کے جواب میں یہ اوراق پیش کئے جائیں۔ اگرچہ ہم مقامی مورخین کی لگام بندی فرمائی چکے ہیں۔ تاہم غیر ملکی پریس نے واویلا مچا کر جو غلط فہمی پیدا کر دی ہے اس کا ازالہ بہت ضروری ہے۔ تصویر کا یہ رخ دکھا کر کیوں نہ معتبرضین کو ہمیشہ کے لیے خاموش کر دیں اور پھر ہمیشہ لوگوں کو گلہ بھی رہا ہے کہ تاریخ عموماً غلط پیش کی جاتی ہے۔ تبھی ہمیشہ تاریخ کی غیر جانبدار اور مستند کتابوں کی کمی محسوس کی گئی

خدا گواہ ہے کہ ہم ہندوستان محض حملے کی غرض سے ہرگز نہیں گئے۔ دراصل ہمیں اپنی دور افقار پھوپھی محترمہ سے ملاقات مقصود تھی، حملے کا خیال ہمیں راستے میں آیا۔ تخت طاؤس اور کوہ نور ہیرا ہم نے زردستی ہرگز نہیں ہتھیایا۔ عزیزی محمد شاہ رنگیلے میاں نے بھد منت و سماجت ہمارے سامان میں یہ چیزیں بندھوا دیں۔ اور قتل عام؟ قتل عام کس مسخرے نے کرایا تھا؟ وہ تو ایک معمول سالانگی چارج تھا۔ یہ اور بات تھی کہ اہل ہند نحیف و نزار ہونے کی وجہ سے اس کی تاب نہ لاسکے۔ سنا ہے ہمارے متعلق

لوگوں نے طرح طرح کی کہاوتیں گھر لی ہیں۔ مثلاً شامت اعمال ما با صورت نادر گرفت۔ ہمارے دل کو خصوصاً اس مثل سے سخت صدمہ پہنچا ہے۔ یعنی اگر اس نادر سے مراد ہم ہیں، تو ہم یقین دلاتے ہیں کہ یہ نادر کوئی اور شخص تھا۔ اگر ہمیں علم ہوتا کہ ہماری سیاحت کے بعد اس قدر غل غپاٹہ مجے گا، تو اللہ کبھی ہند کا رخ نہ کرتے۔ اور اگر دل میں پتا چل جاتا تو وہاں سے کبھی نہ لوٹتے۔

## ○ والی کابل سے ناچاقی

مدت سے ارادہ تھا کہ والی کابل کی گوشمالی کریں۔ وہ لگاتار کسی وجہ ہمارے خلاف زہر اگل رہا تھا۔ جب ہم نے خط لکھ کر اس خواہ مخواہ پروپیگنڈے کی وجہ پوچھی تو اور بھی زیادہ زہر اگلنے لگا۔ چنانچہ موسم کو مناسب پا کر حملہ آور ہوئے۔ غالباً ان لوگوں کو ہماری قوت کا غلط اندازہ تھا۔ ہم نے دیائے ہلمند کو جگہ جگہ سے کٹ کر ان کے ہوش ٹھکانے لگا دیئے۔

دیائے ہلمند نمایت خوشنما دیا ہے۔ فرمانبردار خاں معروف ہوا کہ شاہان سلف کا رواج رہا ہے کہ حملہ کرتے وقت جو دیا راستے میں آئے تیر کر عبور کرتے ہیں اس کے کہنے پر غلطی سے ہم نے بھی چھلانگ لگا دی اور شاہان سلف میں شامل ہوتے ہوتے بال بال بچے۔ کنارے کی طرف آنے کی بہت کوشش کی۔ ہم پوتین کو چھوڑتے تھے، لیکن پوتین ہمیں نہ چھوڑتی تھی۔ بمشکل ہمیں باہر نکلا۔ بڑے پیشمان ہوئے۔ تیسہ کیا کہ جب تک تیراکی کے ماہر نہ ہو جائیں، پانی میں کبھی قدم نہ رکھیں گے۔

## ○ شہباز خاں کو خطابے گا عطیہ

مقامی باغ میں چند الو دکھائی دیئے۔ یہاں کا الو ایرانی الو سے بڑا اور بہتر ہوتا ہے۔ الوں

کا ایک جوڑا ہمارے ساتھ ہو لیا۔ شام کو ہماری قیام گاہ کے پاس بیسرا کرتا اور رات بھر ہاؤ ہو مچاتا۔ ہم نے فرمانبردار خان سے پوچھا کہ یہ جوڑا کیا چاہتا ہے؟ وہ بولا گستاخی کرتا ہے اور ہمیں واپس جانے کو کہتا ہے۔ ہم بے حد خفا ہوئے اور فرمانبردار خان کو پاپوش مبارک سے زد و کوب کر کے سرفراز فرمایا۔ ساتھ ہی شہباز خان کی رائے دیافت کی۔ وہ جاں ثار معروض ہوا کہ فال نیک ہے، الوجیسا منحوس پرندہ بھی ہم سے بلند طالع شہنشاہ کی آمد پر خوش آمدید کرتا ہے۔ ہم اس جواب پر خوش ہوئے اور نمک حلائی کی قدر کرتے ہوئے اس کو الو شناس کے لقب سے نوازا اور اسکے ہم جنوں میں اس کی عزت افزائی فرمائی۔

## ○ سیاحتے ہند گا ارادہ

کابلی افواج کے ساتھ ہماری جنگ خاصی رہی۔ یہ ان تمام خصوصیات کی حامل تھی، جس نے نادر شاہی جنگوں کو اس قلیل عرصے میں اس قدر حیرت انگیز شہرت بخشی۔ اب ماشاء اللہ نادر شاہی حکم، نادری قمر، نادر موقعے اور نادری حکومت بچے بچے کی زبان پر ہیں۔ والی کابل اپنے کئے پر نادم تھا۔ اس نے وفاداری کا حلف اتنی مرتبہ اٹھایا کہ ہم نے جنگ آ کر منع کر دیا۔

شہباز خان الو شناس ہر روز ملک ہندوستان کی خبریں سناتا کہ کابل سے میہہ جات کثیر مقدار میں ہند بھیجے جاتے ہیں اور اس کے بدلتے تجارت ہینگ، بھنگ، چرس و دیگر تفریحات لاتے ہیں۔ ہم نے اس ذکر میں دلچسپی لی تو الو شناس بھی چست ہو گیا۔ اس نے ہمیں پھوپھی محترمہ کی یاد دلا دی، جو غالباً ہند میں مقیم تھیں۔ حقیقت یہ تھی کہ ہم نے اپنی پھوپھی کا محض ذکر ہی نہ کیا تھا۔ نہ کبھی انہیں دیکھا تھا اور نہ شرف ملاقات بخشتا تھا۔ گستاخ فرمانبردار خان کا خیال تھا کہ ہماری کوئی پھوپھی تھیں ہی نہیں۔ خیر! چونکہ کابل کی مسم اندازے کے خلاف بہت جلد ختم ہو گی، سوچا کہ یہ بیکار وقت کیوں نہ سیاحت

ہند میں صرف کیا جائے۔

ہمیں بتایا گیا کہ حملہ آوروں کی سوت کے لئے اہل ہند نے دو راستے صاف کرو رکھے ہیں۔

برہا افغانستان : خیر الجنی، پشاور، لاہور، پانی پت، مل۔

برہا بلوچستان : سہ شہ، بتهنڈہ، مل

ہم نے پہلا راستہ پسند فرمایا کیونکہ بلوچستان کے راستے میں جیکب آباد پڑتا ہے جو دنیا کے گرم ترین مقاموں میں سے ہے۔

## O کابل سے کوچ

چار گھنٹی گزرنے پر کابل سے کوچ کیا۔ عائدین شر فصیل تک بلکہ جلال آباد تک چھوڑنے آئے۔ وہ آگے جانے نہ دیتے تھے۔ والی کابل مفارقت کا سوچ کر روتا تھا اور ہمارے بہراہ سیاحت ہند میں شریک ہونے کی اجازت طلب کرتا تھا۔ لیکن ہم جانتے تھے کہ یہ روتا پیٹنا دکھاوے کا ہے، یہ لوگ بڑے کائیاں ہیں۔ ہمارے رخصت ہوتے ہی پروپیگنڈہ دوبارہ شروع کر دیں گے۔ اور پھر ہم اہل ہند پر مہمان نوازی کا نیا دھر بوجھ ڈالنا قرین مصلحت نہیں سمجھتے۔ چنانچہ اسے سمجھایا کہ جب ہم سیاحت ہند سے واپس لوٹ آئیں، تب اس کا جانا نیا دھر موزوں ہو گا۔ وہ پھر بھی روتا تھا۔ اسے ازراہ غریب پروری ایک ریشمی رومال آنسو پوچھنے کے لئے مرحمت فرمایا اور بڑی مشکل سے پیچھا چھڑایا۔

اس منزل سے کوچ کر کے دہ خیبر میں پہنچے۔ نہایت پر فضا مقام ہے۔ سکندر یونانی، محمود غزنوی اور دوسرے نایی سیاح بھی اسی راستے سے گزرے تھے۔ ہم نے بھی ان کے نقش قدم پر چلنے میں بہتری سمجھی۔ اس درے میں پرند، چرند، درند، انسان بلکہ نباتات و جمادات تک نظر نہیں آتے۔ خداوند باری تعالیٰ کی کیا قدرت بیان کی جائے۔

مغل فوجدار نے پشاور سے کچھ درے آ کر سعادت آستان بوسی حاصل کی اور مشوہہ دیا کہ ہمارا واپس چلا جانا بہتر ہو گا، کیونکہ اس موسم میں سیاحت لطف نہیں دیتی۔ اس

نے دو سو مر طلائی نذر کیں اور ایک مرصع گھوڑا بطور پیشگش گزارنا۔ ہم نے بھی ازراہ مروت ایک دنبہ عنایت کر کے ٹالا۔ پشاور سے آگے شیر ملا۔ پہلی دفعہ دیکھا تھا۔ طبیعت بڑی خوش ہوئی۔ بندگان درگاہ تو بھاگ گئے، ہم وہیں کھڑے رہے۔ ہم کو کھڑا دیکھتا رہا۔ یہ ایک گربہ کی مثال ہوتا ہے۔ نہایت نفس نفاست پسند اور بورڑوا قسم کا چوپا یہ ہے۔ کچھ دیر ہمیں دیکھنے کے بعد اس درجہ مرعوب ہوا کہ بھاگ نکلا۔ اگلے روز ہمیں کسی نے بتایا کہ وہ شیر نہیں تھا کوئی اور چیز تھی۔ واللہ اعلم بالصواب۔

## ○ سفر کا حال

دیائے سندھ عبور کرنے کا ارادہ کر رہے تھے۔ معلوم ہوا کہ سید بازیزدہ ابن یزید یزدانی آستان بوسی کی سعادت کے متلاشی ہیں۔ جب بلایا، تو دیکھا کہ فقط ایک آدمی تھا۔ ہم نے ازراہ تلطف اسے گلے لگایا اور پیار سے بھینچا۔ وہ بیوشن ہو گیا۔ اسے فوراً باہر لے گئے۔ نخلخہ سنگھایا گیا۔ ماش کی گئی۔ دیر کے بعد اسے ہوش آیا تو وہ نذریں جو پیش کرنے لایا تھا، لے کر رفوچکر ہو گیا۔ ہم نے الہکاروں کو اس کے پیچھے دوڑایا کہ اگر خود نہیں آتا تو نذریں تو بھجوادے مگر اس کا کوئی پتہ نہ چلا۔

قلعے کا فوجدار ہماری سواری کے لئے ایک عجیب و غریب چوپا یہ لایا، جسے ہاتھی کہتے ہیں، نہایت پر شوکت فیل جسم جانور ہے۔ اس کے دو دانت ہوتے ہیں، جو صرف دکھانے کے لئے ہیں۔ ناک، جس کو سونڈ کہا جاتا ہے، نہیں کو چھوتی ہے۔ ہاتھی پر چڑھ کر آدمی دوسروں کے گھروں کے اندر سب کچھ دیکھ سکتا ہے۔ ہم نے سواری کا قصد کیا اور باگ ہاتھ میں لینی چاہی۔ وہ بولا اس کی لگام نہیں ہوتی۔ ڈرائیور علیحدہ بیٹھتا ہے۔ ہم نے ایسے بے لگام جانور پر سواری سے انکار کر دیا۔

سندھ کے علاقے سے وفد آیا کہ وہاں کے عوامین بے تاب ہیں کہ ہم ان کو سرفراز فرمائیں۔ ساتھ ہی ایک مشور خانقاہ کی گدی کی پیشکش بھی تھی۔ ہمیں بتایا گیا کہ اس ملک میں عجیب دستور ہے۔ کوئی گھاگ چند ہنگنڈے دکھا کر بھولے بھالے انسانوں کو رام کر لیتا ہے۔ یہ شخص پیر کہلاتا ہے اور معتقدین مرید کہلاتے ہیں۔ مرید اپنی آمدی کا ایک حصہ پیر کو باقاعدگی کے ساتھ نذر کرتے ہیں۔ پیر کویہ خاص کام نہیں کرتا۔

سوائے اس کے کہ کبھی کبھی کافند کے پروں پر کچھ لکھ دیتا ہے، جنہیں تعویذ کرتے ہیں۔ ان تعویذوں سے بوڑھوں کے ہاں اولاد ہو سکتی ہے اور اولاد کے سرپرستوں کا انتقال بھی ہو سکتا ہے۔ یہ لطیفہ سن کر ہم بہت نہیں کہ کسی نے کیا ہے پر کی اڑائی ہے۔

لیکن جب الوصناس تین چار پیروں کو ہماری ملاقات کے لئے لایا تو ہمیں معلوم ہوا کہ لطیفہ دوسروں پر نہیں ہوا ہم پر ہوا ہے۔ پیروں کی زندگی کی طرح طرح کی وجہ پیار اور ان گنت مشغلوں۔ ہمارے منہ میں پانی بھر آیا۔ اپنی گزشتہ زندگی پر بڑا افسوس ہوا کہ ناق خراب ہوتے پھرے۔ اگر پلے سے پتا ہوتا تو سیدھے ہندوستان پہنچ کر پیر بن جاتے اور مزے لوٹتے۔

ایسا ستری موقع ملنے پر ہم نے خداوند تعالیٰ کا لاکھ لاکھ شکر ادا کیا اور وفد کے ہمراہ چلنے کا قصد ظاہر کیا۔ لیکن الوصناس نے رائے دی کہ سندھ کے سیاسی حالات ہمیشہ کچھ ایسے ویسے ہی رہتے ہیں۔ چنانچہ اس تجویز کو التوا میں رکھا۔ اگر خدا نخواستہ شہنشاہی کامیاب نہ رہی۔ تو ضرور بد ضرور پیر بن جائیں گے اور دل کی ساری امنگیں پوری کریں گے۔

انشاء اللہ العزیز!

## ○ اختر شماری

کل رات اختر شماری کی۔ دو پچاسی تارے گئے ہوں گے کہ نیند آگئی۔ باقی بشرط زندگی

کل گئیں گے۔

## ○ شتر غزے

مقامی قلعہ دار کی دعوت پر اس کے ساتھ گئے اور شتر غزے ملاحظہ فرمائے۔ کافی مخطوط ہوئے کیونکہ ایران میں یہ چیز نہیں ہوتی، اور اس ملک میں عام ہے۔

URDU4U.COM

## ○ ایکے مفید رسم

جملم کے قریب ایک قلعہ دار نے ہم پر دھاوا بول دیا۔ لیکن فوراً ہی پھرتی سے قلعے میں محصور ہو گیا۔ ارادہ ہوا کہ اس کو اسی طرح محصور چھوڑ کر آگے بڑھ جائیں، لیکن الو شناس ملتمنس ہوا کہ نیا ملک ہے۔ یہاں پھونک پھونک کر قدم رکھنا چاہیے۔ ہم نے فرمایا کہ اس طرح قدم رکھے تو ملی پہنچنے میں دیر گئے گی۔ اسے ڈر تھا کہ کہیں یہ لوگ عقب سے آ کر تنگ نہ کریں۔ اس روز ہمیں نزلہ ساتھا اور قصد لڑائی بھڑائی کا ہرگز نہ تھا۔ الو شناس کے اصرار پر دو دن تک قیام کیا لیکن کچھ نہ ہوا۔ تنگ آ کر ہم نے پوچھا کہ کوئی ایسی تجویز نہیں ہو سکتی کہ یہ معاملہ یونہی رفع دفع ہو جائے۔ الو شناس گیا اور جب شام کو لوٹا تو اس کے ساتھ ایک ہندی سپاہی تھا۔ الو شناس کے کہنے پر ہم نے سپاہی کو پانچ سو طلاقی میریں دیں۔ ابھی گھنٹہ نہ گزرا ہو گا کہ قلعے کے دروازے کھل گئے۔ ہم بڑے حیران ہوئے۔

ہند میں یہ ایک نہایت مفید رسم ہے۔ جب کئھن وقت آن پڑے یا مشکل آسان نہ ہو تو متعلقہ لوگوں کو ایک رقم یا نعم البدل پیش کیا جاتا ہے۔ تھنے کی مقدار اور پیش کرنے کے طریقے مختلف ہوتے ہیں، لیکن مقصد ایک ہے۔ اسے یہاں رشوت کہتے ہیں۔ کس

قدر زور اثر اور کار آمد نہیں ہے۔ اگر لاکھوں کے انگلے ہوئے کام ہزار پانچ سو سے سو نو جائیں، تو اس میں ہرج ہی کیا ہے۔ رشوت دینے والے کا سب سے بڑا فائدہ یہ ہے کہ اس عمل سے کرنی حركت میں رہتی ہے۔ ہم واپس ایران پہنچ کر اس رسم کو ضرور رانجح کریں گے۔

ہمیں بتایا گیا کہ کچھ مریں سپاہی نے اپنے استعمال کے لئے خود رکھ لی تھیں۔ باقی کوتواہ کو دیں، جس نے اپنا حصہ لے کر بقیہ رقم قلعہ دار کے حوالے کی۔ قلعہ دار نے سنتریوں کو خوش کر کے دروازے کھلوا دیئے۔ واقعی یہ عجوبہ روزگار ہے۔

## ○ گوجرانوالے میں قیام

شیخ بونا شجر پوری ایک ایرانی النسل درویش ہیں، جو بڑے فاضل، یافت کار، مبارک نفس اور گوشہ نشین ہیں۔ گوجرانوالہ میں ان سے مل کر معرفت اور وجہان کی باتیں ہوتی رہیں۔ فیصلہ کیا کہ سب کچھ چھوڑ کر تارک الدنیا بنا جائے۔ پھر شبہ سا ہوا کہ کہیں یہ بھی پیر نہ ہوں۔ تحقیقات کرنے پر شبہ درست نکلا۔ آپ بڑے رنگیلے پیر ہیں۔ اور پنجاب سے وادی کانگڑہ کی طرف ہجرت کر رہے ہیں، کیونکہ وہ علاقہ زیادہ رنگیں ہے۔ دیر تک ان سے خفیہ باتیں ہوتی رہیں، جنہیں سینہ بہ سینہ رکھنے کا ارادہ ہے۔ یہ ملاقات کیا تھی، گویا تجدید عمد شباب تھی۔

## ○ ہمارا سمجھیدہ ہو جانا

گلستان بیکانیر سے اپنی در دلت پر حاضر ہو کر ملتجی ہوا کہ چلنے مشتا قان دیدار را دیکھ رہے ہیں۔ تربوزوں کا موسم بھی ہے۔ ارادہ ہوا کہ کچھ دنوں کے لیے چلے چلیں، مگر الہ شناس کو حسب معمول شبہ ہوا کہ یہ کوئی چال ہے۔ بیکانیر لق و دق صحراء ہے، جس

میں نہ پانی ہے، نہ روئیگی۔ یہ لوگ ہمیں صحراء میں چھوڑ کر بھوک پیاس سے ہلاک کرنا چاہتے ہیں۔

اس پر آنکھوں میں خون اتر آیا اور ہر چیز سرخ نظر آنے لگی۔ فوراً اپنی کوبلوا کر لٹکوایا۔ جب بکا کہ واقعی یہ چال تھی، تو کھلوا کر سیدھا کیا۔ اس واقعہ نے ہمارا موڈ خراب کر دیا۔ سوچا کہ اہل ہند سے کسی اچھے سلوک کی توقع کرنا حماقت ہے۔ کیوں نہ کسی بہانے اس ملک پر حملہ کر کے ان کی گوشتمانی کریں۔ چنانچہ فرمانبردار خان کو حکم دیا کہ حملہ کی وجوہات سوچے۔ اس نے یہ فرست پیش کی۔

۱۔ ہم میں الاقوای مفاد کے لئے جنگی چالوں کی ایک کتاب ”رہنمائے حملہ آوران ہند“ لکھتا چاہتے ہیں۔

۲۔ ہندی گوئے ترانوں کو ”نادر نادھیم تنا نادھیم“ سے شروع کر کے ہماری توپیں کرتے ہیں۔

۳۔ تاریخ میں اس سے پہلے ایران نے ہند پر باقاعدہ حملہ نہیں کیا۔

۴۔ ہند پر حملہ ہوئے کافی عرصہ گزر چکا ہے۔

۵۔ یوں بھی ان دنوں ہند پر حملے کا رواج عام ہے۔

ایسی بے معنی وجوہات معروض ہونے پر ہمیں غصہ آیا۔ ایک بھی بات خدا گلتی نہ تھی۔ قصد ہوا کہ فرمانبردار خان سے وہی پرانا سلوک کریں۔ دیکھا تو وہ کبھی کا غائب ہو چکا تھا۔ بعد میں ہم نے خود ان سے بہتر وجوہات سوچنے کی دری تک کوشش کی۔ جب کامیابی نہ ہوئی، تو خوش ہو کر فرمانبردار خان کو بحال فرمایا۔

## ○ شاہدرے میں آمد آمد

شاہدرے کے قریب ایک لڑکی نظر آئی۔ اس کی ہلکی ہلکی موچھیں تھیں۔ چال ڈھال سب لڑکوں کی سی تھی۔ نام بھی عبداللطیف گوا مردانہ تھا۔ ہم نے پیش کاروں کو حکم دیا

کہ اس کے باپ سے مل کر تحقیق کریں۔ دیافت کرنے پر معلوم ہوا کہ عبداللطیف لڑکا ہی تھا اور کسی مقامی کالج میں پڑھتا تھا۔ خدا جانے ہم کو یہ کیسے خیال آیا کہ وہ لڑکی ہے۔

لاہور پہنچ ہی تھے کہ صوبیدار لاہور کے گوریلا دستون نے ہم پر حملہ کر دیا۔ ہمارے سپاہی جدید جنگی طریقوں سے ناواقف تھے اور صوبیدار موصوف نہ صرف ہفت ہزاری تھا بلکہ گوریلا لڑائی کا ماہر تھا۔ ہم نے بھی فوراً چڑیا گھر سے سارے گوریلے نکال کر سدھائے۔ گھمناں کا رن پڑا۔ گوریلا گوریلے پر نوٹ پڑا اور سپاہی تماشا دیکھتے رہے۔ ڈشن نے لڑائی کا رخ بدلا۔ صوبیدار ہمیں گھیرے میں لینے کی کوشش کرنے لگا اور ہم اسے دونوں فوجیں بار بار ایک دوسرے سے کنی کتراتی گزر جاتیں۔ گرمجوشی کا یہ عالم تھا کہ گھیرے میں لینے کی کوشش میں آخر کار صوبیدار فوج سمیت جہلم جا پہنچا اور ہم فیروز پور۔ غلطی کا احساس ہوا تو واپس لوئے۔ الٹشناں کے مشورے پر صوبیدار پر ہند کا مروجہ نہ رشتہ آزمایا اور نیکست فاش دی۔ نیکست دینے کے بعد ہم نے اس سے ہفت ہزار بیصد وقت وصول کیا۔ شام کو الٹشناں کچھ اور منصب داروں کو لایا، جو بالترتیب پنج ہزاری سے ہزاری اور دو ہزاری تھے۔ انہیں کوئی روز گرفتار رکھا، تب کہیں دس ہزار روپیہ وصول ہوا۔ دیکھتے دیکھتے عمدیداروں کی قیمتیں گرنے لگیں۔ لوگ پنج صدی، پونے دو صدی، ایک سینکڑی اور پچاسوی تک پہنچ گئے۔ یہ لوگ بڑے لاپچی ہیں۔ ایک روز کا ذکر ہے کہ کوئی ہزاری بہت چلایا کہ وہ ہزارہ کا رہنے والا ہے لیکن ہم نے اپنا اصول ترک نہیں کیا۔

## ○ لاہور سے روانگی

چاہیے تو یہ تھا کہ ان علاقوں میں چند رونے نہ کر داد عیش و کامرانی دیتے، مگر یہاں

کی پرانی رسم ہے کہ وہ سیاح جو وہ خبر سے آتے ہیں، انہیں سیدھے ولی جاتا پڑتا ہے۔ راستے میں کمیں نہیں ٹھہر سکتے۔

URDU4U.COM  
جملم، چناب اور راوی عبور کر چکے تھے۔ سنجھ کو عبور کیا اور پنجاب کے پانچوں دیا کو بہت ڈھونڈا۔ خبر ملی کہ بیاس تو پلے ہی سنجھ سے مل چکا ہے۔ سخت مایوسی ہوئی۔ مصاحبین نے دست بستہ عرض کی کہ اہل ہند کا دستور ہے کہ حملہ آوروں سے اس علاقے میں ضرور لڑتے ہیں۔ اس کے لئے پانی پت، تراوڑی وغیرہ کے میدان مخصوص ہو چکے ہیں۔ ہم نے فرمایا کہ لڑیں تو تب اگر مقابلے میں کوئی فوج آئی ہو۔ معلوم ہوا کہ حملہ آوروں کو انتظار کرنا پڑتا ہے۔ کیونکہ اگر اہل ہند اس علاقے میں نہ لڑیں، تو پھر کمیں نہیں لڑتے۔

محمد شاہ کو ہماری تشریف آوری کا علم ہو چکا تھا۔ ایک مرتبہ تو اس نے اپنی کو خط اور لفافے سمیت شراب کے ملکے میں دھکیل دیا اور بولا ”ایں اپنی بے معنی غرقے ناب اولی۔“ کسی طبقی نے حافظ کا یہ مصروف صحیح کرنا چاہا تو محمد شاہ نے اسے بھی ملکے میں دھکیل دیا۔ آدمی با مذاق معلوم ہوتا ہے۔

## ○ ہمیں تحفہ دینے کا نتیجہ

مل سے ایک درباری قدم بوی کے لئے حاضر ہوا۔ تحفے تھائے سے لدا ہوا تھا۔ اس لئے ہم نے بلا لیا۔ بولا ”شہنشاہ! سنا ہے کہ آپ تبدیلی آب و ہوا کی غرض سے اس طرف تشریف لائے ہیں۔ جہاں تک آب و ہوا کا تعلق ہے، اس ملک کو یہاں ختم سمجھئے۔ اس سے آگے سخت گرمی پڑتی ہے۔ رعایا کی اتجاح ہے کہ آپ دو کروڑ کی حقیر رقم بطور سفر خرچ قبول فرما کر یہاں سے مراجعت فرمائیں۔“ ہمیں رضا مند پا کر وہ ناکار بغیلیں بجانے لگا۔ ڈائٹا تو معلوم ہوا کہ یہاں کا رواج ہے۔ ایک تو یہاں کے

رسم و رواج نے ہمیں عاجز کر دیا ہے۔ واپسی کے لئے سامان بندھوا رہے تھے کہ الو شناس نے شبہ کر دیا کہ اہل ہند ہم پر اپنا محبوب نخواستہ استعمال کر رہے ہیں۔ یہ رقم ہمیں تحفتنا پیش کی جا رہی ہے۔ شام کو وہی درباری بغلیں جھانکتا ہوا پھر حاضر

ہوا اور دل چلنے کی ترغیب دینے لگا۔ عجب ڈھل مل یقین لوگ ہیں۔ الو شناس نے اصل وجہ بتائی، جب درباری مذکور دل دربار میں پہنچ کر انعام کا خواہاں ہوا تو کسی نے پوچھا تک نہیں، بلکہ خان بہادر کا خطاب کسی حریف کو مل گیا۔ اس نے جل بھن کر دھمکی دی کہ ٹھہرو، ابھی لاتا ہوں، نادر شاہ کو۔ ہم نے سوچا کہ اب اتنی دور آگئے ہیں، تو دل دیکھ کر ہی جائیں گے۔ کرتال کے مقام پر محمد شاہی فوج دکھائی دی، جو ہمیں دیکھتے ہی ادھر ادھر ہو گئی۔ ہم نے کھلوا کر بھیجا کہ ہماری خواہش ہے کہ اس جنگ کو تاریخ میں پانی پت کی تیری لڑائی یا کرتال کی پہلی لڑائی کا رتبہ ملے۔ اس پیغام پر باقیماندہ فوج بھی بھاگ نکلی۔

## ○ قطبے صاحبے کی لاثن

نزوں اقبال دل کے باہر ہوا۔ قطب صاحب کی لاثن کے پاس نادر شاہی جھنڈے گاڑے گئے۔ یہ لاثن قطب صاحب کی تعمیر کردہ ہے لیکن اس کا مقصد سمجھ میں نہیں آیا۔ پتا نہیں قطب صاحب کا ارادہ کیا تھا۔ فرمانبردار خاں نے عرض کیا کہ غالباً قطب صاحب آسمان تک پہنچا چاہتے تھے۔ لیکن تجویز کو تجھیل تک نہ پہنچا سکے۔ بھعد وقت ہم اور پرانے تشریف لے گئے۔ واقعی بہت اونچا میثار ہے۔ آسمان یہاں سے کافی قریب ہے۔ ستانے کے بعد نیچے تشریف لائے۔

## ○ حملہ آوری اور برادرم محمد شاہ کی ہماری ذات سے عقیدتے

صحیح سے محمد شاہ اپنا لشکر لے کر سامنے آیا ہوا تھا، مگر ابھی تک سعادت نیارت سے مشرف نہ ہوا تھا۔ دوسر کو ایک اپنچی رنگین جھنڈا لہراتا ہوا آیا اور معروض ہوا کہ "محمد شاہ صاحب نے دیافت کیا ہے کہ حملہ کرنے کا کس وقت ارادہ ہے؟" ہم نے پوچھا "ابے حملہ کیسا؟" اپنچی نے عرض کیا۔ "خداوند نعمت وہ تو عرصے سے آپ کے حملے کے منتظر ہیں۔ اتنے دنوں سے تیاریاں ہوتی رہی ہیں۔ اگر حملہ نہ ہوا تو سب کو سخت مایوسی ہو گی۔ کل بارش کی وجہ سے لشکر اکٹھا نہ ہو سکا۔ اور پھر یہ رسم چلی آتی ہے کہ وہ خبردارے....."

"بس بس! آگے ہمیں پتا ہے۔" ہم نے اسے ڈانٹا۔ مجبوراً ہم نے حملے کا حکم دے دیا۔ لیکن لڑائی کا لطف نہ آیا۔ وہ لوگ فوراً تتر ہو گئے۔ ہم شر کے بڑے دروازے میں داخل ہوئے تو عزیزی محمد شاہ نے پھولوں کا ہار پہنلیا۔ گھوڑے سے اتر کر بغل گیر ہوئے۔ اس کے بعد دو دن تک محمد شاہ کا کوئی پتا نہ چلا۔

دل میں نازل ہو کر ہم نے اور بندگان درگاہ نے خواب داد عیش کی کہ شیعہ سیا حال ہے۔ حمام گئے۔ الحمد للہ کہ آج پورے سال کے بعد غسل فرمایا۔ صحیح سے شام تک تخت طاؤس پر بیٹھ کر شغل خورد و نوش و خوش فعلیوں اور خوش گپتوں سے اپنے دل کے بوجھ کو ہلکا کرتے اور رعایا کو اپنے دیدار سے فیض یاب کرتے۔ ہمارا ذاتی خیال ہے کہ ہمارے جیسا صاف باطن اور نیک دل بادشاہ تاریخ میں کوئی نہ ہوا ہو گا۔ سکندر نے پورس سے جو سلوک کیا، اس سے کیسی بہتر سلوک ہم نے عزیزی محمد شاہ سے کیا۔ ہر چند کہ اس کی رنگین مزاجی ہمیں نہ بھاتی تھی، اس کو مانند اپنے عزیز کے سمجھا۔ حق تو یہ ہے کہ اس نے ہماری اتنی خدمت کی کہ کیا کوئی اپنے بزرگ کی کرتا ہو گا۔

ہمیں شاہی مہمان خانے کے بہترین حصے میں نھرایا گیا، جو مرہٹوں کے لئے مخصوص تھا۔

عزیزی محمد شاہ نے شام کو ہمارے لئے مسواکیں، لباس شب خوابی اور سلپر وغیرہ بھیجے۔ چادریں اور غلاف بدلوائے۔ یہ اور بات تھی کہ ہم راستہ بھول گئے اور نہ جانے کہاں پوستین سمیت سیڑھیوں پر سو گئے۔ لال قلعہ سے باہر سے تو سیدھا سادا سا قلعہ معلوم ہوتا تھا۔ لیکن اندر نفیس و نازک عمارتوں اور خوشنا باغوں کی بھول بھلیوں میں ہمیں گائیڈ کی ضرورت محسوس ہوا کرتی۔ ہماری آمد کی خبر پا کر (غالباً ہمیں متاثر کرنے کی غرض سے) حکومت ہند نے امتناع شراب کے احکامات جاری کر دیئے تھے) لیکن عزیز کی وساطت سے ہمارے سپاہیوں کے لئے پینے پانے کا انتظام ہو ہی جاتا ہے۔

## ○ تخت طاؤس

ایک دفعہ جب ہم متواتر دس گھنٹے تخت طاؤس پر بیٹھے رہے، تو عزیزی بولا ”معلوم ہوتا ہے کہ تخت طاؤس سے آپ کو بے حد انس ہو گیا ہے۔ اگر آپ کا اس درجہ طویل قیام تخت طاؤس کی وجہ سے ہے تو چشم ما روشن دل ماشاد۔ آپ اسے بخوبی لے جاسکتے ہیں۔“

ایسے خلوص و محبت سے کس کا دل نہ پیچ جاتا۔ ہم نے اسے یقین دلایا کہ ہم جب یہاں سے عام ایران ہوئے، تخت طاؤس ہمراہ لے جائیں گے۔ ہم انکار کر کے اس کا دل نہیں دکھانا چاہتے تھے۔

کچھ دیر سوچنے کے بعد اس نے پوچھا۔ ”میں کو اپنی ذات بے مثال سے محروم کرنے کی تاریخ سے مطلع فرمایا جائے تا کہ اہل میں کو بتا دیا جائے، وہ اس کے لئے گھریاں گن رہے ہیں۔“

”گھریاں کیوں بن رہے؟ کیا وہ ہم جیسے مشق بزرگ کو بن بلایا مہمان سمجھتے ہیں؟“ ہم نے عنیض و غضب میں فرمایا۔

”جی نہیں! آپ نے غلط سمجھا۔ وہ الوداعی پارٹیوں کا انتظام کرنا چاہتے ہیں۔“ وہ بولا۔

”ہمیں ان گلیوں کو چھوڑنے کی کوئی ایسی جلدی نہیں، جن کے متعلق کوئی استاد ذوق شعر کیسیں گے۔“ ہم نے فرمایا۔

”یوں ٹھرلنے کو آپ چھ ماہ سال، دس سال ٹھریئے۔ بلکہ ایران کا دارالخلافہ دل کو بنوا لیجئے۔“ عزیزی بڑی محبت سے ملتمند ہوا۔  
”دیکھا جائے گا۔“ ہم نے محبت سے فرمایا۔

### ○ گلقند والا قصہ

بات کچھ بھی نہ تھی۔ مغلشی دستر خوان کی مرچیں ہمیں تیز معلوم ہوئیں تو طوے کے مرتبان کی طرف متوجہ ہوئے۔ بمشکل کوئی پاؤ بھر طوہ کھا سکے ہوں گے کہ فرمانبردار خان نے بڑی بدتریزی سے مرتبان ہمارے ہاتھ سے چھین لیا۔ اس معمول سے واقعہ پو لوگوں نے اتنا لمبا چوڑا افسانہ تراش لیا۔ ہمیں ہرگز علم نہ تھا کہ مرتبان میں طوے کی جگہ گلقند ہے اور اگر علم ہوتا بھی تو کیا فرق پڑ جاتا۔

### ○ ہنوز دلی دور است

اس فقرے کو ہم نے اہل دلی کا تکمیلہ کلام پایا۔ جب ہم خیر میں تھے تو سنا تھا کہ ہمارے لئے ہنوز دلی دور تھی۔ جب لاہور پہنچے تب بھی دور رہی۔ لال قلعے میں پہنچ کر بھی لوگوں کا یہی خیال تھا کہ ہنوز دلی دور است۔ اچھا بھی چلو دلی دور است۔ بس!

### ○ محمد شاہ گا دربار

سر محمد شاہ لال قلعے میں اس دھوم دھڑلے سے رہتی ہیں کہ کافوں پڑی آواز سنائی نہیں

دیتی۔ سیاسی دلگے فساد میں ہمیشہ ان کا ہاتھ ہوتا ہے۔ ملک کی خارجی اور اندرونی پالیسی (جب کبھی اتفاق سے ہوتی ہے) وہ خود ترتیب دیتی ہیں۔ یہاں تک کہ اعلیٰ حکام کی پوسٹنگ وغیرہ بھی وہ خود ہی کرتی ہیں۔ وہ فارسی، سنکرتو اور مدراسی بول سکتی ہیں۔ لیکن دیگر بیگمات کا خیال ہے کہ وہ سمجھ ایک زبان بھی نہیں سکتیں۔ (ویسے دیگر بیگمات کا ہمیشہ کچھ اور ہی خیال ہوا کرتا ہے) دوباری بیگمات بیجد ذہین ہیں۔ ایک برجیس جہاں بیگم نے برجیس کو دیکھ کر چوڑی دار پاجامہ ایجاد کیا۔ دوسری نے سائزی کو شلوار سے ضرب دے کر دو پر تقسیم کر دیا اور غراہہ دیافت کیا۔ تعجب ہے کہ یہ خیال اسے علی الصع غرارتے کرتے وقت آیا۔

صحح شام شر کی چیڈہ چیڈہ خواتین حاضر ہو کر آداب بجا لاتی ہیں اور شر کی دوسری چیڈہ چیڈہ خواتین کے بارے میں تانہ ترین افواہیں سناتی ہیں۔ عزیزی محمد شاہ بھی لال قلعے ہی میں وہیں کمیں رہتا ہے۔

اس کا خیال ہے کہ وہ ہندوستان کا بادشاہ ہے لہذا اپنے تیس شہنشاہ ہند کہلاتا ہے۔ رنگین خواب دیکھتا ہے، رنگین لباس پہنتا ہے، رجعت پند ادب اور تنزل پند شاعری کا گرویدہ ہے لیکن حرکتیں سب ترقی پند کرتا ہے۔

کل وزیر جنگ نے بتایا کہ ملک کے کچھ اور حصوں نے خود مختاری کا اعلان کر دیا ہے۔ عزیزی محمد شاہ خوش ہو کر کہنے لگا۔ ”اب ملک کا بیشتر حصہ خود مختار ہو چکا ہے۔ جتنے صوبے اور ریاستیں خود مختار ہوں گی، اتنا ہی ہمارا کام کم ہو جائے گا۔ ملک کے بیاستوں میں بنتے ہی ان کی بیاست ہائے متحده بنانے کا ارادہ رکھتا ہوں۔“

عزیزی کے تعلقات مرہٹوں کے ساتھ ضرورت سے نیاہہ خوٹگوار ہیں۔ جب مرہٹے بیکار ہوتے تو سیدھے دلی آدمکتے تھے۔ پچھلے ماہ آئے تھے تو نزدہ، چنبل اور مالوہ کے علاقے لے کر ٹلے۔ خیرا ہمیں کیا عزیزی جانے اور اس کا کام۔ ہندی فوج کو دیکھ کر ہمیں بڑی حیرت ہوئی۔ لڑنے جاتے ہیں تو پاکیوں میں بینھ کر۔

میدان جنگ میں ڈھال ملازم اٹھاتا ہے۔ ہر وقت صلح کے خواہاں ہیں۔ ہر سپاہی کی وردی مختلف ہے۔ کرتال میں ہم سے لڑنے آئے تو جیسے عید کے کپڑے پن رکھے تھے۔ ہمیں زیادہ نکتہ چینی نہیں کرنی چاہیے۔ انسان کا خاک کا پتلا ہے۔

## ○ مینا بازار اور ہم

محمد شاہ کے بزرگوں کے وقت سے رسم چلی آتی ہے کہ موسم بہار میں لال قلعے میں مینا بازار لگتا ہے جس میں طرح طرح کی دکانیں سجائی جاتی ہیں۔ دکانوں سے زیادہ بیگمات بجتی ہیں اور مختلف اشیاء بازار سے چوگئے نرخ پر خریدتی ہیں۔ ان دونوں تو ذرا سے بہانے پر مینا بازار لگ جاتا ہے۔ ہماری طبیعت حاضر تھی۔ محمد شاہ سے مینا بازار دیکھنے کی خواہش ظاہر کی۔ اس نے ثالنا چاہا۔ ہم نے اسے بتایا کہ ہم بزرگ بھی ہیں۔ وہ بولا کہ اگر آپ کو اتنا ہی شوق ہے، تو چند روز سمند شوق کو لگام دیجئے۔ اس مینا بازار کے ختم ہوتے ہی ایک مردانہ مینا بازار کا انتظام کرائے دیتا ہوں، جس میں سب مرد ہی مرد ہوں گے۔ پوچھا کہ ہم زنانہ شو میں کیوں نہیں جا سکتے؟ کہنے لگا کہ اس میں سوائے بادشاہ ہند کے کسی کا گزر نہیں ہو سکتا۔ ہم نے فرمایا کہ کچھ دری کے لئے ہمیں بادشاہ ہند ہی سمجھا جائے۔ آدمی عقلمند تھا، مان گیا۔ ہمارا فرزند علی قلی خان، جو بائیس سال کا ہونے کے باوجود اپنے آپ کو نابالغ سمجھتا ہے اور اپنے ہم جنوں کی صحبت کی بجائے عورتوں میں اٹھنے بیٹھنے کو ترجیح دیتا ہے، ہمارے ساتھ مینا بازار جانے پر مصر ہوا۔ دیکھا کہ ہر طرف نازینیان گلبدن رنگ برلنگے مبوس پسے چھلیں کر رہی ہیں۔ نہ نگاہیں نیچی ہیں نہ دوپٹے کا خیال ہے۔ دیکھ کر آنکھوں میں خون اتر آیا (آج صبح بھی ایک مرتبہ خون اترنا تھا) ہمارے بارے میں سب کو علم ہو چکا تھا۔ ہمیں گھیر لیا گیا، ہمارے آٹو گراف لیے گئے۔ ساتھ ساتھ مناسب اشعار لکھنے کو کما گیا۔ ہم سے طرح طرح کے پریشان کن سوالات پوچھے گئے۔

اراہ ہوا کہ کچھ زنانہ سامان آرائش ایران لے جانے کے لئے خریدیں، پھر سوچا ہمارے واپس پہنچتے پہنچتے فیشن نہ بدل جائے۔

ایک ماہ رو نظر پڑی کہ کچھ سامان لیے جاتی ہے۔ ایک دکان کے سامنے اس نے آواز دی۔ قلی! قلی! کیا دیکھتے ہیں کہ پر ناگلف علی قلی خدا جانے کہاں سے بھاگتا ہوا آیا اور اس کا سامان اٹھا لیا۔

"تم قلی ہو؟" اس نے پوچھا۔

"ہاں، بالکل۔" علی قلی نے جواب دیا۔

اگرچہ ہم علی قلی کے اس قسم کے قلی بن جانے پر خفافت ہے، مگر اس کی حس مزاج پر حیرت ہوئی، کیونکہ ہمارا خاندان اس حس سے بے بہرہ ہے۔ ہم میں خود مذاق برداشت کرنے کی تاب نہیں۔ کچھ دیر بعد جب غلطی کا ازالہ ہوا، تو نازمین بے حد مخلوق ہوئی اور بڑی مخصوصیت سے پوچھنے لگی۔ "آج شام کو آپ کیا کر رہے ہیں؟"

"کوئی خاص کام نہیں۔" علی قلی نے جواب دیا۔

"مت قلندر صاحب کے عرس پر ایک سرکس آیا ہوا ہے۔" وہ بڑی مخصوصیت سے بولی۔ "میں پہلے شو کے لئے دو نشیں بک کراؤں گا اور باہر نکل گھر کے پاس انتظار کروں گا۔ خدا حافظ میرے ابا مجھے گھور رہے ہیں۔" علی قلی بھاگا۔

شام کو ہم اس کے کرے میں گئے تو دیکھا کہ آئینے کے سامنے کھڑا موخچیں تراش رہا ہے۔ باز پرس کی تو بولا عرس پر جا رہا ہوں۔ ہم نے پوچھا نکل کی قیمت کون دے گا؟ اس کے منہ سے نکل گیا کہ انکل محمد شاہ نے دو سیشیں بک کردا دی ہیں۔ پوچھا، دوسری کس کے لئے ہے؟ تو چپ ہو گیا۔

"نامعقول! ایسے ہجوم میں جا کر خواہ مخواہ سکینڈل کرائے گا۔" ہم نے گرج کر کما۔ "کچھ ہماری پوزیشن ہی کا خیال کر۔"

"ابا جان میں وعدہ کر چکا ہوں۔" اس نے ایسے عدم تشدید انداز سے کہا کہ ہم لوٹ آئے۔

## ○ ہندی کلچر

ہندی کلچر کی بے حد تعریفیں سنی تھیں۔ چنانچہ دیکھنے کا شوق تھا (حملے کی ایک وجہ یہ بھی ہو سکتی تھی۔ فرمائیردار خان کو وقت پر سوجھتی تھی) عزیزی محمد شاہ نے ذکر کیا۔ وہ بولا کلچر وغیرہ کا تو پتا نہیں۔ آپ نے ایگری کلچر سنا ہو گا۔ وہ البتہ مشہور ہے۔ ہم مصر ہوئے تو کہنے لگا آپ سنی سنائی باتوں کا یقین نہ کیجئے۔ ویسے ہمارے ہاں چند ایک باتیں واقعی شرہ آفاق ہیں۔ ایک تو یہی قدیمی دوا خانے، جن کے اشتخار آپ پچھے پچھے پر دیکھتے ہیں۔ دوسرے قدم روایات جن کے لئے بھیں بدل کر شر میں چلنا ہو گا۔ چنانچہ ہم دونوں گئے۔ ایک جگہ ایک شخص (جو کہ مدرس تھا) بھینسوں کے آگے بین بجا رہا تھا اور بھینسوں متوجہ نہیں تھیں۔ ایک سیاسی جلسے میں بہت سے حضرات اپنے اپنے سامنے ڈیڑھ ڈیڑھ اینٹ رکھے عبادت میں مشغول تھے۔ وہیں ایک شخص با غیرت معلوم ہوتا تھا، چلو میں پانی لئے ناک ڈبوئے کی کوشش کر رہا تھا۔ ایک جگہ دو حکام شر ایک پرندے کو کھینچ کر سیدھا کرنے کی کوشش کر رہے تھے۔ پرندہ الو تھا۔ ایک نہایت ضعیف بزرگ قبر کے کنارے پاؤں لٹکائے نوجوانوں پر تنقید کر رہے تھے۔ محمد شاہ کے متعلق تو ہم کہہ نہیں سکتے البتہ ہم از حد محظوظ ہوئے۔

## ○ علی قلی کی گستاخی اور ہمارا تحمل

آہستہ آہستہ برخوردار علی قلی اور اس لڑکی کا قصہ مشہور ہوتا جا رہا تھا۔ سوچا کہ اس معاملے کو فوراً ختم کیا جائے۔ چنانچہ اس کے کمرے میں گئے، وہ آئینے کے سامنے کھڑا بال گھنگھریا لے بنانے کی کوشش کر رہا تھا۔ ہمیں دیکھ کر بولا ”ابا جان! معاف فرمائیے“ دروانہ کھنکھٹائے بغیر اندر آتا موجودہ آداب کے خلاف ہے۔“

ہمیں سخت غصہ آیا۔ یہ نئی پود ہمیں آداب سکھائے گی۔ یہ لڑک دن بہ دن گبڑتا جا رہا ہے۔

”هم تجھے جگلی کرتے دیکھ رہے ہیں۔ جب سے می آیا ہے منہ چلتا رہتا ہے۔ کیا ہے تیرے منہ میں؟“

”پان کھا رہا ہوں۔ کسی نے دیا تھا۔“ وہ بولا  
”یہ کسی کون ہے؟ وہی عرس والی لڑکی تو نہیں۔ وہ تو بے حد معمولی سی ہے۔“ ہم نے فرمایا۔

”ابا جان! اس کی ٹھوڑی پر جو وہ خوشنما تھی ہے، وہ نہایت بھلا معلوم ہوتا ہے۔“  
”مصیبت تو یہ ہے کہ آج کل کے نوجوان ایک خوشنما تھی پر عاشق ہو کر سالم لڑکی سے شادی کر بیٹھتے ہیں۔“

”ابا جان محبت بہت بڑی چیز ہے۔“ وہ سرد آہ کھینچ کر بولا۔  
”تو سپاہی ہے، تجھے تکوار اور گھوڑے سے محبت ہونی چاہیے۔ ہم خود گھوڑوں کو چاہتے ہیں۔ گھوڑے جب پیار کریں تو ساڑھیوں اور زیورات کی فرماش نہیں کرتے۔“

”ابا جان بات دراصل یہ ہے کہ مجھے اس سے.....“  
”خبردارا گستاخی کرتا ہے۔ جانتا نہیں کہ تو نادر شاہ ابن شمشیر کی اولاد ناخلف ہے!“

”آپ کا مطلب ہے کہ دادا جان کا نام شمشیر تھا، شمشیر شاہ؟“  
”ابے گستاخ! شمشیر سے مراد تکوار ہے، سمجھا؟“

”سمجھ گیا۔ ابا جان کیا آپ مجھے چار روپے آٹھ آنے دے سکیں گے، سرکس کے لئے؟“  
ایسے نالائق کو ہم اور کیا کہہ سکتے تھے۔

مصاحب حضوری حقہ بود را خاں معروض ہوا کہ شہنشاہوں کا رواج رہا ہے کہ رعایا کہ ببود کے لئے حسب توفیق اصلاحات نافذ کرتے ہیں۔ کیا ہی اچھا ہو کہ ہم بھی چند مفید اصلاحات عمل میں لا سکیں تا کہ اہل ہند ہمیں رہتی دنیا تک یاد کیا کریں۔ ہم جیران ہویے، کیونکہ ہمارے خیال میں ہماری ہر حرکت میں اہل ہند کے لیے کوئی نہ کوئی اصلاح پوشیدہ تھی۔ جب دیکھا کہ وہ پیچھا ہی نہیں چھوڑتا، تو کافی غور و خوض کے بعد مندرجہ ذیل فہرست مرتب فرمائی۔

۱۔ دہ خیبر کو ڈھا کر ہموار کرایا جائے۔ وہاں سے مل تک دس دس میل کے فاصلے پر عالیشان سرائیں تعمیر کرائی جائیں، تا کہ حملہ آوروں کو کسی وقت کا سامنا نہ ہو۔ سڑک پر جگہ جگہ ”خوش آمدید“ نصب کیا جائے۔ ساتھ ہی ایک محلہ کھولا جائے جو دوسرے ملکوں میں نشر و اشاعت کے ذریعے لوگوں کو ہند میں آنے کی ترغیب دے۔  
۲۔ ستان اور جمنا کے درمیان ایک وسیع علاقہ خٹک اور غیر آباد پڑا ہے۔ اس قطعے کو سیراب کرنے کے لئے ایک عظیم الشان دیبا کھداوایا جائے۔

۳۔ ہند کے تاریخی مقامات ملک بھر میں بکھرے ہوئے ہیں۔ سیاحوں کو بڑی قباحت کا سامنا کرنا پڑتا ہے۔ تاج محل آگہ میں ہے، ’غار ہائے الورا‘ الورا میں تو جہانگیر کا مقبرہ لاہور میں۔ ان ساری تاریخی عمارت کو منہدم کرا کے مل میں (مرکزی مقام ہے) دوبارہ تعمیر کرایا جائے، تا کہ سب کچھ بیک وقت دیکھا جاسکے۔

۴۔ ہر سال درخت اکھاڑنے کا ہفتہ بڑے زور و شور سے منایا جائے۔  
۵۔ قطب صاحب کی لاثنہ کا نام تبدیل کر کے اگلے حملہ آور کے آنے تک نادر شاہ کی لاثنہ رکھا جائے، تا کہ لوگوں کو حملہ آوروں کے نام با آسانی یاد نہ سکیں اور تاریخ ہند مرتب کرنے میں آسانی ہو۔

وہ اصلاحات گنانے بیشیں جو ہم نے اس مختصر سے قیام میں نافذ کرائیں تو بیشمار ہیں۔ ہمیں یاد بھی نہیں رہیں۔ مثلاً باہہ دری کی جگہ تیرہ دری بھی تعمیر کرائی جائیں۔ جنگل میں منگل ہی نہیں بدھ بھی منایا جائے۔ وغیرہ وغیرہ

## ○ محبت اور شادی کے متعلق ہمارے خیالات

ہمارے خیال میں اگر محبت کو شادی سے اور شادی کو محبت سے دور رکھا جائے تو دونوں نہایت مفید چیزیں ہیں۔ لیکن نوجوان بڑی جلد بازی سے کام لیتے ہیں۔ دوسروں کے تجربے سے مستفیض نہیں ہوتے۔ نتیجہ یہ ہوتا ہے کہ خواہ مخواہ شادی مول لے بیٹھتے ہیں۔ اکثر مشاہدے میں آیا ہے کہ جو لوگ شادی سے پہلے پچھتا تھے، وہ شادی کے بعد بھی خوب پچھتا تھے ہیں۔ ہم کبھی نہیں پچھتا، حالانکہ ہم کسی زمانے میں بڑے باکے الیلے نوجوان مشہور تھے۔

جب ہمیں معلوم ہوا کہ برخوردار علی قلی شادی پر تلا بیٹھا ہے تو ارادہ ہوا کہ اسے من مانی کرنے دیں۔ کیا یاد کرے گا۔ لیکن انہی دونوں ہم ایک ایسی حرکت کے مرکب ہوئے، جو ہم جیسے بزرگ کی شان کے شیاں ہرگز نہ تھی۔ ویسے ہم چھپ کر کسی کی باتیں سننے کے عادی نہیں ہیں۔ اس روز نہ جانے کیونکہ ہم نے یہ برداشت کیا اور اوٹ سے ان دونوں کی گفتگو سنی۔

لڑکی نے برخوردار علی قلی کی آمنی کے متعلق پوچھا۔ علی قلی نے ہمارا حوالہ دیا کہ والد بزرگوار شہنشاہ ہیں۔ وہ بولی ”شہزادوں کی تو خدا کے فضل سے یہاں بھی کوئی کمی نہیں۔ ہر تیرا نوجوان شہزادہ ہے بلکہ غیر شہزادہ ہونا زیادہ اہمیت رکھتا ہے۔“

”ہمارے ملک میں تیل کے چشمے۔“ علی قلی کا یہ کہنا تھا کہ لڑکی کی باچپیں سکھل گئیں۔

”تمہارے کنبے کے متعلق امی پوچھ رہی تھیں۔ تم مغل ہو؟“  
 ”مغل وغیرہ کا تو پتہ نہیں،“ ویسے ہم ابن شمشیر ابن شمشیر ہوتے ہیں۔“ علی قلی نے جواب دیا۔

”بہر حال ہمارے کنبے والے ایران سے تمہارے چال چلن کی تصدیق کرائیں گے۔“

”چال تو میں ابھی چل کر دکھا دیتا ہوں۔“ علی قلی نے بھول پن سے کہا۔ ”وہ گیا چلن۔

شادی کے بعد ایران چلو گی تو وہ وہاں دیکھے لینا۔"

"ایران جانا تو ذرا مشکل ہے کیونکہ امی جان مجھے بے حد چاہتی ہیں۔ وہ کہتی ہیں کہ شنزادہ علی قلی ہر سال ایک ماہ کی چھٹی لے کر آ جایا کرے گا یا یوں ہو کہ ابا جان شہنشاہ محمد شاہ سے مل کر تمہیں کوئی بیاست الاث کر دیں۔"

"تجویز تو یہ بھی اچھی ہے۔" وہ ناخلف بولا "لیکن اگر میں ایران چلا گیا، تو تم وہاں اداں رہا کرو گی۔"

"تم اس کی فگرنہ کرو، ہمارے ہاں کافی شنزادوں کا آنا جانا ہے۔"

علی قلی گھٹنے لگا "تم پرسوں شام کس شنزادے کے ساتھ ہمایوں کے مقبرے کی طرف گئی تھیں؟"

"وہ تو بھائی جان کے دوست ہیں۔ ان کی پاکی بالکل نئے ماؤں کی ہے۔ تمہارے ساتھ پیدل چلنا پڑتا ہے اور شام کا لباس خراب ہو جاتا ہے۔" هم بقیہ گفتگو نے بغیر تشریف لے آئے۔

## ○ علی قلی کا علاج

ہمیں یقین ہو چکا تھا کہ یہ لڑکی بہت نیا وہ ماڈرن خیالات کی ہے۔ بیچارے علی قلی کو وہ سمجھنی کا ناج نچائے گی کہ زرا زن مرید بن کر وہ جائے گا۔ ہم نے برخوردار خان فلیسوف سے ذکر کیا۔ اس نے بڑے پتے کی بات کہی۔ یہی کہ وہ دونوں مخلص فلر کر رہے ہیں۔ سمجھیدہ کوئی بھی نہیں ہے۔ علی قلی لڑکی سے ہمیشہ شام کو ملتا ہے اور شام کو اس کے سانس میں مئے رنگین کی بو ہوتی ہے۔ جسے وہ الاچھی یا پان سے چھپانے کی کوشش کرتا ہے۔ ایک روز اس کی پوتیں سے پوست کی کافی مقدار برآمد ہوئی۔ ہمارا تجربہ ہے کہ غروب آفتاب کے بعد قدیلوں کی جھملاتی روشنی میں سب لڑکیاں حسین

معلوم ہوتی ہیں۔ خصوصاً چند گھونٹ بادہ رنگیں چڑھا لینے کے بعد۔

ہم نے درویش کامل شیخ بونا شجر پوری کا نسخہ نکلا، جو انہوں نے محبت اتنا نے کے سلے میں بتایا تھا۔ اسے علی قلی پر آزمایا اور تیر بدف پایا۔ شام ہوتے ہی علی قلی کو کیسیں باہر کام پر بھیج دیا جاتا۔ پینا پلانا چھڑوا دیا گیا۔ لڑکی لگا تار علی الصبح اسے دکھائی گئی۔ سورج کی روشنی میں جب علی قلی نے لڑکی کی اصل شکل بغیر میک اپ کے دیکھی تو بہت سے راز ہائے نہایت آشکار ہوئے۔ چند ہی دنوں میں ایسا بدلا کہ لڑکی سے کوسوں دور بھاگنے لگا۔ ولی کا سخنی نہ کرتا تھا۔ بلکہ ایک روز معروض ہوا کہ میں تارک الدنیا بننا چاہتا ہوں۔ ہم نے اسے منع کر دیا۔

شیخ بونا شجر پوری کے بقیہ نسخے بھی استعمال کریں گے، انشاء اللہ!

## ○ ہند کے بادشاہ گر

ہند کے دو بادشاہ گر ... سید برادرز (حسین علی خان اور پتا نیس کیا علی خان) تقریباً ہر روز پریس کانفرنس منعقد کرتے اور انواع و اقسام کے بیان دیتے۔ چونکہ پریس ان کے ہاتھ میں تھا، اس لئے ملک کی سیاست پر پورا قابو تھا۔ دونوں بھائی اکثر دورے پر رہتے تھے۔ اس لئے ہماری خدمت میں حاضر نہ ہو سکے۔ ایک روز ہم نے بازار میں ایک بورڈ دیکھا جس پر ”اصلی شہنشاہی بادشاہ گران مملکت ہند“ لکھا تھا۔ اوقات ملاقات اور مشورے کی فیس بھی درج تھی۔ ہم نے انہیں اپنے دیدار سے سرفراز فرمایا اور انہیں بلا کر چست و چالاک و چارسو بیس پایا۔ کاش! کہ ہم ایسے سارث لوگوں کو اپنے ساتھ لے جا سکتے۔ محمد شاہ سے کہا کہ ہمیں ایک جوڑی بادشاہ گر درکار ہیں۔ وہ ملتمنس ہوا کہ ”ان ہی کے دم سے تو ولی میں رونق ہے۔ اللہ انہیں چھوڑ جائے۔ گداگر البتہ حاضر ہیں۔“

”وہ تو ہم ملتان سے خود لے سکتے ہیں۔“ ہم نے فرمایا۔

## ○ ایک رفیق دیرینہ سے ملاقات

چاندنی چوک سے گزر رہے تھے کہ شور و غل سنائی دیا۔ دیکھتے ہیں کہ بہت بڑا جلوس آ رہا ہے۔ آگے آگے ہاروں سے لدا ہوا ایک شخص ہے کہ شکل اس کی زمانہ ساز خان سے ملتی ہے۔ یہ زمانہ ساز خان ہی تھا۔ ہمیں پہچان گیا۔ معافہ کیا۔ معلوم ہوا کہ ملک کے بڑے لیڈروں میں شمار ہوتا ہے۔ خدا کی شان یہی زمانہ ساز خان کبھی زمانے کی ٹھوکریں کھاتا اور بھیڑوں کی اون تراشتا۔ آج اس شان و شوکت سے نکلا ہے کہ شہنشاہ دیکھیں تو رشک کریں۔ شام کو ہم نے اسے مدعو کر کے اس کی عزت افزائی فرمائی اور اس حیرت انگیز ترقی کی وجہ پوچھی۔ کہنے لگا کہ اس کی زندگی قربانیوں کا مرقع رہی ہے، ملک اور قوم کی خدمت کر کے اس رتبے کو پہنچا ہے۔ شراب کا دور چلا تو بہت جلد آؤٹ ہو گیا۔ ہمارے دوبارہ استفسار کرنے پر اصلی بھید کھلا۔ اس نے اقبال کیا کہ ایران سے یہاں آ کر بکریوں کی اون تراشنا کی کوشش کی۔ لیکن کامیابی نہ ہوئی۔ پھر پوسٹر چپاں کرنے پر ملازم ہوا۔ ایک روز شومی قسم سے کوئی خاص پوسٹر لگاتے ہوئے گرفتار کر لیا گیا۔ صاحب پوسٹر سے جیل میں تعارف ہوا۔ رہائی کے بعد انہوں نے ایک سیاسی جلسے میں بلایا۔ اسٹیج کے قریب یہ دھواد دھار تقریر سننے میں ہمہ تن گوش تھا (جو خاک سمجھ میں نہیں آ رہی تھی) کہ لاثمی چارج کی مہیب صدماں کافنوں میں پڑی۔ گھڑی بھر میں افراتفری مج گئی۔ چنانچہ مخالف سمت میں جست لگائی اور اتفاقاً اسٹیج پر اپنے تیس کھڑے پایا۔

گرفتاری شروع ہوئی تو غلطی سے لیڈروں کے ساتھ دھر لیا گیا۔ جیل میں سیاسی قیدیوں والا سلوک ہوا جو کہ نمایت تسلی بخش تھا۔ رہائی ہوئی تو پیک نے جھنڈوں، بینڈ باجوں، نعروں اور آتش بازی سے استقبال کیا۔ شر بھر میں جلوس نکلا۔ گھر پہنچا تو بالکل جی نہ لگتا تھا۔ اگلے ہفتے سیاسی جلسے میں دانتہ طور پر اسٹیج کے قریب رہا، لاثمی چارج ہوتے

ہی فوراً لیڈروں میں گھس گیا تا کہ گرفتاری کے وقت آسانی سے دستیاب ہو سکے۔ بڑے گھر میں قیام و طعام کا انتظام گھر سے کئی درجے بہتر تھا۔ اسے بھی محسوس ہونے لگا کہ آہستہ آہستہ وہ کچھ لیڈر سا بتتا جا رہا ہے۔ اب اس نے سنجیدگی سے کام شروع کیا۔ کتابوں سے تقریبیں نقل کرنے لگا۔ آئینے کے سامنے مشق شروع کر دی۔ خدا نے دن پھیرے اور وہ لیڈروں میں شمار کیا جانے لگا۔

ہم نے یہ سنا تو رشک و حسد کے جذبات محسوس فرمائے۔ پھر سوچا کہ موجودہ پوزیشن بھی کوئی خاص بری نہیں ہے۔ زمانہ ساز خان معروض ہوا کہ ”برخوردار علی قلی خان کچھ کچھ پرولتاری سا معلوم ہوتا ہے۔ کیوں نہ اس کو اسی لائے پر ڈال دیں۔“ ہم نے فرمایا کہ ”علی قلی خان روپے پیسے والا ہے۔ یہ تو جب چاہے لیڈر بن سکتا ہے۔“ وہ ملتمس ہوا کہ ”یہ بھی درست ہے لیکن فی زمانہ لیڈری افضل ترین پیشہ ہے۔“ ہم نے بات کاٹی اور فرمایا کہ ”نہیں لیڈری نمبر دو ہے اور پیری مریدی نمبر ایک۔“

## ○ ہمارا مقنای سیاست میں حصہ لینا

ان دنوں ایک ایکیشن زوروں پر تھا۔ الو شناس معروض ہوا کہ ہم ملی میں اس قدر مقبول ہو چکے ہیں کہ خواہ کسی نکٹ پر کھڑے ہو جائیں، انشاء اللہ کامیاب ہوں گے۔ بادشاہ گروں سے مشورہ لینا بیکار تھا۔ کیونکہ ایکیشن کے معاملے میں وہ بالکل یوں ہی تھے۔ ایک ایک نکٹ پر لاتعداد امیدواروں کو نامزد کر دیتے تھے۔ یہاں تک کہ بعض اوقات امیدواروں کی تعداد رائے دہندگان سے زیادہ ہو جاتی۔ لطف یہ تھا کہ ہمارے مقابلے میں محمد شاہ بھی تھا۔ فرمانبردار خان نے حسب معمول نمایت مایوس کن خبریں سنائیں۔ جب ہم نے اس کو برا بھلا کیا، تو وہ بھی مان گیا کہ واقعی ہم شر میں بے حد ہر دلعزیز ہیں اور ایکیشن میں ضرور کامیاب ہوں گے۔ یہ شخص آہستہ آہستہ ہمارے مزاج سے واقف ہوتا جا رہا ہے۔

سات امیدواروں سے دو کوز زر کثیر تحفہ دے کر بھایا گیا۔ تیرے کو ڈرا دھماکہ

کر علیحدہ کیا۔ چوتھے کو سفیر بنا کر باہر بھجوانا پڑا۔ دو کمال درجہ ضدی نکلے۔ ایک کو زد و کوب کرایا تو ماٹا، دوسرے نے مغلوک حالات میں داعیِ اجل کو بلیک کیا۔ رائے شماری شروع ہوئی۔ حقہ بردار خان نے شر بھر کی دعوت کی۔ لوگوں کو تحفے اور زر نقد دیا۔ رائے دینے والوں کو طرح طرح سے خوش کیا۔ اتنی خاطر تواضع کے بعد بھی کوئی بد تمیز نہ مانتا تو اسے ڈنڈے کے زور سے منوایا جاتا کہ ہم چج چج ہر دلعزیز ہیں۔ ہم جیت تو گئے لیکن اخراجات کی تفصیل دیکھی تو ازحد پشیان ہوئے۔ افسوس بھی ہوا کہ ناقہ ذرا سی خوش وقتی کی خاطر اتنا روپیہ اور وقت برباد کیا۔ معلوم ہوا کہ ہند میں ہر صاحب دولت کی سب سے بڑی خواہش ہوتی ہے کہ ایکشن ٹڑے۔ سیاسی معاملات میں یہ لوگ بالکل سنجیدہ نہیں ہوتے۔ نتیجے سے نیا وہ وقتی ہنگائے کی پرواف کرتے ہیں اور محظوظ ہوتے ہیں۔

ملک ملک کا رواج ہے صاحب۔

## ○ دل میں سیٹل ہونے گا ارادہ

الو شناس نے مشورہ دیا کہ دنیا میں یوں مارے مارے پھرنے کی بجائے کیوں نہ ہم ایک اچھی سی مملکت میں باقاعدہ سیٹل ہو جائیں۔ یہ حقیقت ہے کہ اب تک ہماری حیثیت مانند ایک ریوی کے رہی ہے۔ ہم نے عزیزی محمد شاہ سے ذکر کیا اور رہائش کے لیے لال قلعہ الٹ کروانے کی خواہش ظاہر کی۔ وہ بولا ”لال قلعے میں تو ہم رہتے ہیں۔ آپ قطب صاحب کی لانٹھ الٹ کر لجھئے یا شاہی مسجد۔“

ہم نے انکار فرمایا اور اپنے مهاجر ہونے کی اہمیت جتائی۔ وہ بولا، ہم لوگ بھی تو مهاجر ہیں، ہمارے آباء و اجداد وسط ایشیا سے آئے تھے۔ ہم نے بتیرا سمجھایا کہ وہ مقامی مهاجر ہیں اور ہم نووارو ہیں جنہیں اب تک نہیں بیایا گیا۔ اس نے گستاخانہ کیا۔ یوں

تو حضرت آدم بھی مہاجر تھے کہ بہشت چھوڑ کر آئے تھے۔

ہمیں سخت غصہ آیا، لیکن فوراً اتر گیا۔ پتا نہیں کیا بات ہے کہ ہند میں کچھ عرصہ رہنے کے بعد وہ پہلے جیسا غصہ ہی نہیں آتا۔ لیکن محمد شاہ کو اس گستاخی کی سزا ای شام کو مل گئی۔ الو شناس بھاگا بھاگا آیا۔ بولا، محمد شاہ خزانے میں ہے اور زر و جواہرات ادھر ادھر چھپا رہا ہے۔ ہم فوراً موقع پر پہنچے۔ ہمارے دیکھتے دیکھتے اس نے ایک ورنی سی چیز اپنی گپڑی میں چھپا لی۔ ہند کے رواج کے مطابق ہم نے ازراہ مروت فرمایا کہ آج سے محمد شاہ اور ہم بھائی بھائی ہیں، لہذا ہم دونوں اپنی گپڑیاں بدیں گے۔ غالباً یہ محض اتفاق تھا کہ اس کی گپڑی سے کوہ نور ہیرا برآمد ہوا۔

## ○ ہندی وزراء سے شکر رنجی

الو شناس اور محمد شاہ کے وزراء کی ناچاقی کی وجہ دو کروڑ کی وہ رقم تھی جو شاہی ایچی ہمارے لئے کرتال میں لے کر آیا تھا۔ وزراء کا اصرار تھا کہ رقم ادا ہو چکی ہے۔ الو شناس انکار کرتا تھا اور یہ بھی کہتا تھا کہ رقم دو کروڑ نہیں ڈھائی کروڑ تھی۔ ایچی اسی کشکش میں اللہ کو پیارا ہو چکا تھا۔ ہم نے محمد شاہ سے فرمایا کہ روپیہ پیسہ ہاتھ کا میل ہے، لہذا شاہی خزانے میں رقم چکا دی جائے۔ رقم ادا کر دی گئی لیکن شکر رنجی نہ کی گئی۔ معلوم ہوتا ہے کہ محمد شاہ اپنے وزیروں سے ڈرتا ہے۔ کہنے لگا، اہل دربار کی الجا ہے کہ اس مرتبہ آپ سے رسید لکھوا لی جائے۔ ہم مان گئے۔ ڈھائی کروڑ کی رسید تیار کی گئی۔ ہم نے دستخط شروع کئے چوتھی مرتبہ ہی ابن شمشیر لکھا ہو گا کہ وہ گھبرا گئے اور کہنے لگے کہ کافذ چھوٹا ہے، دستخط مختصر ہونے چاہئیں۔ عزیز محمد شاہ کے دستخط تو بے حد مختصر ہیں، اس نے شکستہ حروف میں محض ”ایم ایس رنگیلا“ لکھا۔ اب کم بخوبی محرر کہیں سے آ مرا۔ معروض ہوا کہ محاسب اعلیٰ کے اعتراض سے بچنے

کے لئے رسید پر ایک آنے کا نکٹ چپاں کیا جائے۔ نکٹ لگایا تو معلوم ہوا کہ یہ غلط نکٹ تھا۔ ڈاک خانے کا نہیں محکمہ مال کا نکٹ ہونا چاہیے۔ پھر کسی نے کہا کہ ایک آنے کا نہیں، دو آنے کا نکٹ لگے گا۔ مجبوراً اپنی جیب سے دو آنے دیئے۔ اس دفتری کارروائی سے طبیعت بدمزہ سی ہو گئی اور ساڑھے چار کروڑ کا لطف نہ آیا۔

”ایسے لاجواب وزیر تم نے کہاں سے حاصل کئے؟“ ہم نے پوچھا۔

”وزیرستان سے۔“ وہ بولا  
”اور یہ وزیر آباد کیا ہے؟“  
”یہ یونی ہے۔“

## ○ ایکے باکمال بزرگ

قطب الدین خان جاگیر دار کے ہاں شادی پر گئے۔ دولما کی عجیب درگت بنی۔ عورتیں پہلے تو اسے برا بھلا کہتی رہیں، پھر زد و کوب کرنے لگیں اور وہ تھا کہ چپ چاپ بیٹھا تھا۔ سوچا کہ شاید ان بن ہو گئی ہے۔ لیکن معلوم ہوا کہ شادی کی رسیں ادا ہو رہی ہیں۔ لاحول پڑھی۔

نکاح سے قبل ہم نے دولما سے دیافت کیا کہ اس کی آخری خواہش کیا ہے، تا کہ پوری کروا دی جائے۔ وہیں ایک لگنؤٹی پوش بزرگ کو دیکھا کہ لمبا سا عصا ہاتھ میں لیے خاموش بیٹھے ہیں۔ کسی کو علم نہ تھا کہ یہ رہتے کہاں ہیں اور کیا کرتے ہیں۔ لیکن کہیں شادی ہو تو ضرور آتے ہیں۔ نکاح شروع ہوا تو ذرا قریب آگئے۔ جب دولما نے ”قبول کیا“ کہا تو بزرگ نے ڈنڈا اچھال کر ”پھنس گیا“ کا نعرہ لگایا اور غائب ہو گئے۔ معلوم ہوا کہ ہر شادی میں وہ اسی طرح کرتے ہیں۔

تعجب ہے ہند میں ایسے باکمال بزرگ بھی موجود ہیں۔

## ○ مینا بازاروں کی بھرمار

اب تو مینا بازار ہر ہفتے لگنے لگا۔ ملک کے مختلف حصوں سے خواتین آرائشی سامان خریدنے کے بہانے آتیں، اپنی دختران وغیرہ کو بھی ساتھ لاتیں۔ نہ جانے کس نے اڑا دی تھی کہ یہ خدا نخواستہ ہم ایک اور شادی کریں گے یا برخوردار علی قلی خان منگنی کرائے گا۔ لیکن ہم خواتین سے دور ہی رہتے۔ برخوردار علی قلی خان کو بھی دور دور رکھتے۔ ہم شادی برایے شادی کے ہر گز قائل نہیں ہیں۔

خواتین سے دور رہنے کی ایک اور وجہ بھی تھی کہ ان کے قریب نہ کر ہمیں دیدے مٹکانے، ہاتھ نچانے اور انگلی سے ناک چھو کر بات کرنے کی عادت پڑ گئی تھی۔ دوران گفتگو ہمارے منہ سے غیر شوری طور پر اف، اوی اللہ، توبہ، ہائے، ٹگوڑا وغیرہ جیسے کلمات بھی نکل جاتے جس سے بعد میں پشیمانی ہوتی۔ ہم زیورات، کپڑوں اور ساس بوس کے قصبوں میں بھی دلچسپی لینے لگے تھے۔ ذرا ذرا سی باتوں پر جنبھلا اٹھتے۔ بات بات پر لڑنے کو تیار ہو جاتے۔ چنانچہ جب کسی خاتون نے ایک مینا بازار میں ہم سے حملہ آوری کی وجہ پوچھی تو ہم نے پہلے تو بھرے بازار میں اسے کوئے دیئے کہ اگر ہم نے آتے تو کوئی اور آ جاتا۔ پھر فائل منگا کر وہ تمام کافیڈ نشل خطوط دکھائے، جو ہندی امراء نے وقارہ فوقہ ہمیں لکھے تھے اور ہمیں حملہ کرنے کا مشورہ دیا تھا (ہماری حملہ آوری کی ایک یہ وجہ بھی ہو سکتی تھی جو فرمانبردار خان کو یاد نہ رہی)

## ○ جنوبی ہند سے وفد

جنوبی ہند سے ایک وفد برائے نادر یار جنگ بہادر آیا۔ ہم بہادر ضرور ہیں، جنگ کا بھی شوق ہے لیکن یار وغیرہ کسی کے نہیں ہیں۔ انہیں گلہ تھا کہ خیبر سے آنے والے

حملہ آور دل تک آتے ہیں اور وہیں کے ہو رہتے ہیں۔ جنوب کو بھولے سے بھی نہیں نوازتے۔ ہم چونکہ سیٹل ہونے کے اہم مسئلے پر غور فرم رہے تھے، اس لیے معمدوں کی طاہری کی۔ انہوں نے ابجا کی کہ شبیہ مبارک کی ایک تصویر ہی عنایت فرمائی جائے، تا کہ کینڈروں، جنتروں میں چھپوا سکیں۔ ہندی بادشاہ تصویر اترواتے وقت ہاتھ میں ایک پھول پکڑ کر سونگھتے ہیں۔ ہم نے جدت پیدا کی اور دونوں ہاتھوں میں دو پھول پکڑ کر سونگھے۔

## ○ ایک ترقی یافتہ خاتون

ہمارا اور محمد شاہ کے دربار کی ایک ترقی پسند خاتون کا قصہ بہت بڑھا چڑھا کر بیان کیا گیا ہے۔ یہ بیان بالکل بے بنیاد ہے کہ ہمیں اس سے لگاؤ تھا۔ دراصل ہمیں تمباکو، شراب، محبت و دیگر منشیات سے بچپن سے نفرت رہی ہے۔ خاتون موصوف کو گانے بجانے کا شوق تھا اور ہمیں گانے بجانے سے شغف ہو چلا تھا۔ دربار میں اس نے ”نے تاب وصل دارم نے طاقت جدائی“ والی بیاعی کچھ ایسے انداز سے گائی کہ یار لوگوں کو شہبہ ہوا اور افواہیں اڑنے لگیں۔ شروع شروع میں تو ہمارا خیال اس کی جانب رہا، لیکن پھر الہ شناس کے سمجھانے پر سنبھل گئے۔ اس نے بتایا کہ بالائی طبقے میں لڑکیوں کا ایک مدرسہ فکر ایسا بھی ہے، جو چہلیں تو کرتی ہیں نوجوانوں سے اور شادی کرتی ہیں بوڑھے امیروں سے، خواہ ان کی پہلی بیویوں کی تعداد کتنی ہی ہو۔ کبھی کبھار بوڑھے کے پروگرام میں شریک ہو گئیں، لیکن زیادہ وقت کرنوں کے ساتھ گزارا۔

ایسا کرنے میں وہ اپنے آپ کو اس لئے حق بجانب سمجھتی ہیں کہ نوجوانوں کے پاس روپیہ نہیں ہے اور بوڑھوں کے پاس ہے اور باقی چیزیں آئی جائی ہیں۔ ایک روز ہم چڑھے۔ ہم نے ایک غزل گائی، جس کے شروع کے بول تھے۔

ساتھوں سال میں قدم آیا  
زلفیں ملکیں میں چچ و خم آیا

آمد آمد ہوئی جوانی کی  
غanza و دلستانی کی

URDU4U.COM

ہند میں سانحہ برس کی عمر میں اکثر لوگ سُٹھیا جاتے ہیں۔ ہم سانحہ کے نہ تھے، مگر سمجھ گئے کہ وار ہم پر ہوا ہے۔ دیر تک آئینے کے سامنے کھڑے رہے۔ لیکن قطعی رائے قائم نہ کر سکے۔ فرمانبردار خاں سے اپنی شکل و صورت کے متعلق دریافت کیا، اس نے حسب معمول نہایت گستاخ و مایوس کن جملے کئے۔ طیش میں آ کر اسے درے گلوانے کا قصد کیا۔ پھر خیال آیا کہ فرمانبردار خاں تو پہلے سے ہی درانی ہے۔ چنانچہ اسے معاف کیا اور الوشناس کو بلایا۔ وہ نمک خوار دست بستہ معروض ہوا کہ روئے پر نور پر وہ پر ہبیت جلال طاری ہے کہ نگاہیں اوپر نہیں اٹھتیں۔ لہذا شکل و صورت کا سوال ہی پیدا نہیں ہوتا۔ اس فقرے سے بھی ہماری تسلی نہیں ہوئی۔

پھر ہمیں معلوم ہوا کہ سارے معاملے میں مسز محمد شاہ کا ہاتھ ہے۔ محمد شاہ خود ترقی پسند ہے۔ لہذا خاتون موصوف میں ضرورت سے زیادہ دلچسپی لیتا رہا ہے۔ عورتوں کا حسد مشهور ہے۔ مسز محمد شاہ ہمیں اس عمر میں یوقوف بناتا چاہتی ہیں کہ ہم اس طرار حینہ کو اپنے ہمراہ ایران لے جائیں۔ ہم بھانپ گئے اور اس سے دور دور رہنے لگے۔ خاتون مذکور ہماری بے اعتمانی سے چراغ پا ہو گئی اور ایک جلسے میں ہمارے رجعت پسند ہونے کا اعلان کر کے ہم سے مکمل بائیکاٹ کر دیا۔

خیر رسیدہ بود بلائے ولے بخیر گزشت

آج صبح ملا فرقان اللہ بن بربان اللہ کے مقامی جامعہ فرقانی کا صدر ہے، آستان بوسی کے لیے حاضر ہوا اور ملتمس ہوا کہ جامعہ ہم کو ایک اعزازی سند دے کر عزت افزائی (اپنی) کرنا چاہتا ہے۔ جامعہ میں پورا کورس چھ برس کا ہے۔ بعض فارغ البال اور نیک نفس والدین کے بچے یہ کورس دس بارہ سال میں کرتے ہیں۔ ان طلباء کو خلیفہ کہا جاتا ہے۔ اگر کوئی بچہ کورسک کے اختتام سے پہلے بھاگ جائے تو اس کو صرف علامہ کی سند ملتی ہے۔ کورس پورا کر لے تو علامتہ الدهر کہلاتا ہے۔ دوسری سندیں مثلاً ابوالبرکات، ابوالفضل، ابوالفضیلت عموماً سرکاری حکاموں، جامعہ کے معلمین کے دوستوں اور ہمارے جیسے سیاحوں، تاجروں اور حملہ آوروں کے لیے وقف ہیں۔ عزیزی محمد شاہ دو مرتبہ ابوالبرکات رہے اور تین مرتبہ ابوالفضیلت۔

جامعہ ہر سال چار سو علامتہ الدهر بناتا ہے۔ جو عموماً چوبیس چھتیں روپے ماہوار کے مشی یا کسی تاجر کے نیم بن جاتے ہیں۔ مشی بننے کے کوئی چار پانچ میںے کے بعد ان کے والدین کو شادی کی (اپنے ہونہار فرزند کی، اپنی نیس) فکر پڑ جاتی ہے۔ شادی کرتے وقت شکل و صورت کی طرف نیاہ توجہ نہیں دی جاتی، کیونکہ اس ملک میں شکل صورت نہیں ہوتی، صرف روپے پیسے کا خیال رکھا جاتا ہے۔ عجیب تماشا ہے کہ شادی میں لڑکے دلمن کے علاوہ ایک کثیر رقم کی بھی توقع رکھتے ہیں۔ یہ بھی چاہتے ہیں کہ سرال والے انیں اعلیٰ تعلیم دلانے کے لئے سمندر پار بھیج دیں تا کہ وہ خوب داد عیش دے سکیں۔ ہمارے خیال میں یہ انتہا درجے کی ہم ہوتی ہے، تبھی اس ملک میں بیچاری لڑکیوں کی وہ آؤ بھگت نہیں ہوتی، جو لڑکوں کی ہوتی ہے۔

## ○ جامعہ میں ہماری تقریر

اعزازی سند کے سلسلے میں ہمیں خواہ تجوہ تقریر کرنی پڑی، حالانکہ وہ ہمیں پہلے سے خبردار

کیا گیا تھا اور نہ ہم تیار تھے۔ پہلے ملا فرقان اللہ بن بربان اللہ نے ہماری ذات کا تعارف یوں کرایا۔

”حضرات! کیا روز سعید ہماری زندگی میں آیا ہے کہ اعلیٰ حضرت نادر شاہ صاحب کی ذات والا صفات کا نزول ہوا ہے۔ شاہ صاحب کا تعارف محتاج بیان نہیں۔ آپ نے جس سلسلے میں دلی تشریف لانے کی زحمت گوارا کی ہے، وہ اب واضح ہو چکا ہے، سنا ہے کہ جناب فلاں صاحب بین الاقوامی سطح پر ایرانی اور ہندوستانی روپے کی قیمت چکانے آئے ہیں۔ آپ کی علیمت شبیہ مبارک سے ظاہر ہے۔ آغا صاحب پہلوی زبان کے ہر پہلو سے ماہر ہیں۔ شہنشاہی سے پہلے آپ کا شغل۔ خیر جانے دیجئے۔ ان کی تقریر کو خاموشی سے سنا جائے کیونکہ آپ شہنشاہ ہیں اور آپ کو اپنی پھوپھی صاحبہ مدظلما سے بھی ملاقات منصود تھی جو اتفاق سے اس ملک میں مقیم نہیں ہیں۔ لیکن ہماری شامت اعمال۔ معاف کیجئے۔ اچھا تو حضرات۔ مولانا نادر شاہ صاحب!“

ہم کو اس بدتریز مل پر سخت غصہ آیا کہ ہمارے تین کبھی آغا کہا ہے، تو کبھی مولانا اور کبھی کچھ اور۔ ایک بات پر قائم نہیں رہتا۔ یہ شخص دانتہ طور پر ہمارا تمثیر اڑاتا ہے۔ اچھا اسے سمجھیں گے۔

ہم تالیوں کے شور میں اٹھے اور فرمایا۔

”پیارے اطفال، معلمین حضرات و پرنسپل ملا ایف اللہ! آپ نے ہم کو یہاں مدعو کر کے جامعہ کی جو عزت افزائی کی ہے اس کے لئے ہم آپ سب کو ممنون ہونے کا موقع دیتے ہیں۔ آپ کو ایسے موقعے کہاں میر ہوتے ہیں کہ ہم سا شہنشاہ آپ کو اپنی خوش کلامی سے مستفیض کرے۔ سب سے پہلے تو ہمیں آپ حضرات کی زیوں حالی پر تعجب ہوتا ہے۔ رونا بھی آتا ہے۔ ہمیں بتایا گیا ہے کہ آپ یہاں کوئی دو ہزار کی تعداد میں بیٹھے ہیں۔ بخدا ہمیں آپ ڈیڑھ سو کے قریب لگ رہے ہیں۔ پرسوں دببار میں کوئی کارگیر بیس گز ڈھاکے کی ململ ایک انگوٹھی میں سے گزار رہا تھا۔ دوسری طرف سے کپڑے کو جھٹکے سے کھینچا گیا تو کارگیر خود بھی انگوٹھی میں سے گزر گیا۔ اس

قدر دھان پان انسان ہم نے پلے کبھی نہیں دیکھے۔ یہ آپ کی غذا کا قصور ہے یا آب و ہوا کا۔ آپ کے چہروں پر کچھ ایسا جمود اور بے حسی ہر وقت رہتی ہے جیسے آپ ہر چیز سے مطمئن ہیں۔ آپ جی کیا رہے ہیں، گویا زندگی پر احسان کر رہے ہیں۔ آپ کے قبرستانوں میں کتبے تک غلط ہیں۔ (ہم نے بلیک بورڈ پر لکھتا شروع کیا) مثلاً

”شیخ خدا بخش مرحوم“

سن سولہ سو دس میں پیدا ہوئے۔ سن سولہ سو ستر میں سانحہ برس کی عمر میں انتقال کر گئے۔

یہ غلط ہے۔ اس کی جگہ یوں ہونا چاہیے۔

”شیخ خدا بخش مرحوم“

سن سولہ سو دس میں پیدا ہوئے۔ پچیس سال کی عمر میں انتقال فرمایا۔ سانحہ برس کی عمر میں دفن ہوئے۔

حضرات و اطفال ہم ایران سے بڑی امیدیں لے کر چلے تھے۔ شروع میں پختہ ارادہ تھا کہ دشمن کی بوٹی بوٹی اڑا دیں گے۔ کابل میں آیے تو سوچا انہیں زد و کوب کریں گے۔ خیر پنچے تو ارادہ ہوا کہ ان سے کشتی لڑیں گے۔ لیکن یہاں کی آب و ہوا کو اس درجہ سکون پرور اور باشندوں کو اس حد تک بالا گلائی، وضع دار، نحیف و نزار پایا کہ دن بھر قیولہ کرنے اور یار لوگوں سے گپتی اڑانے کا شغل اختیار کر لیا ہے۔ یہاں کی آب و ہوا کا اثر نہایت صلح جویانہ ہے۔ یہ خون کو ٹھنڈا کرتی ہے۔ اب ہم سوچتے ہیں کہ دشمن نے ہمارا کیا بگاڑا ہے۔ مفت کی لڑائی بھڑائی سے آخر کیا فائدہ؟ سنا ہے کہ جنوبی اور مشرقی ہند کی آب و ہوا اور بھی گئی گزری ہے۔ چنانچہ ہم اور آگے نہیں جائیں گے۔ ہم آپ کو مبارکباد دیتے ہیں آپ کی روایات پر۔ آپ کی قوی روایات بے حد شاندار ہیں۔ آپ نے کسی اجنبي کو مایوس نہیں کیا۔ کئی سو سال پلے آپ کا شغل بیرونی لوگوں سے حکومت کروانا ہے اور تو اور آپ نے خاندان غلامان سے بھی حکومت کروائی ہے اور وسعت قلب کا ثبوت دیا ہے۔ آپ کو ایک دوسرے کی نقل

کرنے میں خاص مہارت حاصل ہے۔ یعنی آپ بھیڑ چال چلتے ہیں (یہاں ہم اشیج سے پہنچے اترے اور بھیڑ چال چل کر دکھائی)

آپ کے ادب و موسیقی کے چرچے ہم نے پہاڑ کے اس پار سنے تھے۔ آپ کے ہاں تقریباً ہر تیرا یا چوتھا شخص شعر کرتا ہے اور تخلص کرتا ہے۔ یہ آب و ہوا اور یہ صحت جیسی کہ آپ کی ہے، شعر و شاعری کے لئے نمایت ساز گار ہے۔ آپ کی موسیقی کے کیا کہنے۔ پچھلے ہفتے لال قلعے میں درجن بھر آدمیوں کو قوالی گاتے سن۔ وہ خوب سر دھنتے اور وجد میں آ کر تالیاں بجاتے۔ یہ لوگ بے حد دانا ہیں، گاتے وقت ایک کان پر ہاتھ دھر لیتے ہیں۔ غالباً دوسرے کان سے جسے کھلا چھوڑتے ہیں، ضرور بھرے ہو جاتے ہوں گے۔ پھر ایک شخص کو دیکھا کہ گانے کے بھانے طرح طرح سے ہمارا منہ چڑاتا تھا۔ ہماری طرف عجیب و غریب اشارے کرتا تھا۔ ہمیں غمیض و غضب آیا ہی چاہتا تھا کہ ہمیں بتایا گیا کہ یہ پکا راگ گا رہا ہے۔ سناء ہے کہ آپ کے ہاں ہر وقت کا راگ جدا جدا ہوتا ہے۔ آپ کی موسیقی کا مطالعہ فرمایا کہ ہم اس نتیجے پر پہنچے ہیں کہ یہاں صبح صبح ہر شخص بیزار ہوتا۔ غالباً رات کو آپ چٹ پٹا مرغنا کھانا کھا جاتے ہیں یا نشہ کر جاتے ہیں۔ کئی مرتبہ یوں ہوا کہ علی الصبح مسرور اٹھے لیکن وقت کے راگ نے غمگین کر دیا اور رات کو عبادت کا قصد کر رہے تھے کہ وقت کے چنپل راؤں سے متاثر ہو کر رنگ رلیاں شروع کر دیں۔

حضرات! جب پشاور سے آگے آئے تو ہمیں بتایا گیا کہ سکندر یونانی کے زمانے میں یہاں بہت بڑا جنگل تھا۔ مبارک ہو کہ آپ نے بیشتر جنگلات کو صاف کر دیا ہے۔ آپ کے نزدیک درخت کا صحیح مصرف اس کو کاٹ ڈالنا ہے۔ ہم نے گاؤں میں بچوں کو چھوٹی چھوٹی کلمائیاں لیے تفریح اور درخت کاٹتے دیکھا ہے۔“

ہماری تقریب جو کہ بے بلط تھی، ملا فرقان اللہ کی گستاخی کا صحیح جواب تھی۔ ہم دیر تک بولتے رہے۔ ہمیں یاد نہیں کہ ہم نے اور کیا کچھ کہا۔ اچانک چند بد تمیز طلبہ کی

جماعیوں اور خراؤں نے ہمیں چونکا دیا اور ہم بیٹھ گئے۔

## ○ سوالات و جوابات

ملا فرقان نے اٹھ کر ہمارا شکریہ ادا کا اور حاضرین سے مخاطب ہو کر بولا۔ ”نادر شاہ صاحب سے سوال پوچھے جائیں، تو آپ ان کا موزوں جواب دیں گے۔“

کچھ دیر خاموشی رہی۔ پھر ایک کونے میں کھر پھر ہونے لگی۔ ”کیا آپ ملوکیت پسند ہیں؟“ پوچھا گیا۔

”ہم طوائف الملوکیت پسند ہیں۔“ ہم نے جواب دیا۔

”تو گواہ آپ شہنشاہ پسند ہوئے؟“ کسی اور نے پوچھا۔

”شہنشاہ پسند؟“ ہم نے مسکرا کر کہا۔ ”ہم خود شہنشاہ ہیں۔“

”کیا آپ کے خیال میں شہنشاہی بیکار سی چیز نہیں۔ خصوصاً جب ہم سب کے سب ایک جیسے ہیں؟“ ایک برخوردار بولے۔

”ہاں“ ہم نے فرمایا۔ ”جسمانی لحاظ سے تو ایک جیسے لیکن اوپر والی منزل میں (ہم نے

اپنے سر کی جانب اشائہ کرتے ہوئے کہا) فرق ہوتا ہے۔“

”صف صاف بتائیے قبلہ، آپ دائیں جانب ہیں یا باعیں جانب؟“

یہ سوال ہماری سمجھ میں نہ آیا۔ ہم نے اسی طرح مسکراتے ہوئے (مقرر کو ہیشہ مسکراتے رہتا چاہیے) جواب دیا۔ ”ہم شہباز خان الوضاس کی باعیں جانب ہیں اور ملا فرقان اللہ کی دائیں جانب۔“

”کیا آپ ایران سے آئے ہیں؟“

ایسے آسان سوال پر ہم بڑے خوش ہوئے۔ ”ہاں ہاں، برخوردار اور کیا تم ہندوستان میں رہتے ہو؟“

”شہنشاہی سے پہلے آپ کا ذریعہ معاش کیا تھا؟“ ایک طرف سے آواز آئی۔

اگرچہ ہم نے کافی صبر و تحمل دکھایا تھا لیکن اس گستاخ سوال نے ہمیں سخن پا کر دیا۔ ہماری آنکھوں میں خون اترنا شروع ہوا۔ میز پر ہمارا مکاتنے زور سے پڑا کہ میز ٹوٹ گئی۔ منہ کا جھاگ ملا فرقان اللہ پر گرا جس نے جست لگائی اور دوسری میز پر چڑھ گیا۔ ہڑبوونگ سی بیج گئی۔ لوگ اپنی اپنی گپڑیاں چھوڑ چھوڑ کر بھاگنے لگے۔

## ○ نوازنا ملا فرقان اللہ کو

ہمیں یقین ہو گیا کہ ہونہ ہو یہ سب اسی ملا کی شرارت ہے۔ پہلے ہمیں خفا کر کے ایسی جلی بھنی تقریر کروانا۔ پھر سوال پوچھنے کا شوشہ جان بوجھ کر چھوڑنا۔ اگلے روز ہم نے اس کی مالی حالت کے متعلق معلومات بہم پہنچائیں۔ تا چلا کہ ملائی کا نزاڈہ ہونگا ہے۔ خوب عیش و عشرت زندگی بسرا کرتا ہے۔ چنانچہ ہم نے عزیزی محمد شاہ سے کہا کہ اس کی خدمات کے صلے میں اسے ایک ہاتھی انعام میں دیا جائے۔ کچھ عرصے کے بعد خبر بھیج کر پتا کرایا تو معلوم ہوا کہ شاہی ہاتھی کے خورد و نوش پر نصف سے نیادہ اٹاٹہ نیلام ہو چکا ہے۔ ہم نے دوبارہ دربار میں بلا کر عزت افزائی کے بہانے ایک اور ہاتھی (جو سفید تھا) مرحمت فرمایا۔ ہفتے عشرے کے انتظار کے بعد خبر ملی کہ ملا فرقان اللہ نے خود کشی کر لی اور کیفر کردار کو پہنچا۔ ہمارے ساتھ کوئی جیسا کرے گا ویسا بھرے گا۔

## ○ اہل ہند کو گستاخیوں کا صلہ

ہم نے وہ تقریر کیا کہ مصیبت ہی مول لے لی۔ دنیا میں سچ بولنا بھی جرم ہے۔ ذرا سی تنقید بھی ان لوگوں سے برداشت نہیں ہوتی۔ احتجاج ہو رہے ہیں، جلوس نکل رہے ہیں، پوشر لگ رہے ہیں۔ آج تو اہل ہند کی گستاخی حد سے بڑھ گئی۔ گزشتہ چند راتیں

عزیزی محمد شاہ کی دعوتوں میں جاگ کر گزارنا پڑیں۔ چنانچہ طبیعت کچھ گراں ہو گئی۔ شاہی حکیم معائش کرنے آئے۔ اتنے میں نہ جانے کس احمق نے شر میں یہ اڑا دی کہ نعمۃ باللہ ہم اللہ کو پیارے ہو گئے ہیں۔ لوگوں نے اس خبر کو نہ صرف بچ مان لیا بلکہ اسی سلسلے میں جامع مسجد کے پاس فقراء کو جلیبیاں تقسیم کی گئیں۔ اس کی شہادت یوں ہوئی کہ شہباز خان الٹناس کو، جو اس وقت جامع مسجد کے قریب سے گزر رہا تھا، فقیر سمجھ کر کچھ جلیبیاں دی گئیں، جنہیں وہ بارگاہ دولت میں لے کر حاضر ہوا۔ ہم نے ان کو چکھا اور نہایت لنیڈ پا کر اسے دویابہ جامع مسجد کی طرف بھیجا۔ ہم چند ہزار ایاری سپاہی لال قلعے میں رکھا کرتے تا کہ بوقت ضرورت کام آ سکیں۔ مفسدوں نے ان کے متعلق یہ مشہور کر دیا کہ ہم انہیں ہر شام مغلل کر دیتے ہیں کہ کہیں وہ بھاگ نہ جائیں۔ ان سپاہیوں کو قلعے کے اندر چھیڑا گیا۔ ہمارے کچھ سپاہی چاندنی چوک سے گزر رہے تھے، ان پر آوازے کے گئے اور ٹھاڑ، شجلم وغیرہ پھینکنے گئے۔ ایسی کئی وارداتوں کی اطلاع ہمیں ملی۔ ہم اسپ نمرود (یہ خطاب ہمارا دیا ہوا تھا) پر سوار ہو کر شر میں گئے تا کہ رعلیا کو شرف دیدار بخش کر ان کی غلط نہیں دور کر دیں۔ اب یہ مشہور ہو گیا کہ اصلی نادر شاہ تو بہشت کو سدھا رکھے ہیں، یہ کوئی اور شخص ہے جو بہروپ بھرے ہوئے ہے۔ ہم تخت طاؤس پر بیٹھے تھے کہ دور سے ”نادر شاہ مردہ باد“ کے نفرے سنائی دیئے۔ اسی وقت غیض و غصب میں تخت سے چھلانگ لگا کر اپنے چند ہزار سپاہیوں کو کھولا اور تکوار کھینچ کر حکم دیا کہ تکوار کے دستوں سے لاثھی چارج کر دو۔ یہ تھا وہ قتل عام۔ ہم چاہتے تو باقاعدہ تکواریں استعمال کر سکتے تھے۔ گرمی سخت تھی ہم قیض اتار کر موٹی مسجد میں حوض کے کنارے نگلی تکوار ہاتھ میں لیے بیٹھے رہے۔

چنانچہ صاحب قتل عام شروع ہوا۔ ہمارے سپاہیوں نے فقط اہل شر کو زد و کوب کیا تھا۔ اس کے باوجود لا تعداد لوگوں نے داعیِ اجل کو لبیک کہکا۔ اگلے روز ایک بزرگ آنکھوں میں آنسو بھرے آئے اور درد ناک لبجے میں گویا ہوئے۔ ”کے نہ ماند کہ دیگر بہ تنقیح ناز کشی۔“

یہ شعر ہم نے پہلے سن رکھا تھا۔ چنانچہ ہم نے مسکرا کر دوسرا مصرع ”مگر کہ زندہ کنی خلق را و باز کشی“ سنا کر ظاہر کر دیا کہ ہمیں پرانی فرسودہ شاعری نیادہ متاثر نہیں کر سکتی۔ ہمیں شاعری کی جدید قدروں کا قدر دان پا کر انہوں نے جیب سے کافنڈ کا پرنہ نکال کر ایک آزاد نظم پڑھی، جو ہماری سمجھ میں بالکل نہ آئی۔ سوائے ایک مصرع کے، جس میں ہمیں تکوار نیام میں ڈالنے کو کہا گیا تھا۔ رات بھر جاتے رہے تھے۔ گرمی نیادہ تھی۔ ہمارا دل پتیج اٹھا اور بغل گیر ہونے کی نیت سے آگے بڑھے، لیکن بزرگ جلدی سے آداب بجا لा کر چھپت ہوئے۔ خیر، اب تکوار کو میان میں ڈالنے کی کوشش جو کرتے ہیں، تو معلوم ہوا کہ ہمارے ہاتھ میں تو شہباز خاں کی تکوار تھی، ہماری تکوار تو پہلے ہی میان میں تھی۔ گویا کہ سارا قتل عام ہی غلط ہوا تھا۔ ہم نے فوراً منادی کر دی کہ پہلا قتل عام غلط ہوا ہے بلکہ ہوا ہی نہیں، کیونکہ تکوار میان سے ذرا نہیں نکلی۔

چنانچہ اس مرتبہ دوسرا صحیح قتل عام شروع ہوا، جو کافی کامیاب رہا۔ دراصل فریقین کو کافی رسائل مل چکی تھی۔ پہلے ارادہ تھا کہ اس کے بعد ایک مختصر سا قتل عام بھی کرائیں، جو امراء کے لئے ہو۔ پھر سوچا کہ اہل دل اس قسم کے تماشوں کے عادی ہو چکے ہیں۔ تیمور کا قتل عام تین دن تین رات تک ہوتا رہا تھا۔ بھلا ہمیں یہ کب خاطر میں لا ائیں گے۔

شام کو وہی بزرگ آئے۔ ایک اور آزاد نظم سنائی (جو ہماری سمجھ میں بالکل نہ آئی) اور

معافی کے خواستگار ہوئے۔ ہم بھی مسجد میں اکیلے بیٹھے تھک چکے تھے۔ مسکرا کر معاف فرمایا اور ازراہ تلطف انہیں بغل گیری سے سرفراز فرمایا۔ وہ فوراً بیوش ہو گئے۔ جب ہوش آیا تو پسلیوں میں درد کی شکایت کرتے تھے۔ پتا نہیں کیوں؟ شاید ہماری بغل گیری کا نتیجہ ہوا۔ آئندہ محتاط رہیں گے۔ انشاء اللہ۔ باری تعالیٰ کارساز ہے۔

## ○ ہم پر کمبلہ ڈلانے کی کوشش

شام کو دیائے جمنا کے کنارے مجھلی کپڑنے کی نیت سے بیٹھے تھے۔ مجھلیاں تھیں کہ جلال شاہی سے قریب نہ پہنچتی تھیں۔ اندھرا ہو چلا تھا۔ اچانک ہم نے اور کمبل کا دباؤ محسوس فرمایا۔ سوچا کہ کوئی ہمارا پرستار ہے جو خنکی کا خیال کرتے ہوئے گرم کپڑا لایا ہے۔ چنانچہ خاموش بیٹھے رہے۔ لیکن ہمیں باکل ڈھانپ دیا گیا۔ ہمارا دم گھٹنے لگا۔ گستاخ آوازیں سنیں تو معلوم ہوا کہ کوئی شرارت ہے۔ ہڑبڑا کر اٹھے اور دونوں لفتگلوں کو کپڑ کر بغلوں میں دبایا ہی تھا کہ انہوں نے دائیٰ اجل کو بلیک کہہ کر سعادت دارین پائی۔ نیا ملک ہے، خبردار رہنا چاہیے۔

## ○ واپسی گا قصد

ایک کبائری کی دکان پر پوتین دیکھی۔ آنکھوں میں آنسو بھر آئے (فرمانبردار خاں کی آنکھوں میں) ہم کبھی پوتین کو دیکھتے تھے اور کبھی اپنے چوڑی دار پاجامے اور جالی دار کرتے کو۔ تحقیق کرنے پر معلوم ہوا کہ وہ پوتین ہماری ہی تھی جو غالباً فرمانبردار خاں نے بے مصرف سمجھ کر کبائری بازار میں بچ دی تھی۔ لیکن اب اس قدر تنگ ہو چکی تھی کہ کوشش کرنے کے باوجود بھی نہ پہن سکے۔ پہلے سے ہمارا وزن کافی بڑھ گیا

تحا۔ دن بھر طرح طرح کے خیالات دل میں آتے رہے۔ مل کے قیام نے ہمیں کتنا تبدیل کر دیا ہے؟ ہم موٹے ہو گئے ہیں۔ رات کو خراٹے لیتے ہیں۔ صبح کی چایے اور تمباکو نوشی کے بغیر بستر سے نہیں اٹھتے۔ قیولہ کی عادت قبیحہ ہمیں شام تک پیزار رکھتی ہے، یہاں کی تیز دھوپ سے ہماری رنگت سنوا لاتی جا رہی ہے۔ اگرچہ ہندی شاعری میں سانولا سنویا، کالیا وغیرہ کو پسند کیا گیا ہے۔ تاہم یہ پسندیدگی تسلی بخش نہیں، کیونکہ ہندی شاعری ہے تو عورت کی زیانی لیکن شاعر سارے مرد ہیں اور پھر ہم نے جنوبی ہند کے چند باشندوں کو بھی دیکھ لیا تھا جن کے آباء و اجداد کبھی اچھے بھلے ہوں گے۔ ادھر ملک میں عجب دھماچوکڑی پچی ہوئی ہے۔ ہماری تقریر اور قتل عام سے پیک دشمن بن گئی ہے۔ ہر روز کہیں بھوک ہڑتاں ہو رہی ہے، تو کہیں ستیہ گرہ۔ کمبل ڈالنے کے حادثے نے ہمارا موڈ قطعی طور پر خراب کر دیا۔ چنانچہ سیٹل ہونے کے خیال پر لعنت بھیجی اور کوچ کا مضم کر لیا۔

## ○ ہمارا دلن سے تشریفے لے جانے گا حال

خدا کے فضل سے زاد راہ کافی تھا کہ راستے میں اخراجات بھی کافی ہوتے ہیں۔ ہم نے ازراہ مرودت محمد شاہ کو اجازت دے دی کہ اگر اس کی نظر میں کوئی ایسی چیز ہو، جس کو ہم بطور تحفہ لے جاسکتے ہوں اور غلطی سے یاد نہ رہی ہو تو پیشک ساتھ باندھ دے۔ لوگ دھاڑیں مار مار کر رو رہے تھے اور بار بار کہتے تھے کہ ہمارے بغیر لال قلعہ خالی خالی سا لگے گا۔ یہ حقیقت تھی کہ لال قلعہ ہمیں بھی کافی خالی خالی سا معلوم ہو رہا تھا۔

اسپ نمرود پر سوار ہو کر درد دیوار پر حضرت کی نظر ڈال ہی رہے تھے کہ میں چورا ہے میں گھوڑے سے یچے آ رہے۔ اس بے ایمان گھوڑے کو ہم نے زیادہ منہ چڑھا لیا۔ اسے تعزیری طور پر اہل ہند کو واپس دے دیا اور عزیزی محمد شاہ سلمہ سے فرمایا کہ اس

انسان ناشناس کو خطاب سے محروم کر کے تانگے میں جتوایا جائے۔

## ○ کابل میں والی کابل سے نجات

والی کابل ہماری خدمت میں ملتمس ہوا کہ آپ ہند سے ہمارے لئے جو تحفے لائے ہیں وہ دیتے جائیں ورنہ مروت سے بعید ہو گے۔ ہم نے سمجھایا کہ یہ چند ہزار اونٹوں پر لدمے ہوئے تحائف جو وہ دیکھ رہا ہے، ہمارے پارے عزیز محمد شاہ کی نشانیاں ہیں، جن سے ہم مرتبے دم تک جدا نہیں ہو سکتے۔ البتہ کچھ پوتین، دنبے یا گلقند درکار ہو تو وہ دے سکتے ہیں۔ والی کابل راضی نہ ہوتا تھا۔ عجب ہونق آدمی ہے۔ دنیاوی دولت کی ہوس اس کو بہت ہے۔ بہتیرا سمجھایا کہ آدمی کو کدا سے لوگانی چاہیے، دنیا آنی جانی ہے۔ شیخ بونا شجر پوری کی مثال پیش کی کہ دنیا داری سے مستثنی ہو کر تارک الدنیا بنے ہوئے ہیں۔ اس پر کوئی اثر نہ ہوا۔ بلکہ گستاخانہ بولا۔ آپ خود تارک الدنیا کیوں نہیں ہو جاتے؟ بہت کہا کہ ہمارے حالات مختلف ہیں۔ وقت آنے پر تارک الدنیا ہو کر بھی دکھا دیں گے۔

جب نہ مانا تو ہم نے ٹالنے کو فرمایا کہ تو خود سیاحت پر کیوں نہیں جاتا؟ آدمی سیانا تھا، جان گیا کہ پچھلے دو تین سو سال کی دولت تو ہم سمیٹ چکے ہیں، اب وہ ہند گیا تو کرکری ہو گی۔ کچھ ہاتھ نہ آئے گا۔ آخر ازراہ پرورش اس کو پانچ شتر تازی، چھ اسپ باسی، دو سو مقامی مینڈھے اور دنبے، دو من گلقند، لال قلعے کا کچھ بوسیدہ فرنچپر، نقری پنجرے میں بند ایک ہندی کوادے کر سرفراز کیا اور اس حریص لیوں نچوڑ سے رہائی پائی۔

فتم شد

جس بات کا دیر سے خدشہ تھا آج وہی ہو کر رہی۔ ہمیں چند ناکاروں نے تھا پا کر  
گھیر لیا اور ہمارا کام تمام کر دیا۔ انا اللہ و انا الیہ راجعون۔ ہند سے ایران واپس پہنچ کر  
ہم اس نئی سیاحت پر سوئے عراق نکل کھڑے ہوئے تھے۔ ہمیں اپنی ناگماں جوانا مرگ  
پر بے حد قلق ہے کیونکہ اس میں مشیت ایزی ہرگز نہ تھی۔ اگر ہم فرمانبردار خان  
کا کہا مان لیتے تو اتنی رات گئے تھا باہر نہ نکلتے تو یہ دن دیکھنا نہ پڑتا۔ اب صبر کے  
سوائی کوئی چاہہ نہیں۔ ”عزیزو اب اللہ ہی اللہ ہے“  
دیکھنے آنجمنی بنتے ہیں یا خلد آشیانی یا کچھ اور۔ ویسے ہمارے متعلق یہاں طرح طرح  
کی مایوس کن افواہیں اڑ رہی ہیں۔

## • یہ ریڈیو روم تھا

”کہاں سے آتا ہوا؟“

”سرنیمن پاک سکٹ لینڈ سے آ رہا ہوں، جہاں کے باشندوں کی دیا مل کے قصے دنیا بھر میں مشہور ہیں۔“

”کیسے آمد ہوئی؟“

URDU4U.COM

”بذریعہ ریل آیا۔ ارادہ جہاز سے آنے کا تھا لیکن جہاز نکل چکا تھا۔ دراصل یہ آمد نہیں آورد تھی۔“

”ویسے روم کس سلسلے میں آتا ہوا؟“

”مثنوی مولانا روم سے متاثر ہوا۔ ادھر داناؤں سے سن رکھا تھا کہ سب سڑکیں روم پہنچتی ہیں۔ چنانچہ ایک سڑک اختیار کی اور اپنے تیس روم میں پایا۔ میں خود آیا نہیں لایا گیا ہوں۔“

”کب تک قیام ہو گا؟“

”ارادہ تو چند روز تھرنے کا تھا، لیکن اگر نیا نہ نکل کیا گیا تو شاید پہلے ہی ہجرت کر جاؤں۔“

”روم میں کیا کچھ کیا؟“

”وہی کیا جو رومن کرتے ہیں۔ لیکن برا ہو اطالوی زبان کا، میں اطالیہ آ چکا۔ لیکن زبان اب تک نہیں آئی۔ کچھ کام رومنوں کے اصرار پر کرنے پڑے۔“

”مشہد؟“

”مشہد ایک پارکر 51 ایک ہزار لیرے میں خریدنا پڑا، حالانکہ اب 52ء ہے۔“

”یہ تو بہت ستا ملا۔ ہزار لیرے یعنی تقریباً گیارہ شلنگ۔“

”مگر وہ قلم صرف دکھاوے کا ہے۔ لکھنے لکھانے سے منکر ہے۔“

”کچھ خرید و فروخت کی؟“

”خرید تو کی، لیکن شکر ہے کہ ابھی فروخت تک نوبت نہیں پہنچی۔“

”آپ کو کرنی کی سمجھ آگئی؟ ایک پونڈ کے سترہ سولیزے ہوتے ہیں۔“

”مجھے تو یہ پتا ہے کہ چند ہی منٹوں میں نوٹوں کے لیرے لیرے ہو جاتے ہیں۔“

”روم میں آپ نے کیا کچھ دیکھا؟“

”وہی دیکھا جو گائیڈ نے دکھای۔ گائیڈ جو کچھ دکھائے دیکھنا اور پسند کرنا پڑتا ہے۔ یوں بھی ہوا کہ گائیڈ داہنی طرف کے گن گ رہا تھا، لوگ باسیں طرف دیکھ رہے ہیں اور سامنے دیکھ رہا ہوں۔ نہ جانے ابھی اور کیا کچھ دیکھنا ہے۔“

”آپ کو آرت کا شوق تو ہو گا؟“

”تھا لیکن یہ معلوم کر کے بڑی سرت ہوی کہ مائل اینجلو اور ڈاؤنچی کا انتقال ہو چکا ہے۔“

”یہ کیوں؟“

”معلوم ہوتا ہے کہ عرصہ پہلے ساری اٹلی میں صرف یہی دو حضرات رہتے تھے۔ ہر شر، ہر عمارت اور ملک کا ہر حصہ انہی نے ترتیب دیا۔ فلاںس سارے کا سارا انہوں نے بنایا ہے۔ روم کا تھائی حصہ، میلان کا نصف حصہ اور بقیہ شر ان کے شاگردوں نے بنائے ہیں۔ جن شروں تک یہ نہیں پہنچ سکے، انہیں بھی تغیر کرنے کا قصد رکھتے ہیں، لیکن افسوس کہ زندگی نے وفا نہ کی۔“

”کلیساۓ پطرس دیکھا؟“

”پطرس صاحب آج کل روم میں ہیں کیا؟“

”جی نہیں، سینٹ پیٹر کا گرجا۔“

”اچھا ہا تو انگریزی میں بتائیے نا۔ وہ تو آج صبح دیکھا تھا۔ بڑی اوپچی عمارت ہے۔ وہیں کسی زمانے میں مذہبی دیوانوں نے گنبد سے چھلانگ لگا کر خودکشی کا فیشن شروع کیا تھا۔ میرے خیال میں پہلے ان عقیدت مندوں نے بخشش کی دعائیں مانگی ہوں گی۔ جب خاطر خواہ جواب نہ ملا، تو سوچا ہو گا۔ کہ اب انتظار فضول ہے اور وہ اونچے اوپچے

جنگلے بھی دیکھے جو اس رسم کو روکنے کے لیے اوپر لگئے گئے ہیں۔ یعنی کیسی کیسی دنیا ہے کہ انسان اطمینان سے خودکشی بھی نہیں کر سکتا۔ اتنے اونچے جنگلے نہیں ہونے چاہئیں۔  
زیادہ سے زیادہ یہ کرتے کہ نوٹس لگا دیتے۔ کہ یہاں خودکشی کرنا منع ہے۔“  
”ہوں، اتوار اور کمال کمال کی سیر کی؟“

”چیزا گھر دیکھا، جہاں چیزا گھر کے علاوہ دیگر پرندے تھے۔ پرندوں کے علاوہ جانور بھی تھے۔ اور یہ سب انسانوں کو بڑے غور سے دیکھ رہے تھے۔ واٹکن کے میونسٹم میں ورجل اور دانتے کے مسودات دیکھے، جہاں غالباً کاتب نقل کر کے حفاظت سے واپس رکھ گیا تھا۔ وہاں کولمبس کا بنایا ہوا نقشہ بھی تھا، جس میں یورپ تو ٹھیک طرح دکھایا ہے لیکن باقی دنیا کا حدود اربعہ کچھ عجیب ہے۔ دراصل کولمبس کا عقیدہ تھا کہ جب تک انسان ایک ایک ملک کو خود دیافت نہ کر لے، نقشہ بنانا فضول ہے۔“

”اور ماٹیکل اینجلو کا تراشا ہوا حضرت موسیٰ کا مجسمہ؟“

”خوب مجسمہ ہے، گائیڈ کا وہ فقرہ نہیں بھولا کہ اینجلو نے مجسمہ مکمل کر کے ہتھوڑی سے گھٹنے پر ضرب لگائی۔ مجسمے کے گھٹنے پر۔ اور نعرہ لگایا کہ بولتے کیوں نہیں تم ہی تو مکمل ترین موسیٰ ہو۔“

”پھر کیا ہوا؟“

”ہونا کیا تھا، اینجلو کی اس حرکت سے پتھر پر خواہ مخواہ نشان پڑ گیا۔“

”سیزر کے روم کی سیر کی؟“

”جی ہاں پرانا روم دیکھا۔ وہ مقام جہاں سیزر کو قتل کیا گیا۔ جہاں مارک انطھنی نے اپنی شرہ آفاق تقریر کی ہے ٹیکپٹر نے سن کر وہیں حرف بحروف نقل کر لیا۔ کولونسٹم جو Colossal میں لڑائی اب تک جاری ہے۔ سنا ہے وہاں ایک قیدی نے شیر کے کان میں کچھ کہ کر اپنی جان بچا لی تھی۔“

”اس نے کیا کہا تھا؟“

”یہی کہ اگر آپ نے مجھے کھا لیا تو ڈزر کے بعد خواتین و حضرات کے سامنے آپ کو تقریر کرنی پڑے گی۔“

”جی ہاں! آپ نے ”ماڑرات مارکس آری لینس“ پڑھی ہو گی۔ نہایت لا جواب کتاب

ہے۔ سنا ہے کہ آپ بڑے مقنی، پہیز گار، خدا ترس، فلاسفہ اور رومان بادشاہ تھے۔

جب فرصت ملتی چند عیسائیوں کو شیروں کے سامنے ڈال کر کتاب لکھنی شروع کر دیتے۔

جب تحریریں بے جان اور پچیکی معلوم ہونے لگتیں، تو چند اور عیسائیوں کو چند اور شیروں کے سامنے پہنکوا کر جلدی سے پھر لکھنا شروع کر دیتے۔

”پیدا کیا ہیں ایسے پر اگندہ طبع لوگ“

اور یہ کہ کولونیم کے سامنے نیرو کے محل کے کھنڈرات ہیں۔ گائیڈ نے بڑے وثوق سے بتایا کہ روم کو دیا سلاہی دکھا کر وہ بھلا آدمی واکل بجا رہا تھا۔ گائیڈ کے لمحے سے تو یہی معلوم ہوتا تھا کہ وہ بھی موقع پر موجود تھا۔ حالانکہ واللن کا اس زمانے میں نام و نشان تک نہ تھا۔“

”نہیں صاحب! یہ بات تو ضرب المثل بن چکی ہے۔ یہ کیسے غلط ہو سکتی ہے؟“

”تو پھر ممکن ہے کہ بنسری بجا رہا ہو یا نفیری گمراہ واللن ہرگز نہیں بجا سکتا۔“

”آپ نے بر نینی کا وہ چشمہ دیکھا، جمال لوگ پانی میں سک پھینک کر دعا مانگتے ہیں؟“

”جی ہاں۔“

”آپ نے کیا مانگا؟“

”میں نے پانی میں سکہ پھینک کر کما، کاش کہ میں یہاں پسلے آیا ہوتا۔“

”یہاں کی آب و ہوا کے متعلق آپ کا کیا خیال ہے؟“

”آب تو یہاں بو تکوں میں ملتا ہے، جو سوٹے واٹر سے کسی طرح کم نہیں۔ ہوا میں سکون اور نھراو ہے۔ اس لئے ”چلو تم ادھر کو ہوا ہو جدھر کی“ پر عمل پیرا ہونا سخت مشکل ہے۔“

”اور غذا؟“

”غذا میں غذائیت ضرورت سے زیادہ ہے اور باشندے ماشاء اللہ خوش خوارک ہیں۔“

”روم تک سفر کیسا رہا، بہت کچھ دیکھا ہو گا؟“

PISA URDU4U.COM  
”راتے میں نظارے ایسے سانے تھے کہ کچھ اور دیکھنے کی فرصت ہی نہ ملی۔ کشش کے جھکے ہوئے مینار کو دیکھ کر افسوس تو ہوا مگر اپنی معلومات میں اضافہ کیا۔ کشش ثقل کے متعلق جو شبہات تھے وہ اور قوی ہو گئے۔ یوں معلوم ہوتا تھا کہ جیسے مینار اب گرا۔ اب گرا۔ دن بھر میں وہاں رہا، لیکن مینار گرا نہیں۔“

”ماہرین نے مینار پر کتابیں لکھی ہیں۔“

”ماہرین تو ہمیشہ بنگر میں بات کرتے ہیں۔ میرا خیال تو یہی ہے کہ اس کے معمار ناجربہ کا رہتھے۔ کسی نے دل لگا کر کام نہیں کیا۔ ٹھیکیدار نے پھر اور مسالہ بھی گھٹایا کوالٹی کا لگایا۔ ورنہ دل میں قطب صاحب کی لاثھ اس سے کہیں بلند ہے اور بالکل جوں کی توں کھڑی ہیں، کشش ثقل بھی اس کا کچھ نہ بگاڑ سکی۔“

”اٹلی آنے سے پہلے آپ نے کہاں کہاں کی سیر کی؟“

”سوئٹر رلینڈ اور فرانس کی اور NICE میں ”پھولوں کی جنگ“ کے مشہور تھوار میں شمولیت کی۔ لوگوں نے پھول مار کر ایک دوسرے کا بھر کس نکال دیا۔ یہ حالت ہوی کہ اگلے دن سڑکوں پر چلانا محال تھا۔“

”اور مانٹی کارلو؟“

”پیشتر اس کے کہ آپ وہاں کے قمار خانے کے متعلق پوچھیں، میں یہ بتا دوں کہ میں وہاں صرف عبرت حاصل کرنے گیا تھا۔“

”پیرس کیا لگا؟“

”پتا نہیں پیرس کے مضافات میں مجھے گوجرانوالہ اور خانپور کیوں یاد آئے۔ لوگ تھوڑا نہ چیزیں باندھے موزھوں پر بیٹھے حصہ ساپی رہے تھے۔ لیکن پیرس بہت منگا ہے۔ ایک تو وہاں بخشیش بہت مانگتے ہیں۔ بات بات پر سامنے آکھڑے ہوتے ہیں، اور تب تک

لکنکلی باندھے مسکراتے رہتے ہیں، جب تک آپ کم از کم تین سو فرانک نہ دے دیں، ورنہ تعاقب کرتے ہیں۔ صحیح معنوں میں تعاقب کرنا ایک فرانسیسی ہی جانتا ہے۔ راستہ پوچھو تو بخشیش، کسی چیز کی تعریف کرو تو بخشیش، یہاں تک کہ صحیح بغیر یا شب بغیر کہتے ہوئے بھی ڈر لگتا ہے۔“

”فرانس، سوئٹر ریند اور اٹلی میں سے آپ کو کون سا ملک پسند آیا؟“

”ان تینوں میں سے مجھے پسین پسند ہے۔“

”وہاں کیا ہے؟“

”پسین ہی وہ ملک ہے جہاں گھر یاد نہیں رہتا۔ جہاں دوپہر کو کھانے کو ال مرضا کہتے ہیں جو غالباً ال مرغا سے نکلا ہے۔ سلااد کو ال سلاادو، گیراج کو ال گیراجو اور بھینس کو ال بفیلو۔ جہاں ال فانسو نام کے بادشاہ گزرے ہیں۔ جہاں مغربی کھانوں کے ساتھ پلاو بھی کھایا جاتا ہے اور بازاروں میں طوہ حکلم کھلا بکتا ہے۔ جہاں لوگ قیولہ کرتے ہیں۔ گھروں میں زنانہ اور مردانہ علیحدہ علیحدہ ہے۔ جہاں کی موسیقی مشرقی ہے۔ جہاں خانہ بدوش گٹار کی دھن پر والہانہ رقص کرتے ہیں۔ جہاں بال اور آنکھیں سیاہ اور دل سفید ہیں، اگرچہ رنگت گندمی ہے۔ اور شروں کے نام جانے پہچانے سے ہیں۔ یا پھر، الکنیز، قرطبه، طلیطلہ، القنطرہ، غرناطہ، ظفرہ اور اشبيلیہ۔ جہاں رات گیئے لوگ ہار پہن کر چیچیدہ گلیوں میں سیر کرتے ہیں۔ اور محبوب کے کوچے میں بلند آواز سے اشعار بھی پڑھ ڈالتے ہیں اور...“

آج بھی اس لس میں عام ہے چشم غزال  
اور نگاہوں کے تیر آج بھی ہیں دل نشیں

”ہے ہے، یہ آپ نے کیا یاد دلا دیا۔ کاش کہ ہم روم میں پسین کی باتیں نہ کریں۔“

”اب کیا پروگرام ہے؟“

”ابھی تو باہر نکل کر ایک سگریٹ پیوں گا۔“

”میرا مطلب ہے روم سے کہاں جائے گا؟“

”کیش اور شیلے کے مزاروں پر فاتحہ خوانی کے بعد یہ دیافت کر کے کہ روم کتنے دنوں میں بنا تھا، نیپلز ایک اطالوی دوست سے ملنے جاؤں گا۔ وہ جنگ کے دوران میں قیدی تھا اور میرا مریض تھا۔ مریض اور طبیب نہ چکنے کے بعد باوجود ہمارے تعلقات ہیشہ خوشگوار رہے۔“

”آپ کو کتنی دلچسپ ہم سفر بھی تو ملے ہوں گے؟“

”جی ہاں جنیوا میں دو اطالوی لڑکیاں ملیں، دو فرانسیسی جن کا تعاقب کر رہے تھے۔ مانشی کارلو میں دو فرانسیسی لڑکیوں سے ملاقات ہوئی جو دو اطالوی لڑکوں کا تعاقب کر رہی تھیں۔ اب میں کچھ ایسے لوگوں سے ملتا چاہتا ہوں جو ایک دوسرے کا تعاقب نہ کر رہے ہوں۔ اگر اجازت ہو تو ایک سوال پوچھوں؟“

”ارشاد“

”ابھی اور کتنی دیر ہے؟“

”تقریباً دو منٹ۔“

”میرے خیال میں اب ایک فلمی گاتا ہو جائے۔ کوئی نیا ریکارڈ ہے، آپ کے پاس؟“

”جی ہاں۔ ”تیری لوگ دا پیا شکارا“ پچھلے مینے وطن سے آیا ہے۔“

”تو پھر بسم اللہ، شاکین کو نیا ہد مت ترسائیے۔“

”بہت اچھا۔ خدا حافظ“

”فی امان اللہ“

## • کلید گامیابی

دوم

ہم لوگ خوش قسمت ہیں کیونکہ ایک حریرت انگیز دور سے گزر رہے ہیں۔ آج تک انسان کو ترقی کرنے کے اتنے موقعے کبھی میر نہیں ہوئے، پرانے دور میں ہر ایک کو ہر ہنر خود سیکھنا پڑتا تھا لیکن آج کل ہر شخص دوسروں کی مدد پر خواہ مخواہ تلا ہوا ہے اور بلا وجہ دوسروں کو شاہراہ گامیابی پر گامزن دیکھنا چاہتا ہے۔

اس موضوع پر بیشمار کتابیں موجود ہیں۔ اگر آپ کی مالی حالت مندوش ہے تو فوراً "لاکھوں کماو" خرید لیجئے۔ اگر مقدمہ بازی میں مشغول ہیں تو "رہنمائے قانون" لے آئیے۔ اگر بیمار ہیں تو "گھر کا طبیب" پڑھنے سے شفا یقینی ہے۔ اسی طرح "کامیاب زندگی" "کامیاب مرغی خانہ" "ریڈیو کی کتاب" "کلید گامیابی" "کلید مویشیاں" اور دوسری لاتعداد کتابیں بنی نوع انسان کی جو خدمت کر رہی ہیں، اس سے ہم واقف ہیں۔

مصنفوں ان کتابوں سے اس قدر متاثر ہوا کہ اس نے ازراہ تشكیر "کلید گامیابی" حصہ دوم، لکھنے کا ارادہ کیا تا کہ وہ چند نکتے جو اس افادی ادب میں پہلے شامل نہ ہو سکے، اب شریک کر لیے جائیں۔

## ○ عظیم گاراز

تاریخ دیکھنے، دنیا کے عظیم ترین انسان غمگین رہتے تھے۔ کارلاکل کا ہاضمہ خراب رہتا تھا۔ یزیر کو مرگی کے دورے پڑتے تھے۔ روس کا مشہور IVAN نیم پا گل تھا۔ خود کشی کی کوشش کرنا کلائیو کا محبوب مشغله تھا۔ کلت کو یہ غم لے بیٹھا کہ اس کا قد چھوٹا

ہے۔ یورپ کی کلاسیکی موسیقی بیمار اور بیزار فنکاروں کی مرہون منت ہے۔ دنیا کا عظیم ادب مغموم موڈ کی تخلیق ہے اور اکثر جیلوں میں لکھا گیا ہے۔ لہذا غمگین ہوئے بغیر کوئی عظیم کام کرنا ناممکن ہے۔ غم ہی عظمت کا راز ہے۔ یا غم آسرا تیرا۔

URDU4U.COM  
تو پھر آج ہی سے رنجیدہ رہنا شروع کر دیجئے۔ بت تھوڑے ملک ایسے ہیں جہاں غمگین ہونے کے اتنے موقعے میر ہیں، جتنے ہمارے ہاں۔ ابھی چند اشعار پڑھئے، ہماری شاعری ماشاء اللہ حزن والم سے بھرپور ہے۔ سوچنے کہ زندگی پیاز کی طرح ہے، چھیلتے رہیے اندر سے کچھ بھی برآمد نہیں ہوتا۔ رشتہ داروں اور ان کے طعنوں کو یاد کیجئے۔ پڑوی عنقریب آپ کے متعلق نئی افواہیں اٹانے والے ہیں۔ جن لوگوں نے آپ سے قرض لیا تھا، ایک پائی بھی ادا نہیں کی (اویسے جو قرض آپ نے لیا ہے وہ بھی ادا نہیں ہوا) زندگی کتنی مختصر ہے؟ مرنے کے بعد کیا ہو گا؟ شام کی گاڑی سے کوئی پندرہ بیس رشتہ دار بغیر اطلاع دیئے آ جائیں گے۔ ان کے لئے بستروں کا انتظام کرنا ہو گا۔ یہ چشتی صاحب اپنے آپ کو کیا سمجھتے ہیں؟ پچھلے ہفتے قطب الدین صاحب نے کھانے پر سارے شر کو مدعو کیا، سوائے آپ کے۔ وغیرہ وغیرہ عنقریب آپ آپ غمگین ہیں۔ آہیں بھریئے۔ ماتھے پر شکنیں پیدا کیجئے۔ ہر ایک سے لڑیئے۔ عنقریب آپ اس برتری سے آشنا ہوں گے جو سدا بیزار رہنے والوں کا ہی حصہ ہے۔ وہ احساس جو انسان کو نظری کا فوق انسان بناتا ہے۔ اب آپ شاید کوئی عظیم کام کرنے والے ہیں۔

عظیم کام کر چکنے کے بعد اگر موڈ بدلا منظور ہو تو فوراً بازار سے "مسرور ہو" "مسکراتے ہیں" یا ایسی ہی کوئی کتاب لے کر پڑھئے اور خوش ہو جائیے۔

حکماء کا اصرار ہے کہ اپنے آپ کو پہچانو۔ لیکن تجربے سے ثابت ہوا ہے کہ اپنے آپ کو کبھی مت پہچانو، ورنہ سخت مایوسی ہو گی۔ بلکہ ہو سکے تو دوسروں کو بھی مت پہچانو۔ ایمرسن فرماتے ہیں کہ ”انسان جو کچھ سوچتا ہے، وہی بنتا ہے۔“

کچھ بننا کس قدر آسان ہے، کچھ سوچنا شروع کر دو اور بن جاؤ۔ اگر نہ بن سکو تو ایمرسن صاحب سے پوچھو۔

## ○ خوابے اور عمل

اپنے خوابوں کو عملی جامہ پہنائیے۔ یہ جامہ جتنا جلد پہنلیا گیا، اتنا ہی بہتر ہو گا۔ ان لوگوں سے بھی مشوہد کیجئے جو اس قسم کے جائے اکثر پہناتے رہتے ہیں۔

## ○ حافظہ تیز کرنا

اگر آپ کو باتیں بھول جاتی ہیں تو اس کا مطلب یہ نہیں کہ آپ کا حافظہ کمزور ہے۔ فقط آپ کو باتیں یاد نہیں رہتیں۔ علاج بہت آسان ہے۔ آئندہ ساری باتیں یاد رکھنے کی کوشش ہی مت کیجئے۔ آپ دیکھیں گے کہ کچھ باتیں آپ کو ضرور یاد نہ جائیں گے۔

بہت سے لوگ بار بار کہا کرتے ہیں۔ ہائے یہ میں نے پہلے کیوں نہیں سوچا؟ اس سے بچتے کی ترکیب یہ ہے کہ ہمیشہ پہلے سے سوچ کر رکھئے اور یا پھر ایسے لوگوں سے دور رہیے، جو ایسے فقرے کہا کرتے ہیں۔ دانشمندوں نے مشاہدہ تیز کرنے کے طریقے بتائے ہیں کہ پہلے بھرتی سے کچھ دیکھئے، پھر فرست بنائیے کہ ابھی آپ نے کیا کیا دیکھا تھا۔ اس طرح حافظے کی زینگ ہو جائے گی اور آپ حافظ بنتے جائیں گے۔ لہذا اگر اور کوئی کام نہ ہو تو آج سے جیب میں کافڑ اور پنسل رکھئے۔ چیزوں کی فرست بنائیے

اور فرست کو چیزوں سے ملایا کیجئے۔ بڑی فرحت حاصل ہو گی۔

مشہور فلسفی شونپنار سیر پر جاتے وقت اپنی چھڑی سے درختوں کو چھوا کرتا تھا۔ ایک روز اسے یاد آیا کہ پل کے پاس جو لباس ادا رخت ہے، اسے نہیں چھوا۔ وہ مرد عاقل ایک میل واپس گیا اور جب تک درخت نہ چھولیا، اسے سکون قلب نہ حاصل ہوا۔  
شونپنار کے نقش قدم پر چلتے۔ اس سے آپ کا مشاہدہ اس قدر تیز ہو گا کہ آپ اور سب حیران نہ جائیں گے۔

### ○ خوف سے مقابلہ

دل ہی دل میں خوف سے جنگ کرنا بے سود ہے۔ کیونکہ ڈرنے کی ٹریننگ ہمیں بچپن سے ملتی ہے اور شروع ہی سے ہیں بھوت پریت، باو اور دیگر چیزوں سے ڈرایا جاتا ہے۔ اگر آپ کو تاریکی سے ڈر لگتا ہے تو تاریکی میں جائیے ہی مت۔ اگر اندر ہمرا ہو جائے تو جلدی سے ڈر کر روشنی کی طرف چلے آئیے۔ آہستہ آہستہ آپ کو عادت پڑ جائے گی اور خوف کھانا پرانی عادت ہو جائے گی۔

تحمائل سے خوف آتا ہو تو لوگوں سے ملتے رہا کیجئے۔ لیکن ایک وقت میں صرف ایک چیز سے ڈریئے، ورنہ یہ معلوم نہ ہو سکے گا کہ اس وقت آپ دراصل کس چیز سے خوفزدہ ہیں۔

### ○ وقت کی پابندی

تجربہ یہی کہتا ہتا ہے کہ اگر آپ وقت پر پہنچ جائیں تو یہیشہ دوسروں کا انتظار کرنا پڑتا ہے۔ دوسرے اکثر دیر سے آتے ہیں۔ چنانچہ خود بھی ذرا دیر سے جائیے۔ اگر آپ وقت پر پہنچے تو دوسرے یہی سمجھیں گے کہ آپ کی گھڑی آگے ہے۔

## ○ وہم کا علاج

اگر آپ کو یونہی ہم سا ہو گیا ہے کہ آپ تند رست ہیں تو کسی طبیب سے ملنے۔ یہ وہم فوراً دور ہو جائے گا۔ لیکن اگر آپ کسی وہمی بیماری میں بٹلا ہیں تو ہر روز اپنے آپ سے کہنے۔ میری صحت اچھی ہو رہی ہے۔ میں تند رست ہو رہا ہوں۔ احساس کمتری ہو تو بار بار مندرجہ ذیل فقرے کئے جائیں۔

میں قابل ہوں، مجھ میں کوئی خامی نہیں۔ جو کچھ میں نے اپنے متعلق نہ، سب جھوٹ ہے۔ میں بہت بڑا آدمی ہوں۔ (یہ فقرے نور زور سے کئے جائیں تا کہ پڑوی بھی سن لیں)

## ○ بے خوابی سے نجات

اگر نیند نہ آتی ہو تو سونے کی کوشش مت سمجھئے۔ بلکہ بڑے انہاک سے فلاسفی کی کسی مولیٰ سی کتاب کا مطالعہ شروع کر دیجئے۔ فوراً نیند آ جائے گی۔ مجبوب نہ ہے۔ بیاضی کی کتاب کا مطالعہ بھی مفید ہے۔

## ○ ہمیشہ جوان رہنے کا راز

اول تو یہ سوچتا ہی غلط ہے کہ جوان رہنا کوئی بہت بڑی خوبی ہے۔ اس عمر کے نقصانات فوائد سے کمیں نیا ہے ہیں۔ ملاحظہ ہو وہ شعر

خیر سے موسم شباب کشا  
چلو اچھا ہوا عذاب کشا

تاہم اگر آپ نے ہمیشہ جوان رہنے کا فیصلہ کر لیا ہے، تو بس خواہ مخواہ یقین کر لیجئے کہ آپ سدا جوان رہیں گے۔ آپ کے ہم عمر پیشک بوڑھے ہو جائیں۔ لیکن آپ پر کوئی اثر نہ ہو گا۔ جوانوں کی سی حرکتیں کیجئے۔ اصلی نوجوانوں میں اٹھنے بیٹھنے۔ اپنے ہم عمر بوڑھوں پر پہبندیاں کئے۔ خضاب کا استعمال جاری رکھئے اور حکیموں کے اشتہاروں کا بغور مطالعہ کیجئے۔

### ○ دلیر بننے کا طریقہ

دوسرے تیرے روز چڑیا گھر جا کر شیر اور دیگر جانوروں سے آنکھیں ملائیں (لیکن پنجرے کے نیادہ قریب مت جائیے) بندوق خرید کر انگلیوں پر رکھ لیجئے اور لوگوں کو سنائیے کہ کس طرح آپ نے پچھلے میںے ایک چیتا یا ریچھ (یا دونوں) مارے تھے۔ بار بار سنا کر آپ خود یقین کرنے لگیں گے کہ واقعی آپ نے کچھ مارا تھا۔

### ○ بیروزگاری سے بچئے

اگر آپ بیروزگار ہیں تو فوراً ایکپلاٹنٹ ایکچنج میں درخواست دے کر کسی کھاتے پیتے رشتہ دار کے ہاں انتظار کیجئے اور یہ یاد رکھئے کہ انتظار زندگی کا بہترین حصہ ہے۔

### ○ ایکے خانگی مشونہ

اگر آپ بیوی ہیں اور آپ کا خاوند تھا ماندہ دفتر سے آتا ہے۔ آپ مسکراہٹ سے اس کا استقبال کرتی ہیں اور اچھی اچھی باتیں سناتی ہیں، تو شام کو وہ ضرور کہیں اوہر ادھر چلا جائے گا۔ لیکن اگر آتے ہی آپ اسے بے بھاؤ کی سنادیں، بات بات پر لڑیں اور پریشان کن تذکرے چھیڑ دیں تو وہ منانے کی کوشش کرے گا اور شام گھر پر گزارے گا۔ اگر کہیں باہر گیا تو ساتھ لے جائے گا (مگر یہ عمل بار بار نہ دہرایا جائے، ورنہ کہیں شوہر موصوف واپس گھر کا رخ ہی نہ کرے)

## ○ ایک کہانی

یا تو لوگ تقدیر کو کوستے ہیں یا تدبیر کو۔ یہ مسئلہ بہت نازک ہے۔ مشور ہے کہ پہاڑوں میں پارس پتھر ہوتا ہے۔ جو چیز اسے چھو جائے سونا بن جاتی ہے۔ ایک شخص نے چھ مینے کی چھٹی بغیر تنخواہ لے لی اور قسم آزمائی کرنے نیپال پہنچا۔ کرائے کے جانوروں کے پاؤں میں زنجیریں باندھیں کہ شاید کوئی زنجیر پاس پتھر سے چھو جائے۔ ہر قوت انہیں جنگلوں میں لیے لیے پھرتا۔ دن گزرتے گئے اور کچھ نہ بنا۔ آخر چھٹی ختم ہوئی۔ جانور اور زنجیریں لوٹا کر قسم کو برا بھلا کہہ رہا تھا کہ جوتا اتارتے معلوم ہوا کہ چند میخیں سونے کی بن چکی ہیں۔ سارے کے پاس گیا، اس نے میخیں تول کر قیمت بتائی۔ یہ پورے چھ مینے کی تنخواہ تھی۔

اس سے نتائجِ خود نکالیے لیکن تقدیر اور تدبیر پر لعنت ملامت نہ تکبیٹے اور قسم آزمائی کے لئے پہاڑوں کی طرف مت جائیے۔

## ○ گفتگو کا آرٹ

جو کچھ کہنے کا ارادہ ہو ضرور کہئے۔ دوران گفتگو خاموش رہنے کی صرف ایک وجہ ہوئی

چاہیے، وہ یہ کہ آپ کے پاس کرنے کو کچھ نہیں ہے۔ ورنہ جتنی دیر جی چاہے باتیں  
کیجئے۔ اگر کسی اور نے بولنا شروع کر دیا، تو موقع ہاتھ سے نکل جائے گا اور کوئی دوسرا  
آپ کو بور کرنے لگے گا (بور وہ شخص ہے جو اس وقت بولتا چلا جائے، جب آپ بولنا  
چاہتے ہوں)

چنانچہ جب بولتے بولنے سانس لینے کے لیے رکیں تو ہاتھ کے اشارے سے واضح کر دیں  
کہ ابھی بات ختم نہیں ہوئی یا قطع کلامی معاف کہہ کر پھر سے شروع کر دیجئے۔ اگر  
کوئی دوسرا اپنی طویل گفتگو ختم نہیں کر رہا، تو پیشک جمایاں لیجئے، کھانے، بار بار گھڑی  
دیکھئے، "ابھی آیا" کہہ کر باہر چلے جائیے یا وہیں سو جائیے۔

یہ بالکل غلط ہے کہ آپ لگاتار بول کر بحث نہیں جیت سکتے۔ اگر آپ ہار گئے تو مخالف  
کو آپ کی ذہانت پر شبہ ہو جائے گا۔ مجلسی تکلفات بہتر ہیں یا اپنی ذہانت پر شبہ کروانا؟

البتہ لڑیے مت، کیونکہ اس سے بحث میں خلل آ سکتا ہے۔

کوئی غلطی سرزد ہو جائے تو اسے کبھی مت نہیں۔ لوگ نوکیں، تو اٹھ سیدھے دلائل  
بلند آواز میں پیش کر کے انہیں خاموش کر دیجئے، ورنہ وہ خواہ مخواہ سر پر چڑھ جائیں  
گے۔ دوران گفتگو میں لفظ "آپ" کا استعمال دو یا تین مرتبہ سے نیا وہ نہیں ہونا چاہیے۔  
اصل چیز "میں" ہے۔ اگر آپ نے اپنے متعلق نہ کہا، تو دوسرے اپنے متعلق کرنے  
لگیں گے۔

تعریفی جملوں کے استعمال سے پرہیز کیجئے۔ کبھی کسی کی تعریف مت کیجئے، ورنہ سننے والے  
کو شبہ ہو جائے گا کہ آپ اسے کسی کام کے لئے کہنا چاہتے ہیں۔ اگر کسی شخص  
سے پوچھنا مطلوب ہو، جسے وہ چھپا رہا ہو تو بار بار اس کی بات کاٹ کر اسے چڑا دیجئے۔  
وکیل اسی طرح مقدمہ جنتے ہیں۔

اگر آپ ہر شخص سے اچھی طرح پیش آئے۔ ہاتھ دبا کر مصافحہ کیا، قریب بیٹھے اور گرجوشی سے باتیں کیں تو نتائج نہایت پریشان کن ہو سکتے ہیں۔ وہ خواہ مخواہ متاثر ہو جائے گا اور نہ صرف دوبارہ ملنا چاہے گا بلکہ دوسروں سے تعارف کردا گے۔ یہ تیسروں سے ملائیں گے اور وہ اوروں سے۔ چنانچہ اتنے ملاقطی اور واقف کار اکٹھے ہو جائیں گے کہ آپ پچھتے پھریں گے۔

ممکن ہے کہ لوگ متاثر ہو کر آپ کو بھی متاثر کرنا چاہیں۔ وہ بلا ضرورت بغل گیر ہوں گے۔ ہاتھ دبائیں گے اور قریب بیٹھنے کی کوشش کریں گے۔

لہذا کسی کو متاثر کرنے کی کوشش مت کیجئے۔ بالفرض اگر آپ کسی کو متاثر کر رہے ہوں، تو خیال رکھئے کہ آپ اور اس شخص کے درمیان کم از کم تین گز کا فاصلہ ہو، ورنہ وہ متاثر ہوتے ہی آپ سے بغل گیر ہونے کی کوشش کریں گے۔ (ہو سکتا ہے کہ کہیں آپ بھی اس سے متاثر نہ ہو جائیں۔ زندگی پلے ہی کافی چیزیں ہے)

کبھی مت کہئے کہ ”آپ سے مل کر بڑی خوشی ہوئی۔“ بلکہ اس سے پوچھئے کہ کہیں وہ تو آپ سے مل کر خوش نہیں ہو رہا۔ اگر یہ بات ہے تو خبردار رہیے۔

## ○ رشتہ داروں سے تعلقات

دور کے رشتہ دار سب سے اچھے ہوتے ہیں۔ جتنے دور کے ہوں اتنا ہی بہتر ہے۔ مثل مشہور ہے کہ ”دور کے رشتہ دار سامنے۔“

## ○ تربیتے اطفال

بچوں سے کبھی کبھی نری سے بھی پیش آئیے

پچ سوال پوچھیں تو جواب دیجئے مگر اس انداز میں کہ دوبارہ سوال نہ کر سکیں۔ اگر زیادہ سُنگ کریں تو کہہ دیجئے، جب بڑے ہو گے سب پتا چل جائے گا۔ بچوں کو بھتوں سے ڈراتے رہیے۔ شاید وہ بزرگوں کا ادب کرنے لگیں۔ بچوں کو دچپ کتابیں مت پڑھنے دیجئے، کیونکہ کورس کی کتابیں کافی ہیں۔

اگر پچ یوقوف ہیں تو پروا نہ کیجئے۔ بڑے ہو کر یا تو جیننس بنیں گے یا اپنے آپ کو جیننس سمجھنے لگیں گے۔ پچ کو سب کے سامنے مت ڈالنے۔ اس کے تحت الشور پر برا اثر پڑے گا۔ ایک طرف لے جا کر تھائی میں اس کی خوب تواضع کیجئے۔

بچوں کو پالتے وقت احتیاط کیجئے کہ وہ ضرورت سے زیادہ نہ پل جائیں، ورنہ وہ بہت موٹے ہو جائیں گے اور والدین اور پلک کے لئے خطرے کا باعث ہوں گے۔

اگر پچ ضد کرتے ہیں، تو آپ بھی ضد کرنا شروع کر دیجئے۔ وہ شرمندہ ہو جائیں گے۔

ماہرین کا اصرار ہے کہ موزوں تربیت کے لئے بچوں کا تجویزی نفسی کرانا ضروری ہے۔

لیکن اس سے پہلے والدین اور ماہرین کا تجویزی نفسی کراینا زیادہ مناسب ہو گا۔ دیکھا گیا ہے کہ کنبے میں صرف دو تین پچ ہوں گے تو وہ لاڈلے بنا دیئے جاتے ہیں۔ لذا پچ ہمیشہ دس بارہ ہونے چاہیں تاکہ ایک بھی لاڈلا نہ بن سکے۔

اسی طرح آخری پچ سب سے چھوٹا ہونے کی وجہ سے بگاڑ دیا جاتا ہے، چنانچہ آخری پچھے نہیں ہونا چاہیے۔

## ○ مردوں کے لیے دیلا ہونے کا طریقہ

ملاحظہ ہو ”عقلت کا راز“

## ○ خواتین کے لئے دیلا ہونے کا طریقہ

آج سے مندرجہ ذیل پہیزی غذا شروع کر دیجئے۔  
 ناشتے پر : ایک ابلا ہوا انڈا، بغیر دودھ اور شکر کے چائے۔  
 دوپر کو : ابلی ہوئی سبزی، بغیر شوربے کا تھوڑا سا گوشت، ایک چپاتی۔  
 سہ پھر کو : ایک بسٹ، بغیر دودھ اور شکر کی چائے۔

رات کو : ابلا ہوا گوشت، سبزی، ڈیڑھ چپاتی، پھل، بغیر دودھ اور شکر کی کافی۔  
 (اس پہیزی غذا کے علاوہ ساتھ ساتھ باورچی خانے میں نمک چکھنے کے سلسلے میں پاؤ،  
 مرغ سالن اور پرانچے۔ میٹھا چکھنے وقت حلو، کھیر اور فرنی۔ ”یہ بلی تو نہیں تھی؟“ کے  
 بھانے بالائی، دودھ اور نکھن ”دکھا تو سی تو کیا کھا رہا ہے“ کے بھانے بچوں کے چاکلیٹ  
 اور مٹھائیاں)

بعض اوقات اس پہیزی غذا کا اثر نہیں ہوتا۔ تعجب ہے!

## ○ مردوں کے لئے موٹا ہونے کا نسخہ

بھینس رکھنا، دفتر کی ملازمت، دوپر کے کھانے کے بعد دہی کی لسی اور قیولہ۔ سارے  
 کھیل چھوڑ کر صرف شترنج اور تاش۔ اور اگر آؤٹ ڈور گیم ہی کھیلتا ہو تو بیڈ متنش  
 کھیلتے، بس۔

## ○ خواتین کے موٹا ہونے کی ترکیبے

کسی خاص ترکیب کی ضرورت نہیں۔ اس سلسلے میں کچھ کھنا سورج کو چراغ دکھانا ہے۔

## ○ تغیر حبے

تعجب ہے کہ ایسے اہم موضوع پر اس قدر کم لکھا گیا ہے۔ مصیبت یہ ہے کہ ماہرین تنفس حب سب کچھ صیغہ راز میں رکھتے ہیں۔ بس کبھی کبھی اس قسم کے اشتہار چھپتے ہیں۔

URDU4U.COM

”محبت کے ماروں کو مژہ“

”محبوب ایک ہفتے کے اندر اندر قدموں میں نہ لوٹنے لگے تو دام واپس!“  
اس کے علاوہ امتحان میں کامیابی، اولاد کی طرف سے خوشی، خطرناک بیماریوں سے شفا،  
مقدمہ جیتنا، تلاش معاش، افرار کو خوش کرنے کے وعدے بھی ہوتے ہیں۔ اشتہار میں  
ایک منچھوں والے (یا داڑھی والے) چہرے کی تصویر، کئی سندیں اور سریلیکٹ بھی ہوتے  
ہیں، لیکن اس سلسلے میں نہ کتابوں میں کچھ موجود ہے، نہ رسائل میں۔ ادھر ہمارے  
ملک میں تنفس حب کی قدم قدم پر ضرورت محسوس ہوتی ہے۔ ہر شخص اس چشمہ حیوان  
کی تلاش میں ہے۔ اگرچہ مصنف کی معلومات اس موضوع پر نہ ہونے کے برابر ہیں۔  
تاہم اس نے دوسروں کے تجربوں سے چند مفید باتیں اخذ کی ہیں۔

سب سے پہلے یہ وضاحت ضروری ہے کہ چاہئے والا مرد ہے یا عورت۔ اور ادھر محبوب  
کا تعلق کس جنس سے ہے؟ لہذا سولت کے لئے ان ہدایات کو تین حصوں میں تقسیم  
کیا گیا ہے۔ یعنی

۱۔ اگر محبوب عورت ہے۔

۲۔ اگر محبوب مرد ہو (اور صنف نازک کے کسی فرد کو اس میں دلچسپی ہو)

۳۔ اگر محبوب شادی شدہ ہو (اور فریفہ ہونے والا مرد ہو یا عورت)

(۱) اگر محبوب عورت ہو:

محبوب چھتے وقت یہ احتیاط لازم ہے کہ رشتہ داروں پر ہرگز عاشق نہ ہوں۔ اس کے  
بعد اردوگرد اور پڑوس میں رہنے والوں سے بھی حتیٰ اوسع احتراز کیں۔ (یہ تجرباتی فارمولے  
اور طالب حب کو وجہ پوچھئے بغیر ان پر انہا دھند عمل کرنا چاہیے)

محبوب سے ملاقات کے لیے جاتے وقت پوشک سادہ ہونی چاہیے (رومال پر خوبصورت چھڑکئے، کہیں محبوب یا آپ کو زکام نہ ہو جائے) خوراک سادہ ہو (پیاز اور لمن کے استعمال سے پرہیز کیجئے) موچھوں کو ہرگز تاؤ نہ دیجئے ورنہ محبوب خوفزدہ ہو جائے گا۔ ویسے بھی فی زمانہ بنی سوری موچھوں کا اثر طبع نازک پر کوئی خاص اچھا نہیں پڑتا (اس کا فرمائشی موچھوں پر اطلاق نہیں ہوتا) اگر محبوب کو آپ سے کوئی خاص دلچسپی نہیں تو استقبال یوں ہو گا۔ ”تشریف آوری کا شکریہ۔ بڑی تکلیف کی آپ نے۔ بھائی جان بس آتے ہی ہوں گے، آپ بیٹھئے۔ میں دادا جان کو ابھی بھیجتی ہوں۔“ لیکن اگر محبوب کو واقعی محبت ہے تو وہ بھاگا بھاگا آئے گا اور آپ کے دونوں ہاتھ پکڑ کر کہے گا۔ بلو جی!“ (یا اسی قسم کا کوئی اور ممکن جملہ استعمال کرے گا)

محبوب کو یکسانیت سے بور مت کیجئے۔ ہر اتوار کو ملتے ہوں، تو دوسری تیسرا مرتبہ منگل کو ملنے جائیے۔ اگلی مرتبہ جمعے کو۔ بلکہ ایک نائم نیبل بنا لیجئے۔

ماہرین کا خیال ہے کہ عورتوں کو سنجیدہ مرد اس لئے پسند آتے ہیں کہ انہیں یونہی وہم سا ہو جاتا ہے کہ ایسے حضرات ان کی باتیں غور سے سنتے ہیں۔ لہذا تنخیر حب کرتے وقت ”گفتگو کا فن“ میں جو کچھ لکھا ہے، اسے محبوب کے لیے نظر انداز کر دیجئے۔ نہ صرف محبوب کی باتیں خاموشی سے سنتے رہیے۔ بلکہ اسے یقین دلا دیجئے کہ دنیا میں فقط آپ ہی ایسے شخص ہیں، جس کے لئے محبوب کی الٹی سیدھی بات ایک مستقل وجہ مسرت ہے۔

محبوب سے زیادہ بحث مت کیجئے۔ اگر کوئی بحث چھڑ جائے تو جیتنے کا بہترین نسخہ یہ ہے کہ محبوب کی رائے سے متفق ہو جائیے اور ذرا جلدی کیجئے، کہیں محبوب دوبارہ اپنی رائے نہ بدل لے۔

اگر محبوب آپ کی ہر بات پر مسکرا دے اور لگاتار ہنتا رہے، تو اس کا مطلب یہ بھی ہو سکتا ہے کہ اسے اپنے نفیس دانتوں کی نمائش مقصود ہے (ایسے موقع پر محبوب سے پوچھئے کہ ان دونوں کون سے نوٹھ پیٹ استعمال ہو رہی ہے)

اگر محبوب اپنی تعریفیں سن کر ناک بھول چڑھائے اور ”ہٹئے بھی“ وغیرہ کے تو سمجھ لجئے کہ اسے مزید تعریف چاہیے۔

محبوب کے میک اپ پر بھول کر بھی نکتہ چینی نہ کیجئے۔ شاید چہرہ اس لیے سرخ ہو گیا ہو کہ یہ پتا نہ چل سکے کب Blush کیا (فقط اس صورت میں اعتراض کیجئے جب محبوب کا رنگ خدا نخواستہ مشکلی ہو۔ اگرچہ گرم خطوں میں ایسے محبوب افراط سے پائے جاتے ہیں)

ویسے ہر قسم کی تنقید سے پرہیز کیجئے۔ جو لوگ زیادہ نکتہ چینی کرتے ہیں، ان سے محبوب کی بیزاری بڑھی جاتی ہے اور تھوڑے دنوں کے بعد محبت میں ان کی حیثیت وہی ہو جاتی ہے جو ٹینس میں Marker کی۔

دو باتوں سے محبوب کو ازاد سرست حاصل ہوتی ہے۔ ایک تو یہ کہ کوئی اس سے کہ دے کہ اس کی شکل کسی ایکٹریس سے ملتی ہے۔ دوسرے یہ کہ اس کی جو رقبہ ہے وہ تو یونی اتلکچوکل سی ہے۔

محبوب کی بہن (اگر بہن کی عمر پندہ اور پنتالیس کے درمیان ہو) کے سامنے محبوب کی کبھی تعریفیں مت کیجئے ورنہ نتائج بڑے حریت انگیز نکلیں گے۔ اور اگر محبوب کے عیب معلوم کرنے ہوں تو اس کی سیلیوں کے سامنے اسے اچھا کہہ کر خدا کی قدرت کا تماشا دیکھئے۔ کبھی چھپ کر محبوب کو کسی سے لڑتے ہوئے ضرور دیکھئے۔ یا محبوب کو کسی سے لڑا دیکھئے۔ بہت سے لرنہ خیز حقائق کا اکٹشاف ہو گا۔

اگر محبوب کئی مرتبہ یہ بتائے کہ آپ بالکل نو عمر سے لڑ کے نظر آ رہے ہیں، تو اس کا مطلب یہ ہے کہ آپ بوڑھے ہوتے جا رہے ہیں۔

یاد رکھئے کہ محبوب کی نگاہوں میں ایک چالیس پنتالیس برس کا نوجوان ایک پچھیں تمیں سالہ بوڑھے سے کہیں بہتر ہے۔ (اور ایسے نو عمر بوڑھے ان دنوں کافی تعداد میں ہر جگہ ملتے ہیں)

محبوب کی سالگرہ یاد رکھئے لیکن اس کی عمر بھول جائیے۔

بعض اوقات محبوب کو آپ کے احسانات یاد نہیں رہتے۔ لیکن وہ فرمائیں کبھی نہیں بھوتیں، جنہیں آپ پورا نہ کر سکتے۔

اوائل محبت میں محبوب سے یہ پوچھنا کہ ”کیا اسے آپ سے محبت ہے؟“ ایسا ہی جیسے کسی ناول کا آخری باب پہلے پڑھ لینا۔

نگ دستی محبت کی دشمن ہے۔ ایک قیمتی تھفہ منشوں میں وہ کچھ کر سکتا ہے جو شاعر مہینوں برسوں میں نہیں کہہ سکتے۔

اگر محبوب کسی اور پر عاشق ہے تو آپ کی سب کوششیں رایگاں جائیں گی۔ ایسی حالت میں برابر برابر چھڑوا دینے والے مقولے پر عمل کیجئے اور رہنمائی ہو جانا بہتر ہو گا۔ اور اگر محبوب کسی اور کی جانب ملتفت بھی نہیں، لیکن آپ کے سب حریبے بیکار نظر آنے لگیں تو یہ نہ کیجئے کہ محبوب سنگدل یا ناقابل تغیر ہے۔ وہ فقط تجربہ کار ہے۔ احتیاطاً یہ ضرور معلوم کر لیجئے کہ محبوب نے اپنے سابقہ چاہنے والوں سے کیا سلوک کیا تھا۔ وہی سلوک دھرا یا بھی جا سکتا ہے اور غالباً دھرا یا جائے گا۔

یہ ہمیشہ یاد رکھئے کہ جیسے جیسے محبوب کی عمر بڑھتی جائے گی، وہ بالکل اپنی امی کی طرح ہوتی چلی جائے گی۔

(۲) اگر محبوب مرد ہو:

محبوب میں سب سے پہلی چیز یہ نوٹ کیجئے کہ آیا وہ آپ کو نوٹ کر رہا ہے یا نہیں۔

محبوب سے نہ کبھی مذہب پر بحث کیجئے، نہ روس پر۔ بلکہ اس سے یہ بھی مت پوچھئے کہ وہ کہاتا کیا ہے؟

محبوب کے سامنے کبھی کسی عورت کی برائی مت کیجئے۔ اس سے وہ بے حد متاثر ہو گا۔

محبوب سے یہ ہرگز مت پوچھئے کہ اس نے مصنوعی دانت کب لگوائے تھے۔ یہ یاد رکھئے کہ ایک حسین عورت کی سب عورتیں دشمن ہیں اور ان کا سمجھوتہ نہیں ہو سکتا، لہذا

محاط رہیے۔ محبوب کی تعریف کرتے وقت وضاحت سے کام لجھے۔ یہ نہیں کہ آپ خوب ہیں، وحیہ ہیں، لاکھوں میں ایک ہیں۔ بلکہ یہ کہ آپ کا ماتھا کشاہ ہے۔ بال گھنگھریالے ہیں۔

URDU4U.COM

شانے ماشاء اللہ مردوں جیسے چوڑے ہیں۔  
جو مرد اپنی مونچھوں کی دیکھ بھال کرتے ہیں وہ خود پسند ہوتے ہیں۔ لیکن جو شیو کرتے ہیں، وہ بھی کم خود پسند نہیں ہوتے۔

اگر محبوب کلب سے پی کر آیا ہو تو کبھی مت جتلائیے۔ صرف یہ کہہ کر منہ بنا لجھے کہ آج پھر آپ نے Ginger پی ہے۔ اس سے وہ اس قدر خوش ہو گا کہ بیان سے باہر ہے۔

محبوب کے ساتھ کیسی بھاگ جانے کے خیال کو کبھی دل میں نہ لائیے، کسی کے ساتھ بھاگنا بے حد فضول حرکت ہے۔

اگر محبوب گنجा ہو تو نہ اس کی بلند پیشانی کا ذکر کیجئے نہ اس کے سر کی طرف دیکھئے۔

مرد اپنی محبت کا واسطہ دے کر محبوب کی پرانی محبتوں کے متعلق پوچھا کرتے ہیں۔ انہیں کچھ نہ بتائیے، ورنہ پچھتا ناپڑے گا۔

آپ کی باتیں خواہ کتنی ہی بے جا کیوں نہ ہوں، تب تک بے جا ہیں جب تک آپ کی آنکھوں میں آنسو نہیں آتے۔ لہذا پیشتر اس کے کہ محبوب کو پتا چل سکے کہ کیا ہو رہا ہے۔ آپ رونا شروع کر دیجئے۔ اپنی رقبوں سے ہر دم خبردار رہیے۔ محبوب جن عورتوں کے متعلق باتیں کرتا رہے، ان کی پرواہ نہ کیجئے۔ لیکن جب وہ کسی عورت کے ذکر سے جان بوجھ کر گریز کرے، تو سمجھ جائے کہ دال میں کلالا ہے۔

یہ تو ناممکن ہے کہ آپ اپنے دل کا راز کسی اور کو نہیں بتائیں گے۔ لیکن بتاتے وقت یہ کبھی مت کہئے ”تمہیں قسم ہے جو کسی اور سے کہا تو۔“ اس سے سننے والی کو فوراً شبہ ہو گا اور وہ اسی وقت سب سے کہہ دے گی۔

محبوب آپ کی تانہ ترین تصویریں مانگے گا رہا، اخلاقاً یا محبت سے۔ لیکن جب وہ آپ

کی بچپن کی تصویر مانگے تو سمجھ لجئے کہ وہ بہت دور کی سوچ رہا ہے اور سب کچھ ہو کر رہے گا۔

شروع شروع میں محبوب کو آپ کے چاچے، ماموں اور بھائی وغیرہ اتنے نہ لگتے ہوں تو کچھ دیر انتظار کیجئے۔ آہستہ آہستہ وہ خود سیدھا ہو جائے گا۔  
عقلمند محبوب کو قابو میں رکھنا نیاز نہیں۔ لیکن اگر محبوب یوقوف ہو تو ذین سے ذین عورت کے لئے بھی اسے سنبھالنا محال ہو گا۔

(۳) اگر محبوب شادی شدہ ہو:

(یہ موضوع بے حد ضروری ہے، کیونکہ آج کل شادی شدہ محبوب سے عشق کرنا نہ صرف عام ہو گیا ہے، بلکہ فیشن میں شامل ہے۔ روز بروز اس کی اہمیت ہر خاص و عام پر واضح ہوتی جا رہی ہے)

چونکہ شادی شدہ محبوب مقابلۃ تجربہ کار ہوتا ہے، اس لیے بڑے احتیاط کی ضرور ہے۔ ان ہدایات پر بڑی سنجیدگی سے عمل کرنا چاہیے۔ لیکن اگر شبہ ہو جائے کہ کسی ہدایت کو محبوب پہلے سے جانتا ہے تو اسے وہیں ترک کر دیجئے (ہدایت کو) اور دوسری پر عمل شروع کر دیجئے (ہدایت پر)

شادی شدہ محبوب کو مسخر کرنے کے لئے سب سے اہم چیز نہ حسن ہے، نہ قابلیت۔ بلکہ پروپریگنڈا ہے۔ لہذا تھوڑے تھوڑے عرصے کے بعد اپنے متعلق کوئی خبر اڑا دیجئے کہ آپ کا ارادہ ولایت جانے کا ہے۔ کبھی کاسیکل ڈانس سکھنے کے منصوبے باندھئے تو کبھی اردو میں ایم اے کرنے کی خبر مشور کر دیجئے۔

پہلے محبوب منتخب کیجئے پھر اسے چند فالتو خواتین و حضرات کے ساتھ مدعو کیجئے۔ پہنک، اولیٰ محل، تاش یا کسی اور بہانے سے۔ بعد میں آہستہ آہستہ دوسرے لوگوں کو نکلتے جائیے۔ حتیٰ کہ صرف آپ اور محبوب باقی نہ جائیں۔ (اس طرح محبوب کو شبہ نہیں ہو گا۔ شبہ ہوا بھی تو دیر میں ہو گا)

بہتر تو یہ ہو گا کہ ایک وقت میں کئی جگہ کوشش کیجئے۔ اگر کامیابی دس فیصدی بھی ہویں تو بھی Average ناتسلی بخش نہیں۔

کچھ ایسا انتظام کیجئے کہ محبوب ہر وقت آپ کے متعلق قیاس آرائیاں کرتا رہے۔ مثلاً کھوئی کھوئی نگاہوں سے خلا میں تکا کیجئے۔ ذرا ذرا سی دریے کے بعد ٹھنڈے سانس لیجئے۔ وہ بار بار پوچھے گا۔ کیا بات ہے؟ کیا ہوا؟ کچھ مجھے بھی تو بتاؤ؟ گفتگو میں اپنے یا محبوب کے شریک حیات کا ذکر بالکل نہ آنے دیجئے۔ یوں ظاہر کیجئے، جیسے اس دنیا میں آپ نہ آپ کا کوئی ہے نہ اس کا۔

اگر محبوب بے رخی برتا تو اس کا خوب تعاقب کیجئے۔ بار بار فون کیجئے، ملنے جائیے، سندیے کیجئے، خط لکھئے، کسی دن اتنا ہے تنگ آئے گا کہ آپ پر عاشق ہو جائے گا۔ الماریوں میں چند اوٹ پلانگ ٹھیکیں کتابیں، دیواروں پر ماڈرن آرٹ کی بے شکنی تصویریں اور کمرے میں ستار وائلن ضرور رکھئے۔ خواہ آپ کو ان سے ذرا بھی دلچسپی نہ ہو۔ محبوب یہ سمجھے گا کہ آپ کی طبیعت فناکارانہ ہے۔

تقریبوں اور پاسٹوں میں ذرا دری سے جائیے تاکہ لوگ پوچھیں کہ یہ کون ہے؟ بیٹھنے کے لئے ایسی جگہ چننے جہاں مناسب روشنی اور موزوں لوگ ہوں۔

اگر شریک حیات ساتھ ہو تو سب کے سامنے اسے کبھی ڈارنگ مت کئے، بلکہ پلک میں اس کا نوٹس ہی نہ لیجئے۔

اپنے بچے کو کبھی ساتھ مت لے جائیے۔ ایک بچے کی موجودگی سارے حسن و جمال کو ختم کر دینے کے لیے کافی ہے۔ محبوب کے بچوں کو بھی لفٹ نہ دیجئے۔

ذرا سے جھوٹ سے عجیب دلکشی پیدا ہو جاتی ہے۔ یاد رکھئے کہ بچپن میں جھوٹ بولنا گناہ سمجھا جاتا ہے۔ شادی سے پہلے اسے ایک خوبی تصور کیا جاتا ہے۔ محبت میں اسے آرٹ کا درجہ حاصل ہے۔ اور شادی کے بعد جھوٹ کی پختہ عادت پڑ جاتی ہے۔ عینک کبھی مت لگائیے، خواہ دو تین فٹ سامنے کچھ بھی نہ دکھائی دیتا ہو۔ مگر ذرا سنبھل

سنپھل کر چلے، راستے میں گڑھے بھی ہوتے ہیں۔

دعوتوں پر یا تو کھانا کھا کر جائے یا واپس آ کر کھائے۔ کم خوراک ہونا انتلیچ کوئل پنے کی نثانی سمجھی جاتی ہے۔ افواہوں میں خاص دلچسپی لیجئے۔ اگر محبوب کو سنانے کے لئے نئی نئی افواہیں آپ کے پاس ہوئیں، تو ہو باقاعدگی سے سننے آئے گا۔ اگر لوگ آپ کے یا محبوب کے متعلق برا بھلا کتے ہیں تو ذرا خیال نہ کیجئے۔ اکثر دیکھا گیا ہے کہ جن لوگوں میں برائیاں نہیں ہوتیں، ان میں خوبیاں بھی بہت کم ہوتی ہیں۔ تبھی سارے دلچسپ لوگ گزرے ہوئے ہوتے ہیں۔

محبت ختم کرتے وقت ہرگز مت لڑیے، خدا جانے کل کلاں کہیں سابق محبوب ہی سے واسطہ نہ پڑ جائے۔

آخر میں مصنف سفارش کرے گا کہ کبھی کبھی اپنے رفق حیات سے بھی تھوڑی سی محبت کر لیا کیجئے۔ اس کا بھی تو آپ پر حق ہے۔ جیسا کہ ایک مشہور مفکر نے کہا ہے کہ ”اپنے رفق حیات سے محبت کرنا محبت نہ کرنے سے ہزار درجے بہتر ہے۔“

چند جزیل ہدایات:

محبوب سے تبھی ملنے جب اس کی صحت اچھی ہو (اور آپ کی بھی) دانت یا سر کے ذرا سے درد سے دنیا اندر ہر معلوم ہونے لگتی ہے۔

سب جانتے ہیں کہ حسین اتنے خطرناک نہیں ہوتے، جتنے سادہ شکل والے۔ آخر الذکر چھپے رسم ہوتے ہیں۔ یہ ہمدردی جاتے ہیں۔ سمجھنے کی کوشش کرتے ہیں۔ احسانوں سے زیر بار کر دیتے ہیں۔ نشانہ درست کر کے پھر وار کرتے ہیں۔ لیکن حسین اپنے آپ ہی میں مگن رہتے ہیں۔ انہیں آئینہ دیکھنے اور کپڑے سلوانے سے ہی فرصت نہیں ملتی۔ یہ بھی دیکھا گیا ہے کہ ذین انسان بڑی مشکلوں سے عاشق ہوتے ہیں۔ ان کے خیال میں محبت تخیل کی فتح ہے۔ ذہانت پر

غالباً محبوب ایک دوسرے سے اس لئے بور نہیں ہوتے کہ وہ ہر وقت ایک دوسرے کے متعلق باتیں کرتے رہتے ہیں۔

(محبت کی شادی کے ذکر سے قصداً گریز کیا گیا ہے کیونکہ یہ جدا موضوع ہے۔ لیکن علماء کا قول ہے کہ جہاں محبت اندھی ہے وہاں شادی ماہر امراض چشم ہے)

نوٹ : اگر اس مضمون سے ایک کا بھی بھلا ہو گا تو مصنف سمجھے گا کہ اس کی ساری محنت بالکل رائیگاں گئی۔

## • شیطان، عینک اور موسم بہار

بہار آگئی، ولایتی سینٹ مسکے۔ کمپنی باغ میں نئی نئی کونپلیس پھوٹیں۔ پڑ مردہ چروں پر میک اپ سے تازگی آگئی۔ صرت و شادمانی کی لہر سو لاکنڈ کے گوشے گوشے میں دوڑ گئی۔ سڑکوں پر پیرا شوت کے کپڑے رنگین ملبوس دکھائی دینے لگے۔

URDU4U.COM

جب قدرت اپنی تمام رعنائیوں کے ساتھ انگڑائی لے کر اٹھی تو شیطان کی عینک کھوئی گئی۔

شیطان کی عینک ایسی ویسی عینک نہیں جسے ہر عینک ساز مہیا کر سکے۔ ان کی عینک کے شیشوں کے افتقی رخ میں بھی کئی نمبر ہیں اور عمودی رخ میں بھی۔ چنانچہ کچھ شمال شمال مشرق اور جنوب مغرب جنوب کی قسم کے شیشے ہیں۔

ایسی پیچیدہ عینک کا جلد ملتا محال ہے۔ لہذا شیطان بغیر عینک کے دکھائی دیئے جانے لگے۔

حج صاحب نے ولایت جانے کا ارادہ ظاہر کیا۔ سب متجب ہوئے سوائے شیطان کے۔ شیطان کا خیال تھا کہ لوگ بڑی تیزی سے ولایت جا رہے ہیں۔ ان دونوں تو یہ رفتار اتنی تیز ہو چکی ہے کہ کسی کے ولایت جانے پر ذرا حیرت نہیں ہوتی۔ حیرت ہوتی ہے تو اس بات پر کہ فلاں شخص اب تک ولایت کیوں نہیں گیا۔ ان کا اندازہ تھا کہ ہر شخص اللہ کو پیارا ہونے سے پہلے کم از کم ایک مرتبہ ولایت ضرور ہو آئے گا۔

ویسے حج صاحب کے جانے نہ جانے سے کوئی خاص فرق نہیں پڑتا تھا۔ فکر تھا تو رضیہ کا۔ اگر وہ ساتھ چلی گئی تو بہت برا ہو گا۔ شیطان کا تو بہت ہی برا حال تھا، کیونکہ وہ رضیہ پر دوبارہ فریفته ہوئے تھے۔ ہوا یوں کہ وہ تقریباً دو سال تک رضیہ سے نہ مل سکے۔ جب وہ باہر سے آتے تو حج صاحب کا کہنہ کہیں چلا جاتا، جب کہنہ آتا تو شیطان کہیں ادھر ادھر ہوتے۔ پورے دو سال بعد وہ چاء پر رضیہ سے ملے۔ میں نے

دونوں کا تعارف کرایا۔ اور بتایا کہ وہ نجح صاحب کے ہمراہ ولایت جا رہی ہے۔ بڑی رسمی قسم کی گفتگو ہوئی۔ شیطان نے پوچھا۔ آپ کے مشغلوں کیا ہیں؟ آپ کے محبوب ایکٹر اور پسندیدہ مصنفوں کون کون سے ہیں۔ روس کے متعلق آپ کا کیا خیال ہے۔ آپ شام کو کیا کیا کرتی ہیں؟ بی اے میں آپ کے مفہومیں کیا تھے؟ آپ کو شلوار پسند ہے یا غراءہ؟ آللہس ہکسلے اور جیمز جوائس کی کون کون سی کتابیں آپ نے نہیں پڑھیں؟

اگلے دن شیطان نے بیان دیا کہ جمع کی سہ پر کو چار بج کر پچپن منٹ سے وہ رضیہ پر نئے سرے سے عاشق ہو گئے ہیں۔

ان کی حالت اس قدر مخدوش ہو چکی تھی کہ میں بچ بچ ان کے حق میں دست بردار ہو گیا۔ میں دستبردار کیوں ہوا؟ شاید یہ قربانی کا جذبہ تھا۔ جذبہ ترم تھا یا وہ لافانی فوق البشر آسمانی جذبہ جو انسان کے دل میں کبھی کبھی آتا ہے جو روح کو لامتناہی و سعتوں میں لے جاتا ہے، جو انسان کو فرشتوں میں لا کھڑا کرتا ہے، جذبہ جو ... وغیرہ وغیرہ۔ دست بردار ہونے کی ایک اور وجہ بھی تھی۔ وہ یہ کہ مجھے یقین تھا کہ چاہے شیطان کچھ کر لیں رضیہ ان کی جانب کبھی ملتخت نہیں ہو گی۔ بنے گا کچھ بھی نہیں۔ چنانچہ شیطان تو عاشق ہو گئے۔ لیکن رضیہ پر کوئی خاص اثر نہیں ہوا۔ بلکہ کوئی عام اثر بھی نہیں ہوا۔ ویسے رضیہ کا رویہ ہم سب کے متعلق عجب مولویانہ سا تھا۔ اسے نہ کسی سے محبت ہوتی تھی نہ نفرت۔

شیطان نے مجھے فون کیا اور چاء پر ایک کینے میں بلایا۔ پوچھا کہ اور کون ہو گا؟ بولے یونہی ایک آدھ واقف وغیرہ وغیرہ۔ میں کینے کے دروازے میں داخل ہوا تو یک بیک بلیوں کی چینیں، کتوں کے رونے کی آوازیں، مرغیوں کی فریادیں، ملی جلی سنائی دیں۔ معلوم ہوا کہ آرکیسٹرا کوئی انگریزی دھن بجا رہا ہے۔ شیطان کو ڈھونڈنا مصیبت ہو گئی۔ جدھر دیکھتا ہوں اجنبی چہرے نظر آتے ہیں۔ آخر انہوں نے خود آواز دی۔ عینک کے

بغیر وہ واقعی اجنبی معلوم ہو رہے تھے۔ دراصل عینک ان کے چہرے کا جزو بن چکی تھی۔ مجھے یاد نہیں پڑتا کہ کبھی میں نے ان کو عینک کے بغیر بھی دیکھا ہو۔ شاید ایام طفیلی میں بھی عینک لگاتے ہوں گے۔

پوچھا کر وہ واقف کہاں ہیں؟ انہوں نے اشارے سے بتایا کہ ”ایک تو میں ہوں اور یہ تین وغیرہ وغیرہ۔“ میں نے دیکھا کہ تین بالکل ایک جیسی عینکیں مجھے دیکھ رہی ہیں۔ بالکل ایک جیسی شبیہیں تھیں۔ پہلے تو خیال ہوا کہ کہیں ایک چہرے کا عکس مختلف آئینوں میں تو نہیں پڑ رہا۔ شیطان نے تعارف کرایا۔ ”یہ کریمہ ہیں۔ یہ رحیمہ ہیں۔ اور یہ سفینہ۔“

میرے لئے وہ تینوں بالکل ایک سی تھی۔ سب سے پہلے نظر عینکوں پر جاتی جو ایک سی تھیں۔ عینکوں کے عقب میں جو تھوڑے بہت خدوخال دکھائی دیتے وہ بھی ایک جیسے تھے۔ باوجود انتہائی کوشش کے میں ان میں تمیز نہ کر سکا۔ بار بار ایک ہی لڑکی کے سامنے کیک سر کاتا رہا۔ اور اپنی طرف سے یہی سمجھتا رہا کہ طشتی تینوں کو پیش کی تھی۔ ایک لڑکی کو مس نرینہ بھی کہہ گیا۔ جس پر شیطان نے دوبارہ ان کے نام لیے۔ مجھے صرف کریمہ یاد رہا۔ شاید ”کریما بہ بخشانے بر حال ما“ کی وجہ سے۔ کریمہ تینوں میں کم معمولی تھی۔ ویسے وہ حسین ہوتے ہوتے بال بال بیٹھ گئی تھی۔

آخر میں نے ہمت کی اور تینوں کو مس کریمہ اور سفینہ وغیرہ کہہ کر مخاطب کیا اور بتایا کہ مجھے ان سے مل کر بہت خوشی ہوئی۔ شیطان نے لفظ مس کئی دفعہ دہرا�ا اور بولے ”جانتے ہو دنیا میں عورت یا تو Hit ہوتی ہے۔ اور یا پھر مس۔“

چائے کے بعد شیطان انہیں چھوڑنے چلے گئے اور میں وہیں بیٹھا ان کے نام یاد کرتا رہا۔ دفعہ کوئی شخص زور زور سے نمکین پانی کے غارے کرنے لگا۔ میں نے چونک کر ادھر دیکھا۔ ریڈیو پر پکا گاتا ہو رہا تھا۔

شیطان نے واپس آ کر کھا۔ ”اب تمہارے ذمے تین لڑکیاں ادھار ہیں۔“ انہوں نے میری رائے طلب کی۔ میں نے انہیں بتایا کہ معنک لڑکیوں سے آج تک میرا واسطہ نہیں

پڑا، اس لئے میں کچھ نہیں کہہ سکتا اور پھر اس صورت میں جبکہ شیطان کی معنک کرنی کی کالج میں استانی ہیں۔ البتہ ایک شعر میں نے کہیں سے سنا تھا۔

URDU4U.COM

اگرچہ عینکوں سے فرق کچھ اتنا نہیں پڑتا  
معنک لڑکیوں پر لوگ عاشق کم ہی ہوتے ہیں

لیکن ان کا خیال تھا کہ عینک لڑکی کا زیور ہے۔ عینک کو مقوی حسن کا درجہ دیا گیا ہے۔ کئی چرے تو عینک کے بغیر اچھے معلوم نہیں ہوتے۔ میں نے انہیں بتایا کہ یہ مختلف کالجوں میں پڑھتی ہیں۔ مینے میں پندرہ دن ہوشلوں میں رہتی ہیں اور پندرہ دن گھر۔ ان سے واقفیت بھی خوب ہوئی۔ موسم بار کی آمد پر ابھی شیطان کی عینک کو گم ہوئے چند دن ہی گزرے ہوں گے کہ انہوں نے سینما میں اپنی ان کرن کو دیکھا جو استانی ہیں۔ وہ ایک گوشے میں بالکل اکیلی بیٹھی تھیں۔ یہ ان کے پیچھے جا بیٹھے۔ پہلا گلا صاف کیا، کھنگا رے۔ پھر ایک ترقی پسند سا شاعر پڑھا۔ مگر وہ خاموش رہیں۔ شیطان نے عینک کے شیشے صاف کرنے کا مشورہ دیا کہ میلے ہو رہے ہیں۔ وہ پھر بھی چپ رہیں۔ یہ شکایتیں کرنے لگے کہ مینے ہو جاتے ہیں اور تم نہیں ملتیں۔ ہم بلا تے ہیں تو انکار ہو جاتا ہے۔ خود اکیلی سینما آ جاتی ہو۔ مینے کی پہلی تاریخیں ہیں۔ تمہیں تنخواہ ملی ہو گی۔ دیکھیں تمہارا بُو۔

جب شیطان نے بُوے پر ہاتھ ڈالا تو چھین جھپٹی شروع ہو گئی۔ آس پاس کے لوگ دیکھنے لگے۔ آخر فتح شیطان کی رہی اور انہوں نے بُوہ چھین لیا۔ اب جو قریب سے انہیں دیکھتے ہیں تو وہ اور کوئی اور تھیں۔ بُوے شرمند ہوئے۔ جو معافی مانگنی شروع کی تو انہیں قلم بھی نہ دیکھنے دی۔ پکھر ختم ہوئی تو انہیں گھر چھوڑنے گئے۔ اور دوستی ہو گئی۔ یہ تھیں کریمہ جس کی دائیں آنکھ پر شیطان بری طرح فریفتہ ہو گئے تھے۔ کیونکہ وہ اکثر شیطان بری طرح فریفتہ ہو گئے تھے۔ کیونکہ وہ اکثر شیطان کی دائیں طرف بیٹھتی

اور وہاں سے باسیں آنکھ مقابله قریب ہوتی ہے۔

ایک روز شیطان کافی ہاؤس میں تھے کہ دروانہ کھلا۔ کریمہ آئی اور شیطان کے سامنے سے ہوتی ہوئی سیڑھیاں چڑھ کر اوپر چلی گئی۔ انہیں بہت برا لگا۔ یہ اٹھے اور اسی طرح تیزی سے سیڑھیاں چڑھ کر اس کے سامنے جا بیٹھے۔ اوپر کچھ اندر ہرا سا تھا۔ انہوں نے خفگی کا اظہار کیا اور کہا کہ لڑکیوں کو آداب بالکل نہیں آتے۔ اگر باتیں کرنا نہیں چاہتی تھیں تو کم از کم ہیلو ہی کہہ دیتیں۔ اسی طرح تو غلط فہمی پیدا ہوتی ہے۔ جب اچھی طرح خفا ہو چکے تو معلوم ہوا کہ یہ کریمہ نہیں تھی کوئی اور معنک لڑکی تھی۔ شیطان نے بڑی خوشادیں کیں۔ بات بات پر ہی ہی کرتے رہے۔ بالائی اور کافی منگائی۔ یہ رحیمہ تھی۔

تمیری لڑکی سفیہ خود کنارے آگئی۔ اور ایک دن کریمہ اور رحیمہ کے ہمراہ چڑیا گھر میں مل گئی۔

”تو سارا قصور تمہاری گم شدہ عینک کا ہے؟“ میں نے پوچھا۔

”اور موسم بھار کا بھی۔“ وہ بولے

میں نے مشوہد دیا کہ وہ اپنی سرگرمیوں کو تب تک ملتی کر دیں جب تک ان کی نئی عینک نہیں آتی۔

”عینکیں تو آتی جاتی رہتی ہیں۔ موسم بھار بہت دیر میں آتا ہے۔“ وہ سرد کھینچ کر بولے۔ ”اور پھر رضیہ نے بھی تو کہا تھا کہ آپ عینک کے بغیر اچھے معلوم ہوتے ہیں۔“

ہم نے بل منگایا۔ شیطان نے حسب معمول بل کا بغور مطالعہ کیا۔ دوبارہ میزان کر کے ساڑھے تین آنے کی غلطی نکالی۔ یہہ بل درست کرا کے لایا۔ میں نے چار آنے پلیٹ میں چھوڑ دیئے۔ پیرے نے بہت برا منہ بنایا۔ ابھی تھوڑی دور ہی گیا ہو گا کہ شیطان نے آواز دے کر واپس بلا لیا اور چار آنے پلیٹ سے اٹھا کر اپنی جیب میں ڈال لیے۔ ہم باہر نکلے، موڑ سائیکل سنبحالی اور جج صاب کی کوئی کاش کیا۔ شیطان کا اصرار

تحا کہ جس طرح ملازمت میں اپنی ڈیٹ ملتی ہے اسی طرح انہیں بھی وہ چند سال مل جانے چاہیں جو انہوں نے رضیہ کے عشق میں پلے گزارے تھے۔ یعنی ان کا عشق تب سے گنا جائے جب وہ پہلی مرتبہ رضیہ پر عاشق ہوئے تھے۔ اس طرح وہ مجھ سے کافی سینر ہو جاتے تھے۔

پھاٹک پر ہمیں نخا ملا جو غلیل لیے کھڑا تھا۔ اس سے معلوم ہوا کہ حکومت آپا شکار کھیلنے کئی ہیں، نجح صاحب کے ساتھ۔ یہ سن کر مجھے بڑی خوشی ہوئی کیونکہ حکومت آپا کی جدائی میرے لیے ہیشہ سرت آمیز ہوتی ہے۔

شیطان بولے۔ ”کاش کہ مجھے پلے پتہ چل جاتا۔ جہاں وہ کئی ہیں وہاں کے جانوروں کو مسلح کر دیتا۔“

ہم نے رضیہ کے متعلق دریافت کیا تو نخا بولا۔ ”یقین کیجئے بھائی جان‘ میں آج تک نہیں سمجھ سکا کہ آخر رضو آپا میں ایسی کیا چیز ہے جو آپ دونوں کو پسند ہے۔ کم از کم مجھے تو وہ بے حد معمولی دکھائی دیتی ہیں۔“

”جب تم ہماری عمر کو پہنچو گی تو تمہارا معیار یقیناً بدل جائے گا۔“  
”مگر میں نے تو عمر بھر ایسی لڑکی نہیں دیکھی جس نے مجھے متوجہ کیا ہو۔“ نخے میاں نے بزرگوں کی طرح بیان دیا۔

شیطان نخے میاں کو دیکھ کر دانت پیتے اور قسم کھاتے کہ اگر وہ کبھی اسمبلی کے ممبر بن گئے تو ایک قانون نافذ کرائیں گے جس کی رو سے عاشق کو اجازت ہو گی کہ اگر محبوب کا کوئی اس قسم کا چھوٹا بھائی ہو تو اسے جاں بحق تسلیم کرا دیں۔

شیطان ان دونوں کچھ حاس ہو گئے تھے۔ بھار آتے ہی وہ حاس ہو جاتے ہیں۔  
بیگم ملیں۔ ”سناو لڑکے کیسے ہو؟ تمہاری موڑ سائیکل کیسی ہے؟“

”جی خدا کا فضل سے اچھی ہے اور آپ کی خیریت کی طالب ہے۔“ شیطان نے جواب دیا۔

”بھائی جان آپ کی موڑ سائکل کی طاقت کتنی ہے؟“ نخے میاں نے پوچھا۔  
”ڈھائی ہارس پاور۔“

”یعنی دو گھوڑے اور ایک بھیرا۔ لیکن جس روز میں اس پر سوار ہوا تو یہ سائزے تین  
ہارس پاور کی ہو جائے گی۔ امی جان ہارس پاور کا ترجمہ کیجئے۔“  
”مجھے کیا پتہ کہ یہ کم بخت پاور ہاؤس کیا بلا ہے۔“

”وقت اسپ۔“ نخا سینہ پھلا کر بولا۔  
”یہ دن بہ دن شرارتی ہوتا جا رہا ہے۔ آج یہ کہیں سے چھوٹا سا بچے کا بکرا پکڑ لایا  
جو پھر اودھم مچایا ہے تو خدا کی پناہ۔“  
بیگم نے ذرا دوسری طرف دیکھا اور شیطان غائب تھے۔

”امی جان! ایف اے خان صاحب کی موڑ آئی ہے۔“  
یہ ایف اے خان شاید کوئی نقیر احمد یا فدا احمد وغیرہ تھے۔ ان پر نخے میاں خاص طور  
پر مربابان تھے۔ ہر ملاقات پر سلام کے بعد سوال ہوتا۔ ”انگل آپ برسن سے ایف خان  
کو کیوں ہیں؟ لوگ ایم اے ہو گئے اور آپ بی اے خا تک نہیں ہوئے۔“

”مسز خان بھی آئی ہوں گی۔ اچھا میں چلتی ہوں۔ اتنی دیر تم نخے کو پڑھاؤ۔ اس کا  
سبق بھی سننا۔ یہیں بیٹھے رہو، باہر مچھلیاں اور مچھر بہت ہیں۔“

سب سے پہلے نخے میاں نے اپنی تانہ ترین تھیویاں پیش کیں کہ دراصل آسمان ایک  
سیاہ خول ہے جس میں بے شمار چھوٹے چھوٹے سوراخ ہیں۔ اس خول کے پیچھے نمایت  
تیز روشنی رہتی ہے۔ ہم ان سوراخوں کو ستارے سمجھتے ہیں۔ یہ ہوائی جہاز والے اگر نیاہ  
اوٹچے چلے گئے تو اس خول سے نکلا بھی سکتے ہیں اور یہ کہ کشش ثقل کے بالکل الٹ  
ایک اور کشش بھی ہے اور جو انسان کو آسمان کی طرف کھینچتی ہے۔ اس کا نخہ ابھی  
تک معلوم نہیں ہوا۔ جس روز دیافت کر لیا گیا سفر میں بڑی آسانی ہو جائے گی۔  
لوگ شوں سے آسمان کی طرف اڑ جایا کریں گے اتنی دیر میں نہیں گردش کرتی رہے  
گی اور وہ شر دور چلا جائے گا۔ جب نیا شر آنے والا ہو گا تو مخالف گیئر لگا کر کشش

ثقل کے ذریعے نیچے اتر آیا کریں گے۔“

اس کے بعد وہ یہ معلوم کرنا چاہتے ہیں کہ انسان اپنا توازن کس طرح قائم رکھتا ہے۔ اگر پونے چھ فٹ لبے لٹھ کو نہیں پر کھڑا کر دیا جائے تو وہ فوراً گر پڑتا ہے لیکن انسان کھڑا رہتا ہے اور نہیں گرتا۔ انہیں یہ بات بھی حیرت میں ڈالتی تھی کہ پانی پت کی لڑائیاں نہیں اور ہوائی جہازوں کے بغیر کیونکر فتح کی گئیں۔

بڑی مصیبتوں سے میں نے نہیں میاں سے پیچھا چھڑایا۔ دبے پاؤں با بغیچے میں پہنچا۔ دیکھتا کیا ہوں کہ نہایت سماں سماں ہے، معطر جھونکے چل رہے ہیں۔ تارے جنمگا رہے ہیں۔ چاند ابھی نکلا تو نہیں لیکن ارادہ کر رہا ہے۔ فوارے کے سامنے رضیہ اور شیطان یوں پوز بنائے کھڑے ہیں جیسے تصویر اتروا رہے ہوں۔

شیطان نے ایک نہایت لمبی آہ کھینچی، اتنی لمبی کہ میں حیران ہو گیا۔ اور بڑے غمگین لمحے میں بولے ”ٹوٹے چمک چمک کے ستارے امید کے۔ ایک خواب تھا کہ پتہ نہیں کیا ہوتا رہا۔“

”اک خواب تھا کہ تا بہ سحر دیکھتے رہے۔“ رضیہ نے لقمہ دیا اور دونوں روشن پر چلنے لگے۔ وہ میرے قریب سے گزرے۔ شیطان تو اتنے قریب تھے کہ میں چاہتا تو ہاتھ بڑھا کر گدگدی کر سکتا تھا۔

”جی ہاں بالکل وہی۔ اف یہ ستارے کتنے اداں ہیں۔ رات بھر سنستان فضاوں میں اکیلے ٹھہماتے رہتے ہیں۔ میری زندگی بھی ستارے کی طرح اداں اور تھا ہے۔“

جس جگہ میں چھپا ہوا بیٹھا تھا وہ ایسی تھی کہ اگر ذرا بھی ہتا تو نظر آ جاتا۔ اس لیے میں ان کا تعاقب نہیں کر سکا۔ اب وہ دونوں واپس آ رہے تھے۔ رضیہ کہہ رہی تھی۔

”اول تو آپ ان سب کو ستارے نہیں کہہ سکتے۔ ستارے وہ ہیں جو سیاروں کی طرح گردش نہیں کرتے مثلاً سورج ستارہ ہے۔ ہر ستارے کے گرد کئی سیارے گھومتے ہیں۔ اجرام فلکی اتنی حسین چیزیں ہرگز نہیں جتنی آپ سمجھتے ہیں۔ ان میں سے اکثر اجاز اور بے نور ہیں۔“ وہ دونوں دور نکل گئے۔

اس مرتبہ لوٹے تو شیطان بڑے پر درد انداز میں کہہ رہے تھے۔ ”خدا یا کیا اسرار ہے کہ جس سے محبت کرنے لگو اس کا دل پھر کا سل بن جاتا ہے۔ بالکل بے حس۔ اس پر اتنا سا بھی تو اثر نہیں ہوتا۔“

جب واپس آئے تو رضیہ کہہ رہی تھی۔ ”آپ نے یہ کیا فورڈ فورڈ لگا رکھی ہے۔ فورڈ کا یوک سے کوئی مقابلہ نہیں۔ فورڈ تو ان کاروں میں سے ہے جنہیں آج خریدو تو دو سال کے بعد کھینچنے کے لئے بیلوں کی جوڑی کی ضرورت محسوس ہوتی ہے۔“

کچھ دیر کے بعد وہ میرے قریب سے پھر گزرے۔ اس مرتبہ شیطان نے رضیہ کی کلامی تھام رکھی تھی۔ اس کی نہیں سی گھڑی کو بالکل آنکھ سے لگا رکھا تھا۔ اور کہہ رہے تھے۔ ”زمین اپنے محور کے گرد تقریباً آٹھ سو میل فی گھنٹہ کی رفتار سے گھوم رہی ہے۔ اس لئے اب تک Aeronautics سے اس کا کوئی تنازعہ نہیں ہوا۔ اب Jet سے انقلاب آجائے گا اور ہوائی جہاز ہزار میل فی گھنٹہ کی رفتار سے اڑا کریں گے، لہذا نہیں سے آگے نکل جایا کریں گے۔ ہمارے موجودہ وقت کا نظام ہے کار ہو جائے گا۔ اور تمہاری یہ پیاری سی گھڑی بھی بالکل بے کار ہو جائے گی۔“ اتنے میں جھاڑی میں کسی نے زور سے چھینک ماری۔ پھر نہیں میاں سر پٹ بھاگتے ہوئے دکھائی دیئے۔

میں اور شیطان موڑ سائیکل پر واپس آ رہے تھے۔ ہوا تیز تھی اور وہ پیچھے بیٹھے تھے۔ اس لیے چلا چلا کر میرے کان میں باتیں کر رہے تھے۔ نہیں میاں کے متعلق بے حد لطیف جذبات کا اظہار ہو رہا تھا۔

”اس مردود پچ کو رشوت دینی پڑے گی۔“

”لیکن اس میں اس کا کیا قصور۔ عشق، مشک اور چھینک چھپائے نہیں چھپتی۔ یہ بتاؤ کہ آج باتیں کیسی ہوئیں؟“

”ایک ماڈرن لڑکی کے ساتھ اس سے نیا ہو رومانی گفتگو ناممکن تھی۔ بس سمجھ لو کہ حالات بڑے امید افزاء ہیں۔“

”اور وہ کریمہ، نرینہ، مہینہ؟“  
”تم نام غلط مت لیا کرو۔“

میں چند دنوں کے لئے باہر چلا گیا۔ واپسی پر مجھے بتایا گیا کہ شیطان دن میں آٹھ دس مرتبہ فون کرتے تھے، جو غریب فون پر بولتا اس پر بے حد خفا ہوتے جیسے جان بوجھ کر میری نقل و حرکت چھپا رہا ہو۔

معلوم ہوا کہ محض میری وجہ سے ان کی پارٹی ملتی ہو گئی جس میں وہ تینوں لوگوں کیاں مدعو تھیں۔ پوچھا کہ پارٹی کس تقریب میں ہو رہی ہے؟ بولے ابھی تک تو سوچا نہیں۔ دراصل شیطان انہیں اتنی دفعہ مدعو کر چکے تھے کہ تمام معقول بمانے ختم ہو گئے تھے۔ آخر فیصلہ ہوا کہ جنوبی امریکہ یا غالباً شمالی افریقہ کی ایک چھوٹی سی ریاست کو جو خود مختارانہ حقوق ملے ہیں اس خوشی میں ہم ایک شاندار پارٹی دیں۔

شیطان کی ایسی پارٹیوں سے میں بہت گھبراتا ہوں۔ ایک تو وہ اتنا بڑا ہجوم اکٹھا کر لیتے ہیں کہ کسی جلسے کا شہبہ ہوتا ہے۔ دوسرے یہ کہ خود آپ سے باہر ہو جاتے ہیں۔ ایسے موقعوں پر میں ہمیشہ دیر سے پہنچتا ہوں۔ دور بیٹھا ہوں۔ دوسرے لوگوں سے باتیں کرتا رہتا ہوں۔ سب سے پہلے چلا آتا ہوں۔ ہر ممکن طریقے سے یہ جتنا دیتا ہوں کہ پارٹی سے میرا کوئی تعلق نہیں۔

چنانچہ میں دیر لگا کر پہنچا۔ شیطان سڑک پر کھڑے تھے۔ مجھے دیکھ کر انہوں نے کسی خاص سرست کا اظہار نہیں کیا۔ ان کا چہرہ جوں کا توں رہا۔ آنکھیں جس سمت میں تک رہی تھیں اسی سمت میں نکلتی رہیں۔ میں سمجھا کہ خفا ہو گئے ہیں۔ قریب گیا پھر بھی وہ اسی طرح ہوا میں دیکھتے رہے۔ میں نے اشارے کئے، ہاتھ ہلائے، سر ہلایا۔ لیکن کچھ نہ ہوا۔ یوں معلوم ہوتا تھا جیسے وہ علیل ہو گئے ہوں۔ پھر مجھے ان کی عنیک یاد آگئی جس کے بغیر وہ اپنے آپ کو بھی اچھی طرح نہیں دیکھ سکتے۔ میں نے ان کے کندھے پر ہاتھ رکھ دیا۔ اور وہ دفعہ اچھل پڑے۔

جب ہم جلدی جلدی سڑک عبور کر رہے تھے تو شیطان سر کے بل ایک سائیکل میں جا

گھے۔ اتفاق سے سائیکل چل رہی تھی اور اس پر ایک شخص سوار تھا۔ اس نے ایک فلاپازی کھائی اور دراز ہونے کے لئے اسی جگہ چنی جہاں گارا اور کچھز تھا۔ شیطان نے بڑے انگار سے ”آئی ایم سوری“ کہا اور آگے چل دیئے۔ میں نے انہیں روکا۔

”اسے انٹھائیں؟“

”ضرورت تو نہیں“ میں نے سوری کہہ دیا۔ شیطان نے جواب دیا۔

”ذرا سمارا دے دیں۔“

”لیکن کہہ تو دیا سوری۔“

”مگر وہ خود انہیں انٹھ سکتا۔“

”تو میں کیا کروں۔ میں نے سوری کہہ دیا ہے اسے اور کیا چاہیے؟“ ہم کیفے میں داخل ہوئے۔ باہر پلاٹ میں کریاں بچھی ہوئی تھیں اور آرکیسٹرانج رہا تھا۔ لوگوں میں سے گزرتے ہوئے شیطان نے ایک کتے کی دم پر پاؤں رکھ دیا۔ کتے نے ایک عظیم الشان نفرہ لگایا۔ شیطان مرے اور کتے کی طرف جھک کر سوری کہہ دیا۔

میں نے ان تینوں لڑکوں کو سلام کیا۔ مجھے ان کے نام ابھی تک یاد نہیں ہوئے تھے۔ چنانچہ میں نے کوشش شروع کر دی۔ اتنے میں ایک بورڑوا قسم کا ستا کری پر آبیٹھا اور میز پر رکھی ہوئی چیزوں کو سونگھنے لگا۔ شیطان نے غالباً اسے ادنیٰ بازاری ستا سمجھ کر زور سے ڈالنا اور پھر انٹھانے کی نیت سے ایک ہاتھ نہیں کی طرف لے گئے۔ ستا ڈرا بالکل نہیں۔ اس نے شیطان کو حقارت بھری نگاہوں سے دیکھا۔ ساتھ کی میز سے آواز آئی۔ ”جیکی واپس چلے آؤ۔“

لڑکیوں نے شیطان کی اس حرکت پر اظہار افسوس کیا کہ اتنے اچھے خاندانی کتے کو خفا کر دیا۔ شیطان بولے۔ ”بات یہ ہے کہ آج تک کوئی ستا میری زندگی میں داخل نہیں ہوا۔“

جب لڑکیاں قہقہے لگا رہی تھیں، شور مچا رہی تھیں اور آرکیسٹرانج جاز کی گت بجا رہا تھا

تو شیطان نے چپکے سے مجھ سے عمد کرایا کہ میں کبھی انیں یعنیک کے سلسلے میں نہیں ٹوکوں گا اور ان کی کمزوری کو صیغہ رازم میں رکھوں گا۔

گفتگو کے موضوع صرف دو تھے۔ پہلا موضوع شادی تھا اور دوسرا موضوع بھی شادی تھا۔ شیطان کریمہ کے ساتھ لگے ہوئے اس کی باسیں آنکھ کو بڑی لچائی ہوئی نگاہوں سے دیکھ رہے تھے۔

وہ کہہ رہی تھی۔ ”میں تو ایسے شخص سے شادی کروں گی جو دولت مند ہو، صاف گو اور دلیر ہو۔ صاحب عزت اور صاحب دماغ ہو۔ نمایاں شخصیت کا مالک ہو۔ اور مشہور و معروف ہو۔“

”تم نے دیر لگا دی۔“ شیطان بولے ”مسز چرچل اس شخص کو کبھی کی ہتھیا چکی ہیں۔“

”میرا انتخاب آخری ہو گا۔“ جیسے انہوں نے شیطان کی بات ہی نہیں سنی ”اور جسے میں نے پسند کیا اس کے ساتھ جنم میں بھی رہنے کو تیار ہوں گی۔“ ”تم نے اپنی اور اس خوش نصیب کی منزل خوب چنی ہے۔“ شیطان نے لقمہ دیا اور کچھ اور قریب ہو گئے۔ اتنے کہ جب وہ باتیں کرتے تو کریمہ کی یعنیک کے شیشے دھنڈے ہو جاتے اور اسے بار بار صاف کرنے پڑتے۔

شیطان نے کچھ اور قریب ہو کر بھلی کے ایک بہت بڑے قمقمے کی طرف اشادہ کیا جسے وہ غالباً چاند سمجھے تھے۔ میں نے جلدی سے ان کا ہاتھ پکڑ کر چاند کی طرف کر دیا جو درختوں سے طلوع ہو رہا تھا۔ انہوں نے چاند کی تعریف کی، نظارے کو سراہا اور کریمہ سے رائے طلب کی۔

”چاند اچھا ہے، تارے بھی برے نہیں، پیشتری اچھی ہے صرف اس میں کمصن نیاہ ہے۔“ جواب ملا۔

شیطان نے بیرے کو بلایا اور ایک کافنڈ پر کچھ لکھ کر دیا۔ ”یہ آرکیسٹرا والوں کو دے دو۔ ایسے حسین ماحول میں کوئی اچھا سا والز سننے کو جی چاہتا ہے۔“

”اور واپس آتے وقت کچھ گرم گرم سمو سے لیتے آنا۔“ ایک لڑکی بولی۔

آرکیسٹرا والے شاید شیطان کے رفع کے منتظر ہی تھے، ابھی بیر وہ وہاں تک پہنچا نہ تھا کہ واڑ شروع ہو گیا۔ شیطان کریمہ کے کچھ اور قریب آگئے۔

"کیا خیال ہے؟" انہوں نے جھک کر آرکیسٹرا والوں کی طرف اشاعت کیا اور کریمہ کی عینک کے شیشے دھنڈلے کر دیئے۔

"ذرا نمک نیاہ ہے، آپ بھی چکھئے۔" اس نے طشتہ سامنے کر دی۔

ذرا سی دیر میں دوسرا واڑ نج رہا تھا اور شیطان سفینہ سے گھل مل کر باتیں کر رہے تھے۔ وہ اپنے خاندان کے قصیدے سنا رہی تھیں کہ ان کے خاندان میں کوئی ستر فیصلی خان بہادر تھے، بیس فیصلی نواب زادے اور باقی صاحبزادے۔ بچے یورپین گورنوں کے ساتھ عمر بھر رہتے تھے۔ لڑکیاں کانونٹ میں پڑھتی تھیں۔ تعلیم ختم ہونے سے پہلے ہی ان کی شادی کسی امپیریل سروس والے سے ہو جاتی جو انہیں سیدھا انگلینڈ لے جاتا تھا۔ اس کے بعد کیا ہوتا تھا؟ اس کا ذکر اس نے نہیں کیا۔

اس نے شیطان کے آباء و اجداد میں بھی دلچسپی ظاہر کی اور ان کے متعلق دیافت کیا۔ شیطان نے پہلے تو ٹال مثول کی، جب اصرار بڑھا تو بولے۔ "جی ہمارا شجرہ نب صدیوں پہلے لنگوروں سے جا ملتا ہے۔ غالباً ڈارون کی تھیوری پر تو آپ کا بھی اعتقاد ہو گا۔

لہذا آپ کے بزرگ اور ہمارے بزرگ اکٹھے ہی رہا کرتے تھے۔"

تیسرا واڑ شروع ہوا اور شیطان رحیمہ کے ساتھ آئیئے۔ کریمہ اور سفینہ باتیں آپس میں کر رہی تھیں اور منہ میری طرف کر رکھا تھا۔

میں نے مغز کے کتاب ان کی طرف بڑھا کر کہا۔ "لیجئے دماغ کھائیے۔" اور ایک کتاب پر تھوڑا سا شوربہ ڈال کر دوسری کی طرف بڑھا دیا۔

وہ کچھ جھگیکیں، میں مصر رہا۔ "کھائیے بھی مغز۔ آپ تو تکلف کرتی ہیں۔" اب ریکارڈ نج رہے تھے گویا Caruso نہایت دلکش نغمہ الاپ رہا تھا۔ رحیمہ اور شیطان نہایت ذہین قسم کی گفتگو کر رہے تھے۔

”اب مجھے ہی لجئے۔ مجھ پر ایسے دورے اکثر پڑتے ہیں اور میں اس قدر پریشان ہو جاتا ہوں کہ جب سوتا ہوں تو جاگتا رہتا ہوں۔ بس ایک وہم سا مجھ پر سوار ہو جاتا ہے کہ شاید میں اتنا عظیم انسان نہیں ہوں جتنا کہ ہوں۔“

”یہ گلتا کیا ہے؟“ رحیمه نے پوچھا۔

”کروسو کو احساس کرتی تھا۔ وہ بالکل چھوٹا سا ٹھکا ہوا آدمی تھا۔ تمہی اس کے گانے میں اتنا سوز ہے۔ یا اس کا گلا اتنا سریلا تھا یا اسے زکام کی شکایت رہتی ہو گی۔ غالباً وہ انگریزی کے کپے گانے گاتا تھا۔“

اب سنڑا کا ریکارڈ نج رہا تھا۔

”یونہی مخفی ساقہ زده انسان ہے یہ سنڑا۔“ ایک لڑکی بولی۔

”اور مقصود صاحب؟“ کسی نے مقصود گھوڑے کے متعلق پوچھا۔ وہ بھی کبھی کبھی گایا کرتا تھا۔

”آدمی تو فضول سے ہیں لیکن ان کے پاس کار نمایت عمدہ ہے۔“ سفینہ بولی۔  
شیطان کے کان کھڑے ہوئے۔ ان دونوں مقصود گھوڑے سے ان کے تعلقات خوشنگوار نہیں تھے۔

”آپ کے وہ دوست آپ کے ساتھ کبھی نہیں آئے۔“ کریمہ نے پوچھا۔

”یہ چاکلیٹ کی پیشہ نہیں چکھی آپ نے۔“ شیطان نے جواب دیا۔

”ان کی کار واقعی نمایت خوبصورت ہے۔ وہ ہمیشہ ہوتے بھی اکلے ہیں۔“

”بیرہ!“ شیطان چلائے۔ ”تم کچھ سمو سے کھاؤ گی؟“

”کافی کھا چکی ہوں، چلنے آپ کے لئے کھا لوں گی۔“

”دیر ہو گئی ہے، کیا وقت ہو گا؟“ کریمہ نے پوچھا۔

”دوس بختے میں بیس منٹ ہیں۔“ میں نے بتایا۔

”تو چلیں۔“ اس نے کہا۔

”نہیں۔ تمہاری گھری آگے ہے۔“ شیطان بولے ”صرف نو نج کر چالیس منٹ ہوئے

ہیں۔

جب ہم کیفے سے باہر نکلے تو شیطان کہیں غائب ہو گئے۔ دیکھا تو ایک اور تانگے میں بیٹھے ہیں۔ چونکہ میں عمد کر چکا تھا کہ ان کی پینائی کا ذکر نہیں کروں گا اس لیے خاموش رہا۔

مقصود گھوڑا مانگی ہوئی کار میں مجھ سے ملنے آیا اور لڑکیوں سے متعارف ہونے کی خواہش ظاہر کی۔ میں نے کہا کہ شیطان سے پوچھو۔ شیطان بڑے خفا ہوئے کہ خبردار جو کسی نے میری لڑکیوں کی طرف دیکھا بھی ہے تو۔ شاید وہ مقصود گھوڑے کی مانگی ہوئی کار سے گھبرا تھے۔ پھر میری طرف دیکھ کر بولے ”اور تم اپنا قرض کیوں نہیں چکاتے۔ لاو کماں ہیں تین لڑکیاں۔ کہیں سے تین لڑکیاں ڈھونڈ کر لاو اور ان تینوں کے ساتھ شامل کرو۔“

ادھر جیسے حادثوں کی بارش شروع ہو گئی اور حادثے موسلا دھار برنسے لگے۔ شام کو کلب گیا۔ دیکھتا ہوں کہ چند فلاسفہ قسم کے معنک حضرات شیطان کو گھیرے بیٹھے ہیں۔ ایسی گمرا گرم بحث ہو رہی ہے کہ کمرے کا درجہ حرارت کافی بڑھ گیا ہے۔ ایک صاحب جنوں نے اپنے آپ کو کامریڈ مشور کر رکھا تھا اور شاید کامریڈ تخلص بھی کرتے تھے، شیطان کے چہرے میں اپنی عینک ٹھونے ایک اور کامریڈ کی باتیں کر رہے ہیں جو کسی دوسرے برا عظم سے تعلق رکھتے تھے۔

”وہ چوڑے دار موٹے ہیں۔ شاید اس لئے وسیع خیالات کے انسان ہوں گے۔“ شیطان بولے۔

”وہ نمایت تجربہ کار عالم ہیں۔“ کامریڈ بولے۔

”اور تجربہ کیا ہے؟ غلطیوں کا دوسرا نام۔ میں تو انہیں اول نمبر کا قوطی انسان سمجھتا ہوں۔ حالانکہ انہیں انسان سمجھنا بھی زیادتی ہے۔“

”وہ کروڑوں مردوں کے لیڈر ہیں۔“

”یہی تو مصیبت ہے کہ وہ مردوں کا تو لیڈر ہے اور عورتوں کا ہمیشہ سے Follower ہے۔“

ہے۔“

”عورتوں کا فالوور نہیں، عورتوں کے فالوور کرنے۔“ وہ چلائے۔

”عورتوں کا فالوور ... کا فالوور...“ شیطان نے میز پر مکا مارا۔ دونوں اٹھ کھڑے ہوئے اور تھر تھر کاپنے لگے۔

”میرے ساتھ ذرا باہر چلو۔“ شیطان ان کی گردن پکڑ کر چیخے۔

ہم انہیں باہر لے آئے۔ روشن سرکوں سے دور ایک تاریک گوشے میں اس ڈول کی تیاریاں شروع ہوئیں۔ شیطان نے ان کی عینک کی طرف اشارہ کر کے کہا۔

”یہ کیا تم نے پن رکھا ہے اپنی طوطے جیسی ناک پر؟ اسے اتار دو، ورنہ میں تمہیں پینٹے سے انکار کرتا ہوں۔“ انہوں نے عینک نہیں پر دے ماری۔

اب لڑائی شروع ہوئی۔ ہم نے ان دونوں کو دور دور لے جا کر چھوڑ دیا۔ اچھا خاصاً اندھیرا تھا۔ غالباً کامریڈ صاحب کی بینائی بھی شیطان کی طرح بے حد کمزور تھی۔ پہلے دونوں نے آستین چڑھائیں اور پھر ہوا میں کے لہراتے ہوئے ایک دوسرے کے قریب سے گزر گئے۔ کامریڈ نے دفعہ ایک نعرہ بلند کیا اور ایک درخت کے تنے کو پیٹ ڈالا۔

”کدھر دفع ہو گئے؟“ انہوں نے اپنا ہاتھ سلاتے ہوئے پوچھا۔

”اور تم کہاں ہو؟“ شیطان نے بالکل ان کے قریب سے گزرتے ہوئے دیافت کیا۔ پھر دیکھتے دیکھتے شیطان تڑپے اور ایک سمت میں بھاگے۔ ہوا میں ایک مکہ جو گھمایا تو اتفاق سے کامریڈ کی کمر میں لگا۔ انہوں نے پیچھے مژ کر ادھر ادھر دیکھا اور طیش میں آکر چلائے۔ ”یہ مکا مجھے کس نے مارا ہے؟ تماشائی ایک طرف رہیں۔ اگر میں نے کسی کو شرارت کرتے دیکھ پایا تو برا سلوک کروں گا۔“

ہم میں سے باری باری ہر ایک ان کے قریب سے گزرتا۔ ان دونوں کی توجہ ہماری طرف نیاہ تھی۔ منٹ منٹ کے بعد وہ چلا چلا کر ایک دوسرے سے پوچھتے۔ ”تم کہاں ہو؟“ اس کے بعد کبڈی سی شروع ہو جاتی۔ ایک مرتبہ تو وہ مختلف سمتیں میں اتنے دور پہنچے کہ ہم پکڑ کر واپس لائے۔

غرضیکہ آدھ گھنٹے تک گھمن کی لڑائی ہوئی۔ ساری لڑائی میں صرف ایک مکا کار آمد ثابت ہوا۔ جو شیطان کا تھا اور کامریڈ صاحب کی کمر میں اتفاقا جا لگا تھا۔

اس کے بعد دیر تک دیا سلاپیاں جلا جلا کر کامریڈ صاب کی عینک ڈھونڈتے رہے۔ شیطان بدنام ہوتے جا رہے تھے۔ لوگ شکایتیں کرتے کہ مغرور ہو گیا ہے پچانتا نہیں۔ سامنے سے نکل جاتا ہے۔ دیکھ لیتا ہے اور سلام تک نہیں کرتا۔ سلام کا جواب نہیں دیتا۔

گھر میں پردے پر بحث ہو رہی تھی۔ شیطان کا خیال تھا کہ پردہ سرد ملکوں کے لئے نہایت مفید چیز ہے۔ نزلے زکام وغیرہ کے بچاؤ کا نہایت اچھا ذریعہ ہے۔ لیکن گرم ملکوں کے لئے اتنا کارآمد نہیں۔ گرم ملکوں میں صرف سردیوں میں پردہ کرنا چاہیے۔ گرمیوں میں ململ لے لباس میں بھی سب کا اتنا برا حال ہو جاتا ہے، برقع پہن کرنے جانے کیا حالت ہو گی۔ جو لوگ پردے کے نیاہ حامی ہیں اور بہت شور چاتے رہتے ہیں، ان سب کو جون جولائے اگست میں برقعہ پہنا دیا جائے اور ستمبر میں رائے پوچھی جائے۔

باتیں ہو رہی تھیں کہ شیطان نے ان کو بڑے غور سے گھورا اور بولے ”معاف کیجئے حضرت میں نے آپ کو کمیں دیکھا ہے۔“

”ضرور دیکھا ہو گا۔“

”آپ کا چرہ کچھ مانوس سا معلوم ہوتا ہے۔“

”چجچج؟“

”لیجئے سگریٹ چیجئے۔ معاف فرمائیے میں چرے یاد رکھ سکتا ہوں۔ نام یاد نہیں رکھ سکتا۔“

شیطان نے ادھر ادھر کی باتیں شروع کر دیں اور غالو کی طرف سے منہ پھیر لیا۔ شیطان کے غالو جو خفا ہوئے ہیں تو بس۔

پھر ایک اور تماشا ہوا۔ شام کو شیطان سفینہ کو لینے اس کے گھر گئے اور غلطی سے پڑوں کے کسی ولیے ہی مکان میں جا گھے۔ نمبر تو انہیں نظر ہی نہیں آتے تھے بس انداز“ مکانوں میں چلے جایا کرتے۔ پھائک، میدان، برآمدہ، عبور کرتے ہوئے اندر پہنچے۔

ابھی حدود اربعہ سے اچھی طرح واقف نہیں ہوئے تھے کہ آواز آئی۔ ”کون ہے؟“ اس کے بعد کھر پھر ہوئی اور قدموں کی چاپ سنائی دی۔ شیطان نے اپنی طرف سے سفینہ کی ای کے کمرے کا رخ کیا جو مقابلہ محفوظ جگہ تھی۔ کمرے کی تصویریں دیکھ کر انہیں شبہ سا ہوا کہ شاید کسی اور کے گھر پلے آئے ہیں۔ ایک خوبصورت سی لڑکی کی تصویر دیکھی ہی رہے تھے کہ چنگھاڑ سی سنائی دی۔ ”اچھا تو تم ہوا“ ایک عمر رسیدہ بزرگ ہاتھ میں لٹھ نما چھڑی لیے داخل ہوئے۔

”تو تم ہی وہ لڑکے ہو جس نے ہم سب کی زندگی تلنگ کر رکھی ہے۔ یہ بتاؤ کہ تم چاہتے کیا ہو؟“

”باہر جانا چاہتا ہوں۔“ شیطان ہکرے کے لئے رہ گئے۔ انہوں نے بزرگ کو پہلی مرتبہ دیکھا تھا۔

”میں نے سنا ہے کہ تم ہر ایک سے کہتے پھرتے ہو کہ تم لڑکی کو دیکھنا چاہتے ہو۔ آج تمہاری یہ ضد بھی پوری ہو جائے گی۔ ابے او فتو لا اس مقصودن کا یہاں۔“ جیسا نام تھی ویسی ہی ایک لڑکی کمرے میں آگئی۔

”لو یہ ہے وہ، اب اسے دیکھو۔ نیچے کیا دیکھ رہے ہو؟ اس کی طرف دیکھو۔“ شیطان دیکھنے لگا۔

”دیکھو چکے کیا؟“

”جی ہاں“

”اچھا جاؤ۔“ شیطان چلنے لگے۔

”نہیں تم نہیں،“ میں نے لڑکی سے کہا ہے۔ اور یہ بتاؤ کہ تم اپنے عزیزوں کی طرف سے پیغام کیوں نہیں بھجواتے؟ یوں بدنام کیوں کرتے پھرتے ہو؟ اس طرح چوروں کی طرح گھر میں گھنا شریف آدمیوں کا کام ہے کیا؟“

”جی آپ کی بینائی کمزور تو نہیں؟ یا کہیں عینک تو نہیں کھوئی گئی؟“ شیطان نے ادب سے پوچھا۔

”ادھر ادھر کی باتیں مت کرو۔ میرے سوال کا جواب دو۔“

”جتاب میں اس اعزاز کے قابل نہیں ہوں۔ میں شریف آدمی ہرگز نہیں ہوں۔ آپ کو غلط فہمی ہوئی ہے۔ میں تو ان لوگوں میں سے ہوں جو شرابی، کبابی اور جواری ہوتے ہیں۔“

اور ایسے سرپٹ بھاگے کہ دس پندرہ منٹ تک کمروں کے اندر ہی دوڑتے رہے۔ بڑی مشکل سے باہر نکلنے کا راستہ ملا۔

مجھے سب کچھ سنیا تو میں نے پوچھا کہ تم نے جھوٹ کیوں بولا؟ شیطان نے کہا کہ انگریزی دوایوں اور موٹو کی بوتلوں میں الکوول کی ذرا سی مقدار ہوتی ہے۔ کباب ہم خوب کھاتے ہیں اور برج بھی کھلتے ہیں جو سراسر جوا ہے۔ لہذا ہم سب شرابی، کبابی اور جواری ہیں۔

میں نے بہت مجبور کیا کہ خدا کے لئے کیس سے عینک لگوا لو اور شریفوں کی زندگی بسر کرنے لگو۔ وہ ہر بار یہی کہتے کہ تم مجھے برا بھلا کہہ لو۔ ڈانٹ لو لیکن عینک کا ذکر مت کیا کرو۔ میرے دل کو صدمہ پہنچا ہے۔ آخر بڑی بحث کے بعد وہ مانے اور ایک عینک ساز کو نمبر دے آئے۔ اگلے ہفتے ہم عینک لینے گئے۔ دکان میں مجھے رکھے ہوئے تھے جن کے چہروں پر عینکیں لگی ہوئی تھیں۔ شیطان سیدھے ایک بڑے سارے مجھے کی طرف گئے اور مسکرا کر بولے۔ ”آداب عرض، میری عینک تیار ہو گئی یا نہیں؟“

میں نے جلدی سے ان کا منہ دکاندار کی طرف کیا جو بالکل دوسری طرف تھا۔

عینک لگا کر وہ ضد کرنے لگے کہ موڑ سائیکل چلائیں گے۔ چنانچہ مجھے پیچھے بیٹھنا پڑا۔

ہم کچھ دور ہی نکلے ہوں گے کہ وہ چلائے ہٹو، ہٹو، ایک طرف ہو جاؤ۔ موڑ سائیکل جھومی اور بڑے زوروں سے جھاڑیوں میں جا گھسی۔ ہم دونوں دور در گرے۔ شیطان کپڑے جھاڑتے ہوئے اٹھے اور میری طرف دیکھ کر کہنے لگے۔ ”قبلہ معاف کیجئے، میں نے

ہارن نہیں دیات تھا۔ ویسے آپ کو فٹ پاٹھ پر چلنا چاہیے تھا۔“

میں نے انہیں ڈانٹا کہ مجھ سے یہ سب کیا کچھ کیا کہہ رہے ہو۔ جس سے گمراۓ

ہو اس سے کہو۔ ہم نے اس شخص کو بہت ڈھونڈا جس سے نکر ہوئی تھی مگر سڑک خالی پڑی تھی۔ غالباً شیطان کسی غیر مادی چیز سے نکرا گئے تھے۔ جو دیکھتا ہوں تو ان کی عینک چہرے پر نہیں ہے۔ پوچھا تو معلوم ہوا کہ جیب میں رکھ لی تھی۔

ساری چار بجے میں چائے پینے نج صاحب کے ہاں پہنچا تو وہاں چار بج کر تمیں مت ہوئے تھے۔ معلوم ہوا کہ حکومت آپا موڑ سائیکل چلانا سیکھ رہی ہیں۔ نج صاحب اکیلے بیٹھے فالکلیں دیکھ رہے تھے۔ کوئی آدھ گھنٹے تک ہم اسی طرح بیٹھے رہے۔ نج صاحب فالکلیں دیکھنے میں منہک رہے اور میں انہیں منہک رہتے دیکھنے میں منہک رہا۔ دفعہ ۷ چوکے۔ ”چائے پیو برخوردارو۔“

اور کچھ نہیں فالکلیں اٹھا کر پڑھنے لگے۔

کچھ دیر بعد پھر چوکے۔ ”چائے پیو۔ پیتے کیوں نہیں؟“

میں نے بڑی ساری چائے دانی کو اٹھایا۔ وہ یک لخت اور چلی گئی۔ معلوم ہوا کہ خالی ہے۔ ڈھکنا اٹھا کر دیکھا تو اندر صرف چائے کی پتیاں تھیں۔

”آخر تم چائے کیوں نہیں پیتے؟“ انہوں نے خفا ہو کر کہا۔

”جی چائے دانی خالی ہے۔“

”اچھا؟“ انہوں نے میز پر رکھے ہوئے برتنوں کا جائزہ لیا۔ ”تو اس پیالے میں دودھ ہو گا۔ دودھ پیو گے۔“

میں نے جھانک کر دیکھا۔ دودھ بھی نہیں تھا۔ ”جی دودھ بھی نہیں ہے۔“

”تو پھر؟“ انہوں نے شکر دانی کی طرف اشارہ کیا۔ ”تحوڑی سی چینی چکھو۔“

فالکلیں ختم کر کے وہ بڑے ملائم لمحے میں نوکروں پر خفا ہو کر مجھے کلب لے گئے۔ وہاں شکار کی باتیں ہونے لگیں۔ نج صاحب کے متعلق کلب میں مشہور تھا کہ اگر کوئی ان سے صرف اتنا کہہ دے کہ پچھلے مینے جب میں فلاں تالاب یا دیا کے پاس سے گزر رہا تھا تو وہاں ایک مرغابی بیٹھی تھی تو وہ فوراً بندوق لے کر اس جگہ جا پہنچیں گے اور اس وقت تک منتظر رہیں گے جب تک وہ مرغابی یا کوئی اور مرغابی واپس نہیں آتی۔

ان کے دوست ان کی نئی بندوق کی تعریفیں کر رہے تھے کہ اس بندوق کی سب سے بڑی خوبی یہ ہے کہ سلوموش میں فائز کرتی ہے اور فائز کی آواز کے بعد گولی جاتی ہوئی بھی دکھائی دیتی ہے۔

یعنی پہلے بندوق چلنے کی آواز آتی ہے پھر نثانہ خطا ہوتا نظر آتا ہے۔ کیونکہ اتنی دیر میں جانور یا پرنده چوکنا ہو جاتا ہے اور پینٹرہ بدل کر وار صاف بچا جاتا ہے۔ واپسی میں ان کی کار خراب ہو گئی۔ مجھے کہا گیا کہ پینڈل لگاؤ۔ کافی محنت کے بعد موڑ اشارت ہوئی۔ ابھی میں پینڈل ہاتھ میں لیے یہی سوچ رہا تھا کہ یہ بار بار پھسلتا کیوں تھا کہ فر سے آواز آئی اور کار سامنے سے غائب تھی۔ سڑک کافی ویران تھی اس لیے دور تک پینڈل ہاتھ میں لے کر پیدل چلنا پڑا۔ گھر پہنچ کر بچ صاحب نے جر شروع کر دی۔ ”تم کہاں رہ گئے تھے؟“ لڑکوں میں یہ اچھل کو کی عادت بہت بڑی ہے۔ چلتی موڑ سے ہرگز نہیں اتنا چاہیے۔ اور یہ پینڈل تمہارے ہاتھ میں کیوں ہے؟“ کوئی کے دوسری طرف جا کر دیکھا تو شیطان اور ننھے میاں کو محو گفتگو پایا۔

”ننھے آج تمہاری رضو آپا کیسی لگ رہی تھیں؟“ شیطان نے پوچھا۔

”جیسی لڑکیاں لگا کرتی ہیں۔ فقط آج ان کی قیض بہت اچھی تھی۔“

”ننھے تمہارے لیے اس اتوار کو کیا لاوں؟“

شیطان ہر اتوار ننھے کو رشوت دیتے جو چیز دیتے اسے اگلے اتوار تک چکے سے چرا لیتے اور پھر اتنا ننھے کو ڈانٹتے کہ کہاں گئی۔

” بتاؤ تمہیں کیا چیز پسند ہے؟“

ننھا سوچ کر بولا۔ ”مجھے پیکارڈ کا نیا ماڈل بہت پسند ہے۔“

بیگم آ رہی تھیں۔ ننھے نے جلدی سے کتاب کھول لی۔

”افھ میٹا پڑھ رہا ہے۔“ بیگم بولیں۔ ”روفی میاں تم اس سے کچھ سوال بھی تو پوچھا کرو۔“

جب بیگم آتیں تو ہمیں خواہ مخواہ ننھے کا امتحان لینا پڑتا۔

ہم نے اسے ترجمہ کرنے دیا۔ سٹیفن لی کاک کے مضمون سے نخنے نے نایت سلیس ترجمہ کیا۔ یہاں تک کہ آخر میں مصنف کے نام کا بھی ترجمہ کر ڈالا اور لکھا ”سٹیفن لی مرغ“

”بیٹھے بڑے ہو کر تم کیا بنو گے؟“ بیگم نے بڑے فخر سے پوچھا۔

”جی میں پہلے تو ایم اے کروں گا۔ اس کے بعد پہلی جماعت میں پھر داخل ہو کر دویاں ایم اے تک پڑھوں گا۔ یعنی ڈبل ایم اے کروں گا۔ اس کے بعد وکالت پڑھ کر خفیہ مشق کیا کروں گا۔“

”خفیہ مشق؟“

”ذاتی مشق“ نخنے میاں نے جواب دیا۔

”وہ کیا ہوتی ہے؟“

”پرائیویٹ پریکٹس! ترجمہ کیا ہے۔“ نخنے میاں بولے۔

”کچھ مستورات آ رہی ہیں۔“ ملازم نے بتایا۔

”بھائی جان مستورات کا واحد کیا ہوتا ہے؟“

”مستور“ شیطان نے بتایا۔

”واہ! یہ بھی کبھی سنा ہے کہ ایک مستور آ رہی ہے۔“

خواتین آئیں جنہیں میں نے تو پہچان لیا لیکن شیطان یونہی ہوا میں نکلتے رہے۔

”یہ کون لوگ ہیں؟“ انہوں نے بڑی بے اعتمانی سے پوچھا۔

”پہچانتے نہیں! تمہارے خالو کی لڑکیاں ہیں۔“ بیگم بولیں۔

بیگم جب کبھی شیطان کے خالو کی چھ لڑکیوں کو لے کر نکلتیں تو شیطان کہا کرتے۔

”آ رہی ہیں بیگم معا چھ تکسیروں کے۔“ بیگم چاہتی تھیں کہ رات کا کھانا ہم وہیں

کھائیں۔ ”آج تمہارے لیے حلقوں کا اندھہ پکا ہے۔“

سامنے باورچی خانے میں ایک بلی بڑے مزے سے دودھ پی رہی تھی اور شیطان کے خالو

کی سب سے چھوٹی لڑکی پاس کھڑی اپنے رنگیں ناخن دیکھ رہی تھی۔ بیگم چلائیں۔ ”اے بلی! ذرا پیچھے مژ کر دیکھنا۔ وہ نسخی دودھ پی رہی ہے۔“

وہ سب چلے گئے تو شیطان نے بتایا کہ ہفتہ ہوا کسی شخص نے خواب میں ان کی ہٹک کی۔ انہیں برا بھلا کما اور بڑے زور سے ان کے مکا بھی مارا۔ وہ ہر رات یہ نیت کر کے سوتے ہیں کہ اگر وہ شخص انہیں خواب میں مل گیا تو مار مار کر اس کا بھر کس نکال دیں گے۔

”بھائی جان کیا بہت زور سے مکا مارا تھا اس نے؟“ نسخے نے پوچھا۔  
”ہاں بہت زور سے۔“

”اتنے زور سے کیا؟“ نسخے میاں نے ایک مکا شیطان کی کمر میں رسید کیا۔ شیطان کچھ دیر اپنے ہونٹ چباتے رہے۔ پھر نسخے کے قریب جا کر بولے۔ ”اتنے زور سے نہیں، اتنے زور سے۔“ اور نسخے میاں نے ایک زردست نظرہ بلند کیا۔ پیشتر اس کے کوئی موقع پر پہنچتا شیطان نے زور زور سے نسخے کو ڈالنا شروع کیا۔ ”اور چڑھو اونچے درختوں پر۔ پاؤں نہ پہلے گا تو اور کیا ہو گا۔ اچھا ہوا گر پڑے۔“ بیگم دوڑی دوڑی آئیں اور اسے خوب دھمکایا چمکایا گیا۔

دن گزرتے جا رہے تھے۔ شیطان کا جوش و خروش ان تینوں لڑکیوں کے لیے تھا اتنا ہی رضیہ کے لیے تھا۔ یا یوں کہ جیسا جوش و خروش رضیہ کے لئے تھا ویسا ہی ان تینوں لڑکیوں کے لئے۔ ہر روز ان کے ارادے بدلتے رہتے۔“ رضیہ مغرور ہے اور پروا نہیں کرتی۔ اس لیے کریمہ سے شادی بہتر رہے گی۔ خصوصاً جب اس کی بائیں آنکھ اتنی پیاری ہے۔“ رحیمہ کے قمیتے نمایت سریلے ہیں اور ہمیشہ نہستی رہتی ہے۔ وہ یقیناً بہتر یوں ثابت ہو گی۔“ پرانی محبت پھر پرانی محبت ہے، جو جذبات رضیہ کے لئے ہیں وہ کسی اور کے لئے نہیں ہو سکتے۔“ سفینہ کی بہنیں کتنی خوبصورت ہیں۔ سفینہ سے شادی کرنا کس قدر مفید ہو گا۔“

ہر روز وہ غلط جگنوں پر چلے جاتے۔ غلط لوگوں سے الجھ جاتے۔ صحیح لوگوں کے قریب سے

گزر جاتے۔ اور موڑ سائیکلوں کے حادثے نہایت باقاعدگی کے ساتھ ہوتے لیکن انہوں نے عینک نہ لگوانی تھی نہ لگوانی۔

ادھر وہ لڑکیاں شیطان کی اس کمزوری سے واقف تھیں۔ وہ یہ بھی جانتی تھیں کہ میں جان بوجھ کر خاموش رہتا ہوں۔ ہفتے میں ایک آدھ مرتبہ شیطان کے ساتھ آ جاتیں۔ بقیہ شامیں اور لڑکوں کے ساتھ گزارتیں۔ جب کبھی کوئے خاص تقریب ہوتی تو وہ بن سنور کر ان حضرات کے ساتھ نکلتیں جن کے پاس کار تھی۔ ان کے جانے والوں میں سے ایک صاحب گویے تھے جو ریڈیو پر پکے راگ گاتے تھے۔ ان کا رنگ پکا تھا۔ نا تھا کہ ان کی آنکھیں نیلی تھیں۔ چونکہ وہ ہر وقت آنکھوں پر سیاہ چشمہ لگائے رکھتے تھے اس لئے ہم ان کی نیلی آنکھوں سے مستفیض نہ ہو سکے۔ ایک صاحب بیمه کمپنی کے ایجنت تھے جو ہمیشہ تالگہ ساتھ لایا کرتے اور یہ بار بار جاتے کہ وہ خود بیمه شدہ ہیں، تالگہ بیمه شدہ ہے، یہاں تک گھوڑا بھی بیمه شدہ ہے۔ افواہ تھی کہ ان کے بال گھنگھریاں ہیں۔ لیکن صد حیف کہ جب کبھی ہم نے انہیں دیکھا قدرے گنجایا۔ ایک اور صاحب طالب علم تھے جو سفینہ کے ہم جماعت تھے۔ وہ کرائے کی سائیکل پر آیا کرتے تھے اور بار بار گھڑی دیکھتے رہتے۔

بعض اوقات سینما دیکھتے دیکھتے ایک لڑکی شیطان سے اجازت مانگتی کہ پچھلے درجے میں اس کی خالی بیٹھی اس کی طرف نکلنکی باندھے دیکھ رہی ہیں۔ اس لئے وہ ان کے پاس جانا چاہتی ہے۔ کچھ دری کے بعد میں اسے کسی لڑکے کے ساتھ بیٹھنے ہوئے دیکھتا۔

یہ چیز بار بار دھرائی جاتی۔ چائے پیتے وقت تو کیفی میں ضرور کسی نہ کسی کی ای یا ممکنی آ جاتیں۔ شیطان بڑی خندہ پیشانی سے لڑکی کو رخصت کرتے اور اس کی ای جان یا خالہ جان کی خدمت میں آداب بھجواتے جس کی رسید اگلے روز ملتی۔

ان جانے والوں کو وہ یا تو سہیلیاں کہہ کر یاد کرتیں اور یا کزن کہہ کر۔ ہمیں اکثر بتایا جاتا کہ ”آپ ہمیں گھر چھوڑ کر نکلے ہی ہوں گے کہ ہماری ایک کار والی سہیلی

آگئی۔” یا یہ کہ ”ہم کمپنی باغ گئے وہاں ایک سیلی نے نمایت درد بھرا گانا سنایا۔ ایک اور سیلی کو ہم نے سائیکل پر بھیجا کہ چوک والی دکان سے چاکلیٹ لائے۔ ”سفینہ کے کرن ہر تیرے روز تالگہ لے آتے ہیں۔“ وغیرہ وغیرہ کبھی کبھی شیطان کو یونہی شبہ ہو جاتا۔ ”کل آپ کسی لڑکے کے ساتھ موڑ سائیکل پر جا رہی تھیں۔“

”نہیں تو“ وہ لڑکا تو نہیں تھا۔ وہ تو میرے پچھا تھا۔ آپ نے ان کی فرج کٹ داڑھی نہیں دیکھی کیا؟“

شیطان جنہیں شاید لڑکے کے گلے کا سکارف دکھائی دیا تھا مسکراتے اور کہتے ”افہ کیسی غلط نہیں ہونے لگی تھی۔“ پھر کسی اور سے پوچھتے۔ ”پرسوں شام کو اپ ایک لڑکے کے ساتھ کار میں جا رہی تھیں؟“

”لڑکے کے ساتھ!“ وہ بڑے تجھب سے بتاتی۔ ”لڑکا کہاں تھا؟ لڑکی تھی۔ میری پچھا زاد بھن۔ بڑی آپا۔ وہ دوپٹہ کبھی سر پر نہیں رکھتیں اور ان کے بال بھی تراشیدہ ہیں۔“

”میں بھی کیا ہوں؟“ شیطان ایک ادا کے ساتھ کہتے۔ ”اور پھر ان دونوں لڑکوں اور لڑکیوں میں فرق کے معلوم ہوتا ہے؟ ایک سے چست رنگیں لباس، ایک وضع کے بنے ہوئے بال، وسی ہی خوبصورتی پیشیں۔ یہاں تک کہ ناموں سے بھی پتہ نہیں چلتا کہ رفت، شوکت، حشمت اور طلعت میں لڑکے کون سے ہیں اور لڑکیاں کون سی۔“

کبھی کبھی نجح صاحب کے ہاں بھی ان لڑکیوں کا ذکر آ جاتا۔ ایک دفعہ بیگم نے پوچھا۔

”تمہارے ساتھ وہ تمین لڑکیاں کون ہوا کرتی ہیں؟“

”جی وہ میری سہیلیاں ہیں۔“ شیطان نے جواب دیا۔

نجح صاحب نے بھی پوچھا۔ ”سنا ہے کہ تم آج کل کچھ لڑکیوں کے ساتھ دیکھے جاتے

”ہو۔“ ”جی ہاں! ابھی تک تو صرف تمین لڑکیاں ہیں۔ شاید کچھ دونوں تک ایک آدھ کا اضافہ ہو جائے۔“

”جب میں یورپ میں تھا تو میں بھی لڑکیوں کو ساتھ لے جایا کرتا تھا۔ لیکن بیک وقت صرف ایک لڑکی ہوتی تھی۔ تمہاری طرح ریوڑ لے کر نہیں لکھا تھا۔“ پھر کچھ دیر سوچ کر بولے۔ ”یہ بتاؤ کہ تم اس ملک میں لڑکیوں سے دوستی کیونکر کر لیتے ہو؟“

شیطان نے بھی کچھ دیر سوچنے کے بعد جواب دیا۔ ”جتنا بھی گر میں ہر ایک کو نہیں بتا سکتا۔ یہ استادی شاگردی کا معاملہ ہے۔“

”اچھا اچھا ٹھیک ہے، آہم ... وہ ذرا، تمہاری گھری میں کیا بجا ہے؟“ وہ گلا صاف کرتے ہوئے بولے۔

حکومت آپا نے پلے تو لڑکیوں کو دیکھا۔ پھر شیطان کی طرف دیکھ کر بڑی غارت سے بولیں۔ ”جیسی روح دیے فرشتے۔“

رضیہ کو علم تھا لیکن اس نے کبھی ذکر نہیں کیا۔

کبھی رضیہ شیطان سے اچھی طرح باتیں کر لیتی تو وہ کئی دنوں تک یہ شعر بار بار پڑھتے۔

تیری وفا سے کیا ہو تلافی کہ دہر میں  
تیرے سوا بھی ہم پہ بہت سے ستم ہوئے

ہر اتوار کو تینوں لڑکیوں کو علیحدہ علیحدہ یہ شعر سنایا جاتا۔

انجام محبت ہے ہر حال میں رسوائی!  
کچھ اس کا سبب چپ ہے کچھ اس کا سبب باتیں

ایک دن شیطان کو نہایت شدید دوہہ اٹھا اور انہوں نے عجب الہی سیدھی حرکتیں کیں۔  
پلے تو نجح صاحب کے سامنے اکبر کا یہ شعر پڑھا۔

میں ہوا رخصت ان سے اے اکبر  
وصل کے بعد تھینک یو کہہ کر

URDU4U.COM

ابھی وہ اچھی طرح خفا بھی نہ ہوئے تھے کہ بیگم صاحب کے سامنے بہک گئے۔ بیگم  
تمیں سال پہلے کے قصے سنا رہی تھیں کہ لڑکپن میں میں ایسی تھی۔ زیور اس طرح پہنا  
کرتی۔ شاعری کا بھی شوق تھا۔ یہ تھا وہ تھا۔

شیطان ایک ٹھنڈا سانس کھینچ کر بولے۔ ”کاش کہ میں آپ سے پہلے ملا ہوتا۔“  
اس کے بعد رضیہ کا نمبر آیا۔ میں چھپ کر سن رہا تھا۔ پہلے رضیہ کی تعریفیں ہوئیں۔  
پھر لگے ہاتھوں اظہار محبت بھی کر ڈالا۔ اور بالکل وہی الفاظ دہراتے جنمیں رضیہ بار  
بار سن چکلی تھی۔

”میں محبت کے تمام معیاری طریقے آزا چکا لیکن تم پر کوئی اثر نہیں ہوتا۔“

رضیہ حسب معمول ادھر ادھر کی باتیں کرنے لگی کہ موسم پہلے سے بہتر ہو گیا ہے۔  
قامیں فضول سی لگی ہیں۔ اچھے کتے کہیں نہیں ملتے۔ جب شیطان کا اصرار بڑھا تو اس  
نے کہا کہ لڑکے آج کچھ کہتے ہیں کہ اور محض سال بھر میں بدل جاتے ہیں۔

”میں بھلا کیونکر بتا سکتا ہوں کہ اگلے سال میرے خیالات کیا ہوں گے۔ مستقبل کے  
متعلق تو صرف ولی اللہ ہی پیشیں گوئی کر سکتے ہیں۔ البتہ میرا ماضی تم جانتی ہو۔ وہ  
گیا حال، سو وہ تم پر عیاں ہے۔“

اس کے بعد انہوں نے رضیہ کا ہاتھ کپڑ کر پامسری کی اور لکیروں کی باتیں کر چکنے  
کے بعد کہا۔ ”مگر یہ سارا ہاتھ تو میرا ہے۔“

”لیکن آپ مجھے بہت کم جانتے ہیں۔“

”میرے خیال میں میں تمہیں کافی جانتا ہوں۔ تم قبول صورت ہو، سکھر ہو، امور خانہ  
داری میں ماہر ہو۔ سلیقہ شعار ہو۔ پیتے کھاتے یا شاید کھاتے پیتے خاندان کی لڑکی ہو۔“

تم سے بہتر لڑکیاں بھی میں نے دیکھی ہیں مگر دنیا میں رضیہ صرف ایک ہی ہے۔“  
”افو! مغرب کی اذان ہو رہی ہے۔“ رضیہ بولی۔

”اور تمہارے نظریے مولویانہ ہیں۔ تم غلط ملک میں آگئیں۔ تمہیں کہیں اور ہونا چاہیے تھا۔ خیر اب بھی دیر نہیں ہوئی۔ جاؤ حج کرو، شرعی کپڑے پہنو، حافظ بنو، نمازیں پڑھو، اذانیں دو۔“

وہ اذانیں کبھی یورپ کے کلیساوں میں  
کبھی افریقہ کے پتے ہوئے صحراؤں میں“

تحوڑی دیر میں شیطان بڑے خوش خوش ملے۔ پوچھا، کیسے رہے؟ بولے، جو کچھ دل میں تھا کہ دیا۔ پوچھا، ہاں ہوئی یا نا؟ بولے، یقیناً نا ہوئی۔

شیطان کی سالگرہ آئی۔ پنک کا پروگرام بنا کہ شر سے باہر دیا کے کنارے دن گزارا جائے۔ ان تینوں لڑکیوں کی تین اور سپیلیلیاں آ رہی تھیں۔ اس لیے شیطان بڑے مسرور تھے۔ ہم گرامو فون ریکارڈ چننے لگے تو انہوں نے اصرار کیا کہ Music and Women Wine والا ریکارڈ ضرور ساتھ لے چلیں۔

کل وہاں تینوں چیزیں ہوں گی۔ موسيقی ہو گی، خمار ہو گا اور لڑکیاں ہوں گی۔  
نوکر ہاتھ میں فرست لیے حساب لگا رہا تھا۔ ”بامہ درجن سینڈوچز اور تین بڑے کیک۔“

”اور لڑکیاں!“ شیطان آسمان کی طرف دیکھ کر بولے۔

”چار سیر مٹھائی، پچھیں ابلے ہوئے اندھے اور تین درجن مالکے ہوں گے۔“ نوکر پنل سے لکھتا جا رہا تھا۔

”اور لڑکیاں ہوں گی۔“ شیطان نے ٹھنڈا سانس لیا۔

صحیح ہم انہیں لینے گئے۔ تینوں نئی لڑکیاں بھی معنک نہیں۔ ویسے انہوں نے بغیر فرمیں کی عینکیں لگا رکھی تھیں۔ سب لڑکیوں کے چہروں پر بلا کا لکھا رہا تھا۔ غصب کی تازگی

تھی۔ چرے خوب چک رہے تھے۔ عینکیں بھی چک رہی تھیں۔ آسمان پر بادل تھے۔  
ہمارے پہنچتے پہنچتے ایک دو مرتبہ بارش ہوئی۔ پھر بڑی تیز دھوپ نکلی۔ ہم کچھ بھیگے کچھ  
پیسہ آیا۔ اب جو غور سے انہیں دیکھتے ہیں تو عجیب حلیہ بنا ہوا تھا۔ سارا میک اپ اتر  
چکا تھا۔ پہلی مرتبہ ان کی اصلی شکلیں دیکھنے کا اتفاق ہوا۔ کریمہ کی ہلکی ہلکی موچھیں  
نظر آ رہی تھیں۔ رحیمہ کے ہلکے ہلکے گل مچھے تھے، جیسے تارخ ہند کی تصویریں میں مغل  
بادشاہوں کے ہوتے ہیں۔ سفینہ بھنوں اکھیزتی تھی۔ چنانچہ اس کی خود ساختہ بھنوؤں  
کی حالت ناگفتہ بہ تھی۔ نئی لڑکیوں کے چروں پر بھی کئی ایسے نقش ابھر آئے تھے جو  
پہلے پوشیدہ تھے۔ ہمارا گردہ کچھ سرکس سا معلوم ہو رہا تھا جس میں ہر نمبر اور ہر  
سائز کی شخصیتیں موجود تھیں۔ لڑکیوں میں جس کی شکل مقابلہ اچھی تھی، وہ دلی بست تھی  
اور قد نہایت لمبا تھا جس کی مسکراہٹ حسین تھی وہ فربہ بست تھی۔ جو سارث معلوم  
ہو رہی تھی وہ ویسے بخشی ہوئی تھی۔ جس کی باتیں بست اچھی تھیں، وہ بست ہی چھوٹی  
تھی۔ غرضیکہ ایک لڑکی بھی نارمل نہیں تھی۔

ادھر شیطان بار بار مجھے تاکید کرتے کہ ہر ایک کی طرف باری باری متوجہ ہو۔ میں  
نے انہیں بتایا کہ اس طرح اپنی توجہ چھپ پر تقسیم کر کے برابر برابر باٹھنا کسی انسان کے  
لئے تو نہایت مشکل ہے۔ البتہ ایک حقہ یہ فرض بخوبی سر انعام دے سکتا ہے۔ ہم مچھلیاں  
پکڑنے بیٹھئے۔ لڑکیاں شور مچا رہی تھیں۔ کسی نے خاموش ہونے کو کہا کہ مچھلیاں نہ  
بھاگ جائیں۔

”آپ ضرور شور مچائیے۔“ شیطان نے دیا میں اپنے خدوخال دھوتے ہوئے کہا۔ ”ان  
کم بختوں کو کسی طرح تو پتہ چلے کہ ہم انہیں پکڑنے آئے ہیں۔“

بارش کا ایک اور چھینٹا پڑا۔ ہم سب درختوں کی طرف بھاگے۔ شیطان صبح سے ایک نئی  
لڑکی کو بڑی عجیب طرح دیکھ رہے تھے اور اس کے ساتھ ساتھ تھے۔  
”یہ آج تو بالکل مون سون قسم کی بارش ہو رہی ہے۔“ وہ بولی۔

”مون سون میں ہنی مون کیا ہوتا ہو گا۔“ شیطان کچھ اور نزدیک آ گئے۔

”چلنے وہاں چلیں،“ یہ درخت تو نپک رہا ہے۔ لائیے میں آپ کا بُنہ تھام لو۔ بو جمل معلوم ہو رہا ہو گا۔“

اس نے بُنہ دے دیا۔

”یہ درخت بھی Leak کر رہا ہے۔ چلنے“ شیطان نے اس کا ہاتھ اپنے ہاتھ میں لینے کی کوشش کی۔ لیکن اس نے ہاتھ کھینچ لیا۔ ”شکریا مجھے اپنا ہاتھ بو جمل نہیں معلوم ہو رہا۔“

بارش رکی تو شیطان نے چیزیں گرم کرنے کے لیے لکڑیوں کا چولما بنایا۔ جب آگ جلائی گئی تو چولما بھی جل گیا اور کئی چیزیں بکھر گئیں۔ شیطان کو سالگرد کی مبارکباد ملی۔ چھوٹے موٹے تھنے بھی ملے۔ وہ کہنے لگے کہ کل تک وہ صرف چھپیں سال کے تھے۔ اور آج چھپیں سال کے ہو گئے۔ صرف ایک رات میں سال کا فرق پڑ گیا۔ یہ خوشی کا نہیں رونے کا مقام ہے۔ پھر اس نئی لڑکی کی طرف دیکھ کر بولے۔ ”میں دنیا کی ہر چیز سے گریز کر سکتا ہوں سوائے ترغیب کے۔ گستاخی معاف آپ کی شادی کب

ہو رہی ہے؟“ ”میری ملگنی ہو چکی،“ میرے کزن کے ساتھ۔“

”وہ کیا کرتے ہیں؟“

”ان کے والد لکھ پتی ہیں۔“

”افھ! تو کیا آپ نے محض دولت کے لیے؟“

”افھ! ہاں میں نے محض دولت کے لیے۔ اور پھر اس ملک میں تو رومانی، زردستی کی، اپنی یا ہونے والے خاوند کی پسند کی، خواہ کیسی بھی ہوں، سب شادیاں دو تین سال کے بعد ایک جیسی ہو جاتی ہیں۔“

”دوسرے ملکوں میں بھی یہی ہوتا ہے۔ اور آپ شادی کب کر رہی ہیں؟“ شیطان نے دوسری نئی لڑکی سے پوچھا۔

”میں شاید کبھی نہیں کروں گی۔“

”کیوں؟“

”اس لئے کہ مجھے نوکروں، گھر کے حساب کتاب، دھویوں اور بچوں سے سخت نفرت ہے۔“

”بچوں سے کیوں نفرت ہے؟“

”اس لئے کہ مجھے پالتو جانوروں اور پرندوں سے بھی نفرت ہے۔“

”اور آپ کی شادی کب ہو رہی ہے؟“ URDU4U.COM کریمہ نے شیطان سے پوچھا۔

”ہاں ہاں! بتائیے کب ہو رہی ہے؟“ سب ایک دم بولیں۔

”پہلے اپنے ایک کان میں انگلی ڈال لجھئے۔ پھر بتاؤں گا۔“ شیطان نے کہا۔

”وہ کیوں؟“

”کیونکہ بات ایک کان سے سنبھالی جاتی ہے اور دوسرے سے اڑائی جاتی ہے۔“

”نہیں یہ تو ہم کسی کو بھی نہیں بتائیں گے۔“

”ہوتا یہ تھا کہ جو راز شیطان انہیں بتاتے وہ چند دنوں میں ہر جگہ مشہور ہو جاتا۔ ایک دفعہ شیطان نے غلطی سے لڑکی کی ای یا ابا کی جگہ براہ راست لڑکی کو یہ پیغام بھیج دیا کہ مجھے اپنی فرزندی میں قبول فرمائیے۔ لڑکی بے حد خفا ہوئی۔ شیطان نے یہ بات کریمہ کو بتائی اور تاکید کی کہ کسی اور سے مت کہنا۔ اس نے رحیمہ کو بتائی اور کہا کہ ہر گز کسی اور کو مت بتانا۔ چلتے چلتے یہ بات شیطان تک پہنچی اور جس عقلمند نے شیطان کو بتائی اس نے انہیں بھی تاکید کی کہ خبردار جو کسی اور سے کہا تو۔

”میں مستقبل سے نہیں گھبراتا بلکہ مستقبل مجھ سے ڈرتا ہے۔“ شیطان منہ پھلا کر بولے۔

”مگر حقیقت یہ ہے کہ شادی کے بعد عاشق کی حالت نہایت خستہ ہو جاتی ہے۔ پرانے مرہٹا V.I.P. نانا فرنویس نے کہا ہے کہ عاشق پہلے بوسے کے لئے جدوجہد کرتا ہے۔ دوسرا

بوسہ جیتا ہے۔ تیرے کے لیے منت سماجت کرتا ہے۔ چوتھا قبول کرتا ہے۔ پانچواں،

چھٹا، ساٹواں، آٹھواں اور باقیمانہ بے شمار بوسے برداشت کرتا ہے۔“

”بالکل غلط ہے۔“ سفینہ بولی۔ ”اور رحیمہ وہ تمہارا کزن۔“

”میرا کزن کیوں ہوتا؟ تمہارا ہوتا ہو گا۔“

”واہ“ ملنے تو وہ تم سے آیا کرتا ہے۔ کریمہ کے دونوں کزوں کے ساتھ۔

”تعجب ہے۔“ ایک نئی لڑکی بولی۔ ”کریمہ کا تیرا کزن سفینہ کے کزن کو بھی کریمہ

URDU4U.COM

ہی کا کزن سمجھتا ہے اور سفینہ کا کزن بھی اسے یہی سمجھتا ہے۔“

”خواتین! خواتین!!“ شیطان بولے۔ ”ہم سب ایک دوسرے کے کزن ہیں۔ ہم حضرت آدم کی اولاد ہیں۔“

اتنے میں نوکر نے مژہ سنایا کہ چائے کی پیال گھر لے گئیں۔ شیطان نے نوکر کو چائے کی تلاش میں ایک سمت روانہ کیا اور خود دوسری طرف نکلے۔ میں لکڑیاں چن رہا تھا۔ لڑکیاں گھاس پر بیٹھی باتیں کر رہی تھیں۔ میں نے کان ان کی طرف Focus کیے ہوئے تھے۔

نئی لڑکی کہہ رہی تھی۔ ”یہ روپی بالکل یونہی ہے۔ خاک بھائی نہیں دیتا۔ آج اس کے سامنے کریمہ دیر تک کھڑی ہو کر منہ چڑاتی رہی اور اسے پتہ ہی نہیں چلا، بس یونہی دیکھتا رہا۔“

”یہ تو بہت اچھی بات ہے۔ سنی سنائی باتوں کا یقین نہیں کرتا اور چشم دید واقعات کا سوال ہی پیدا نہیں ہوتا۔“

”اور یہ جو دوسرے صاحب ہیں،“ کتنے عجیب سے ہیں۔ بس اپنی ہی دنیا میں بنتے ہیں۔“

”خیر عجیب تو نہیں ہیں۔“ نئی لڑکی نمبر دو عجیب انداز سے مسکراتی۔

”یہ سب ایک جیسے ہوتے ہیں۔ روپی کسی بچ وج کے ہاں جاتا ہے۔ یہ بھی کسی مجریت کے ہاں جاتا ہو گا۔ یہ سب اول نمبر کے ہر جائی اور طوطا چشم ہوتے ہیں۔ ہر لڑکی سے فلکت کرنے کو تیار ہیں۔ بس کسی طرح موقع مل جائے۔ لیکن عاشق صرف اس پر ہوتے ہیں جو ان کی پہنچ سے باہر ہو۔ ان کا روپیہ بالکل وہی ہوتا ہے کہ ووٹ دیتے

وقت غلام محمد صاحب کا خیال رکھئے لیکن ووٹ میاں محمد حسین ہی کو دیجئے۔ اور محبوب پر بھی تب تک عاشق رہتے ہیں جب تک وہ پہنچ سے باہر ہو۔ پھر جب شادی کا موڈ

آتا ہے تو سب کو چھوڑ چھاڑ کر کسی دولت مند مشور گھرانے میں پیغام بھجواتے ہیں اور ایسی بھیگی بلی بن جاتے ہیں جیسے پہلے کسی لڑکی سے بات تک نہیں کی۔“

”تم روفی کی برائیاں کیوں کرتی ہو؟ اگر یہ اتنا ہی برا ہے تو اس کے ساتھ کیوں پھرا کرتی ہو؟“ نئی لڑکیوں میں سے ایک نے پوچھا۔

”اس لئے کہ یہ بے حد دلچسپ ہے۔ بس اس میں صرف یہی ایک خوبی ہے۔“

”اور وہ تمہارا کار والا، وہ گویا، اور وہ تانگے والا؟“

”کار والا مغرور اور خود پسند سا ہے۔ اس کے ساتھ ہم صرف کار کی وجہ سے جاتی ہیں۔ ورنہ وہ ہمیں کچھ نیادہ اچھا نہیں لگتا۔ اگر موڈ اچھا ہو تو وہ گویا بہت عمدہ رفق بنتا ہے۔ اور اگر اداس ہوں تو وہ تانگے والا خوب ہے۔ کم بخت اور بھی اداس کر دلتا ہے۔ وہ طالب علم یوقوف ہے۔ ادھر ادھر کے کام بخوشی کر دلتا ہے۔ بازار سے چیزیں سستی خرید لاتا ہے۔

شیطان چائے کی جگہ نہ جانے کس نشہ آور چیز کی پیش لے آئی۔ پی کر خمار سا چڑھ گیا۔ جب واپس روانہ ہوئے تو سب ایک دوسرے سے بیزار تھے۔ شیطان بیزار بھی تھے اور تھنگے ہوئے بھی۔

”میرے دہنے پاؤں میں درد ہو رہا ہے۔“ سفینہ بولی۔

”میرے بھی دہنے پاؤں میں درد ہے۔“ شیطان نے جواب دیا۔

”میرے کان میں کچھ عجیب سا ہوتا ہے۔“ نئی لڑکی بولی۔

”میرے کان میں بھی بالکل ویسا ہی ہوتا ہے۔“

”میرے۔“ رحیمه نے شروع کیا۔

”جی میرے بھی۔“ شیطان جلدی سے بولے۔

گھر پہنچ کر میں نے شیطان سے کہا کہ یہ چھوٹے موٹے سینڈ پینڈ معاشرے انہیں نہیں دیتے۔ انہوں نے قصور دار رضیہ کو ٹھراایا۔ ہر لڑکی پر وہ اس لئے عاشق ہو جاتے ہیں کہ انہیں رضیہ کی محبت نہیں مل سکی۔ دراصل ہر معاشرے میں انہیں رضیہ ہی کی

محبت جھلکتی دکھائی دیتی ہے۔ انہوں نے نہایت دلدوز انداز میں یہ شعر پڑھا۔

تجھ سے چھٹ کر اوروں سے بھی جھوٹا سچا پیار کیا  
وہ بھی تیرے عشق کے حیلے یہ بھی تیرے غم کے بھانے

نج صاحب کے ولایت جانے کی افواہ خبر میں تبدیلی ہو چکی تھی۔ پھر کسی نے بتایا کہ وہ عنقریب پاسپورٹ بنانے والے ہیں اور انہوں نے بڑی کار فروخت کر دی ہے۔ باہر سے کوئی نیا ماؤں لائیں گے۔ بیگم کے لیے ایک نہایت چھوٹی سی کار خریدی گئی تھی جو دراصل اسٹنٹ کار تھی۔ نخنے میاں ضد کر کے اسے سائیکل اسٹنٹ پر کھڑا کرتے۔

ان کا یہ بھی اصرار تھا کہ اس کار کے لئے ایک سائیڈ کار بھی خریدی جائے۔

شیطان کا دن بہ دن حال برا ہوتا جا رہا تھا۔ انہیں یقین ہو چلا تھا کہ نج صاحب جائیں نہ جائیں رضیہ ضرور ولایت جائے گی۔ اور پھر وہیں وہ جائے گی۔ انہوں نے بڑی منتوں کے بعد مجھے سراغ لگانے بھیجا۔ بیگم کمرے صاف کروا رہی تھیں۔ ”سارے روشن دین کھول دوتاکہ گرد نکل جائے۔ یہ بوروں کی کوئی کی بھی اٹھاؤ اور خالی بوتے کی سوٹیں یہاں کیا کر رہی ہیں؟ یہ سب کچھ یہاں سے نکالو (چونک کر) کیا وہ لڑکا آیا تھا ابھی؟“ اور میں چپکے سے پردے کے پیچھے ہو گیا۔ رضیہ کے کمرے میں پہنچا۔ ”نا ہے کہ تم ولایت جا رہی ہو؟“

”ولایت تو نہیں عرب جانے کا ارادہ ہے۔“

”اور ہم! ہم یہیں وہ جائیں کیا؟“

”میرے مولا بلا لو مدینے مجھے“ گلایا سیکھئے۔“

”اور عرب کے بعد کیا پروگرام ہو گا؟“

”نمازیں پڑھلایا کروں گی، اذانیں دوں گی، وعظ کیا کروں گی۔“

”اے مغرب کی اذان ہو رہی ہے۔“ میں نے کہا۔

”یہ لڑکا کہاں چلا گیا؟“ بیگم کی آواز ائی۔

”لڑکا مراتبے میں ہے۔“ میں نے بالکل آہستہ سے جواب دیا۔

جب میں رات گئے شیطان کے کمرے میں پہنچا تو وہ اوٹھ رہے تھے۔ جب ان پر نیند کی غنوگی طاری ہوتی ہے تو وہ ہمیشہ سچ بولتے ہیں۔ ان سے اگر سنجیدہ گفتگو کرنی ہو تو میں ہمیشہ یہی وقت چلتا ہوں۔

مجھے دیکھتے ہی انہوں نے تینوں لڑکوں کو برا بھلا کہنا شروع کر دیا۔ شاید شام کو انہیں کزنوں کے ساتھ دیکھے آئے تھے یا ان کی باتیں سن آئے تھے۔

”لیکن اس کے باوجود ہم ان سے راہ و رسم رکھیں گے۔ مجھے تم سے بڑی شکایت ہے۔“  
تم نے مجھے پہلے کیوں نہیں بتایا؟“

”عبد جو چکا تھا۔“

”خیر! رضیہ کی خبر سناؤ۔“

”وہ کہیں نہیں جا رہی۔“

”سچ سچ؟“ انہوں نے آنکھیں ملیں اور جیب سے عینک نکالی۔ میں فوراً پہچان گیا۔ یہ وہی پرانی عینک تھی جو کھوئی گئی تھی۔

”ایک مرتبہ رضیہ ہی نے تو کہا تھا کہ آپ عینک کے بغیر اچھے معلوم ہوتے ہیں۔“  
”اس نے یہ کہا تھا۔ کاش کہ آپ عینک کے بغیر اچھے معلوم ہوتے، تم نے اچھی طرح سنائیں۔“ میں نے بتایا۔

انہوں نے عینک صاف کر کے لگائی۔ ”لوگ کہتے ہیں کہ محبت نام ہے غلط فہمی کا کہ ایک لڑکی دوسری لڑکی سے مختلف ہے۔ مگر رضیہ کے لئے میرے دل میں وہی خیالات ہیں جو پچھلے ہفتے تھے۔ میں تو ڈر رہی گیا تھا کہ یہ کہیں سمندر پار نہ چلی جائے۔ یہاں کم از کم اسے دیکھ تو لیتے ہیں۔ اور اب جبکہ بھار ختم ہو رہی ہے خوشیاں بھی ختم ہو رہی ہیں۔ جب بھار ختم ہونے لگتی ہے تو یوں محسوس ہوتا ہے جیسے بڑھاپا آ رہا ہے۔“

”مگر تمہارا چہرہ تو۔“

”یہ چہرے کا نہیں دل کا بڑھاپا ہے۔ وہ سینے پر مکا مار کر بولے۔ کچھ دیر خاموش رہے پھر آنکھیں مومند لیں اور بڑھانے لگے۔“ اور اگر میرے پاس کار ہوتی۔ تاگنگہ ہوتا۔ کرائے کی سائیکل ہوتی۔ میرے بال ٹھنکھریا لے ہوتے۔ آنکھیں نشیلی ہوتیں تو وہ تینوں لڑکیاں مجھ پر عاشق ہو جاتیں۔ لیکن اگر یہ ساری خوبیاں مجھ میں ہوتیں تو میں کسی بہتر لڑکی کو اپنے اوپر عاشق کروتا۔ مجھے ان سے کوئی شکایت نہیں۔ اگر یہ جھوٹ بولتی رہی ہیں تو میں کون سا سچ بولتا رہا ہوں۔ اگر انہوں نے فلرت کیا ہے تو میں نے بھی تو فلرت کیا ہے۔ مجھے ان کی پروا کب تھی۔ بس ذرا افسوس ہے تو اس بات کا کہ وہ مجھ سے نیا ہے چست نہیں اور جو سلوک میں ان سے بعد میں کرتا وہ انہوں نے مجھ سے ذرا پہلے کر دیا۔ ہم لوگ کتنے عجیب ہیں؟ سیدھی سادی لڑکیوں کی طرف آنکھ اٹھا کر بھی نہیں دیکھتے۔ صرف شوخ و شنگ لڑکیوں کے پیچھے بھاگتے ہیں۔ دراصل ہم خود چاہتے ہیں کہ سیدھی لڑکیاں چلاک بن جائیں۔ جھوٹ بولنا سیکھ جائیں۔ ہم خود انہیں ایسا بناتے ہیں۔ یہ سارے حرбے ہمارے سکھائے ہوئے ہیں۔ اور جب وہ سب کچھ سیکھ جاتی ہیں تو ہم انہیں برا بھلا کہتے ہیں اور کچھ دونوں کے لیے پھر سیدھی سادی لڑکیوں کے قصیدے گانے لگتے ہیں۔“

مجھے علم تھا کہ بھار ختم ہو چکی ہے۔ شیطان کی کھوئی عینک مل گئی ہے۔ ان کی غنووگی بھی کبھی کی دور ہو چکی ہے۔ لیکن ان سب باتوں کے باوجود وہ شاید سچ بول رہے تھے۔

## • ملکی پرندے اور دوسرے جانور

○ کوا

کوا گرامر میں بیشہ مذکور استعمال ہوتا ہے۔

کوا صبح صبح موڑ خراب کرنے میں مددتا ہے۔ ایسا موڑ جو کوئے کے بغیر بھی کوئی خاص اچھا نہیں ہوتا۔ علی الصبح کوئے کا شور سن انسان کو مذہب کے قریب لاتا ہے اور نروان کی خواہش شدت سے پیدا ہوتی ہے۔

کوا گا نہیں سکتا اور کوشش بھی نہیں کرتا۔ وہ کائیں کائیں کرتا ہے۔ کائیں کے کیا معنے ہیں؟ میرے خیال میں تو اس کا کوئی مطلب نہیں۔

کوئے کالے ہوتے ہیں۔ برقلی علاقوں میں سفید یا سفیدی مائل کوانہیں پایا جاتا۔ کوا سیاہ کیوں ہوتا ہے؟ اس کا جواب بہت مشکل ہے۔

پہاڑی کوا ڈیڑھ فٹ لمبا اور وزنی ہوتا ہے۔ میدان کے باشندے اس سے کہیں چھوٹے اور مختصر کوئے پر قافع ہیں۔ کوئے خوبصورت نہیں ہوتے لیکن پہاڑی کوا تو باقاعدہ بدناہ ہوتا ہے۔ کیونکہ وہ معمولی کوئے سے جنم میں نیاہ ہوتا ہے۔

کوئے کا بچپن گھونسلے میں گزرتا ہے جہاں اہم واقعات کی خبریں ذرا دری سے پہنچتی ہیں۔ اگر وہ سیانا ہو تو بقیہ عمر وہیں گزار دے۔ لیکن سو شل بننے کی تمنا اسے آبادی میں کھینچ لاتی ہے۔ جو کوا ایک مرتبہ شر میں آ جائے وہ ہرگز پہلا سا کوانہیں رہتا۔

کوئے کی نظر بڑی تیز ہوتی ہے۔ جن چیزوں کو کوانہیں دیکھتا وہ اس قابل نہیں ہوتیں کہ انہیں دیکھا جائے۔ کوا بے چین رہتا ہے اور جگہ جگہ اڑ کر جاتا ہے۔ وہ جانتا ہے کہ زندگی بے حد مختصر ہے۔ چنانچہ وہ سب کچھ دیکھنا چاہتا ہے۔ یہ کون نہیں چاہتا؟ کبھی کبھی کوئے ایک دوسرے میں ضرورت سے نیاہ دیکھی لینے لگتے ہیں۔ دراصل ایک

کوا دوسرے کوے کو اس نظر سے نہیں دیکھتا جس سے ہم دیکھتے ہیں۔ دوسرے پرندوں کی طرح کووں کے جوڑے کو کبھی چھلیں کرتے نہیں دیکھا گیا۔ کوا کبھی اپنا وقت ضائع نہیں کرتا، یا کرتا ہے؟ کوے کو لوگ ہیشہ غلط سمجھتے ہیں۔ سیاہ رنگ کی وجہ سے اسے پسند نہیں کیا جاتا۔ لوگ تو بس ظاہری رنگ روپ پر جاتے ہیں۔ باطنی خوبیوں اور کیریکٹر کو کوئی نہیں دیکھتا۔ کوا کوئی جان بوجھ کر تو سیاہ نہیں ہوا۔ لوگ چڑیوں، مرغیوں اور کبوتروں کو دانہ ڈالتے وقت کووں کو بھگا دیتے ہیں۔ یہ نہیں سمجھتے کہ اس طرح نہ صرف کووں کے لاشور میں کئی ناخوشگوار باتیں بینھے جاتی ہیں بلکہ ان کی ذہنی نشوونما پر برا اثر پڑتا ہے۔ آخر کووں کے بھی تو حقوق ہیں۔

کوا باورچی خانے کے پاس مسرور رہتا ہے۔ ہر لحظے کے بعد کچھ اٹھا کر کسی اور کے لئے کہیں پھینک آتا ہے اور پھر درخت پر بینھے کر سوچتا ہے کہ زندگی کتنی حسین ہے۔

کہیں بندوق چلے تو کوے اسے اپنی ذاتی توہین سمجھتے ہیں اور دفعہ لاکھوں کی تعداد میں کہیں سے آ جاتے ہیں۔ اس قدر شور پختا ہے کہ بندوق چلانے والا مہینوں پچھتا رہتا ہے۔

بارش ہوتی ہے تو کوے نہاتے ہیں لیکن حفظان صحت کے اصولوں کا ذرا خیال نہیں رکھتے۔ کوا سوچ بچار کے قریب نہیں پہلتا۔ اس کا عقیدہ ہے کہ نیاہ فکر کرنا اعصابی بنا دیتا ہے۔ کوے سے ہم کئی سبق سیکھ سکتے ہیں۔

کوا بڑی سنجیدگی سے اڑتا ہے، بالکل چونچ کی سیدھہ میں۔ کوے اڑ رہے ہوں تو معلوم ہوتا ہے کہ شرط لگا کر اڑ رہے ہیں۔ کوے فکر معاش میں دور دور نکل جاتے ہیں لیکن کبھی کھوئے نہیں جاتے۔ شام کے وقت کوئی دس ہزار کوا کہیں سے واپس آ جاتا ہے۔ ممکن ہے کہ یہ غلط کوے ہوں۔

کوا اتنا غیر رومانی نہیں جتنا میں اور آپ سمجھتے ہیں۔ شاعروں نے اکثر کوے کو مخاطب کیا ہے۔ ”کاگا لے جا ہمارو سندیں“ ”کاگا رے جا رے جا رے“ وغیرہ وغیرہ لیکن ہیشہ کوے کو کہیں دور جانے کے لئے کہا گیا ہے۔ کسی نے بھول کر بھی خوش

آمید نہیں کہا۔ بلکہ ایک شاعر تو یہاں تک کہ گیا کہ ”کاگا سب تن کھائیو چن چن  
کھائیو ماں“ یہاں میں کچھ نہیں کہوں گا۔ آپ جانیں اور آپ کا کاگا۔  
اگر آپ کوں سے ٹالاں ہیں تو مت بھولیے کہ کوئے بھی آپ سے ٹالاں ہیں۔

## ○ ببل

ببل ایک روایتی پرندہ ہے جو ہر جگہ موجود ہے سوائے وہاں کے جہاں اسے ہونا چاہیے۔  
اگر آپ کا خیال ہے کہ آپ نے چڑیا گھر میں یا باہر ببل دیکھی ہے تو یقیناً کچھ اور  
دیکھ لیا ہے۔ ہم ہر خوش پرندے کو ببل سمجھتے ہیں۔ قصور ہمارا نہیں ہمارے ادب کا  
ہے۔

شاعروں نے نہ ببل دیکھی ہے نہ اسے سنا ہے۔ کیوں اصلی ببل اس ملک میں نہیں  
پائی جاتی۔ سنا ہے کہ کوہ ہمالیہ کے دامن میں کہیں کہیں ببل ملتی ہے لیکن کوہ ہمالیہ  
کے دامن میں شاعر نہیں پائے جاتے۔

عموماً Sonnet ہ نظم ہوتی ہے جسے محض ببل کے لئے لکھا گیا ہے۔ خوش قسمتی سے  
ببل ان پڑھ ہے۔

عام طور پر ببل کو آہ و زاری کی دعوت دی جاتی ہے اور رونے پیٹنے کے لیے اکسیا جاتا  
ہے۔ ببل کو ایسی باتیں بالکل پسند نہیں۔ ویسے ببل ہونا کافی مضمکہ خیز ہوتا ہو گا۔  
ببل اور گلاب کے پھول کی افواہ کسی شاعر نے اڑائی تھی جس نے رات گئے گلاب کی  
شمی پر ببل کو نالہ و شیوں کرتے دیکھا تھا۔ کم از کم اس کا خیال تھا کہ وہ پرندہ ببل  
ہے اور وہ چیز نالہ و شیوں۔ دراصل رات کو عینک کے بغیر کچھ کا کچھ دکھائی دتا ہے۔  
ببل پروں سمیت محض چند انج لمبی ہوتی ہے۔ یعنی اگر پروں کا نکال دیا جائے تو کچھ نیا وہ  
ببل نہیں پہنچتی۔

بلبل کی پرائیویٹ زندگی کے متعلق طرح طرح کی باتیں مشور ہیں۔ بلبل رات کو کیوں گاتی ہے؟ پرندے جب رات کو گائیں تو ضرور کچھ مطلب ہوتا ہے۔ وہ اتنی رات گئے باعث میں اکیلی کیوں جاتی ہے؟ بلبل کو چھماتے سن کر دور کیسیں ایک اور بلبل چھمانے لگتی ہے۔ پھر کوئی بلبل ہیں چھماتی۔ وغیرہ۔ ہمارے ملک میں تو لوگ بس سکینڈل کرنا جانتے ہیں۔ اپنی آنکھوں سے دیکھے بغیر کسی چیز کا یقین نہیں کرنا چاہیے۔

کبھی کبھی بلبل غلطیاں کرتی ہے۔ لیکن اس سے فائدہ نہیں اٹھاتی۔ چنانچہ پھر غلطیاں کرتی ہے۔ سیاست میں تو یہ عام ہے۔

ماہرین کا خیال ہے کہ بلبل کے گانے کی وجہ سے اس کی غمگین خانگی زندگی ہے جس کی وجہ یہ ہر وقت کا گانا ہے۔ دراصل بلبل ہمیں محفوظ کرنے کے لیے ہرگز نہیں گاتی، اسے اپنے فکر ہی نہیں چھوڑتے۔

کچھ لوگ کہتے ہیں کہ بلبل گاتے وقت بل بل بل کی سی آوازیں نکالتی ہے۔ یہ غلط ہے۔

بلبل کے راگ گاتی ہے یا کچھ؟ بہر حال اس سلسلے میں وہ بہت سے موسیقاروں سے بہتر ہے۔ ایک تو وہ گھنٹے بھر کا الاپ نہیں لیتی۔ بے سری ہو جائے تو بہانے نہیں کرتی کہ ساز والے لگتے ہیں۔ آج گلا خراب ہے۔ آپ تک آ جائیں تو اسے خاموش کر سکتے ہیں۔ اور کیا چاہیے؟“

جهاں تیز ”سبحان تیری قدرت“ پہنچا ”پی کھاں“ اور گیدڑ ”پرم سلطان بود“ کہتا ہوا سنا گیا ہے، وہاں بلبل کے متعلق وثوق سے نہیں کہا جا سکتا کہ وہ کیا کہنا چاہتی ہے۔ یوں معلوم ہوتا ہے جیسے کسی مصرع کے ایک حصے پر ایک گئی ہو مثلاً مانا کہ ہم پر جور و جفا، جور و جفا، جور و جفا، یا تعریف اس خدا کی، خدا کی، خدا کی۔ اور دلے بفرو ختم، بفرو ختم، بفرو ختم۔ شاید اسی میں آرٹ ہو۔

ہو سکتا ہے کہ ہماری توقعات نیا ہوں۔ لیکن یہ گانے کا ریکٹ اس نے خود شروع

کیا تھا۔ بلبل کو شروع شروع میں قبول صورتی، گانے بجانے کی شوق اور نفاست پسندی نے بڑی شرط پہنچائی۔ کیونکہ یہ خصوصیات دوسرے پرندوں میں کیجا نہیں ملتیں۔ لیکن وقت کے ساتھ ساتھ ان کی نوعیت جاتی رہی اور لوگوں کا جوش ٹھہنڈا پڑ گیا۔ ادھر بلبل پر نئی نئی تحریکوں اور جدید قدرتوں کا اتنا سا بھی اثر نہیں ہوا۔ چنانچہ اب بلبل سو فیصدی رجعت پسند ہے۔ کچھ لوگ اس زمانے میں بھی بلبل کے نغموں، چاندنی راتوں اور پھولوں کے شائق ہیں۔ یہ لوگ حالات حاضرہ اور جدید مسائل سے بے خبر ہیں اور سماج کے مفید رکن ہرگز نہیں بن سکتے۔ وقت ثابت کر دے گا کہ ... وغیرہ وغیرہ۔

جیسے گرمیوں میں لوگ پہاڑ پر چلے جاتے ہیں اسی طرح پرندے بھی موسم کے لحاظ سے نقل وطن کرتے ہیں۔ بلبل کبھی سفر نہیں کرتی۔ اس کا خیال ہے کہ وہ پہلے ہی سے وہاں ہے جہاں اسے پہنچنا چاہیے تھا۔

ہمارے ادب کو دیکھتے ہوئے بھی بلبل نے اگر اس ملک کا رخ کیا تو نتائج کی ذمہ دار خود ہو گی۔

## ○ بھینس

بھینس موٹی اور خوش طبع ہوتی ہے۔  
بھینسوں کی قسمیں نہیں ہوتیں۔ وہ سب ایک جیسی ہوتی ہیں۔ بھینس کا وجود بہت سے انسانوں کے لیے باعث مررت ہے۔ ایسے انسانوں کی زندگی میں بھینس کے علاوہ مرتیں بس گئی گناہی ہوتی ہیں۔

بھینس کا ہم عصر چوپایہ گائے دنیا بھر میں موجود ہے لیکن بھینس کا فخر صرف ہمیں ہی نصیب ہے۔ تبت میں گائے کے وزن پر سرا گائے ملتی ہے۔ سرا بھینس کہیں نہیں ہوتی۔ جغرافیہ دان کہتے ہیں کہ افریقہ میں بھینس سے ملتی جلتی کوئی چیز Bison ہوتی ہے۔

مگر وہ دودھ نہیں دیتی۔ جغرافیہ دان اتنا نہیں سمجھتے کہ جو چیز دودھ نہ دے بھلا وہ بھینس جیسی کیونکر ہو سکتی ہے۔

یہ نہیں کہا جا سکتا کہ بھینس اتنی ہی یوقوف ہے جتنی دکھائی دیتی ہے یا اس سے نیا وہ کیا بھینس ایک دوسرے سے محبت کرتی ہیں؟ غالباً نہیں۔ محبت اندھی ہوتی ہیں مگر اتنی اندھی نہیں۔

بھینس کے بچے شکل و صورت میں نہیاں اور دھیاں دونوں پر جاتے ہیں۔ لہذا فریقین ایک دوسرے پر تقدیم نہیں کر سکتے۔

بھینس سے ہماری محبت بہت پرانی ہے۔ بھینس ہمارے بغیر وہ لے لیکن ہم بھینس کے بغیر ایک دن نہیں وہ سکتے۔ آج کل یہ شکایت عام ہے کہ لوگوں کو کوئی ملتی ہے تو ایسی جس میں گیراج تک نہیں ہوتا جہاں بھینس باندھی جا سکے۔

جس گھر میں بھینس ہو (اور بھینس کہاں نہیں ہے) وہاں اندر وہن حولی سب کے سب بھینس کے چکنے اونٹے ہوئے دودھ کے لمبے لمبے گلاں چڑھاتے ہیں۔ پھر خمار پڑھتا ہے، کائنات اور اس کا کھیل بے معنی معلوم ہونے لگتا ہے۔ ایک اور دنیا کے خواب نظر آتے ہیں۔ وہ گئی یہ دنیا، سو یہ دنیا تو مایا ہے مایا۔

کئی بھینسیں اتنی بھدی نہیں ہوتیں، مگر کچھ ہوتی ہی ہیں۔ دور سے یہ پتہ چلانا مشکل ہو جاتا ہے کہ بھینس ادھر آ رہی ہے یا اس طرف جا رہی ہے۔ رخ روشن کے آگے، شمع رکھ کر وہ یہ کہتے ہیں، والا شعر یاد آ جاتا ہے۔

بھینس اگر روزانہ ورزش کرتی اور غذا کا خیال رکھتی تو شاید چھریری ہو سکتی تھی۔ لیکن کچھ نہیں کہا جا سکتا۔ بعض لوگ مکمل احتیاط کرنے پر بھی موٹے ہوتے چلے جاتے ہیں۔

بھینس کا مشغله جگالی کرنا ہے یا تالاب میں لیٹئے رہنا۔ وہ اکثر نیم باز آنکھوں سے افق کو ملتی رہتی ہے۔ لوگ قیاس آرائیوں کرتے ہیں کہ وہ کیا سوچتی ہے۔ وہ کچھ بھی نہیں سوچتی۔ اگر بھینس سوچ سکتی تو رونا کس بات کا تھا۔

ڈارون کی تھیوری کے مطابق صدیوں سے ہر جانور اسی کوشش میں ہے کہ اپنے آپ کو بہتر بنائے۔ یہاں تک کہ بندرا انسان بن گئے ہیں۔ بھینس نے محض سستی کی وجہ سے اس تگ و دو میں حصہ نہیں لیا۔ اب کچھ نہیں ہو سکتا۔ ارتقائی دور ختم ہو چکا کیونکہ انسان بالکل نہیں سدھ رہا۔ بھینس یہ سب نہ جانتی ہے نہ جانتا چاہتی ہے۔ اگر ماہرین اسے نقشوں اور تصویریوں کی مدد سے سمجھانا چاہیں تو بھی بے سود ہو گا۔ بھینس کا حافظہ کمزور ہے۔ اسے کل کی بات آج یاد نہیں رہتی۔ اس لحاظ سے وہ انسان سے نیا وہ خوش نصیب ہے۔ اگر بھینس کی کمر میں پھر یا لٹھ آ لگے تو پیچھے مژکر نہیں دیکھتی۔ ذرا سی کھال بلا دیتی ہے بس! اسے فلسفہ عدم تشدد کہتے ہیں۔ بھینس کو بالکل نکلا سمجھا جاتا ہے۔ اسے ہل میں جوتے کی سکیم ناکامیاب ثابت ہوئی کیونکہ وہ دامنی طور پر تھکا ہوا اور انلی ست ہے۔ اس نے بچپن میں بھینس کا دودھ پیا تھا۔ کبھی کبھی بھینسا چرے کی جھریلوں کو دیکھ کر چونک اٹھتا ہے۔ اور سینگ کٹا کر کھڑوں میں شامل ہو جاتا ہے۔ لیکن یہ حرکت کون نہیں کرتا؟ بھینس کے سامنے بین بجائی تو نتیجہ تسلی بخش نہیں لکھتا۔ بھینس کو بین سے کوئی دلچسپی نہیں ہے۔ کبھی کبھی مجھ پر موڑ آتے ہیں جب میں گئے بکری وغیرہ کو بھینس جیسا سمجھنے لگتا ہوں۔

۰ ال۰

الو برد بار اور دانشمند ہے، لیکن پھر الو ہے۔  
وہ کھنڈروں میں رہتا ہے لیکن کھنڈر بننے کی وجوہات اور ہوتی ہیں۔ الو کا ذکر پرانے بادشاہوں نے اپنے روزناچوں میں اکثر کیا ہے لیکن اس سے الو کی پوزیشن بہتر نہیں ہو سکی۔  
الو کی بیس بائیس قسمیں بتائی جاتی ہیں۔ میرے خیال میں پانچ چھ قسمیں کافی ہوتیں۔

ویسے الوؤں کی عادتیں آپس میں اس قدر متوجہ جلتی ہیں کہ ایک کوا کو دیکھ لینا تمام الوؤں کو دیکھ لینے کے مترادف ہے۔

الو کو وہی پسند کر سکتا ہے جو فطرت کا ضرورت سے زیادہ مذاہ ہو۔ روزمرہ کے الو کو بوم کہا جاتا ہے۔ اس سے بڑے کو چغد۔ چغد سے بڑا الو ابھی تک دیافت نہیں ہوا۔  
پالتو الو وہ لوگ رکھتے ہیں جو اس قسم کے چیزوں کو پالنے کے عادی ہوں۔ الو شکل و صورت میں اصلاح کی بہت گنجائش ہے۔ میں یہ سمجھنے سے قاصر ہوں کہ ایک الو دوسرے الو کو کیونکر بھا جاتا ہے۔

دن بھر الو آرام کرتا ہے اور رات بھر ہو ہو کرتا ہے۔ اس میں کیا مصلحت پوشیدہ ہے؟ میرا قیاس اتنا ہی صحیح ہو سکتا ہے جتنا کہ آپ کا۔ لوگوں کا خیال ہے کہ الو تو ہی تو کا وظیفہ پڑھتا ہے۔ اگر یہ حق ہے تو وہ ان خود پسندوں سے ہزار درجہ بہتر ہے جو ہر وقت میں ہی میں کا ورد کرتے رہتے ہیں۔

شخ اور بالتوںی پرندوں میں الو کا مرتبہ بہت بلند ہے کیونکہ وہ چپ رہتا ہے۔ اور غالباً حس مزاح سے محروم ہے۔ بہت سے لوگ محض اس لئے ذی فہم سمجھے جاتے ہیں کہ وہ کبھی نہیں مسکراتے۔

الو یہ انتظار نہیں کرتے کہ کوئی ان کا تعارف کرائے۔ دیکھتے دیکھتے یوں بے تکلف ہو جاتے ہیں جیسے ایک دوسرے کو رسول سے جانتے ہوں۔ شریک حیات منتخب کرتے وقت الو طبیعت، شکل و صورت اور خاندان کا خیال نہیں رکھتے۔ تسبیحی وہ صدیوں سے ویسے کے ویسے ہیں۔

ماہ نفحے الوؤں کی بڑی دیکھ بھال کرتی ہے۔ مگر جو نبی وہ ذرا بڑے ہوئے اور ان کی شکل اپنے اپا سے ملنے لگتی ہے انہیں باہر نکال دیتی ہے۔

الو کو اپنے بچوں کی تعلیم و تربیت سے کوئی دلچسپی نہیں۔ وہ جانتا ہے کہ یہ سب بے سود ہے۔

الو دوسرے پرندوں سے میل جوں کو اچھا نہیں سمجھتا۔ وہ اپنا وقت اور زیادہ الو بننے میں

صرف کرتا ہے۔ ”آپ کام سو ماہ کام۔“ الو کا مقولہ ہے۔  
لو کا محبوب مشغله رات بھر بھیانک آوازیں نکال کر پلک کو ڈرانا ہے۔ وہ جانتا ہے  
کہ پلک کیا چاہتی ہے۔ ہمارے ملک کی مثالی توہم پرستی میں الو نے قابل تقلید حصہ لیا  
ہے۔ بہت سے لوگ اپنی ناکامیوں کا سبب اس غریب الو کو بتاتے ہیں جو مکان کے پچھوڑے  
درخت پر رہتا ہے۔ الو کی خصوصت ہوتی ہے مگر اتنی نہیں۔

لو اچھے بھی ہوتے ہیں اور بے بھی۔ اچھے تو وہ ہوتے ہیں جو دور جنگلوں میں رہتے  
ہیں۔ الوؤں کو برا بھلا کہتے وقت یہ مت بھولئے کہ انہوں نے الو بننے کی اتجاذب تھوڑا  
بھی کی تھی۔

ماہرین غور کرتے رہتے ہیں کہ الو ہیشہ تھا کیوں نکلا ہے؟ الوؤں کا جوڑا باہر کیوں نہیں  
نکلا؟ ماہرین کو یہ بھی ڈر ہے کہ الو دن بہ دن کم ہوتے جا رہے ہیں، کہیں نایاب  
نہ ہو جائیں۔ انہیں فکر نہیں کرنا چاہیے۔ ایسی چیزیں کبھی نہیں ملتیں، یہ ہیشہ رہنے  
کے لئے آئی ہیں۔

ویسے الوؤں کے بغیر بھی گزارا ہو سکتا ہے۔ مگر وہ بات نہیں رہے گی۔ الو آپ کی  
آنکھوں میں آنکھیں ڈال کر دیکھنے لگے تو اس کی نیت آپ کو پریشان کرنے کی نہیں  
ہو گی۔ آپ بھی تو اسے گھور رہے ہیں۔ ذرا سی دیر میں وہ زبان ہلانے بغیر آپ کو  
اپنا ہم خیال بنالے گا۔ اسے Hypnotism کہتے ہیں۔

لو کی تلاش میں آپ کو نیادہ دور نہیں جانا پڑے گا۔ الو آپ کے قیاس سے کہیں قریب  
ہے۔ انسان کو ناشکرا نہیں ہوتا چاہیے۔ دنیا میں الو سے نیادہ بڑی چیزیں بھی ہیں۔ دو  
لو یا تین الو۔

لو اس بات کا ثبوت ہے کہ اگر قدرت ایک مرتبہ کچھ ٹھان لے تو اسے پورا کر کے  
رہتی ہے۔

اس ساری لے دے کے باوجود الو کی زندگی کسی نہ کسی گزر ہی جاتی ہے۔

بلیاں سلطنت برطانیہ کے مختلف حصوں میں پائی جاتی ہیں۔ چنانچہ بلیوں پر کبھی سورج غروب نہیں ہوتا۔

بلیوں کی قسمیں بہتی گئی ہیں۔ جو لوگ بلیوں کی قسمیں گنتے رہتے ہیں ان کی بھی کئی قسمیں ہوتی ہیں۔ بلیاں پالنے والوں کو یہ وہم ہو جاتا ہے کہ بلی انہیں خواہ مخواہ چاہتی ہے۔ اس لیے نہیں کہ وہ بلی کے قیام و طعام کا بندوبست کرتے ہیں۔ کاش کہ ایسا ہی ہوتا۔

بلیاں دو ہفتے کی عمر ہی میں ناز و انداز دکھانا شروع کر دیتی ہیں، بغیر کسی ٹریننگ کے۔ سنا ہے کہ کچھ بلیاں دوسری بلیوں سے خوبصورت ہوتی ہیں۔ بعض لوگ سیاہی بلی کو حسین سمجھتے ہیں (ایسے لوگ کسی چیز کو بھی حسین سمجھنے لگیں گے) انگورا کی بلی کی جامت اور خدوخال کتے سے زیادہ ملتے ہیں۔ ویسے ایرانی بلی ایک اچھی آل راؤنڈر بلی کی جا سکتی ہے۔ لیکن ایران میں ایرانی بلیوں پر غیر ملکی بلیوں کو ترجیح دی جاتی ہے۔ سو ویسی بدلشی کا سوال ہر جگہ ہے۔

ویسے ایرانی بلی بھی تماشہ ہے۔ کبھی گربہ مسکین بن جاتی ہے اور کبھی ”نه بینی“ کہ چوں گربہ عاجز شود“ ..... شاید ایرانیوں نے اپنی بلی کو نہیں سمجھا۔ یا شاید سمجھ لیا ہے۔

بلیاں میاؤں میاؤں کرتی ہیں۔ قتوطی بلی می.بی آؤں کہتی ہے تا کہ ہر ایک سن لے۔ جب بلی زیر لب بڑیاٹا شروع کر دے اور تھماٹی میں دیر تک بڑیاٹی رہے تو سمجھ لینا چاہیے کہ وہ اپنی زندگی کے بہترین دن گزار چکی ہے۔

گرمیوں میں بلیاں گپھے کے نیچے سے نہیں ہلتیں۔ سردیوں میں بن ٹھن کر رین بندھوا کر دھوپ سینکتی ہیں۔ ان کے نزدیک زندگی کا مقصد یہی ہے۔ بلی کا بورڑواپن نو عمر لڑکے لڑکیوں کیلئے مملک ہے۔ انہیں یقین ہو جاتا ہے کہ جو کچھ بلی کے لیے منید ہے وہ سب کے لیے مفید ہو گا۔

لوگ پوچھتے ہیں کہ بلیاں اتنی مغور اور خود غرض کیوں ہیں؟ میں پوچھتا ہوں کہ اگر آپ کو محنت کئے بغیر ایسی مرغن غذا ملتی رہے جس میں پروٹین اور وٹامن ضرورت سے زیادہ ہوں تو آپ کا رویہ کیا ہو گا؟

بلی دوسرے کا نکتہ نظر نہیں سمجھتی۔ اگر اسے بتایا جائے کہ ہم دنیا میں دوسروں کی مدد کرنے آئے ہیں تو اس کا پہلا سوال یہ ہو گا کہ دوسرے یہاں کیا کرنے آئے ہیں؟

تقریباً سال بھر میں بلی سدھائی جا سکتی ہے۔ مگر سال بھر کی مشقت کا نتیجہ صرف ایک سدھائی ہوئی بلی ہو گا۔ جہاں بقیہ چوپائے دودھ پلانے والے جانوروں میں سے ہیں وہاں بلی دودھ پینے والے جانوروں سے تعلق رکھتی ہے۔ اگر غلطی سی دودھ کھلا رہ جائے تو آپ کی سدھائی ہوئی بلی پی جائے گی۔ اگر دودھ کو بند کر کے قفل لگا دیا جائے تب بھی پی جائے گی۔ کیونکہ؟ یہ ایک راز جو بلیوں تک محدود ہے۔

شکی لوگ بلیوں پر اعتبار نہیں کرتے۔ بلیاں کیا کریں؟ ان پر ایسا وقت بھی آتا ہے جب انہیں خود پر اعتبار نہیں رہتا۔

بلی کو بلاں کے لئے پوس پوس، مانو مانو یا پسی پسی جیسے ممکن اور غیر منذب کلمات استعمال کئے جاتے ہیں اور بلی پھر بھی نہیں آتی۔ کبھی کوئی بلی خواہ مخواہ ساتھ ہو لیتی ہے، جہاں جاؤ چیچھا کرتی ہے۔ ایسے موقعوں پر سوائے صبر و شکر کے اور کوئی چاہہ نہیں۔

بلیاں پیار سے پنجے مارتی ہیں اور کبھی چند وجوہات کی بنا پر جنہیں پلیک ہیں سمجھتی کاٹ بھی لیتی ہیں۔ شکر ہے کہ بلی کے کاٹ کا علاج آسان ہے۔ اس کا کالا پا گل نہیں ہوتا۔

بلیاں آپس میں لڑتی ہیں تو ناخنوں سے ایک دوسرے کا منہ نوچ لیتی ہیں اور مہینوں ایک دوسرے کو برا بھلا کرتی رہتی ہیں۔

بلی اور کتے کی رقبات مشہور ہے۔ بلی برداشت نہیں کر سکتی کہ انسان کا کوئی وفادار

دوست ہو۔ بلی میں برداشت بہت کم ہوتی ہے۔

کبھی کبھی بلیاں اپنی کمر کو خم دے کر بہت اونچا کر لیتی ہیں اور دیر تک کئے رکھتی ہیں۔ اس کی وجہ تو وہی جانتی ہوں گی۔ مگر وہ جو کچھ کرتی ہیں اکثر غلط ہوتا ہے۔ ممکن ہے اس طرح وہ گینٹر بدلتی ہوں۔

جب بلی چاند کی طرف دیکھ کر بڑی طرح رونے لگے تو روئے خن آپ کی طرف یا میری طرف نہیں۔ یہ سب کسی اور بلی کے لئے ہے۔

چند بلیاں گھر میں سارے چوہوں کو ختم کر سکتی ہیں۔ چوہے تو فوج ہو جائیں گے مگر بلیاں وہ جائیں گی۔ بلیاں دن بھر میک اپ کرتی رہتی ہیں۔ ان کی جلد پر طرح طرح کے ڈیرائنس ہوتے ہیں۔ موئی بلیاں اپنے جسم پر لمبائی میں یعنی عمودی سیدھی دھایاں بنا لیں تو ان کا موٹاپا چھپ سکتا ہے اور وہ چھریری اور کیوٹ معلوم ہوں گی۔

بلیاں دوپہر کو سو جاتی ہیں، وہ رات تک انتظار نہیں کر سکتیں۔ بعض اوقات بظاہر سوئی ہوئی بلی ادھر ادھر دیکھ کر چکے سے باہر نکل جاتی ہے۔ اس سے باز پر س کی جائے تو خفا ہو جاتی ہے۔ (بلی کی جگہ کوئی بھی ہو تو خفا ہو جائے گا) ایک ہی گھر میں سالماں گزارنے کے باوجود انسان اور بلی اجنبی رہتے ہیں۔ زندگی کتنی عجیب ہے۔

بلی سامنے سے گزر جائے تو لوگ خوشخبری کا انتظار کرتے ہیں۔ میں یہی سمجھتا ہوں کہ جیسے میں کسی کام جا رہا تھا اسی طرح بلی بھی کہیں جا رہی ہو گی۔

اندھیرے میں کالی بلی کا نظر آ جانا خوش قسمتی سمجھا جاتا ہے۔ پتہ نہیں بد قسمتی کیا ہوتی ہو گی۔

خیر جو کچھ بھی ہو، ہم سب کی تقدیر میں بلی لکھی ہے۔ اپنی بلی سے بچنا محال ہے۔ کوئی دلیر ہو یا بزدل، عقل مند ہو یا احمق، کسی نہ کسی دن ایک بلی اسے آ لے گی۔ ویسے ایرانیوں کا اصول رہا ہے کہ گر بہ کشتمن روز اول۔

میں گھنٹوں سوچتا رہتا ہوں کہ میں لمبیوں سے دور رہتا تو بہتر ہوتا۔

## • سفر نامہ جہاز باد سندھی گا

بسم اللہ، دیباچہ افسانہ نغمہ نہیں عندیب خانہ رنگین ترانہ، راست براست، بلا کم و کامت۔  
یعنی تذکرہ جہاز باد سندھی عنی عنہ،

اے صاحبو! خدا آپ کا بھلا کرے۔ مدت مید و عرصہ بعد کا ذکر ہے کہ ایک سے پر  
کو ایک نوجوان نحیف و نزار (کہ جسے نوجوان سمجھنا نزی خوش نہیں تھی) کافی ہاؤس کے  
دروازے پر زندگی سے بالکل بیزار کھرا تھا۔ نام اس دراز قد کا جہاز باد تھا۔ تخلص سندھی  
اور لقب خورو۔ حیلہ اس کا فاقہ زدہ تھا اور سر کے بال مادرن خواتین کے بالوں سے  
بھی لمبے تھے۔ تاک پر ایک شکستہ عینک زندگی کے دن توڑ رہی تھی۔ شیو اس نے ہفتے  
بھر سے نہیں کرواایا تھا۔ بغل میں اس کے کافنوں کا ایک پنڈہ تھا۔ پوشک اس کی  
ایسی تھی کہ گمان تک نہ ہوتا کہ اس نے پوشک کو پن رکھا ہے۔ معلوم ہوتا  
تھا کہ پوشک ہے جو اسے پنے ہوئے ہے۔

ظاہر ہے کہ یہ نوجوان انتلکچوکل طبقے سے متعلق تھا۔

اس نے اپنی سائیکل سنبھالی۔ ملازم کو اگلے روز بخشیش دینے کا وعدہ کیا اور مال روڑ  
پر ہوا ہو گیا۔ چوک کے ساہیوں کو پیچھے چھوڑتا کہیں کہیں جا پہنچا۔ ایک عالیشان  
 محل کے سامنے اسے کچھ عجیب سے فیلنگ ہوئی جیسے خیالات کی روانی میں دفعہ الجھن  
 پیدا ہو گئی ہو۔ چونک کر دیکھا تو پچھلے پئے میں پنکھر ہو چکا تھا۔ اتوار کا دن تھا اور  
 دکانیں بند تھیں یہاں تک کہ وہ حضرات بھی جو ایک پپ اور پنکھر لگانے کا ذرا سا  
 سامان لے کر سائیکل ورکس کھول لیتے ہیں اور پروپرائز کھلاتے ہیں، غائب غلا ہو چکے  
 تھے۔

اتنے میں محل کے دروازے سے ایک شخص ہاتھ میں کارآمد شے تھے نمودار ہوا۔ اسے  
 دیکھ کر جہاز باد کی عینک مرتب سے چمک اٹھی۔ اس نے بڑھ کر پپ مانگا۔ اس شخص

نے دے دیا۔ جہاز باد نے اسے کھینچا، مروڑا، کھولنے کی کوشش کی لیکن ناکامیاب رہا۔ تھا پہ مرد تو اتنا زیرِ مونچھ مسکرا�ا (کہ اس کا چہرہ ایک چوڑی سیاہ گھنٹی اور عمدہ مونچھوں سے مزین تھا) اور بولا ”اے مرد ناداں مزید کوشش عبث ہے کیونکہ یہ پہپ نہیں ڈالا ہے۔“

جہاز باد نے سائیکل ایک طرف رکھ دی اور محل کی جانب متوجہ ہوا۔ دروازے پر بورڈ پڑھا تو عینک کے شیشے صاف کرنے کی ضرورت محسوس ہوئی۔ لکھا تھا ”جہاز باد سندھی کلاں“

ذرا قریب گیا تو مرغان نواخ کی زمزمه پردازی دل کو لبھانے لگی۔ ہزارو طوطی کی صدا آنے لگی۔ انواع و اقسام کے خوبصورت سے دماغ طبلہ عطار بن گیا۔ ذرا سی دیر میں یہ طبلہ بختے لگا۔ ریڈیو پر نغمہ دلبا اور رباب کی آواز خوش کافنوں میں آئی۔ طعمہ لنیڈ کی خوبصورتی تھی۔ بادہ خوشنگوار کی صراحی قلقل کی صدا سناتی تھی۔ دیکھا کہ احباب بذله سنجھی اور کاتوانن ذی مرتبہ رنگ رلیاں مناتی ہیں، ہجولیاں قمچے لگاتی ہیں۔

جہاز باد سوچنے لگا کہ صرف خورد اور کلاں کا فرق ہے۔ مگر کوئی مجھ سا بے نصیب، بد طالع، بد بخت ہے، کوئی صاحب تاج و تخت ہے۔ اس مکان کے کمین پر بڑی عنایت ہے اور مجھ گنگار پر یہ عتاب۔ یہ کسی شاہ فلک بارگاہ کا ایوان پر تو آمان ہے یا روضہ رمضان ہے۔ کمین حور ہے تو کمین غلام ہے۔

ابھی یہ سوچ ہی رہا تھا کہ اسی مرد قوی مونچھ نے آکر پیغام دیا ہے کہ صاحب مکان نے فرمایا ہے کہ ہمارا سلام بولو۔ جہاز باد خورد نے کہا۔ وعلیکم السلام اور روانگی کا قصد کیا۔ مگر وہ مرد قوی بیکل کرنے لگا کہ صاحب خانہ یاد فرماتے ہیں۔ جہاز باد سمجھ گیا کہ ہو نہ ہو صاحب مکان کوئی ماہر نفیات ہے جس نے اتنی دور سے میرا تجزیہ نفسی کر کے خیالات بھانپ لیے ہیں۔ ایسا نہ ہو کہ کسی مصیبت میں گرفتار ہو جاؤ۔ ابھی سوچ ہی رہا تھا کہ اس مونچھ مچھندر نے ہاتھ کپڑا اور اندر لے گیا جہاں شاندار دعوت منعقد تھی۔ حیرت ہوئکہ یا الہی اتنی خوبرو اور گلبدن حسیناں پر فن، شوخ و شنک، رشک

گل رخان فرنگ کیونکر ایک مقام پر جمع ہیں۔

جہاز باد سندھی کلاں بڑے تپاک سے ملا اور گویا ہوا۔ ”اے معزز انجبی حضرت! دیکھنے میں تو آپ انتلکچوک معلوم ہوتے ہیں۔“

جہاز باد خورد نے اثبات میں سر ہلایا۔ جہاز باد کلاں کی باچپیں کھل گئیں۔

”الحمد لله ... یہ خاکسار بھی کبھی انتلکچوک تھا۔ یہ سب شزادیاں اور شزادے ایسے ہیں جو انتلکچوک ہیں۔ ہونے والے ہیں یا کبھی تھے۔ آپ ان سے ملتے۔“

سب خوب بغلگیر ہو ہو کر ملتے۔ اگرچہ جہاز باد خورد گدگدی سے بہت ڈرتا تھا۔ تبھی وہ عید کے روز چھپتا پھرتا تھا۔ تاہم ایک موہوم سی امید پر اس نے بغل گیر ہونا شروع کر دیا۔ لیکن جب شزادیوں کا نمبر آیا اور اس نے سرخ لباس والی حسین شزادی سے بغل گیر ہونی کی کوشش کی تو کامیابی نصیب نہ ہوئی۔ وہ فوراً دو قدم پیچھے ہٹ کر بولی ”آپ سے مل کر بڑی خوشی ہوئی۔“ جب دونوں جہاز بادوں نے ایک دوسرے کا نام سنا تو کمال درجہ محفوظ بھی ہوئے اور محفوظ بھی۔

جہاز باد کلاں نے خورد کلاں کو ایک چھوٹا سا پیگ دینا چاہتا تو وہ معدرت خواہی کرتے ہوئے گویا ہوا۔ ”یا پیر و مرشد ابھی سورج نظر آتا ہے۔ غروب آفتاب سے پلے وہکی سے گریز کرنا چاہیے۔ البتہ بیسر وقت کی چیز ہے۔“

جہاز باد کلاں یہ تقریر سن کر دم بخود نہ گیا۔ عش عش کرنا چاہتا تھا لیکن شزادیوں کی طرف دیکھ کر ارادہ ملتقی کر دیا اور یوں بولا ”اے بامداق انسان بیسر کا گلاں نوش جان فرم اور بار بار دروازے کی طرف مت دیکھ۔ تیری سائیکل ہم نے مرمت کے لیے بھیج دی ہے۔“

ہوالشافی کہہ کر وہ جام جہاز باد خوروں نے پیا اور دوسرا انتہی لینے لگا۔ جہاز باد کلاں نے اس کی جانب شفقت بھری نگاہوں سے دیکھتے ہوئے کہا۔ ”اے نوجوان سلیقہ شعار ہم خوش ہوئے لیکن یہ مت بھولیو کہ یہ خدائے ذوالجلال کے ہاتھ میں ہے کہ ایک گدائے بے

نوا کو چشم زدن میں صاحب دولت و جاہ کرے اور قارون سے مالدار کو ذرا سے اشارے سے تھے خاک و تباہ کرے۔ تو ضرور حیران ہو گا کہ یہ نعمتیں ہمیں کیونکر میسر آئیں۔ یہ فرمانبردار بھرے جنہیں سنائی بھی دتا ہے، یہ افرانگی بیڑ جو غلط شدہ غم صحیح کرتی ہے۔ یہ پر رونق مخلفین ..... یہ سب کچھ ہمیں یونہی نہیں ملا۔ ہم...”

”واحد متكلّم صیغہ استعمال کیجئے۔“ ایک طرف سے آواز آئی۔

”معاف کیجئے، تو اس کے لیے مجھے کیا کیا مصیبتیں انٹھانی پڑیں۔ اس کا ذکر میں ابھی سناؤں گا۔“

محفل میں یکخت کھلبی سی مج گئی۔ کوئی گھڑی دیکھنے لگا۔ کسی کو ضروری کام یاد آ گیا۔ کسی نے کہا، ابا جان انتظار کر رہے ہوں گے۔ کوئی بولا یہ کہانی اتنی مرتبہ سنی ہے کہ زبانی یاد ہو چکی ہے۔ جب سب جا چکے تو جہاز باد کلاں نے خورد کے لئے چوتھا گلاں انڈیلا۔ کباب سامنے رکھے اور یوں کلام کیا۔

## ○ جہاز باد سندھی کا پہلا سفر

”خشت اول چوں نہ معمار کج  
تا ٹریا میروود معمار کج

اے میرے معزز ہم نام! تو نے ان شنزادیوں کی مینا چشی دیکھی! حیرت ہے کہ تجھے کوئی ضروری کام یاد نہیں آیا۔ یہ بیڑ پھسی پھسی معلوم ہوتی ہے نہی بوتل کھول اور خدا کی قدرت کا تماشہ دیکھ۔“

”اے میرے محترم ہم نام! ادھر ادھر کی باتوں سے پہیز فرما اور اپنا سفر بیان کر۔“

”یہ ان دنوں کا ذکر ہے۔“ کلاں گویا ہوا۔ ”کہ جب یہ خاکسار نیا نیا جوان ہوا تھا۔ ان دنوں جسے باد سندھی کہلاتا تھا۔ بعد میں جسے بی سندھی ہو گیا۔ اس علاقے میں کئی

اور جے بی سندھی بھی تھے۔ چنانچہ کلاں کا اضافہ کیا۔ ناچیز کو فون لطیفہ، فون لطیفہ شناسی، فون حرب و ضرب، فون جمع و تفریق میں خاصی شبد تھی۔ موسيقی میں وہ مهارت تھی کہ شدھ سارنگ، شدھ کلیان، سکر دھونج... سب بخوبی گا سکتا تھا۔ لیکن طبیعت میں اس بلا کی سادگی تھی کہ ایک بھیزیے کو السیشن کتا سمجھ کر پکڑ لایا اور کئی دنوں تک ساتھ ساتھ لیے پھرا۔ جب غلطی کا احساس ہوا تو ایک بھیز کے ہمراہ اسے رخصت کیا۔ سب کے درخت کو تمہی پہچان سکتا اگر اس میں سب لگے ہوں ورنہ پھلوں یا پھولوں کے بغیر سارے پودے اور درخت میرے لئے یکساں تھے۔ نصیب دوستان علیل ہوا تو طبیب نے ایک کافہ پر کچھ لکھ کر دیا۔ حیر نے گلے میں باندھ لیا اور شفا پائی۔ بعد میں پتہ چلا کہ وہ تعویذ نہ تھا نسخہ تھا۔ ایک مرتبہ سرمه ملنے پر حکیم جی سے دیافت کیا کہ اسے کھانا کھانے سے پہلے استعمال کروں یا بعد میں۔ لغت میں قیولے کے معنی دیکھئے تو ہکا بکا نہ گیا۔ برسوں دوپر کے کھانے کے بعد سیا کیا لیکن کبھی احساس تک نہ ہوا کہ ایسی معمولی سی حرکت کے نتائج قیولے کی شکل میں برآمد ہوتے ہیں کہ قاف جس کا حلق میں فلک شگاف گونج پیدا کرتا ہے۔ جب فارغ التعلیم ہوا یعنی تعلیم نے مجھے فراغت پائی تو چند جاں ثاروں نے سیاست کی طرف رغبت دلائی۔ فدوی نے رجوع کیا اور رات دونی دن چوگنی ترقی نصیب ہوئی۔ میری آتشیں تحریروں نے کئی جگہ لاثمی چارج کرایا۔ متعدد مقامات پر جوتا چلا۔ کئی اخبارات ضبط ہو گئے۔ اس حیرت انگیز مقبولیت کی وجہ میرے دو جگری دوست تھے جو بے حد معمول صلے کے عوض یہ سب کچھ لکھ دیا کرتے تھے۔ لیکن فلک کچھ رفار کو میری شرست ایک آنکھ نہ بھائی اور دفعہ میری تحریس تمام ہوئیں۔ چند ہی مہینوں میں خود غرض دنیا مجھے بھول گئی۔ محض میرے دوستوں کی وجہ سے۔“

”تو کیا آپ کے وہ دوست دائی اجل کو لیک کہہ اٹھئے؟“

”نہیں ان میں سے ایک تو ضلع دار بن گیا اور دوسرا مجریٹ درجہ سوم۔ کچھ دنوں

کے لیے تو دنیا اندھیر ہوئی پھر شاعری کا شوق چرایا۔ محروم تخلص کیا۔ غزل میں ترجم کا یہ عالم تھا کہ ہر شعر کی درت لے پر بھی تین تالہ بج سکتا تھا اور ولپت لے پر بھی۔ غزل کے لیے طبیعت غیر حاضر ہوئی تو آزاد لفظ بڑی آزادی سے کہہ لیا کرتا۔ خدا کا کرنا کیا ہوا کہ محل سرا کے باہر جو اس خاکسار کے نام کا بورڈ لگا ہوا تھا وہ کسی ضرورت مند نے چڑا لیا۔ دروانہ نئے بورڈ سے مرصح کیا گیا۔ مجھے بغرض تبدیلی آب و ہوا خانیوال جانا پڑا۔ واپس لوٹا تو خطوط کا ایک پنڈہ منتظر پایا۔ یہ سب تعزیت نامے تھے۔ حیران تھا کہ کس نے کس کی جان آفریں کس کے سپرد کی؟ جو بورڈ دیکھتا ہوں تو کاتب نے غلطی سے محروم کی جگہ مرحوم لکھ دیا تھا۔ اسی روز بورڈ بدلا لیکن شر بھر میں رسوا ہو چکا تھا۔ سندھی تخلص کرنے سے بھی کوئی فرق نہ پڑا۔ پھر سوچا کہ اے مرد باہم شاعری گئی تو کیا ہوا، اور بھی بہت سے مشغلوں ہیں۔ اس ملک میں انسان کی اوستہ عمر بیس بائیس سال ہے اور تو یہ عمر کبھی کی گزار چکا۔ اب اپنے آپ کو مرحوم ہی سمجھ۔ اور پیری مریدی کی طرف رجوع کر۔ ایک دفعہ نام چمک اٹھا تو دارے نیارے ہو جائیں گے۔ چنانچہ اس ناجائز نے اس سلسلے میں بلا مطالعہ کیا۔ بہاولپور اور سندھ کے تکمیل میں بیشتر وقت گزارا۔ قابل فقیروں ملنگوں سے ٹریننگ حاصل کی۔ بھنگ سے بصیرت افروز ہوا لیکن قسمت میں چکر لکھا تھا کہ کسی ایک لائن کو سٹک نہ کر سکا۔

ایک دن اتفاق سے آئلیس ہکسیلے، درجینیبا ولف، برٹنڈر سل کی کتابیں ایک کباڑیے کے ہاں اتنی ستی مل گئیں کہ خریدنا پڑیں۔ چونکہ خرید چکا تھا اس لئے ورق گردانی پر مجبور ہو گیا۔ اچھا بھلا بیٹھا تھا کہ اچانک بشارت ہوئی کہ تو انتلکچوئی ہے۔ اگرچہ یہ دربے بہا خاکسار نے ورثے میں پایا تھا۔ تاہم خاندانی انتلکچوئی کملاتے شرم آتی تھی۔ چنانچہ میں نے کافی ہاؤس جانا شروع کر دیا۔ پوشک، غذا، ورزش اور حلے سے لاپروا ہوتا چلا گیا۔ سب سے الگ تھلک رہنے لگا۔ پڑوسیوں سے بات کرنا تو ایک طرف

ان کی طرف دیکھنا بھی گناہ سمجھتا۔ قسمت کے لکھے کو کون مٹا سکتا ہے۔ میری زندگی ایک انقلاب سے آشنا ہوئی۔ ایک چاندنی رات کو جب میں کافی ہاؤس سے لوٹا تو ایک پرندہ بالکل میرے سر کے اوپر سے گزر گیا۔ یہ واہمہ نہ تھا۔ تشیش ہوئی۔ کیونکہ مقامی پرندے ست اور ڈرپُک تھے۔ اندھیرا ہو چکنے کے بعد کبھی نظر نہ آتے۔ دل میں یہ شبہ یقین پا گیا کہ ہونہ ہو یہ پرندہ ہما تھا۔ اس مردہ جانفزا سے روح کو سرور حاصل ہوا اور طبیعت کو کمال درجہ سکون۔ یوں معلوم ہونے لگا جیسے سب کچھ ساکن ہے۔ زندگی میں تسلی بخش راحت ہے، دنیا میں امن ہے۔ اور میں انتلکچوٹل ہوں۔

اچانک ایک سائنس دان دوست نے بڑی برقی خبر سنائی کہ میں ساکن ہرگز نہیں ہوں۔ ہر چوبیں گھنٹے کے بعد نہیں کی گردش کی وجہ سے تین سو سانچھے ڈگری گھوم جاتا ہوں۔ فضاوں میں کئی سو میل فی گھنٹے کی رفتار سے اڑا جا رہا ہوں۔ سورج کے گرد ہر سال بیس کروڑ میل کی مسافت طے کرتا ہوں اور کمکشان کی جانب ڈیڑھ سو میل فی سینٹنڈ کی رفتار سے جھکا جا رہا ہوں۔ ادھر کی گردش، ادھر کی گردش، اس طرف، اس طرف، ہر طرف رواں دواں میرے کافوں میں تیز ہوا سے شوں شوں ہونے لگی۔

چکر پر چکر آنے لگے۔ فوراً ”ٹھیکہ شراب لی“ نای دکان پر پہنچا (جبکہ لکھا تھا کہ ”یہاں ہندوستانی شرفاء بیٹھ کر پی سکتے ہیں“) جب باہر نکلا تو دنیا تاریک تھی۔ دروازے پر کھڑا سورج رہا تھا کہ کیا کروں۔ اتنے میں شاہراہ پر ڈھول کی آواز سنائی دی۔ سانچھے سانچھی نج رہی تھی۔ دونوں کی ہم آہنگی اس قدر خوش الماخ معلوم ہوئی کہ مردہ جسم میں جان پڑ گئی۔ میں لاشوری طور پر پیچھے پیچھے ہو لیا۔ جب چونکا تو اپنے آپ کو اکھائے میں پایا۔ اس غیر انتلکچوٹل ہجوم کو دیکھ کر بت گھبرایا۔ پہلوانوں نے طرح طرح کے پیچے سانچھے بٹھائے ہوئے تھے۔ وہاں اپنے ماموں جان کو بھی دیکھا (کہ خطاب جس نے پہلوان السنده کا پایا تھا) وہ ایک ہاتھ ہوا میں اٹھائے ایک نانگ پر ناچتا ہوا اکھائے کا طوف کر رہا تھا۔ اس کا پٹھا پیچھے پیچھے تھا۔ غالباً میں نے اپنے عم محترم کا ذکر نہیں کیا کہ گھر اس کا ایک بیسویں صدی کا امریکن طرز کی محل سرائے تھی جس کا نقشہ

ملک فرنگ کے ایک ذی فہم زیرِ کارگر نے تیار کیا تھا۔ اس کے دروازے پر بیک وقت تین چار موڑیں (کہ اہل فرنگ کی صنائی و جادوگری کا حیرت انگیز ثبوت ہیں) کھڑی جھومتی تھیں۔ وہ احتشام، وہ دبدبہ، وہ طمطران تھا کہ انتلکچوک جب سامنے سے گزرتے تو منہ دوسری طرف پھیر لیتے۔ ویسے یہ مرد طرار ناپ قول کا پورا تھا۔ فن ترازو و طرازی میں اس کا دور دور تک شرہ تھا۔ اس کے دروازے پر محتاجوں اور ضرورت مندوں کا ہمیشہ اڑدھام رہتا کیونکہ آئے اور چینی کا راشن اس کے اختیار میں تھا۔ کشتیاں ختم ہوئیں تو ماموں جان کی نظر ناچیز پر پڑ گئی۔ اس نے گردن سے آدبوچا۔ زور سے دھپ لگا کر بولا ”نا بے گیدی یہاں کماں پھر رہا ہے کہ مقام تمرا کافی ہاؤس اور مریل نوجوانوں کی محفل ہے۔ ایسی جگہ آتے ہوئے اپنے تیس شرم محسوس نہیں کرتا؟“ یہ کہہ کر وہ پہلوانوں کے غول کے ساتھ ڈپو روانہ ہوا۔ اور اس فقیر کو کمال خفت اٹھانی پڑی۔ سوچنے لگا کہ یہی مردک کبھی تالگے گھوڑے کی طرف لاگر تھا۔ خدا کی شان کہ ڈپو ملتے ہی اس قدر تو انا ہو گیا کہ ہاتھی بھی دیکھے تو بغیر پانی مانگے شرم سے ڈوب مرے۔ اور اس پر ایسی گفتگو، واللہ یہی جی چاہتا ہے کہ سڑک پر دراز ہو جاؤں اور انے اپنے آپ کو جاں بحق تسلیم کروا لوں۔ یا کایک ایک صدائے روح پرور سنائی دی۔ کیا دیکھتا ہوں کہ ایک خوش پوشک نوجوان (جو فقط ایک لگوٹے سے مرصع تھا) ڈھول پر رقصاں ہے۔ تسلیم کے پاپشوں کو حرکت ہوئی۔ یہ حرکت آہستہ آہستہ تمام جسم میں طول کر گئی۔ یہاں تک کہ ضبط نہ رہا اور یہ حقیر اس قلندر خوش لباس کے چیچھے ہو لیا۔ آگے چل کر معلوم ہوا کہ ڈھول والے کی کمر پر ایک بوڑھا ہے۔ چشم زندن میں چشمہ (جو ماموں کے دھپ سے اتر گیا تھا) جیب سے نکلا۔ آہ سرد بھری جس سے شیشوں پر چند قطرے نمودار ہوئے۔ قیض سے عینک صاف کر کے ناک پر رکھی تو آنکھوں کو وہ تقویت پہنچی کہ بیان جس کا احاطہ تحریر سے باہر ہے۔ بعد از مطالعہ اکٹھاف ہوا کہ وہ ریڈیم ناک پلز کا اشتہار تھا۔

عم محترم کا وہ طعنہ جو اس ناچیز کی صحت پر کھلم کھلا جملہ تیر کی طرح پوسٹ ہو چکا تھا۔ قصد انتقام کا یہ نیاز مند کر چکا تھا۔

ایک دن ماموں جان نے اپنی دکان پر کسی کو چینی دینے سے معدودت چاہی کیونکہ حقیقتاً اتنی چینی بیج رہی تھی جو اس کے احباب کے لئے درکار تھی۔ اس نے گاہک کو اپنی شیریں بیانی سے خوش کرنا چاہا لیکن وہ شخص کہ شرارت کرنے پر تلا بیٹھا تھا کافہ کا ایک پرندہ دکھا کر دکان کی تلاشی لینے کا متلاشی ہوا۔ میں اس وقت جب وہ مفسد دکان کے اندر گیا۔ عم محترم اپنی یوک میں بینہ کر محل سرا پہنچا اور خواجہ سرا سے رخت سفر بندھوا کر سرحد کا قصد کیا۔ لیکن سب انتظامات پہلے سے مکمل ہو چکے تھے۔ ماموں جان کو روک لیا گیا اور سرکاری مہمان خانے میں (کہ ایک ملک میں جیل کھلاتا تھا) قیام و طعام کا بندوبست دو روز تک رہا۔ اتنی دیر میں بلند مرتبہ اور عالی مقام حضرات کی سفارشیں پہنچ چکی تھیں۔ چنانچہ جب اسے قاضی صاحب کے سامنے لایا گیا تو انہوں نے فقط پہلوان السنده کا خطاب واپس لے کر چھوڑ دیا۔

ماموں جان کو اس صدمے نے نڈھال کر دیا کیونکہ اسے پہلوان اور سیاست بے حد عزیز تھے۔ اس کی زندگی کا مقصد صرف یہ دو چیزیں تھیں۔ میں نے بتیرا سمجھایا کہ پہلوان السنده کوئی بڑا خطاب نہیں جس کے لیے جان ہلکان کر لی جائے۔ آپ پہلوان السنده بھی بن سکتے ہیں۔ جیسا کہ فاضل اجل علامہ اقبال فرمائے گئے ہیں۔ ”ستاروں سے آگے جہاں اور بھی ہیں“

میرا ماموں اس پر پھر ک اٹھا اور کہنے لگا۔ ”واہ واہ“ مگر برخوردار اس کا اگلا مصروف کیا ہے؟ وہ غالباً میرے حق میں نیادہ مفید ہو گا۔“

”دوسرा مصروف اے محترم، عشق کے امتحانوں کے متعلق ہے۔“

”واہ تو عشق کے امتحان بھی ہوتے ہیں۔ کون سی یونیورسٹی لیتی ہے؟“

میں نے اس مرد جالی سے نیادہ بحث کرنا مناسب نہ سمجھا۔ حق تو یہ ہے کہ گو یہ شخص عم اس ناشدنی کا تھا، بزرگوں کا ادب پاس حکم خداوندی ہے، مگر جمالت اس کے

چہرے پر ہن کی طرح یوں برستی تھی کہ اس ناچیز کو اس کے ساتھ چلنے میں شرم محسوس ہوتی۔

”عشق کے امتحانوں کے متعلق کیا فرمائے گئے ہیں علامہ؟“ اس نے اصرار کیا۔

”یہ دوسرا مصروع اے عم محترم، آپ جیسے پیر فرتوں کے لیے نہیں۔ مجھے جیسے نوجوانوں کے لیے ہے۔ بہتر ہو گا کہ آپ پہلے مصرع کا ہی اپنے اوپر انطباق کریں۔“ میں نے سینہ ٹھوکنکتے ہوئے کہا۔

”مجھے ستاروں سے قطعاً دلچسپی نہیں (وہ اہ سرد سکھنچ کر بولا) مگر دوسری چیز عشق بالکل میری لائے میں ہے اور پرخوردار تو گستاخ ہوتا جا رہا ہے۔“

اس نے اپنی انگلی کا ٹھینگا بنا کر میرے سر کے مختصر سے گنج پر مارا۔ نہایت متربم آواز انگلی جو کافیوں کو بھلی معلوم ہوئی لیکن خود داری نے لعن و ملامت شروع کر دی۔ یہی خیال آتا تھا کہ ملک چھوڑ کر کہیں چلا جاؤ۔ پلیٹ فارم تک خرید کر اشیش پہنچا۔ معلوم ہوا کہ صبح سے پہلے کوئی گاڑی کہیں نہیں جاتی۔ پھر سوچا کہ اے مرد مجھوں، کیوں اپنے ماموں سے ڈرتا پھرتا ہے۔ طاقتور بن اور اس کا مقابلہ کر۔

چنانچہ اس دن سے کافی ہاؤس جاتا ترک کر دیا اور ساری کتابیں ایک بھیارے کے حوالے کیں کہ وہ بقدر ضرورت استعمال میں لاوے، اور ریڈیم ٹائک پلوز کھانے اور گدر گھمانے میں زندگی بسر کرنے کا تھیہ کر لیا۔ ڈنٹر پلینے کے بعد تین گولیاں کھاتا۔ لپخ تک بیٹھکیں نکالتا۔ لپخ پر چار گولیاں پھر ڈنٹر اور گدر، رات کو پانچ گولیاں۔ یقین جانے کہ چند ہی ہفتوں میں بدن سے شعاعیں نکلنے لگیں۔ اندھیری سے اندھیری رات میں بغی روشنی کے چل پھر سکتا۔ طاقت کا ایک سمندر تھا کہ ٹھاٹھیں مار رہا تھا۔ ایک دن خواہش پیدا ہوئی کہ شیر ببر پر سواری کی جائے۔ لگوٹا کس کر چڑیا گھر پہنچا۔ مگر شیروں کو پنجروں میں دھاڑتے دیکھ کر اپنی رائے تبدیل کرنی پڑی۔ اس کے بعد خیال آیا کہ کیوں نہ عم محترم کی خبر لی جائے۔ چنانچہ اسی لگوٹ میں ماموں کے محل سرا پہنچا۔ نوکر چاکر ڈر کر بھاگ گئے۔ کیا دیکھتا ہوں کہ ماموں استراحت پر بعد خضوع و خشوع دعا مانگ

رہے ہیں کہ اے باری تعالیٰ میرے اس ناکار بھانجے کو توفیق دے۔ ہم سب کو یہی توفیق دے۔ میں اب بالکل سیدھا ہو گیا ہوں۔ تیری شان ہے کہ جس کی ڈیورڈھی پر پیکارڈ اور کیڈی لک جھومتی تھیں وہاں اب گدھا تک نظر نہیں آتا۔ خداوند تعالیٰ کمیں مجھے کسی انتلکچوئی کی بد دعا تو نہیں لگی؟“

”بس بس اے مرد بد بخت انھا! میں نے تیرے فیل تن ہونے کا راز پا لیا ہے۔ اور خبردار جو کسی انتلکچوئی کو برا بھلا کما ہے تو۔ خبردار جو کسی کو بھی برا بھلا کما ہے تو۔ کیا ہم سب ایک جیسے نہیں؟ سب برابر نہیں؟ میں برابر ہوں برتاؤشا کے، برتاؤشا برابر ہے۔ کنفیوشن کے، کنفوشس مساوی ہے این بطورہ کے۔“

”اے عزیز از جان بھانجے! آج سے مجھے اپنا ساتھی سمجھ۔ تیرے حق میں جو دعا کی تھی وہ میں واپس لیتا ہوں۔“ اس نے تھر تھر کانپتے ہوئے کہا۔

دفعہ مجھے محسوس ہوا کہ صحت بہتر بنانے کے ساتھ ساتھ میرے عقیدے بھی بد چکے ہیں۔ مجھے انتلکچوئی پنا دو بھر دکھائی دینے لگا کہ اس طبقے میں رہنا بڑا مشکل ہے۔ مشوری ہے کہ لوگ انہیں سمجھتے نہیں۔ ہر وقت مذاق اڑاتے ہیں۔

سارا جیب خرچ مبیبوں کی جیب میں چلا جاتا ہے کیونکہ صحت اس طبقے کی نہایت خستہ ہوتی ہے۔ ملازمت کے لیے انٹریو میں جاؤ تو آسان سے سوالوں کے انتلکچوئی جواب سن کر بورڈ کے ممبروں کو احساس کمتری ہو جاتا ہے اور وہ خواہ مخواہ فیل کر دیتے ہیں۔ ویسے پلک حلیہ دیکھ کر ہی دوڑ جاتی ہے۔ الغرض ان لوگوں کو سوائے ہوا پھانکنے کے اور کچھ میسر نہیں آتا اور ہوا میں غذائیت نہیں۔ پچ پوچھو تو ارادہ اس خاکسار نے اس روز بدلا جب عیدگاہ میں دو بزرگوں کو بغل گیر ہوتے دیکھا۔ دونوں بھینگنے تھے مگر بلا کے انتلکچوئی تھے۔ دونوں نے ایک دوسرے کو دیکھا، ہاتھ پھیلائے، مسکراتے، زیر لب کلمات خوشنگوار لائے مگر ایک دوسرے کے برابر سے نکل گئے۔ جب غلطی کا احساس ہوا تو نعرے بلند ہوئے۔ ”کہاں چلے گئے؟“

”میں تو یہاں ہوں اور تم؟“

”یہ رہا“

مڑے اور بغل گیر ہونے کے قصد سے واپس لوئے۔ لیکن اس مرتبہ پھر نثانہ خطا ہو گیا۔ آخر تیسری مرتبہ بغل گیری دوسروں کی مدد سے پایہ تھکل کو پہنچی۔

URDU4U.COM  
رات کو اس نیاز مند نے ایک خواب دیکھا کہ اپنے ایک انتلکچوکل استاد سے بغل گیر ہوتے وقت جو ان کی کمر پر ہاتھ پھیرتا ہوں تو چونک پڑا۔ ان کی دم غائب تھی۔ جاگا تو عبث شرمندہ ہوا۔ اسی دن سے میں نے انتلکچوکل پنے بلکہ نیم انتلکچوکل پنے سے کناہ کشی کی۔ بھی تو سن رہا ہے اوٹھ رہا ہے۔“

”نمیں تو۔“ جہاز باد خورد دفعہ جاگا۔

”اچھا بتائیں کیا کہہ رہا تھا؟“

”جہاز باد جندی‘ رہا ز باد رندی‘ نہا ز باد نندی۔“

”معلوم ہوتا ہے یہ بیکر کا اثر ہے۔“

”ہر گز نمیں‘ یہ سفر ہی بت لبا تھا۔ معلوم ہوتا ہے کہ پیدل طے کیا گیا تھا۔ اور یا ہم وہ پرندہ کون سا تھا جو آپ کے سر مبارک کے اوپر سے گزرا؟“

”اے ہدم نہایت افسوس سے کہا پڑتا ہے کہ پرندہ وہ بوم تھا، کیونکہ اس کے بعد بھی کئی مرتبہ وہ اس حقیر کے سر پر سے گزرا۔“

کرنا تمام پہلا سفر جہاز باد سندھی کلاں کا، رخصت ہونا جہاز باد سندھی خورد کا، ساتھ وعدہ آنے کا اگلے روز، بغرض سماعت سفر دوم۔

اگلے روز جب محفل منعقد ہوئی تو اس میں صرف دو حضرات شامل تھے، خورد اور کلاں۔

ہر چند جہاز باد کلاں نے شزادے شزادیوں کا بے صبری سے انتظار کیا۔ بارہا ٹیلیفون کیا لیکن مایوسی ہوئی۔ ناچاری چائے مگوائی۔ خورد چائے دیکھ کر نہایت غمگین ہوا اور یہ مصرعہ زبان پر لایا۔ چاء را کن چاء در پیش۔ لیکن کلاں نے اس کی بات سنی ان سنی کر دی اور بولا۔

”حسینوں سے فقط صاحب سلامت دور کی اچھی  
نہ ان کی دوستی اچھی نہ ان کی دوستی اچھی

URDU4U.COM

اے عزیز از جان ہم نام! ایک دن چوک میں میں نے ایک شخص کو ہجوم کے سامنے تقریر کرتے سن۔ وہ کہہ رہا تھا کہ سب لوگ برابر ہیں، سب مرد برابر ہیں، سب عورتیں برابر ہیں، سب بچے ایک سے ہیں۔ لہذا سب کو برابر حقوق ملنے چاہئیں۔ زندگی آسان ہو سکتی ہے۔ بس سفر میں تکھی۔ ساڑھے چار آنے میں سینڈ شو دیکھئے، اندر ہمرا ہو جانے پر اندر جائیے اور روشنی ہونے سے پہلے باہر نکل جائیے۔ میونسلیٹی نے کہیں کہیں ریڈیو نصب کئے ہیں اور ان پر موسیقی (جو اسی فیضی فلمی ریکارڈوں پر مشتمل ہے) اور خبریں سنی جاسکتی ہے۔ بک اسٹال پر کھڑے ہو کر ذرا سی دیر میں تانہ رسائل اور نئی کتب کا جانہ لیا جا سکتا ہے۔ ایک لمبے سے اوورکٹ سے سرداں نکل سکتی ہیں اور دو رنگیں بش شرنوں سے گرمیاں۔ ذرا سی خوشامد سے باآسانی محبت کی جاسکتی ہے۔ لیکن یہ مت بھولئے کہ سب لڑکے ایک جیسے ہوتے ہیں اور سب لڑکیاں ایک سی ہیں، مثال کے طور پر روس بھی۔

وہ روس کا ذکر زبان پر لایا تو مجھے شبہ سا ہوا۔ اگرچہ معلومات اس احقر کی روس کے بارے میں نہایت محدود ہیں تاہم بحث کرنی ہو تو گھنٹوں بول سکتا ہوں۔ اے ہم نام خورد تیرا روس کے متعلق کیا خیال ہے؟“

”اے ہم نام کلاں معلومات تو میری بھی ایسی فیسی ہیں۔ اگرچہ میں نے Marx کی لکھی ہوئی مشہور و معروف کتاب سرمایہ داری پڑھی ہے۔“

”نہیں“ یہ کتاب Karl Marx نے لکھی ہے۔“

”تو وہ بھی تو Marx Brothers میں سے ہو گا۔ مارکس برادرز کو ماشاء اللہ کون نہیں جانتا۔“

"خیر، تو میں تقریر سنتا رہا۔ اس نوجوان کے بعد ایک شنزادی نے تقریر شروع کر دی۔ خاکسار نے تقریر سے نیا ڈھنڈہ شنزادی میں دلچسپی لی۔ معلوم ہوا کہ اس پارٹی میں چند اور شنزادیاں بھی ہیں۔ ان میں سے دو تین شنزادیاں تو والد خوب تھیں۔ ناچیز نے چشم و دل کو ان کی دید سے تر و تانہ پایا اور اپنے تیس اس ٹولی میں شامل ہونے پر آمادہ پایا۔

لیکن پتہ چلا کہ شامل ہونا آسان نہیں۔ کافی چھان بین کے بعد یہ لوگ اپنے ساتھ شریک کرتے ہیں۔ بڑی کوشش کے بعد میں نے ان کے سرپرست کا کھونج نکالا۔ کسی نے بتایا کہ ان کے بچے بزری ہائے تانہ سے پرہیز کرتے ہیں۔ بیسیوں کا اصرار ہے کہ بزریاں بچوں کی بہبودی کے لئے ازحد اشد ہیں۔ ادھر بچے ہیں کہ نباتات، جمادات اور معدنیات سب کچھ کھا جاتے ہیں۔ لیکن بزریوں کو چھوتے نہیں۔ میں نے ان حضرات سے مل کر اس مضم کا بیڑا اٹھایا۔ چند گا جریں تکیوں کے نیچے رکھ دیں، کچھ ٹھماڑ بالائے طاق رکھے، شلجم کتابوں کے نیچے چھپا دیئے۔ بچوں کو جب یہ چیزیں فرداً ملیں تو سمجھے کہ انہوں نے چرائی ہیں لہذا خوب سیر ہو کر کھائیں۔ بچوں کے ابا نہایت خوش ہوئے اور گلہ اپنے پارے کتے کرنے لگے جو علیل تھا مگر دوائی پینے سے احتراز کرتا۔ میں نے پہلے تو دوائی اس سگ نابکار کے دہن میں انڈیلنا چاہی۔ جب اس نے متواتر نارضامندی کا انظمار کیا تو جنبھلا کر شیشی فرش پر پیٹھ دی۔ تھس پر اس سگ ناعاقبت انڈیش نے زبان سے ساری دوائی چٹ لی اور کیفر کردار کو پہنچا۔ وہ حضرت کمال درجہ مریبان ہوئے اور بولے۔ "اے مرد عاقل! تو دولت نفیات سے ملا مال معلوم ہوتا ہے۔ بتا کیا مانگتا ہے؟"

میں نے آرزو بیان کی کہ کاش کر مستقل طور پر آپ کی صحبت سے ذوق حاصل ہوتا۔ الحمد للہ اس مرد گرامی نے مجھے اپنی جماعت میں شریک فرمایا۔ ایک ایک دن عیش و کامرانی میں گزرتا۔ ہم سب ایک دوسرے کے دوست تھے۔ ایک

سگریٹ کا ٹین کھولتا اور سب اس سے ٹوٹ پڑتے۔ یعنی ٹین پر۔ اسی طرح ایک دوسرے کے کپڑے، جوتے، روپیہ، جامات کا سامان۔ غرضیکہ جو کچھ ہاتھ آ جاتا بلا تکلف استعمال کرتے۔ ویسے ہم لباس اچھا پہننے تھے لیکن جب کام پر جانا ہوتا تو نہایت معمول اور کھردار سا لباس ہوتا، ایک خاص قسم کے سے کپڑے کا بنا ہوا۔ سر پر ایک عجیب سی ٹوپی ہوتی۔ واںکھ اور چپلیوں کا استعمال بھی ضروری تھا۔ ویسے ہمارا کام آسان تھا۔ کتابیں اور کتابچے تقسیم کرنا، پوسٹر لگانا، خاص خاص جلوسوں میں تقریر کرنا۔ جہاں کوئی کھیل تماشہ ہو یا کسی تقریب میں بہت سے لوگ جمع ہوں وہاں شور و غل مچا کر رنگ میں بھینگ ڈال دینا۔ اس کے لئے ہمیں معاوضہ ملتا تھا۔ ہمیں اپنی ٹولی کے ممبروں کے علاوہ ہر شخص سے للہبی بغض تھا۔ مگر یہ خاکسار محض شنزادیوں کے لئے ان لوگوں میں شریک ہوا تھا۔ اس لئے نیا ہد نہ سیکھ سکا۔ اور ویسے کا ویسا رہا۔ آگ خشک و تر کو یکساں جلاتی ہے۔ شنزادیوں کے قرب نے خرم صبر و شکیب پر کچھ اثر نہیں کیا۔ اور یہ فقیر ان میں ضرورت سے نیا ہد دلچسپی لینے لگا۔ شنزادیوں نے سردوں میں تو خوب تبلیغ کی۔ گرمیاں آئیں تو تیز دھوپ سے ان کی رنگت سنوانے لگی۔ ہر جگہ پنکھوں اور برف کا خاطر خواہ انتظام نہ تھا۔ موڑ بھی کئی بار پنکھر ہوئی اور پیدل چلنا پڑا۔ شنزادیوں کو شکایت تھی کہ باشندوں کی تعداد کتنی نیا ہے۔ ادھر ہم کتنے تھوڑے ہیں؟ لوگ ان پڑھ ہیں، سمجھتے نہیں۔ بلکہ اب تو لوگ ہم سے چڑنے لگے ہیں۔ بھلا اور لڑکیاں ہماری طرح خدمت کرنے کیوں نہیں نکلتیں؟ اس طرح تو کچھ نہیں ہو گا۔ پھر ایک روز ہم نے سنا کہ ایک شنزادی نے خان بہادر قلندر بیگ سے شادی کر لی ہے۔ حالانکہ خان بہادر موصوف کی گزشتہ سے پیوستہ سب یویاں صحیح سلامت تھیں۔ دوسری نے ایک رائے بہادر کو چنا، جو سب کی رائے میں کافی بزرگ تھے۔ جن کی یوی کے متعلق افواہیں اڑ رہی تھیں کہ سرگباش ہو چکی ہیں یا ہونے والی ہیں۔ یہ تانہ شگوفہ جو پھولا تو یہ ناچیز ساری چوکڑی یک دم بھولا۔ لیکن پھر سوچا کہ شنزادیوں پھر بھروسہ کرنا دلیل حماقت ہے۔ ان کی

استقامت کا دم بھرنا عین جہالت ہے۔ یا کیک تیری شنزادی نے ایک دولت مند زمیندار سے عقد کیا جس نے فوراً دو مربعے پیچ کر ایک پیکارڈ خریدی۔ الغرض خزان سے پہلے ساری شنزادیاں ٹھکانے لگیں۔ ان میں سے ایک بے وفا کو میں نے یہ لکھ کر بھیجا۔

جو کیا تھا وعدہ نکاح کا تمہیں یاد ہو کہ نہ یاد ہو

ادھر سے جواب آیا۔

بہت دنوں کے مقابل نے تیرے پیدا کیا  
وہ اک نکاح جو بظاہر نکاح سے کم ہے

ہم طرح طرح کی آزادیاں چاہتے تھے۔ سوچنے کی آزادی، جو جی میں آئے کر گزرنے کی آزادی۔ ایک آزادی نے اس خاکسار کو کمال ذیل و خوار کیا۔ ہوا یوں کہ ایک روز میں نے ایک نوجوان کو دیکھا کہ سر بازار اپنے پاؤں پر کلمائی مار رہا ہے۔ سب دیکھتے ہیں اور کوئی کچھ نہیں کہتا۔ مجھ سے نہ رہا گیا۔ قریب جا کر نصیحت شروع کی ہی تھی کہ نوجوان نے ترچھا وار کر کے ایک میرے پاؤں پر بھی جڑ دی۔ دو مینے ہپتال میں پڑا رہا۔ قصور نہ میرا تھا نہ اس کا۔ میں نے آزادی گفتار دکھائی تھی اور اس نے آزادی کردا۔

خدا کا کرنا کیا ہوا کہ ایک عجیب خواب اس ناشدنبی کو نظر آیا۔ ایک رات سیا تو کیا دیکھتا ہوں کہ جیسے گھوڑے پر سوار ہوں اور گھوڑا جنگل میں سے گزر رہا ہے۔ یا کیک آہ سنائی دی۔ حیران ہو کر ادھر دیکھا تو وہاں کوئی نہ تھا۔ کچھ دیر کے بعد آہ نمبر دو سنی، دوسری بار حیران ہوا۔ جب تیری آہ سن کر تعجب کا اظہمار کیا تو آواز آئی۔

”میں نے بھری ہے۔“ گھوڑے نے بڑی سلیس اردو میں کہا۔ ”اور میں کیوں نہ بھروں؟“

میں بھی تو جانور ہوں۔ منہ میں زبان رکھتا ہوں۔ تم انسانوں کے لیے تو حقوق مانگتے ہو، جانوروں نے کون سا گناہ کیا ہے۔ ڈاروں کی تھیوری کے مطابق ہم سب ارتقاء کی مختلف منزلوں پر ہیں۔ ہمارا ماخذ ایک ہے۔ لہذا ہم سب ایک دوسرے کے کزن ہیں۔ اے میرے کزن میں تھک گیا ہوں، اب تم گھوڑے بنو اور میں سواری کروں گا۔“

چار و ناچار اس حقیر کو گھوڑا بننا پڑا۔ باری باری ہم نے سواری کی۔ جنگل سے باہر نکل کر خیال آیا کہ اگر دونوں ساتھ پیدل چلتے تو بہتر رہتا۔ رخصت ہوتے وقت میں نے اپنے نئے کزن سے دیافت کیا۔ کہ اگر وہ انسان بننا چاہے تو کسی ماہر نفیات سے مل کر Auto Suggestion کا انتظام کرا دیا جائے۔ لیکن وہ نہ مانا اور بولا کہ ان دونوں تائگے کے گھوڑوں کو چھوڑ کر بقیہ گھوڑوں کی پوزیشن انسان کی پوزیشن سے بدرجہما بہتر ہے۔

صحح جا گا تو بڑا پریشان ہوا۔ اس گفتگو کا یہ اثر ہوا کہ تائگے میں بیٹھنے سے احتراز کرنے لگا۔ اور کوئی سواری میسر نہ تھی لہذا نقل و حرکت محال ہو گئی۔ سائکل چلا چلا کر برا حال ہوا تو عقیدے بدلنے پڑے۔ ادھر شزادے بھی تتر تتر ہو گئے۔ کچھ بیاستوں راجواڑوں میں جا بے۔ ایک دو ایکڑ بن گئے۔ باقی کے ریڈیو میں ملازم ہو گئے۔ ایک وہ گیا تھا اسے ہر وقت یہ وہم رہنے لگا کہ ”شاید کہ پولیس خفیہ باشد“

بعد میں سنا کہ وہ بھی نائب تحصیلدار بن گیا۔ اور اس کے ساتھ میرا دوسرا سفر تمام ہوا۔ عزیز القدر ایسی نگاہوں سے الماریوں کی طرف مت دیکھ کر موم بھی پتھر بن جائے۔ مجھے احساس ہوا کہ سورج غروب ہو چکا ہے۔ آج وسی منگائی ہے کہ چلو میں الو کرتی ہے۔“

اگلے روز جب خاتون شب نے چادر سیاہ میں رخ انور چھپایا اور شاہ خاور نے اورنگ پر پر جلوہ فرمایا۔ (یعنی جب صحح ہوئی) تو دونوں جہاز بادوں کو آرام کر سیوں پر سوتا پایا کہ ساتھ ان کے چند خرگوش بھی خوابیدہ تھے اور یہ ساری پارٹی محو خواب خرگوش سے لطف انداز ہو رہی تھی۔ آنکھ کھلنے پر غنچہ صحح کھلکھلا لیا۔ مرغان خوش الحان کی ترانہ

سنچی سے کافوں نے لطف مزید پایا۔ جہاز باد کلاں شرمایا اور زبان پر یہ کلمے لایا۔  
 ”اے مرد نیک طینت! باہہ دی کی نہایت تیز تکلا۔ اب تک حالت خستہ ہے۔ آج اچھی  
 طرح اس شعر کے معنے سمجھ میں آئے ہیں۔

جو آج پی ہو تو سالق حرام شے پی ہو  
 یہ کل کی پی ہوئی سے کا خمار باقی ہے

یہ بتا کہ تیرے عزیز و اقرباء انتظار تو نہ کرتے ہوں گے؟ شاید تھانے یا کانجھی ہاؤس  
 پوچھنے گئے ہوں۔“

”میں خدا کے فضل و کرم اور آپ کی دعا سے ناکٹھا ہوں۔“ خورد نے شرما کر کہا۔

”تو ملا ہاتھ، میں بھی ناخدا یعنی ناکٹھا ہوں۔ تو پھر سناؤں تیرا سفر؟“

”ذرا صبر فرمائیے، سمند کلام کو زیر لگام لائیے۔“

اتنے میں ملازم نے مژده جانفزا سنایا کہ چھوٹا حاضری تیار ہے۔ چاء پی کر کلاں ضبط  
 نہ کر سکا اور یوں گویا ہوا۔

## ○ جہاز باد سندھی کا تیرا سفر

”دل سے شوق رخ نکونہ گیا  
 تاکنا جھانکنا کبھو نہ گیا

اے مرد خالص! میں موسم گمرا گزارنے ملکاں اور چولستان کے مرغزاں میں گیا۔ ۷  
 سر نہیں جو رنگیں مزاجوں کے لئے عشرت افزا گلشن اور درویشوں کے لیے دلکشا خلوت  
 کدھ ہے۔ جب کچھ عرصہ خوش وقت ہو کر واپس لوٹا تو ایک نیا نام سننے میں آیا جس  
 سے کان قطعی طور پر نا آشنا تھے۔ یہ نام تھا ترقی پسندی۔

معلوم ہوا کہ میری غیر حاضری میں ایسی خوشنگوار ہوا چلی کہ بچہ بچہ ترقی پسند بن گیا۔ شاعری ترقی پسند ہوئی، ادب ترقی پسند بنا۔ سارا ملک ترقی پسندی کے گن گا رہا تھا۔ یہ غلام بہت خوش ہوا۔ ترقی کون نہیں چاہتا؟ بہت سے احباب جو ملازم تھے ترقی کے لئے مدتیں سے کوشش تھے۔ یہاں تک کہ اس سلسلے میں کئی مرتبہ بیش قیمت تھے تحائف بھی دے چکے تھے۔

نوجوان تو اس تحریک کے اس قدر گرویدہ ہوئے کہ ترقی پسندی کو اپنے نام کے ساتھ بطور ڈگری استعمال کرنے لگے۔ تعارف کرتے وقت ہمیشہ ذکر کیا جاتا کہ فلاں ترقی پسند ہے یا نہیں۔

ادھر ترقی پسند ادب کا ریکٹ بڑے زوروں پر تھا۔ یہاں تک کہ پبلشرز اور ایڈیٹرزوں نے حد بندی مقرر کر دی اور ترقی پسند رسالوں اور اخباروں میں صرف ترقی پسند چیزیں ہی چھپ سکتیں۔

اس فدوی نے بڑے شوق سے اس نئے ادب کا مطالعہ کیا اور اسے بے حد عام فہم پایا۔ ہر کتاب دوسری کتاب سے ملتی تھی۔ تمام افسانے ایک جیسے تھے۔ ساری غزلیں ایک سی تھیں۔ تھوڑے سے مطالعے کے بعد اتنی خود اعتمادی آگئی کہ افسانے کا آغاز پڑھ کر انعام بنا سکتا تھا۔ غزل کا مطلع سن کر پیشین گئی کر سکتا کہ بقیہ اشعار میں کیا ہو گا۔ ادھر لوگ بڑی سرعت سے ادیب اور شاعر بن رہے تھے۔ جن حضرات کو میں سڑکوں پر سارا دن بے کار گھومتے یا کافی ہاؤس میں گپیں ہائکتے دیکھا کرتا اب اسی نئی دنیائے ادب میں نام پیدا کر چکے تھے۔

یہ حقیر شاعری تو کر چکا تھا لہذا ادیب بننے کا شوق چرا یا۔ چنانچہ اسی دھن سے ساز ملا کر اسی لے میں الپنا شروع کر دیا۔ میری چیزوں پر ترقی پسند حلقوں میں تو واہ واہ ہوئی لیکن کچھ لوگ خواہ مخواہ لٹھ لے کر پیچھے پڑ گئے۔ معلوم ہوا کہ ان دونوں دو مقناد کیمپ بن گئے ہیں جو ایک دوسرے کے سامنے مورچہ باندھے منتظر رہتے ہیں۔ میں کچھ حیران ہوا اور ایک بہت بڑے ترقی پسند سے ملا۔ پوچھا کہ کیا یہ ضروری ہے کہ لکھنے کے

لیے کسی ایک کمپ میں رہا جائے؟

اس نے بتایا کہ یہ بے حد ضروری ہے۔

میں نے کہا۔ ”لیکن ان دونوں کمپوں میں ہر وقت تو تو میں میں ہوتی رہتی ہے جو مجھے پسند نہیں۔ کیا کوئی غیر جانبدار ہو کر نہیں لکھ سکتا؟“

وہ بولا ”اگر آپ غیر جانبدار رہنا چاہتے ہیں تو لکھنا چھوڑ دیجئے۔“

چنانچہ یہ حقیر مجبوراً نقاد بن گیا۔ اس میں بھی ایک راز مفسر تھا جو ابھی ہتاوں گا۔ ویسے ترقی پسندی کا فلسفہ کچھ مشکل نہ تھا۔ اپنے جیسے جیسے لوگوں کی سدا تعریفیں کرنا اور جو اشخاص لکھنے لکھانے کے علاوہ روزی کمانے کے لئے محنت کرتے ہیں انہیں ادب کا دشمن قرار دینا۔

افسانہ، مقالہ، غزل۔ سب کے لیے سانچے موجود تھے۔ چنانچہ ترقی پسندی کا لیبل لگانے کے لیے یہ ضروری تھا کہ صرف ان مسائل پر قلم اٹھایا جائے جن پر اس تحریک کی بنیاد رکھی گی۔ تنقید کرتے وقت نہ میں پلات کو جانتا، نہ مصنف کے پیغام کو، نہ پیغام کی افادیت کو، ہر چیز میں وہی جانے پہچانے موضوع، وہی مقررہ ترکیبیں اور الفاظ ڈھونڈتا۔ اگر یہ مل جاتے تو ترقی پسندی کا نہپہ لگا دیتا۔“

”آپ نے فرمایا تھا کہ نقاد بننے کی وجہ تیسہ بیان کریں گے۔“ خورد نے بات کاٹی۔

”ہاں، تو بات دراصل یہ تھی کہ اس عفی عنہ، کو چند افسانہ نگار اور شاعر شزاریاں پسند تھیں۔ ان میں سے دو ایک کو تو میں یونیورسٹی سے جانتا تھا اور کئی سال سے لگاتار ان پر فریفتہ تھا۔ لیکن انہوں نے میرا اتنا سا بھی نوٹس نہیں لیا۔ لکھتی وکھتی وہ ایسا ہی تھیں۔ میں نے سوچا کہ اگر ان کی تعریف کرنے لگوں تو شاید ملتفت ہو جائیں۔ موقع بھی میسر تھا۔ چنانچہ میں نے ان کی بے شکی تخلیقات کو سراہنا شروع کر دیا۔ ہر دوسرے تیرے میںنے اپنے ٹھوس مضامین میں ان کی تعریفیں کرتا لیکن تعجب ہوا کہ یہ من سرائی رائیگاں گئی۔ کسی سے پتہ کرایا تو معلوم ہوا کہ شزاریوں نے ایک لفظ بھی نہیں پڑھا تھا۔ مجھے شبہ ہوا تو ادھر ادھر پوچھنے پر اکٹھاف ہوا کہ انہوں نے کیا کسی نے

بھی نہیں پڑھا۔ ایسے مضامین یہاں کوئی نہیں پڑھتا کیونکہ انہیں خشک اور ثقل سمجھا جاتا ہے، جو کہ یہ درحقیقت ہوتے ہیں۔ ویسے بھی نقاووں کی تعداد دن بہ دن بڑھتی جا رہی ہے۔“

”ان کیمپوں کا کیا بنا؟“ خورد نے جماں روکتے ہوئے پوچھا۔

” بتاتا ہوں، سن! یوں تو ہر تحریک کچھ عرصے کے لئے مقبول ہو جاتی ہے۔ لیکن ترقی پسندی کے نام سے خواہ مخواہ خوش نہیں ہوتی تھی کہ اب ہر چیز بہتر ہو جائے گی۔ حالات سدھرا جائیں گے۔ انسان ترقی کرے گا۔ دنیا بہتر بن جائے گی۔ لیکن آہستہ آہستہ مایوسی چھانے لگی۔ ادب بالکل جرنلزم بن کر رہ گیا۔ آج کوئی اللہ سیدھا واقعہ ہوا اسی ہفتے اس پر نظم لکھ دی گئی یا افسانہ، اور اگلے میں ایک پوری کتاب۔ لوگوں کو بہت جلد معلوم ہو گیا کہ اس تحریک کا پیر ہن کافندی تھا۔ اس تحریک کا مقصد تخریب تھا، تعمیر مفقوود تھی۔ یہ ہیرو نہیں تھے۔ پاک اب تک غلط گھوڑوں پر Betting کرتی رہی تھی۔ ان ترقی پسندوں کی زندگی عمل سے خالی تھی۔ ان کا نظریہ حیات مریضانہ اور قتوطی تھا۔ یہ چاہتے تھے کہ ہر پڑھنے والے کو مالیخولیا ہو جائے۔ ادب کسی خاص طبقے کی میراث نہ ہوا ہے نہ ہو گا۔ چنانچہ لوگ اس وقت ہنگے سے ٹنگ آ گئے، اور ادب سے ایسے بد گمان ہوئے کہ انہوں نے فلمی رسالے پڑھنے شروع کر دیئے۔ فلمی رسالے تو فراری ادب میں شامل نہیں کئے جاسکتے۔ ساتھ ہی ایک عجیب و غریب ادب نے جنم لیا۔ موقع کا فائدہ اٹھاتے ہوئے متعدد حضرات نے تاریخی اور مذہبی ناول لکھنے شروع کر دیئے جو ہاتھوں ہاتھ بکے۔ معلوم ہوتا ہے کہ آپ بور ہو رہے ہیں۔“

”جی نہیں، بور تو نہیں ہو رہا۔“ خورد جماں لے بولا۔ ”فاراری ادب پر مجھے ایک چشم دید واقعہ یاد آ گیا۔ طے ہوا کہ ہمارے ضلعے کے جیل میں قیدیوں کو اخلاقی کتابیں پڑھائی جائیں۔ لیکن داروغہ جیل اتفاق سے رجعت پسند تھا۔ وہ سب کتابیں فراری ادب پر خرید لایا۔ نتیجہ یہ نکلا کہ دو میینوں کے اندر اندر سارے قیدی فرار ہو گئے۔“

”خیر“ تو یہ کمترین بدستور ترقی پسند رہا۔ محض ایک ماہ پارہ کے عشق کی وجہ سے۔ اس بات طناز کو میں نے مینا بازار میں دیکھا۔ میں اپنے دو کتے لئے جا رہا تھا کہ خیال آیا کہ ذرا مینا بازار کا نظانہ کر لوں۔ ایک سٹال پر کچھ خریدنا چاہا تھا لیکن دونوں ہاتھوں کو گھرا پایا۔ ایک حسینہ پر تمکیں کو قریب پا کر کتنی کی زنجیریں اس کے ہاتھ میں تھیں دیں۔ جب خرید سے فراغت ہوئی تو حسینہ مذکور سے کتے طلب کیے۔ اس نے کمال بھولپن سے کہا۔ ”ایک ستا تو بیلی کے پیچھے بھاگ گیا۔“

انگشت بدنداں سخت پریشان ہوا اور سوال کیا کہ کیونکر بھاگ گیا۔ ”یوں بھاگ گیا۔“ اس نے دوسرا کتا دوسری بیلی کے پیچھے بھگاتے ہوئے کہا۔ کتے تو دونوں مل گے لیکن ادا یہ اس کی درجہ بھائی کہ بجز عاشق ہونے کے اور کوئی صورت نظر نہ آئی۔ اختر شماری شروع کر دی۔ اس علاقے میں جتنے اختر حسن، اختر حسین، جسن اختر، محمد اختر وغیرہ تھے سب گن ڈالے مگر افاقت نہ ہوا۔

آخر اپنی کزن کی مدد چاہی۔ وہ خالہ جائی بلاسمیں لے کر بولی۔ ”میں آج ہی اسے کلب میں بلاوں گی۔“ چنانچہ شام کو وہ ماہ جیسیں کلب میں آئی، اس نہ سے کہ بھاری فروش غرائب پئنے، عطر لگائے، زیور بیش بہا عجب بہار دکھاتا تھا۔ گلے میں جگنی، چمپا کلی، موتیوں کی ملا، دھنگدگی۔ کانوں میں پتے بالیاں، ہاتھوں میں حسین بند، الماس کے کڑے، پاؤں میں سونے کے چھڑے، ناک میں ہیرے کی نتھ، الگیوں میں جواہرات کی انگوٹھیاں، سر پر چپکا۔ اس فقیر نے دیکھتے ہی یہ شعر پڑھا۔

جان پڑ جاتی ہے زیور میں پہنے سے ترے  
کہیں اڑ جائے نہ جگنی تری جگنو ہو کر

لیکن میری کزن نے بڑے زور سے ہشت کر کے چپ کرا دیا اور اس سے گویا ہوئی کہ ”کلب میں بلانے کا تو فقط بمانہ تھا۔ اصل میں تمہیں ایک پیغام سنانا تھا۔ میرا کزن

جو ان زیبا خرام، خوب رو گلگوں، دیکھتے ہی آپ پر شیفتہ و دوالہ ہوا، عشق کا بول بالا ہوا۔ وہ ہزار جان سے تمہارے گل رخسار کا عندیب شیدا ہے، ہونٹوں پر آہ سرد اور دل میں درد سے عشق کا مرض پیدا ہوا۔ ماشاء اللہ عجیب و غریب نوجوان ہے۔ عجب آن بان ہے۔ لاکھوں جوانوں میں انتخاب ہے، حسن و خوبی میں اپنا آپ جواب ہے۔ تم دونوں کی خوب نبھئے گی۔ گھری چھنے گی۔ وہ بھی کمن، تم بھی جوان، وہ بھی نازک بدن، تم بھی دھان پان، وہ محو جادو آفرینی، تم سرو چمن زار نازمی۔“  
 ”افھ! اتنی لمبی چوڑی تہمید کی کیا ضرورت تھی۔“ حینہ نے بات کالئی۔ ”والدین میری شادی کا تیہہ کر چکے ہیں۔ تبھی مجھے پائیں اور کلب وغیرہ جانے کی اجازت اتنی آسانی سے مل جاتی ہے۔ کئی اخباروں میں اشتہارات بھی دیئے گئے ہیں۔ غالباً اگلے میں میرا سوئیں رچایا جائے گا۔ اگر آپ کے کزن کو اتنا ہی ذوق و شوق ہے تو سوئیں میں شرکت کرے۔“

حینہ کی یہ تقریر اس حقیر کو نہایت ترقی پسند معلوم ہوئی۔ جب مغربی موسیقی شروع ہوئی تو اس نیاز مند نے اس کے ساتھ Rumba ناچنا چاہا لیکن زیوروں سے ایسی عجیب و غریب آوازیں آنے لگیں کہ ارادہ ترک کر دیا۔ پھر Samba ناچنے کی کوشش کی مگر ایک دوسرے کے ملبوسات آپس میں الجھ کر دے گئے۔ چنانچہ رقص کی حرث حرث ہی رہی۔

سوئیں قریب آیا تو میری کزن نے اخبار میں چھپا ہوا اشتہار دکھایا۔ جو ”ضرورت رشتہ“ کے عام اشتہاروں سے ملتا جلتا تھا۔ مگر ترقی پسندی کی عینک لگا کر پڑھا تو عبارت کا مفہوم کچھ یوں سمجھ میں آیا۔

## ○ اشتہار برائے پلکھ

ہر خاص و عام کو اطلاع دی جاتی ہے کہ اگلے میں کی پہلی تاریخ کو صبح چھ بجے سے

شزادی ولیمہ جہاں کے سو بیگر کا ٹورنامنٹ شروع ہو گا اور مناسب اور معقول امیدواروں کو شزادی پر عاشق ہونے کی اجازت ہو گی۔ بشرطیکہ وہ مندرجہ ذیل شرائط پر پورے اترتے ہوں۔

۱۔ کنوار پنے کا سرٹیفیکیٹ جس پر صاحب بہادر ڈپٹی کمشنر کے دستخط ہوں اور امیدوار کے والد کی سالانہ آمنی اور جائیداد کی تفصیل درج ہو۔

۲۔ تندروتی کا سرٹیفیکیٹ جس پر سول سرجن صاحب بہادر کی تصدیق ہو۔

۳۔ دو معزز آدمیوں کے نام اور پتے جو امیدوار کے چال چلن کی ضمانت دیں اور اس کے رشتہ داروں میں سے نہ ہوں۔

۴۔ سرکاری خزانے میں پانچ روپیہ جمع کرنے کی رسید۔

۵۔ طسماتی چیزیں مثلاً زمینداروں اور سیاستدانوں کی سفارشیں منوع ہیں۔

۶۔ امیدوار ایک ہفتے کا راشن، بستر اور وفادار ملازم ہمراہ لائیں۔

۷۔ مہاجر کو ترجیح دی جائے گی۔

۸۔ کامیاب امیدوار کو شزادی ولیمہ کے علاوہ جائیداد کا تھائی حصہ بطور انعام ملے گا۔  
نوت : سب کو خبردار کیا جاتا ہے کہ خواہ مخواہ عاشق ہونے کی ہرگز اجازت نہیں ہے۔  
اس قسم کا میدوار ایسی سزا کا مستحق ہو گا جو پچاس روپے جمانہ یا تین ماہ کی قید یا دونوں ہو سکتی ہے۔

اس ناچیز نے اس شاندار ترقی پسند سپرٹ پر اظہار سرت کیا اور دعا مانگی کہ دنیا کی ہر شزادی کی شادی اسی طرح ہوا کرے۔ فوراً کافی ذات مکمل کر کے گھوڑا منگایا۔ سیڑھی لگا کر سوار ہو اور سوئے ٹورنامنٹ روانہ ہوا۔ مقابلہ نہایت شاندار رہا۔ طرح طرح کے امتحان لیے گئے۔ آئی کیو (I.Q.) بھی ٹیکیٹ کیا گیا۔ جو نیادہ ذہین تھے انہیں نکال دیا گیا۔ اتفاق سے ایک جبھی بھی کہیں سے آن پکا۔ اسے یہ سزا دی گئی کہ فہرست سے خارج کرتے وقت اس کے منہ پر سفیدی مل کر سارے شر میں پھرا یا گیا تا کہ سب کو عبرت ہو۔

چند رجعت پسند امیدواروں نے آتے ہی پہلا سوال یہ کیا کہ جائیداد کا کون سا حصہ ملے گا، شمالی یا جنوبی؟ جواب ملنے پر وہ راتوں رات فرار ہو گئے کیونکہ وہ علاقہ نہیں تھا۔ وہاں ثوب ویل لگانے کی ضرورت تھی۔

URDU4U.COM

خاکسار یہی فائل جیت کر فائل تک جا پہنچا۔ اتنے میں نہ جانے شزادی کے ماں کا لڑکا کہاں سے آ مر۔ یہ مردک کہ بیجد نحیف و نزار تھا ایک بہت بڑی جائیداد کا تھا وارث تھا (اور صحت اس کے باپ کی گرتی جا رہی تھی) اس مردوں کے مقابلے میں یہ ناچیز قدرے مغلس تھا۔ مغلس عاشق کہلاتے ویسے بھی شرم محسوس ہوتی ہے۔ مگر یہ بچ ہے کہ

مغلسی سب بھار کھوتی ہے  
آدی کا وقار کھوتی ہے

اس کم بخت کے آجائے سے ٹورنمنٹ کا رنگ ہی بدل گیا۔ نہایت سرمایہ دارانہ سوالات پوچھے جاتے۔ اوہر شزادی کی اماں نے نے برادر زادے کے لئے رو رو کر برا حال کر لیا۔ آخر وہ سب کے سب رجعت پسند ثابت ہوئے اور فیصلہ اس معلوم کے حق میں کیا گیا۔

ٹورنمنٹ کے نتیجے کی خبر وحشت ناک سنتے ہی موم جامہ صبر چاک ہوا۔ ماتھی لباس پہنے اس حال میں تھا کہ نہ سر پر جوتا نہ پاؤں میں گپڑی۔ لیکن شزادی کے والد نے اس حقیر کو خلاف توقع مبارکبادی اور کہا کہ لڑکی کو اس کی والدہ نے بے حد بگاڑ رکھا ہے۔ شاید تو نے بیکم کو نہیں دیکھا جو دراصل بے غم ہے۔ لڑکی بھی چند سال کے بعد وسی ہی سعیم و سعیم بن جائے گی۔ اگرچہ مجھے موناپا مرغوب نہیں لیکن وائے نادافی کیا بتاؤں کہ ”میں اسیر دام فربی رہا ہوں۔ اے نوجوان تو گھائے میں نہیں رہا۔“ اس کے بعد ترجم سے فرمایا۔

تم بھی بیاہ کرو تو جانو  
ہم دکھیوں کی فریادوں کو

اس بیان سے اس نیاز مند کو تسلی تو نہ ہوئی لیکن یہ یقین ہو گیا کہ شنزادیاں اس ملک  
کی ہر گز ترقی پسند نہیں ہیں۔

”یا پیر و مرشد ایک بات پوچھوں۔“ خورد نے ڈرتے ڈرتے کہا۔  
”دو پوچھ۔“

”اب دو ہی پوچھوں گا۔ یہ بتائیے کہ کبھی آپ کو کسی سے سچ مجھ محبت بھی ہوئی؟“  
”ہاں ہوئی تھی۔ یہ شنزادی فارغ التحصیل بلکہ فارغ الصلع ہو چکی تھی۔ ہم دونوں جرنلزم  
کی کلاس میں ملتے۔ ہائیکورٹ کے پاس جو باغیچہ ہے، وہاں اکثر جایا کرتے۔ وہیں میں  
نے اسے کورٹ کرنا شروع کیا۔ اس کے سرخ روشن پر عموماً ایک خال ہوتا۔ یہ خال  
کبھی پیشانی پر ہوتا، کبھی رخار پر، تو کبھی ٹھوڑی پر۔ اور کسی روز سرے سے غائب  
ہوتا۔ میں حیرت سے یہ شعر زبان پر لایا۔

مصحف سخ پر تیرے خال نگہبان ہوا  
یہ غلام جبشی حافظ قرآن ہوا

تس پر اس نے فوراً مطلع کیا کہ خال و مصنوعی تھا اور سرے سے محض نیباش کی  
خاطر بنایا۔ میں نے جھٹ سرخ ہونٹوں کی تعریف کی۔

لال ہیں آپ ہی لب سرخی پاں دور رہے  
ناز کی کھتی ہے، یہ بار گراں دور رہے

اس پر شنزاوی سے میں نے عجب تمسخر سے فرمایا کہ یہ پان وان کی سرخی نہیں میکس  
فیکشیری کی بڑھیا لپٹک ہے۔ اگرچہ اس فقیر کو علم تھا کہ لپٹک کی سب سے  
بڑی مصیبت یہ ہے کہ سٹک نہیں کرتی، تاہم موضوع بدلتا پڑا اور پامسٹری کا ذکر چھڑا۔  
وہ بولی کہ میں جانتی ہوں آپ جیلے سے میری خوشامد کرنا چاہتے ہیں۔  
میں نے چوڑیوں کی طرف دیکھ کر کہا۔ ”کیا میں انہیں چھو سکتا ہوں؟“  
وہ بولی ”آپ اسی بھانے سے میرا ہاتھ تھامنا چاہتے ہیں۔“

اس صاف گوئی پر یہ درویش باغ باغ ہو گیا۔ ماشاء اللہ کیا ترقی پسند محبوبہ تھی۔ بے  
حد سرست کا سامنا ہوا۔ سوچا کہ جب انجام مقرر ہے تو فرار بزغی میں شامل ہے۔

بیاہ کا ایک دن معین ہے  
نیند کیوں رات بھر نہیں آتی

چنانچہ میں نے اسے شادی کے لیے کہہ دیا۔

بولی ”آپ خرائے تو نہیں لیتے؟“

میں نے نفی میں سر ہلا دیا۔ اس پر کہنے لگی۔ ”تو پھر مجھے کوئی اعتراض نہیں۔ آپ  
جائیے اور میرے والدین کو منا لیجئے۔“

یہ جواب بھی ترقی پسند تھا اور اس فدوی کو پسند آیا۔ میں سیدھا اس کے والدین کے  
پاس پہنچا اور سوال کیا۔ انہوں نے پہلے اس کمترین کاشجھرہ نسب حضرت آدم تک دریافت  
کیا۔ پھر جملہ متعلقین کے متعلق طرح طرح کے سوالات پوچھتے رہے۔ معلوم ہوتا تھا  
گویا تمثیل لگا رہے ہوں۔ پھر بولے۔ ”اگر تم دونوں میں سے خدا نخواستہ کسی کا انتقال

ہو گیا تو لڑکی کے لیے کیا انتظام ہو گا؟ کوئی ذاتی ملکیت یا بیسے کی پالیسی ہے؟" پھر مر کا تقضیہ شروع ہوا۔ جیسے نیلامی ہو رہی ہو۔ میں نے عرض کیا۔ "میرا ارادہ نیک ہے اور انشاء اللہ مر کی ادائیگی تک ثبوت ہی نہ پہنچے گی۔ آخر آپ اپنے اتنے لبے چوڑے مر کے لیے کیوں مصر ہیں۔" بولے "اگر مر تھوڑا لکھا گیا تو دنیا کے سامنے ہماری ناک کٹ جائے گی۔" خیر یہ حقیر مان گیا۔

وہ یہ بھی چاہتے تھے کہ پرانی رسومات ساری ادا کی جائیں۔ میں معروض ہوا کہ ہجوم اکٹھا کر کے غل مچانا ایام جالمیت کی رسم ہے جب پہنچنی کا یہی ایک طریقہ تھا کہ لوگوں کو بلا کر دکھا دیا جاتا تھا کہ واقعی شادی ہوتی ہے تا کہ وہ سب بعد میں گواہ رہیں۔ اب تو فوراً اخبار میں تصویر آ جاتی ہے اور پھر شور و غل سے یہ اختر بہت گھبراتا ہے۔ ہاتھ پاؤں میں رعشہ آتا ہے۔ یوں محسوس ہوتا ہے کہ جیسے میں سچ سچ کچھ کر بیٹھا ہوں، لیکن وہ بدستور مصر رہے۔

آخر یہ تجویز پیش کی کہ شادی دو حصوں میں ہو۔ پہلے مجھے فارغ کر دیں، پھر میونوں بلکہ سال بھر تک روشنیاں جلا کر خوب ڈھول بجاںیں اور دعوتوں پر سارے ایشیا کو (معہ ایشیائے کوچک کے) مدعو کر لیں۔

وہ کمال درجہ رجعت پسند نکلے کہ نہ مانے۔ اسی طرح وقت گزرتا گیا۔ کسی نے مشورہ دیا کہ شنزادی کو دوبارہ بغور تو دیکھو۔ دیکھا تو واقعی حیلہ بدل چکا تھا۔ بھنوں اکھیرنا، بال ترشوانا، ناخن پالنا۔ ان خوبیوں کا مجھے پہلے علم نہ تھا۔ اوپنچے جو توں اور میک اپ سے کسی روز بے حد لمبی ہوتی۔ گھر میں سادہ کپڑوں میں دیکھتا تو چھوٹی اور موٹی دکھائی دیتی۔ رنگ و روغن کی وجہ سے اصلی شکل دیکھنا محال تھا۔ چنانچہ عشق و عاشقی کو بالائے انگیشتمی رکھا اور ان رجعت پسندوں کو ان کے حال پر چھوڑا۔

بعد میں ایک روز کا ذکر ہے کہ کچھ تزلیں پسند ایک ترقی پسند کو سر بازار پھول مار رہے تھے اور وہ خاموش کھڑا برداشت کر رہا تھا۔ میں کچھ دیر تو کھڑا دیکھتا رہا۔ پھر ایک

اچھا سا پھر اٹھا کر کھینچ مارا۔ وہ بلبا اٹھا اور بولا ”اے مردِ خن فم، یہ سب تو بے سمجھ ہیں، یہ نہیں جانتے کہ کیا کر رہے ہیں، تو ترقی پسند ہے۔ تجھ سے ہرگز یہ امید نہ تھی۔“

اس واقعے کے بعد الجھن سی پیدا ہو گئی۔ کیسے ترقی پسند اور کماں کی ترقی پسندی؟ لوگ جمل تھے وہیں کے وہیں ہیں۔ کوئی کسی رخ میں بھی ترقی نہیں کر رہا۔ ویسے میرے اور ترقی پسندی کے تعلقات ہمیشہ کشیدہ ہی رہے۔ ہم نے ایک دوسرے کو نیا ڈھنے کی کوشش نہیں کی۔ شاید مجھے شزادیوں کی وجہ سے اس طبقے سے کچھ چڑی ہو گئی تھی۔“

”اس کے بعد کیا ہوا؟“

”اس کے بعد یہ ہوا کہ تنقید نگاری کی بدولت مجھے گپڑیاں اچھالنے میں خاصی مہارت ہو گئی۔ ادھر فلمی پرچوں کی مانگ بڑھتی جا رہی تھی۔ چنانچہ یہ فقیر فلمی نقاد بن گیا اور فلمی ستاروں کے متعلق تانہ ترین افواہیں بہم پہنچانے لگا۔ کروڑوں پڑھنے والے میری رنگلیں تحریروں کا بڑی بے صبری سے انتظار کیا کرتے۔ فلمازوں اور اداکار مجھ سے ڈرنے لگے۔ کئی حسیناؤں سے اسی بہانے دوستی ہو گئی۔ ترقی پسند اور رجعت پسند دونوں مجھ پر روٹک کرنے لگے۔“

”پھر کیا ہوا؟“

”پھر خاک ہوا، ڈھول ہوا۔“ کلاں نے جھلا کر کہا۔

”ابھی کتنا سفر باقی ہے؟“

”تو بڑا بے صبر ہے۔ اچھا لے یہ سفر یہیں ختم ہوا۔ یونہی طبیعت بد مزہ کر دی۔ اگلی مرتبہ جب فرصت ہو تو آئیو۔“

سر شام جہاز باد خورد آن دھمکا اور یوں گویا ہوا۔

”صحیح جو کچھ ہوا اس کے لئے معافی کا خواتینگار ہوں۔ سزا کے طور پر تمیرا سفر دوبارہ سننے کو تیار ہوں۔“

جہاز باد کلاں مسکرا کر بولا۔ ”ہم معاف کرتے ہیں اور چوتھا سفر پہلی مرتبہ بناتے ہیں۔“

## ○ جہاز باد سندھی کا چوتھا سفر

”فصل بہار آئی پو صوفو شراب  
URDU4U.COM  
بس ہو چکی نماز مصلا اٹھائے

اے رفیق دیرینہ! ایک رات کا ذکر ہے کہ میں نے ایک بھوکتے ہوئے کتے کو مارنے کے لیے ایک ورنی سے کتاب اٹھائی۔ کتا دور جا چکا تھا، لہذا ورق گردانی کرنے لگا اور پڑھتے پڑھتے سو گیا۔ علی الصبح جو اٹھا تو اپنے آپ کو پرولتاری پایا۔ سوچا کہ شاید مشیت ایزوڈی اسی میں ہے کہ پرولتاری بخشن اور نام بناوں۔“

”اے ہدم طوطی گفتار، لفظ پرولتاری سے آپ کی کیا مراد ہے؟“  
”یہ ایک انگریزی لفظ کا نعم البدل ہے اردو میں۔ ڈکشنری دیکھ، بت کچھ معلوم ہو گا۔

پرولتاری بننا آسان کام نہیں۔ بڑی ہمت چاہیے۔ دن رات بھاری بھاری کتابوں کا مطالعہ کرنا پڑتا ہے۔ طویل اور Boring یکچھروں میں جانا پڑتا ہے۔ پریشیکل الگ ہوتے ہیں۔ بت جلد فدوی نے یہ کورس مکمل کر لیا۔ ساتھ ہی زندگی میں کئی تبدیلیاں آگئیں۔ اٹھنا بیٹھنا صرف پرولتاریوں میں ہوتا۔ بڑی طویل بھیشیں ہوا کرتیں۔ پرولتاری ہونے کا سب سے بڑا فائدہ یہ تھا کہ ہمیں مذہب، سیاست، جنس اور دیگر اہم مسائل پر اپنے ہونق اور اونٹ پٹاگ نظریوں کا اظہار کرنے کی پوری آزادی تھی۔ ہماری انوکھی اور بصیرت افروز باتیں سن کر عوام چونک چونک پڑتے۔ ہر مذہب کو ہم تضعیں اوقات سمجھتے۔ انسانی رویے کے عالمگیر قوانین ہمارے لیے لغو اور محمول تھے۔ ہر انسان، ہر اصول، ہر مسلمہ حقیقت کو ہم نہ صرف شے کی نظر سے دیکھتے بلکہ منشوں میں دھجیاں اڑا دیتے۔ عجب

دن تھے وہ بھی۔ کیا رعب تھا، کیا بدبو تھا۔ سڑک پر پروتاری چلتا تو لوگ ادھر ادھر ہٹ کر راستہ دیتے، جھک جھک کر سلام کرتے۔ کیا مجال جو کوئی ہم سے بحث کر سکے۔

URDU4U.COM

ہمارے چند ہی فقروں کے بعد وہ یوں خاموش ہو جاتا جیسے سانپ سونگھے گیا ہو۔ بڑے سے بڑے ہجوم میں محض چند پروتاریوں کی آمد قیامت بربا کر سکتی تھی۔

”بھاگ چلو یارو، پروتاری آ گئے“ کا نفرہ لگا کر وہ ایسے بھاگتے کہ ٹوپیاں اور جوتیاں تک چھوڑ جاتے۔

جمال ہم نے مقامی پلک کو آگے لگا رکھا تھا، وہاں مقامی لڑکیاں تھیں کہ سیدھے منه بات نہ کرتی تھیں۔ وہ ہم سے بدگمان تھیں۔ ہم مذہب، دوستی، ایمان، فلسفہ، عشق۔ سب کے پرانچے ضرور اڑاتے تھے، لیکن یہ سب دکھاوے کے لیے تھا۔ کبھی کبھی ہمارے دل بھی محبت کی آگ سے سلگنے لگتے۔ ضرورت پڑنے پر ہم خدا کا واسطہ دیا کرتے۔ مصیبت پڑتی تو دعائیں مانگتے۔ وہ گئی جس، سواس کے متعلق ہمارا تجربہ اتنا ہی تھا جتنا کہ غیر پروتاریوں کا۔ لیکن ہماری معلومات کا مأخذ فرائید، ڈی ایچ لارنس اور دیگر حضرات کی کتابیں تھیں۔ خیالات ان کے تھے بیان ہمارا تھا۔ اگرچہ ہم نے ان مصنفین کا حوالہ کبھی نہیں دیا اور ہاں میں بتانا بھول گیا کہ پروتاری ایک انقلاب بھی چاہتے تھے۔

”کیسا انقلاب؟“

”کبھی ایک عالمگیر انقلاب، تو کبھی ملکی یا غیر ملکی انقلاب۔ بعض اوقات ہم مقامی انقلاب پر ہی قاعات کر جاتے ہیں۔ بس انقلاب ہو، کہیں، کسی قسم کا، کسی سائز کا۔ چنانچہ ہم بار بار پلک کو انقلاب کے لیے اکساتے، ہم چاہتے تھے کہ ہنگے پا ہوں لیکن مجھے غصہ تھا تو اس پر کہ یہی لڑکیاں جو ہم سے ملنا اپنی ہٹک سمجھتیں کلب میں اغیار کے ساتھ وہ دھماچوکڑی مچاتیں کہ خدا کی پناہ۔ ایک خاص طبقے سے تو خوب چہلیں کرتیں۔ یہ حضرات بھی عجیب تھے۔ ویسے اچھے بھلے تھے، لیکن اپنے آپ کو بے حد غمزہ اور بدنصیب سمجھتے۔ اس کی وجہ اپنی بے جوڑ شادی بتاتے، حالانکہ ہر ایک ماشاء اللہ چھ چھ

سات سات بچوں کا باپ تھا۔ ان کی ایک ہی رث تھی کہ ان کی ازدواجی زندگی نہایت غمناک ہے اور وہ یوں سے تقریباً تقریباً علیحدہ ہو چکے ہیں۔ اتنی بڑی دنیا میں کسی نے انہیں سمجھنے کی کوشش نہیں کی۔ اس بہانے وہ ہر لڑکی سے فلٹ کرتے، چونکہ ان کے پاس کاریں تھیں، اس لیے یہ بورڑوا تھے۔“

”اس ناچیز کے پچھا جان جو تھانیدار ہیں کار رکھتے ہیں۔ کیا وہ بھی بورڑوا ہیں؟“ خورد نے پوچھا۔

”ضرور ہوں گے۔ تو یہ شادی شدہ بورڑوا حضرات دن بھر کاروں میں لڑکوں کو لیے لیے پھرتے۔ لطف یہ ہے کہ ان میں سے کوئی پنتالیس برس سے کم نہ تھا۔ پتہ نہیں انہیں اس میں کیا ملتا تھا؟“

”غالباً انہیں سن تھیں اکتیس کے پرانے ماؤل پسند نہیں تھے اور نئے Stream lined ماؤل درحقیقت دیدہ نسبت ہوتے ہیں۔ خورد نے مودبانہ عرض کیا۔

”مگر یہ نئے ماؤل ان کا خوب مذاق اٹاتے۔ ملتے ہی سوال ہوتا ہے کہ اپ کی ننھی بچی کا اب کیا حال ہے؟ آپ کے لڑکے کا بخار اتر؟ یوں کا کوئی خط آیا؟ بڑی لڑکی کی کب شادی ہو رہی ہے؟ دیکھنے ہمیں ضرور بلائے، مگر یہ بورڑوا تھے کہ...“  
”ویسے بورڑوا ہوتا کیا ہے؟“

”بورڑوا وہ ہے ... (کلاں نے چہرے کے اظہار اور ہاتھوں کی جنبش سے بتانے کی کوشش کی) جو ... جو بالکل بورڑوا ہو۔ سنا ہے کہ فرانس میں سوڈاگروں کا ایک طبقہ رہتا تھا ایس بورڑوا کے نام سے پکارتے تھے، لیکن یہ کافی عرصے کا ذکر ہے۔“

”یا پیر و مرشد، ایونگ ان پیرس کی نیلی شیشی پر بھی عطر کے نام کے نیچے بورڑوا لکھا ہوتا ہے۔“

”اللہ بہتر جانتا ہے کہ اس کے کیے میں دخل دینا سخت نادانی ہے۔ تو میں نے لڑکوں سے ان بورڑوا حضرات کی خوب برائیاں کیں اور انہیں بہت سمجھایا۔ یہ بھی کہا کہ یہ سب سرمایہ دار ہیں اور سماج کے دشمن ہیں۔ وہ ہنسنے لگیں کہ کار کو چھوڑ کر ان

کے پاس پھوٹی کوڑی بھی نہیں ہے۔ بینک میں ان کا حساب صفر ہے بلکہ مقروظ رہتے ہیں۔ میں نے بتایا کہ سرمایہ دار ہونے کے لیے سرمائے کی ضرورت نہیں۔ یہ سرمایہ دارانہ ذہنیت ہے جس پر غصہ آتا ہے۔ وہ بولیں، جب سرمایہ نہیں تو ذہنیت کا سوال ہی پیدا نہیں ہوتا۔ اگرچہ میں خود پر ولاریت سے اکتا چکا تھا، لیکن یہ گلے کا ڈھول تھا، کچھ عرصہ بجانا پڑا۔

آخر ایک دن میں نے آؤ دیکھا نہ تاوا۔ ایک ذیل سی پرانی موڑ کیس سے خریدی اور بورڈوا بن گیا۔ وہنے باسیں ہر لڑکی سے فلٹ کرنا شروع کیا اور ہرجائی کے نام سے شہرت پائی۔

”آہا تو آپ ہرجائی بھی وہ چکے ہیں۔ ملائیے ہاتھ۔ یہ ناشدی بھی ہرجائی وہ چکا ہے۔ آہ! سب سے بڑی ٹریجٹی یہ ہے کہ زندگی بے حد منحصر ہے اور حسین چہرے تعداد میں اتنے نیاہ ہیں۔“

”لیکن دو تین لڑکیاں تو چچ بچ پند آگئیں اور ارادہ اس خاکسار کا شادی کرنے کا تھا۔“

”ان سب سے؟“ خورد چونک پڑا۔  
”نہیں ایک سے،“ لیکن معلوم ہوا کہ لڑکیوں کی توقعات بہت نیاہ ہیں۔ کورٹ شپ میں وہ صرف لڑکے کے نقائص معلوم کرنا چاہتی ہیں۔ انہیں فوراً پہنچ چل جاتا ہے کہ ہونے والی ساس کس مزاج کی ہے۔ کنبے میں بہت نیاہ لوگ تو نہیں۔ لڑکے کی تنخواہ کا گریڈ کیا ہے اور یہ گریڈ اسے ملے گا بھی یا نہیں۔ مرید بننے کے کیا امکانات ہیں۔ شکلی مزاج تو نہیں کہ ذرا دوسرے مرد سے بات کی اور خفا ہو گیا۔“

”پہنچ نہیں،“ البتہ شادی کے متعلق سنجیدگی سے صرف ایک طبقہ سوچتا ہے۔ اور وہ ہے خاوندوں کا طبقہ۔ یہ امر تسلیم شدہ ہے کہ حقیقی مسرت کو انسان تب تک نہیں پہچانتا جب تک اس کی شادی نہیں ہوتی۔ لیکن تب بہت دیر ہو چکتی ہے۔“

”یار تو بات مت کاٹ،“ چپ چاپ سنتا ہے۔ یہ لڑکیاں بے حد Materialistic تھیں۔ جوں جوں وقت گزرتا گیا، میں ہر چیز سے بیزار ہوتا گیا۔ یہاں تک کہ شادی سے

ڈرنے لگا۔ ان لوگوں سے بھی خوف کھاتا جو خر بختے بختے بال بال بخ گئے۔ ہر رات سونے سے پہلے اس قسم کی دعا مانگتا کہ ”اے پوروگار میرے حال پر رحم فرم۔ رشیدہ کی کمیں شادی کر دے۔ زگس بنت غفور کی کمیں منگنی ہو جائے۔ مس رثنا معراج دین اور ڈور و تھی فوٹول کا بھی کمیں انتظام کر دے۔“

”لیکن اس کا بورڑوا ہونے سے کیا تعلق ہے؟ کاش کہ موضوع بدل جائے۔“ خورود جو اتنی دیر میں ڈکشنری دیکھے چکا تھا بولا۔

”بہت اچھا اب اس سفر میں ایک چیز باقی نہ گئی ہے۔ تجھے یاد ہو گا کہ الف لیلہ کے سند باد کی ملاقات تسمہ پیر سے ہوئی تھی جس کے چنگل سے بڑی مصیبتوں کے بعد نکلا تھا۔ میرا بھی ایک ایسے ہی مسخرے سے واسطہ پڑا۔ ایک سمندری سفر سے لوٹتے وقت میں ایک بندرگاہ پر اترا جہاں بندر ہی بندر تھے۔ وہاں ایک انشورنس ایجنت میرے پیچھے لگ گیا۔ ایسا تعاقب کسی نے کسی کا نہ کیا ہو گا۔ چوبیس گھنٹوں میں وہ فقط تین چار گھنٹے مجھے چھوڑتا ورنہ ساتھ رہتا۔ اس سے دور رہنے کے لیے میں نے کیا کیا جتن نہ کئے۔ اس کی منت سماجت کی، اسے ڈرایا دھمکیا، آخر ننگ آکر خودکشی کی دھمکی دی، اس پر وہ بولا کہ میں بھی ساتھ خودکشی کروں گا اور پالیسی دینے کے لئے اگلے جہاں تک پیچھا نہ چھوڑوں گا۔ جب میں نے وہ پیچ پسول دکھایا تو ہو بیٹھی ہوا کہ اے مرد نیک خصلت اگر تو واقعی خودکشی کر رہا ہے تو پالیسی مفت لے لے لیکن وارث مجھے بنا جا۔ مجھے اتنا غصہ آیا کہ خودکشی کا ارادہ ترک کر دیا اور سیدھا کباڑی بازار میں الف لیلہ کا نسخ مطالعہ کرنے گیا تا کہ کوئی ترکیب نکالوں۔ سند باد نے اس مرد ناٹکار کو انگوروں کی شراب پلا کر مدهوش کیا تھا، لہذا میں نے باہ فرگی پلایا، لیکن اثر اٹا ہوا۔ پی کر وہ اپنے تیس میں نہ رہا، کچھ دیر وابھی بتتا رہا پھر اس حقیر کو خوب زد و کوب کیا۔ بے حد حیران ہوا کہ خود اپنے ہاتھوں اسیر دام بلا ہوا، خود گرفتار بحرِ ستم ہوا۔

جب اگلے روز وہ مجھے سڑک پر ملا تو شرما کر اس نے منه دوسری طرف پھیر لیا۔ اس کے بعد جب کسی ملتا خجل ہو کر وہ جاتا ہے۔ خیر اس طرح میری نجات ہوئی لیکن

URDU4U.COM

الف لیلہ سے عقیدہ انھے گیا۔“

”گستاخی معاف۔“ خود بولا ”شروع سے اب تک جو واقعات آپ نے سنائے ہیں، بالکل الٹ ٹپ ہیں۔ غالباً آپ کے پاس کہنے کو کچھ نہیں ہے۔ پتہ نہیں آپ ثابت کیا کرنا چاہتے ہیں؟ آپ کا یہ سفر بھی نہایت بے تکارہا۔“

”مگر تو نے مجھے بار بار ٹوکا بھی تو ہے۔ شاید ایک دن میں دو سفر سن کر تو آتا گیا ہے۔ اب آئندہ تجھے ایک لفظ نہ سناؤں گا جب تک تو ہونٹ سی لینے کا وعدہ نہ کرے۔“

”کس کے ہونٹ؟ آپ کے؟“

”نہیں اپنے۔“

اور وہ دونوں خندان ہوئے۔ فرحاں ہو کر ٹھک و شہمات دور ہوئے۔ دل صاف ہوئے اور جہاز باد کلاں کا چوتھا سفر تمام ہوا۔

اگلے روز جب شاہباز نجوم نے آفتاب پر جال پھینک کر شکار کیا۔ سپاہ انوار کو شکست ہوئی۔ ظلمت کی عکرانی ہوئی تب جہاز باد خورد حاضر ہو کر بولا۔ ”یا استاد کلاں اپنا پانچواں سفر بیان کر کے میں دو روز تک تمہرے ہاں قیام کروں گا۔ اپنی گھڑی بھی کسی کو دے آیا ہوں اور دو بوتلیں ساتھ لایا ہوں۔ اب مجھے ساعت کے لئے تیار سمجھو۔“

جہاز باد کلاں نے یوں کلام کیا۔

○ جہاز باد سندھی کا پانچواں سفر

”ول دکھایا کسی گل چیں نے کوئی گل توڑا  
باغ سے نالہ بلبل کی صدا آتی ہے“

اس پر خورد پھر بول اٹھا۔ ”بھائی ایک صلاح ہم دیں گے۔“ یہ کہ آئندہ آپ ایسے اوٹ پنگ اور بے محل شعر کم از کم اپنے محل میں نہ پڑھا کریں۔ اب تک جو اشعار حضور نے پڑھے ان کا قصہ سے کوئی سروکار نہ تھا۔“

”اے نوجوان بلند بخت! اعتراض کرنا تمیری سرشنست میں ہے۔ یہ اشعار میں نے روایات قدیم کو مد نظر رکھتے ہوئے پڑھے۔ پرانے زمانے میں دستور تھا کہ داستان گوئی اشعار کے بغیر نامکمل تھی۔ اسے محض رواداری سمجھ۔“ ”رواداری بشرط استواری اصل ایماں ہے۔“

”رواداری نہیں۔ وفاداری بشرط استواری۔“ خورد نے لقمہ دیا۔

”اچھا بابا وفاداری سی،“ لیکن واسطہ ہے تجھے اپنے پیر کا۔ اگر تمرا کوئی پیر ہے تو تو خاموش ہ۔ آج کا سفر بالکل مختصر ہے اور غالباً آخری سفر ہو گا۔ لہذا آج کا رات ساز درود نہ چھیڑ۔

سن میں زیادہ دیر بورڑوا نہ ہے سکا۔ لوگ اس لفظ کے نہ ہیجے کر سکتے تھے نہ صحیح تلفظ کسی کو آتا تھا۔ بار بار معنے پوچھتے۔ ادھر میری کاربھی بک چکی تھی۔ سوچا کہ ذہنی ارتقاء کی منزلیں طے کرنے کی غرض سے یہ سفر شروع کیے تھے ورنہ کافی ہاؤس برا نہ تھا چنانچہ پھر باہر نکلنے کی نہیں۔ موسم گما گزارنے کے لے سانگلہ ہل کا رخ کیا کہ اسی بہانے بڑے بڑے آدمیوں سے ملاقات ہو جائے گی۔ وہاں نہ جانے کیا ہوا کہ خیالات اس ناچیز کے دفعہ بدلتے گئے۔ غالباً یہ اونچے طبقے کی صحبت کا اثر تھا کہ خاکسار منزلیں مارتا کہیں کہیں جا نکلا۔ آخر کار اس جگہ پہنچ گیا جمال تو مجھے آج دیکھ رہا ہے۔ اب میں بالکل بے نیاز ہوں۔ کسی کی پرواہ نہیں کرتا۔ مطلب ہو تو خیر ورنہ کسی کی مدد نہیں کرتا۔ کسی کو خط نہیں لکھتا۔ لوگوں سے تب ہی ملتا ہوں اگر کوئی کام ہو۔ بلا غرض کسی کو مدعو نہیں کرتا۔ نہ زیادہ سوچتا ہوں نہ مخت کرتا ہوں۔ بھلا

دنیا کے جھمیلے آج تک کسی سے ختم ہوئے ہیں جو میں اور تو انہیں ختم کر سکیں گے؟  
ہر قسم کی تقریر و تحریر سے اعتبار اٹھ چکا ہے۔ پڑھنا لکھنا، ملنا جانا یہ سب بیکار باتیں  
ہیں۔ شنزادیوں کی متواتر بیوقائی سے شادی میں بھی دلچسپی نہیں رہی۔ بچوں کی سماجی حیثیت  
پالتو جانوروں پرندوں کی سی ہے۔ چند سال کھیلو پھر بڑے ہو جاتے ہیں اور ماں باپ کو  
بیوقوف سمجھنے لگتے ہیں۔ میرے پڑویوں نے میرے نظریوں کی استقامت میں بڑی مدد  
دی ہے۔ آجھے بھی قدرت کا تماشہ دکھاؤ۔“

یہ کہہ کر وہ خورد کو درپیچے تک لے گیا۔ کواڑ کھولنے کی دیر تھی کہ دوسرے گھر  
سے چینم دھاڑ سنائی دے۔ کئی بچے بڑی بھیانک آواز میں چلا چلا کر رو رہے تھے۔ خورد  
نے کافوں میں انگلیاں ڈالیں تو کلاں نے درپیچہ بند کیا۔

”اے میرے دوست! جب کبھی مجھے گھر بنانے کا یا آئندہ نسل کے متعلق خیال آتا  
ہے تو فوراً یہ درپیچہ کھول کر بینھ جاتا ہوں اور عبرت حاصل کرتا ہوں اور پھر اگلی  
نسل کی مجھے کوئی پرواہ نہیں۔ جس روز میں اس جہان سے رخصت ہوا وعدہ کرتا ہوں  
کہ بچوں کو خاندان کا نام روشن کرتے دیکھنے دویاں ہرگز نہیں آؤں گا۔“

”افو! پچ پچ“ یہ بینھے بھائے کیا ہو گیا۔“ خورد نے اظہار افسوس کیا۔

”اب میں Nihilist ہوں، نی ہلست!“ کلاں نے اپنے سینے پر مکون کی بارش کرتے ہوئے  
کہا۔ ”خبردار جو اس لفظ کے معنی پوچھے ہوں تو،“ اور اے مرد جلد باز میرے پانچوں سفر  
تمام ہوئے۔ آفیشلی مجھے سات سفر کرنے چاہیں تھے لیکن دنیا کے حالات کو مد نظر رکھتے  
ہوئے پانچ کافی ہیں۔ ویسے بھی محسوس ہو رہا ہے کہ ذہنی تگ و دو میں اپنی منزل  
میں نے پالی ہے۔ میرا مقام مجھے ہاتھ آگیا ہے۔ اور تو جو یوں بیوقوفوں کی طرح دیکھے  
رہا ہے اگر چاہے تو بقیہ دو سفر تو کر آ۔ میری طرف سے اجازت ہے۔“

”جی نہیں،“ ایسے ماحول اور ایسا محل چھوڑنے کا کس کا جی چاہتا ہے؟“

”یہ محل میرا کہاں ہے،“ الٹ شدہ ہے۔ شروع شروع میں خاکسار نے اخباروں رسالوں

میں بڑے درد ناک بیانات چھپائے کہ میں ایک اردو اکادمی کھولنا چاہتا ہوں۔ پلک نے زبانی حوصلہ افزائی تو بت کی لیکن چندہ کسی نے نہ بھیجا۔ دراصل پلک بڑی ہوشیار ہو گئی ہے، فوراً سمجھ جاتی ہے۔ (سرگوشیوں میں) اے رفیق تمہائی یہ اکادمی کا ریکٹ چل جاتا تو دولت کا ذہیر لگ جاتا اور پرخوردار تیری Post War Plan کیا ہے؟ نوکری کے لئے اپنا نام رجسٹر کروایا؟“

”نام رجسٹر تو نہیں کرایا لیکن جس محلے میں رہتا ہوں، وہاں چوہے بلیاں اور کتے بت نیا ہے ہیں۔ سوچ رہا ہوں کہ وہاں ایک چینی ریستوران کھول لوں۔“  
”اس سے تو یہ بہتر ہے کہ میرے ساتھ شرکت کر۔ تو کافی فرمانبردار نوجوان نظر آتا ہے کہ کام تجھے کوئی خاص نہیں ہے۔ تیری بلند پیشانی کو دیکھ کر میرا موڈ یکخت ادبی و علمی ہو گیا ہے۔“

”یہ بلند پیشانی نہیں، گنجے پن کی پہلی نشانی ہے۔“  
”یہ گنج بے بہا تو نے کیونکر پایا؟“

”ایک دو مرتبہ سول سروس کے مقابلے میں شرکت کی تھی۔“  
”آغا! پھر تو تو Uranium میں تولنے کے لاکن ہے۔ پہلے اپنی بیت کذائی ٹھیک کر جامت کرا، عینک بدل، ہر ہفتے غسل کیا کر اور ہر روز شیو۔ کپڑوں کو دھلوا کر استری کروایا کر۔“

”کہیں مجھے انتلکچوٹل اپنی برادری سے نہ نکال دیں۔“  
”تو کیا ہوا؟ خیال ہے کہ چند شرفاء ذی مرتبہ کو خوش کرنے کے لیے ایک بلند پائے کا معیاری رسالہ جاری کروں۔ ویسے کام دوسرے لوگ کریں گے لیکن نام ہمارا ہی ہو گا۔ کیا ارادہ ہے؟“

”خاکسار آماہ ہے؟“  
”اب جبکہ تو نے سب کچھ سن لیا ہے ہتا تو بھی کبھی ایسی کٹھن منزوں سے گزرا؟  
کبھی ایسی مصیبتیں تجھ پر بھی پڑیں؟“

خورد نے کلاں کا ہاتھ چوٹا اور آنکھوں میں آنسو لا کر بولا۔ ”آپ واقعی بڑے بڑے مصائب سے دو چار ہوئے۔ صید انتشار ہوئے۔ اب آپ خط اٹھائیں، دل کھول کر کھائیں اور کھلائیں۔ خدا کرے تم عمر شادر ہو، فائز ببرام و با مراد ہو۔“

URDU4U.COM

اس پر جہاز سندھی کلاں نے خورد کے سر پر دست شفقت پھیرا۔ اس کا رتبہ اور بھی بڑھایا۔ جب تک وہ زندہ رہے دو جان اور دو قلب ہو کر رہے۔

خالق نہیں و زمان، آفریندہ ہر دو جہاں، کار ساز مطلق، قادر برحق کا ہر حال میں شکر ادا کرنا چاہیے کہ بندوں کو کیسی کیسی مصیبتوں سے بچاتا ہے۔ گاڑھے وقت میں اسی کا فضل آڑے آتا ہے۔

نتیجہ ..... بس اے پیارے بچو! نتیجہ اس کہانی سے یہ نکلا کہ یہ ضروری نہیں کہ ہر کہانی سے نتیجہ نکلے۔

## • دو نظمیں

○ (۱) کون

کون ہے میری جواں سال آنکھوں کا سارا مرے ہدم میرے دوست!  
 تجھ کو معلوم اگر ہے تو بتا  
 کس کے شب رنگ معطر گیسو  
 میرے بازو پہ بکھر جاتے ہیں!  
 کس کے خوابیدہ شبستاؤں میں؟  
 کیف آمیز اندر ہرے لے کر  
 نیند کی دیوی، تکلف کے بغیر  
 میری پلکوں، میری آنکھوں میں دبے پاؤں چلی آتی ہے؟  
 موزے جب گردش رفتار سے گھس جاتے ہیں  
 سوزن سادھ سے کون ان کو رفو کرتا ہے؟  
 میری بکھری ہوئی بوسیدہ کتابیں آخر  
 کون چن دیتا ہے الماری میں؟  
 سلوٹیں دیکھ کے ملبوس پہ خم کھائی ہوئی  
 استری کون کیا کرتا ہے؟  
 آنکھ کس کی مرے بٹوے پہ جی رہتی ہے  
 کون ہر ماہ چکا دیتا ہے دھولی کا حساب؟  
 جب کبھی زندگی درمانہ و دامانہ نظر آتی ہے  
 اور بن جاتی ہے اک خون بھرا جام

تمنیاں روح میں رج جاتی ہیں  
 نہ بہ نہ ظلمتیں جم جاتی ہیں  
 زیست اور موت میں رہتا نہیں نخا نقاوت باقی  
 ایسے لمحوں میں سدا  
 کون دیرینہ رفق آکے پکڑتا ہے مجھے بازو سے؟  
URDU4U.COM  
 اور لاتا ہے سوئے برم، جمال میرا لوکھوں کے تپ جاتا ہے  
 تو پتا سکتا ہے کیا؟  
 ہاں ذرا میں بھی سنوں  
 کیا کہا؟  
 تمیرے گستاخ تبسم پہ نہیں آتی ہے  
 تمیرا وجدان ابھی تک ہے بہت خام اے دوست!  
 کیا بتاؤں میں تجھے  
 وہ کوئی اور نہیں  
 وہ تو میں خود ہوں۔ میری جاں، مرے ہمدرد، میرے دوست!

۰ (۲) خرائے

اس نے خرائے سنے۔  
 دفعہ چونک پڑا، جاگ اٹھا،  
 لب نازک پہ محلتے تھے ”ریلے نغے“  
 اور بیوی تھی کہ خوابیدہ تھی  
 فربی تھی کہ جوانی کا سارا لے کر  
 تھہ بہ تھہ جسم پہ اس طرح جبی جاتی تھی  
 جس طرح کیک کرس کا ہو۔

اس نے خرائے نے  
مٹھیاں بھینچ کے یوں کہنے لگا  
آج نیند آئی تھی دو روز کے بعد  
کہ حسیں ہونٹوں کے "لغموں" نے سکون چھین لیا  
اور اب زندگی بھر دل کونہ آئے گا قرار  
کہ یہ "لغم" کسی اندرہ مسلسل کا پتہ دیتے ہیں  
ایسے جیسے یہ خدا کی پھٹکار  
اس نے خرائے نے  
(اپنی بیوی کی لگاتار عالالت کا خیال  
یہ عیادت کا مسلسل بحران  
کہ کسی پل بھی سکون مل نہ سکا  
اور پھر اس پر ستم ویدوں کا نزول  
حسن بیمار مگر ویسا ہی بیمار رہا  
جیسے صدیوں کا سماج  
اس نے خرائے نے  
انھا آئئنے میں صورت دیکھی  
آنکھ کے گرد سیاہ حلقوں کو رقصان پایا  
سبزہ خط تھا ہم آغوش ذقن  
اپنی صورت سے ڈرا  
اور کیا جانئے کیا سر میں سمائی وحشت  
دل میں ایک عزم جوان جاگ انھا  
اس نے خرائے نے  
اور کچھ سوچ کے الماری کی جانب لپکا  
استرا کا پتہ ہاتھوں میں لیا، کھولا، پرکھ کر دیکھا

دھار تھی تیز کسی تنگِ مجہد کی طرح

دیکھ کر بیوی کے مرمر سے گلوکی جانب  
اس نے آئینے میں خود پر بھی نظر دوڑائی

اور سوچا کہ یہی موقع ہے

URDU4U.COM

اس نے خراٹے نے

کمرے سے جھانک کر باہر دیکھا

ایک ہمہ گیر خاموشی تھی فضا پر طاری

دور اک ستا پڑا سوتا تھا

اس نے سوچا کہ یہی موقع ہے

استرا زور سے کپڑا، کانپا

اور پھر شیو بنانے لگا جلدی جلدی